

اسلامی معاشرہ میں
عورت کا مقام

اسلامی معاشرہ میں
عمورت کا مقام

تالیف :
مولانا امین حسن صدیقی رحمہ اللہ



فاران فاؤنڈیشن
لاہور - پاکستان

۹	عرضِ ناشر
۱۳	دیباچہ
۱۵	تہید
۲۰	باب ۱: ہوا کا رخ
	عورتوں کی آزادی اور حقوق سے متعلق ہمارے
۲۰	لیڈروں کے نظریات
۲۴	بیگمات کے افکار و نظریات
۳۱	زنانہ نیشنل گارڈز
۳۷	زنانہ کالجوں کا رنگ
۳۸	مخلوط کالجوں کا حال
۴۰	ڈرامے اور مینا بازار
۴۳	بیردنی ممالک میں ہماری خواتین کا تعارف
۴۶	زہر آلود سحریریں
۵۸	آغا خاں کی رہنمائی

سلسلہ مطبوعات نمبر ۷
جملہ حقوق محفوظ

جدید ایڈیشن

اہتمام: حسن خاور

مطبع: حفیظ پرنٹرز

اشاعت: طبع ہشتم

تاریخ اشاعت: اکتوبر ۲۰۰۹ء۔ شوال ۱۴۳۰ھ

ادارہ: فاران فاؤنڈیشن

سیکنڈ فلور، علق پریس بلڈنگ، ۱۹-اے،

ایبٹ روڈ، لاہور، پاکستان۔ فون: 042-6303244

ای میل: faran@wol.net.pk

۶۳	دھمکیاں
۶۸	ان کو ششٹوں کا مجموعی اثر
۷۳	گزشتہ مباحث کا خلاصہ
۷۸	نظام اسلامی کے قیام کا دعویٰ
۸۳	باب ۲ نظریہ مساواتِ مرد و زن شریعت کی کسوٹی پر
۸۳	اسلامی نظریہ مساوات اور مغربی نظریہ مساوات کا فرق
۸۸	وہ مساوات جس کو اسلام تسلیم کرتا ہے
۹۵	وہ مساوات جس کو اسلام تسلیم نہیں کرتا
۱۰۶	مغربی نظریہ مساوات کے قانونوں سے گزارش
۱۱۰	باب ۳ پردہ
۱۱۱	پردہ سے متعلق مسائل کی تفصیل قرآن و حدیث میں
۱۱۲	عورت کا اصلی میدانِ عمل
۱۱۵	عورتوں اور مردوں کے آزادانہ اختلاط کی ممانعت
۱۱۸	گھر سے باہر نکلنے کی صورت میں عورت کے لیے ہدایات
۱۲۷	گھر کے اندر کا پردہ
۱۳۵	بعض تفصیلات حدیث میں
۱۴۳	بعض مستثنیات
۱۴۶	بعض شبہات کا ازالہ
۱۴۷	مخالفینِ پردہ سے گزارش
۱۴۹	باب ۴ پیش نظر اخلاقی انقلاب
۱۵۴	لیڈر عورتوں کے لیے قرآن کی ہدایات

۱۵۷	عام عورتوں کے لیے اخلاقی نصب العین
۱۶۶	احادیث میں عورت کے لیے اخلاقی نصب العین
۱۶۷	خانہ داری
۱۶۹	ایڈیل جوی
۱۶۹	مردوں کی ریس کرنے والی عورت
۱۷۰	ہرجائی عورت
۱۷۱	فیض اہل عورتیں
۱۷۳	عفت کی اہمیت
	باب ۵ حکومت میں عورتوں کی مساویانہ حصہ داری کے عقلی
۱۷۵	دلائل اور ان پر تبصرہ
۱۷۶	پہلی دلیل
۱۷۹	دوسری دلیل
۱۸۱	تیسری دلیل
۱۸۳	چوتھی دلیل
۱۸۴	پانچویں دلیل
۱۸۶	چھٹی دلیل
۱۸۸	بعض بے بنیاد دعویٰ
۱۹۶	باب ۶ عورت کی معاشی اور سیاسی مصروفیتوں کے مضر پہلو
۱۹۷	نقصانات جو خود عورت کو پہنچتے ہیں
۲۰۱	نقصانات جو خاندان اور معاشرہ کو پہنچتے ہیں
۲۰۵	روس کے تجربات

عرض نامہ

۲۱۳	امریکہ میں خاندانی نظام اور معاشرہ کا حال
۲۱۸	نقصان جو ریاست کو پہنچتا ہے
۲۲۱	باب ۱ اسلامی ریاست میں عورتوں کے حقوق و فرائض
۲۲۲	عورت کے حقوق
۲۲۴	عورت کی ذمہ داریاں

’میں اس بات کا آرزو مند تھا کہ میری ناچیز تالیفات، بالخصوص تدبیر قرآن کی طباعت و اشاعت کی ذمہ داری کوئی ایسا شخص اٹھائے جو اس فکر کا حامل ہو جو ان کتابوں میں پیش کیا گیا ہے۔ اللہ تعالیٰ کا لاکھ لاکھ شکر ہے کہ اس نے یہ آرزو پوری کر دی۔ عزیزم ماجد خاں صاحب سترہ میرے پرانے رفقاء میں سے ہیں وہ نہ صرف میرے فکر سے، بلکہ بحیثیت مجموعی پورے فکرِ فراہی سے بڑی گہری دلچسپی رکھتے ہیں۔ انہوں نے پورے عزم و حوصلہ کے ساتھ اب اس فکر کی ترویج و اشاعت کا بڑا اٹھالیا ہے اور وہ اپنے ادارہ: فاران فاؤنڈیشن کو، اس کے قیام کے دن سے ہی، اسی مقصد کے لیے محنت کیے ہوئے ہیں۔ مجھے ان کی صلاحیتوں سے پوری توقع ہے کہ وہ اس خدمت کو بحسن و خوبی انجام دے سکیں گے اور خدا نے چاہا تو آئندہ مقبولے عرصہ میں، ان کے ادارہ تدبیر قرآن و حدیث کے تعاون سے وہ قرآنی فکر و فلسفہ بالکل واضح ہو کر لوگوں کے سامنے آجائے گا جو اس عہد کے چیلنج کا اصل جواب ہے۔‘

حضرت الامام ذوالناہین آسن صاحب اصلاحی مظلّمہ العالی نے جس بے پایاں محبت و اعتماد کا اظہار اپنی محمولہ بالا تحریر — دیباچہ تدبیر قرآن — میں فرمایا

ہے وہ مجھ عاجز کے لیے سرتا سر اعزاز ہے۔ ان کے اور میرے درمیان اصلاً استاد و شاگرد کا رشتہ ہے جو ۱۹۶۲ء میں قائم ہوا۔ مصنف و ناشر کا رشتہ ان کی نظر عنایت سے ۱۹۷۶ء میں استوار ہوا۔ انہوں نے میری تعلیم و تربیت میں آج تک جو کمال رافت فرمائی اور شفقت اٹھائی ہے رسمی اسلوب بیان میں اس کا اظہار ناممکن ہے۔ ان سے نسبت ہی میرا سرمایہ حیات ہے۔ ان کے دیے ہوئے پروگرام کی تکمیل ہی میری زندگی کا مشن اور ترجیح اول ہے۔ انہوں نے جو شرف بخشا اور اپنے جس عظیم اعتماد کا اظہار فرمایا ہے خدائے بزرگ و برتر کے حضور ملتی ہوں کہ وہ مجھے ان کی امیدوں کا مصداق بنائے اور فکر فراہی و اصلاحی کی ترویج و اشاعت کا جو زریں تاج مجھ بے مایہ فقیر کے سر پر سجایا گیا ہے اس کی لاج رکھے۔ وبید اللہ التوفیق !

حضرت الامام ذکا و ذوق آشنا ہوتے ہوئے میرے لیے یہ لازم تھا کہ ان کی نگارشات کو ان کے مطلوبہ پسندیدہ معیار کے مطابق پیش کروں۔ چنانچہ میں نے اپنے طور پر ان پر کام شروع کر لیا۔ میں نے بیک وقت شاگرد و ناشر، دونوں حیثیتوں کے تقاضوں کو پورا کرنے کی مقدور بھر کوشش کی ہے۔ الحمد للہ نظر ثانی اور از سر نو کتابت کا بیشتر کام مکمل ہو چکا ہے۔ یہ پیشکش بھی اسی ذمہ داری سے عمدہ برآ ہونے کی ایک کوشش ہے۔ اس کتاب کے جدید ایڈیشن میں مندرجہ ذیل امور کا لحاظ رکھا گیا ہے :

- ۱۔ متن پر نہایت اہتمام سے نظر ثانی کی گئی ہے۔
- ۲۔ قرآن مجید کے تمام حوالے مکمل نقل کیے گئے ہیں اور ان کا ترجمہ تدریج قرآن کے مطابق کر دیا گیا ہے۔
- ۳۔ کتاب میں موجود تمام اقتباسات کو ان کے اصل ماخذوں سے تقابل کر کے درست کر دیا گیا ہے اور حوالے مکمل نقل کر دیے گئے ہیں۔ مزید برآں بعض جگہ اگر صرف ترجمہ دیا گیا تھا تو ان کی اصل عبارتیں بھی دے دی گئی ہیں۔

اس کتاب کے جدید ایڈیشن کی پیشکش کے غیر معمولی اہتمام کی وجہ سے اس کی دستیابی میں کچھ عرصہ تعطل رہا جس کے لیے میں انتہائی معذرت خواہ ہوں۔ امید ہے کہ اس کے امتیازی محاسن کی روشنی میں اس کے قدرداں مجھے معاف فرمادیں گے۔ اب اس کا موجودہ ایڈیشن ان شاء اللہ ہمیشہ دستیاب رہے گا۔

اس پیشکش میں ہر ممکن احتیاط کے باوجود، اپنی کوتاہیوں کے لیے پیشگی معذرت خواہ ہوں۔ میری درخواست ہے کہ اس کے قارئین بھی اس کام میں حصہ لیں۔ ان کی جانب سے ہماری کوتاہیوں کی نشان دہی اور بہتری کی ہر قابل عمل تجویز خندہ پیشانی اور شکریہ کے ساتھ قبول کی جائے گی اور آئندہ اشاعتوں میں ان کا لحاظ رکھا جائے گا۔

اس پیشکش کی صورت میں مجھ بندہ حقیر و فقیر سے جو خدمت بن پائی یہ سرتا سر اس کی توفیق اور تائید و نصرت کا کمال ہے۔ و آخر دعوانا ان الحمد للہ رب العالمین۔

لاہور

۲۳ اپریل ۱۹۸۸ء

والسلام

ماجد خادر

دیباچہ

پاکستان کے قیام کے ساتھ ہی اس ملک میں عورتوں کو بگاڑنے کی جو تحریک ہمارے ارباب اقتدار کی طرف سے پورے زور و شور کے ساتھ اٹھائی گئی اس کا احساس مجھے روزِ اوّل ہی سے تھا اور میں چاہتا تھا کہ اس کے خطرات سے اس ملک کے دینی جس رکھنے والے مردوں اور عورتوں کو آگاہ کرنے کی کوشش کروں۔ لیکن مختلف اسباب سے، جن کی تفصیل کا یہ موقع نہیں ہے، میرا یہ ارادہ پورا نہ ہو سکا اور واقعہ یہ ہے کہ میں جن حالات میں گھرا ہوا تھا ان کی موجودگی میں اس کا بہت کم امکان تھا کہ یہ ارادہ کبھی پورا ہو سکتا۔ لیکن حکومت کی عنایت سے مجھے اکتوبر ۱۹۴۸ء میں پنجاب سینٹی ایکٹ کے ماتحت گرفتار کر لیا گیا اور اس طرح مجھے ان بہت سے کاموں کی تکمیل کے لیے فرصت مہیا کر دی گئی جن کے لیے عام حالات میں شاید ہی میں کبھی فرصت نکال سکتا۔

جیل کی تنہائی میں جس طرح ٹھوس مطالعہ اور خالص علمی و تحقیقی کاموں کے لیے کافی وقت ملتا تھا اسی طرح اخبارات پڑھنے کے لیے بھی کافی وقت مل جایا کرتا تھا، اور ہم اس فرصت سے فائدہ اٹھا کر وہ چند اخبارات نہایت تفصیل کے ساتھ پڑھا کرتے تھے جو حکومت کی طرف سے ہمارے لیے مہیا کیے جاتے تھے۔ ان اخبارات کے تفصیلی مطالعہ سے مجھ پر یہ حقیقت واضح ہوتی کہ اس تحریک کی دسعتوں اور گمراہیوں کا پورا پورا اندازہ مجھے اب تک نہیں ہو سکا تھا، اس کے خطرات اس سے کہیں زیادہ ہیں جتنے بادی النظر میں نظر آتے ہیں۔ میں نے ایسا محسوس کیا کہ اس ملک کی عورتیں اس وقت ایک دورِ اچھے پر کھڑی ہیں اور ہمارے ارباب

کار پورا اور لگا رہے ہیں کہ ان کو اسلام کی سمت سے ہٹا کر جاہلیت کے رخ پر ڈال دیں۔ اس احساس نے مجھے بے چین کر دیا۔ اس کے بعد سے یہ خیال مجھے صبح و شام پریشان رکھنے لگا کہ اس موقع پر لوگوں تک امر حق پہنچانا ضروری ہے، خواہ کوئی اس کو سننے یا نہ سنے۔ اگرچہ میں جانتا تھا کہ جیل کی مضبوط دیواریں میری آواز کو باہر نہیں پہنچے دیں گی، لیکن میں نے اس کی کوئی پروا نہیں کی۔ اس چیز سے بالکل بے نیاز ہو کر کہ یہ جذبات و خیالات لوگوں تک پہنچ بھی سکیں گے یا نہیں اور اگر پہنچ سکیں گے تو کب تک پہنچ سکیں گے، میں نے یہ کتاب لکھنی شروع کر دی اور چونکہ دل کے سچے جوش کے ساتھ لکھنی شروع کی اس لیے بہت جلدی تمام کر لی۔

دل کے جذبات کا فذ کے صفحات پر آجانے کے بعد دل کا بوجھ تو بہت بڑی حد تک ہلکا ہو گیا، لیکن جیل کی پابندیوں کی وجہ سے چونکہ کتاب کی اشاعت کی کوئی صورت نظر نہیں آتی تھی اس وجہ سے ادائے فرض میں ایک غم انگیز کمی محسوس ہوتی تھی اور دل چاہتا تھا کہ اللہ تعالیٰ نے جس طرح یہ چیز لکھوا دی ہے اسی طرح لوگوں تک اس کے پہنچانے کا سامان بھی کر دے۔ اسی دوران میں بالکل غیر متوقع طور پر جلدی رہائی کی صورت پیدا ہو گئی جس کے متعلق میرے دل کی گواہی یہ تھی کہ اسی کتاب کی اشاعت کے لیے یہ غیب سے راہ کھولی گئی ہے اور اگر میں یہ کہوں کہ مجھے اس رہائی پر خوشی بھی اسی پہلو سے ہونی تھی، تو شاید یہ کتنا غلط نہ ہو۔

اللہ گواہ ہے کہ یہ کتاب میں نے جذبہ خیر خواہی اور حق نصیحت سے مجبور ہو کر اپنی قوم کے لیڈروں اور اپنی دینی بہنوں کو متنبہ کرنے کے لیے لکھی ہے۔ مجھے امید ہے کہ پڑھنے والے بھی اسی جذبہ کے ساتھ اس کو پڑھیں گے اور اس سے فائدہ اٹھائیں گے۔

والسلام

امین احسن سلامی

لاہور

اگست ۱۹۵۰ء

تہنیت

عورتوں کے اجتماعی حقوق و فرائض کا مسئلہ اسلام میں اس قدر واضح اور صاف ہے کہ اس کو سمجھنے اور سمجھانے کے لیے کسی خاص تحقیق و کاوش کی ضرورت نہیں ہے۔ ہمارے معاشرتی و اجتماعی مسائل میں سے جو مسائل قرآن و حدیث میں سب سے زیادہ تفصیل و وضاحت کے ساتھ بیان ہوئے ہیں ان میں سے شاید ایک واضح ترین مسئلہ یہی ہے۔ عورت کا درجہ خاندان میں، عورت کا مرتبہ اجتماعی زندگی میں، عورت کا موقف ریاست میں، یہ ساری باتیں تمام اصولی ہدایات کے ساتھ خود قرآن مجید میں بیان ہو گئی ہیں اور پھر ان کی ضروری عملی و قولی تشریحات صحیح احادیث میں آگئی ہیں۔ نہایت آسانی کے ساتھ صرف تھوڑی سی محنت کر کے ان کو جمع اور ناظرین کے سامنے پیش کیا جاسکتا ہے۔ لیکن پاکستان میں ہمارے ارباب کار کے دماغ نے جس طرح ہر مسئلہ کو الجھا رکھا ہے اسی طرح اس مسئلہ میں بھی انہوں نے ایسی الجھنیں پیدا کر دی ہیں کہ اصل حقیقت تک پہنچنے کے لیے ہمیں بہت سی ناہمواریوں کو ہموار کرنا پڑے گا۔

ایک معقول آدمی کے لیے معقول روایت تو یہ ہے کہ کفر اور اسلام میں سے جس پر اس کا دل ٹھک جائے اس کو مسلک زندگی کی حیثیت سے اختیار کر لے اور مشکلات و موانع سے بے پروا ہو کر اس پر چل پڑے۔ حق و باطل سے قطع نظر کر کے یہ یحسوی بجائے خود ایک بڑی اہم طاقت ہے اور جس راہ میں بھی کوئی قابل ذکر کامیابی حاصل ہوتی ہے

وہ اس یکسوئی کی بدولت ہی حاصل ہوتی ہے۔ دنیا میں ہمیشہ کامیابی حاصل کرنے والوں نے اسی طریقہ کو اختیار کیا ہے اور اپنے اپنے مصلح نظر کے لحاظ سے اسی کے بل پر کامیابیاں حاصل کی ہیں۔ لیکن ہمارے ملک کے ارباب کار نے یکسوئی کی یہ اولوالعزمہ روش اختیار کرنے کے بجائے دو ٹوٹے پن کی بدولت روش اختیار کی ہے جس کو اسلامی اصطلاح میں ہم 'نفاق' سے تعبیر کر سکتے ہیں۔ نفاق انسان کی ایک مہلک بیماری کی حیثیت سے تو ضرور متعارف ہے اور ہر دور اور ہر سوسائٹی میں ایسے افراد و اشخاص پیدا ہوتے رہے ہیں جو اس بیماری میں مبتلا ہوئے ہیں، لیکن ہمیں تاریخ میں کسی ایسی قوم کا سرخ نہیں ملتا ہے جس کے لیڈروں نے شفق ہو کر نفاق کو قومی پالیسی کی حیثیت سے اختیار کیا ہو اور اس کو اپنی مشکلات کے حل کی کلید بنانا ہو۔ پوری تاریخ انسانی میں اس قسم کی کوئی قوم اگر ملتی ہے تو صرف ایک قوم ملتی ہے اور وہ بدقسمتی سے ہماری قوم ہے۔

ہمارے لیڈر حضرات شفق اللفظ ہو کر زبان سے تو اسلام اسلام پکارتے ہیں، اسلام اور اسلامی نظام ہی کو پاکستان کے قیام کا واحد مقصد قرار دیتے ہیں، اسلامی اصولوں ہی کے اندر دنیا کے تمام موجودہ مصائب کا علاج بتاتے ہیں، حد یہ ہے کہ دستور ساز اسمبلی میں قرارداد بھی پاس کر دیتے ہیں کہ اس ملک کا دستور کتاب و سنت کی بنیادوں پر بنے گا، لیکن دوسری طرف عمل کی دنیا میں یہ حال ہے کہ اسلام کے مٹے ہوئے آثار و نقوش کو اجاگر کرنے کی کوشش کرنا تو انگ ربا، اسلامی تہذیب و روایات کے جو آثار انگریزی دور حکومت کی دستبرد سے تھوڑے بہت بچ رہے تھے ان کو بھی مٹانے اور ان کی جگہ مغربیت کو غائب کرنے کی کوشش ہو رہی ہے۔ اور لطف یہ ہے کہ اس دعویٰ کے ساتھ ہو رہی ہے کہ یہ اسلام قائم ہو رہا ہے۔ اس بات کی شہادت یوں تو ان حضرات کے ہر قول و فعل سے مل رہی ہے،

لیکن عورتوں کی اصلاح و ترقی کے معاملہ میں انہوں نے جو روش اختیار کی ہے اس کو دیکھنے کے بعد تو کوئی اندھا بھی ہوگا جو ان کے اصلی عزائم کی طرف سے کسی شبہ میں رہے گا۔

ان حضرات کی یہ روش بھی کچھ کم درد انگیز نہیں تھی کہ انہوں نے مسلمان ہوتے ہوئے اسلام کے بجائے غیر اسلام کو مسلمانوں پر مستط کرنے کی ٹھانی ہے، لیکن اس سے زیادہ درد انگیز ہمارے نزدیک ان کی یہ شتر گردی ہے کہ وہ بیک وقت کفر اور اسلام دونوں کی کشتیوں پر سوار رہنا چاہتے ہیں۔ عملاً تو یہ ساری جہد و جہد مغربی جاہلیت کو مستط کرنے کے لیے کر رہے ہیں، لیکن بطور ڈپلومیسی کے اسلام کو بھی ساتھ ساتھ لگائے رکھنا چاہتے ہیں تاکہ مسلمان ان کی نام نہاد اصلاحات کی طرف سے بدگمان نہ ہوں اور جو زہر یہ پلا رہے ہیں اس کو شہد و شریعت سمجھ کر بغیر کسی مزاحمت کے پی جائیں۔ اس منافقت کو ان حضرات نے کمال سیاست وافی سمجھ رکھا ہے اور خیال کر رہے ہیں کہ اپنی قوم کو 'فرنگیانے' کی جو لاجواب سکیم انہوں نے ڈھونڈ نکالی ہے وہ کمال نازک اور امان اللہ خاں کو بھی نہ سوجھ سکی، حالانکہ قومی زندگی میں نفاق کی پالیسی ہمیشہ مہلک اور تباہ کن ثابت ہوئی ہے۔ اگر آپ اس طرح قوم کو کفر کی طرف دھکیلے اور اسلام کی طرف ہلاتے رہے تو اس کا نتیجہ صرف یہ نکلے گا کہ یہ قوم ہمیشہ کعبہ و کلیسا کے درمیان ڈانٹا ڈول رہے گی۔ آپ کے دھکیلنے کی وجہ سے دو قدم اگر آگے بڑھائے گی تو آپ کے بلانے کی وجہ سے دو قدم پیچھے بھی ہٹائے گی اور اسی لیفٹ رائٹ کے دوران میں خدا نخواستہ اگر کوئی قومی آزمائش پیش آگئی تو ایسی ڈانٹا ڈول قوم کا اللہ ہی حافظ ہے۔

جس چیز کو یہ حضرات انتشار (DISRUPTION) کہتے ہیں اور جس کے سونگھ لینے کے لیے ان کی قوتِ شامہ اتنی تیز ہے کہ ان گوشوں میں بھی اس کی بو پائی

ہے جن گوشوں میں دُور دُور تک اس کا کوئی شائبہ نہیں ہوتا۔ وہ انتشار، اس انتشار کے مقابل میں کوئی حقیقت نہیں رکھتا جو انتشار ان کی یہ دوڑنی اور شتر گڑب پالیسی پوری قوم کے فکر و عمل میں پھیلا رہی ہے۔ غور کرنے کی بات ہے کہ ایک طرف تو آپ اپنی مذہبی ساکھ قائم رکھنے کے لیے قوم کو اسلام اور قرآن یاد دلاتے رہتے ہیں، قوم کے اندر اپنے دین اور اپنی مذہبی روایات سے جو محبت ہے، اپنی اغراض کی خاطر اس کو جگلاتے رہتے ہیں، قوم میں اپنے بزرگ اسلاف کے نقش قدم کی پیروی کا جو شوق دبا ہوا ہے، اپنی محبت اسلام کی دھولیں جمانے کے لیے وقتاً فوقتاً اس رگ حیت کو بھی چھیڑتے رہتے ہیں اور حصول اقتدار کی مسابقت میں آپ میں سے ہر ایک اس اسلام بازی میں ایک دوسرے سے چار قدم آگے ہی رہنا چاہتا ہے اور دوسری طرف آپ کی یہ بھی کوشش ہے کہ قوم کی تمام بیٹیاں اور بہنیں اپنی دیرینہ تہذیب، اپنی پرانی روایات اور اپنی مانوس و معروف معاشرت کو خیر باد کہہ کے مغربی متبرجات کے رنگ میں رنگ جائیں اور بیگم آذری اور ریشا پور کے کو اپنے لیے نمونہ اور مثال بنائیں۔ کیا کوئی دعوت اس دو طرفہ دعوت سے بھی زیادہ اس قوم میں انتشار پیدا کر سکتی ہے؟ یہ قوم جاہل ضرور ہے، لیکن کیا اتنی جاہل ہے کہ یہ بھی نہ سمجھ سکے کہ حضرت فاطمہ زہراؑ اور ان کے پیش کردہ نمونوں میں کیا فرق ہے؟ یہ قوم اپنی روایات سے نا آشنا ضرور ہو گئی ہے، لیکن کیا فی الواقع اتنی نا آشنا ہو گئی ہے کہ مدینہ الرسول اور ہالی وڈ کی تہذیب میں امتیاز نہ کر سکے؟ اس میں شبہ نہیں کہ ہماری قوم کا مزاج بگڑ چکا ہے، لیکن کیا سچ مچ اتنا بگڑ چکا ہے کہ اب وہ اسلامی تہذیب اور صریح تبرج جاہلیت میں بھی فرق نہیں کر سکتی؟ پھر اس مذاق سے کیا فائدہ کہ آپ قوم کو لے تو جانا چاہتے ہیں کفر کی طرف، لیکن بات بات پر اس کو اسلام بھی یاد دلاتے جا رہے ہیں؟ اس کا نتیجہ اس کے سوا اور کیا ہو گا کہ یہ قوم پورے شرح صد کے ساتھ نہ تو کفر کی طرف جائے گی اور نہ اسلام کی طرف، بلکہ اپنی جگہ ہی پر ٹھہرے گی۔

کر رہ جائے گی اور پھر اس کے لازمی نتیجہ کے طور پر کسی بیرونی آفت کا شکار ہو جائے گی۔

ہمارے نزدیک صحت مند قومی زندگی کے لیے ناگزیر ہے کہ قوم کے ارباب کار قوم کو جس راستہ پر لے جانا چاہتے ہوں پوری یکسوئی اور پورے عزم کے ساتھ اسی راستہ کی طرف بلائیں اور اسی پر اس کو چلائیں۔ ایک راستہ پر قوم کو چلانا اور دوسرے راستہ کے مناظر کی دکھائیوں کی داستان سرائی کرنا نہایت ہی احمقانہ طریقہ ہے جس سے نقصان کے سوا کوئی فائدہ نہیں پہنچ سکتا۔

یہ جذبہ ہے جس نے ہمیں مجبور کیا کہ عورتوں کی اصلاح اور آزادی کی جو سکیم یہ حضرات اسلام کے نام سے چلا رہے ہیں، اس کا ذرا تفصیل کے ساتھ جائزہ لیں۔ ان کے اصل عزائم کو خود ان کی تحریروں، تقریروں اور عملی پروگراموں سے معلوم کریں، پھر یہ جس اسلام کا بات بات میں اپنی "اصلاحات" کی تائید میں حوالہ دیتے ہیں اس کی روشنی میں تنقید کر کے دیکھیں کہ اصلاح کا جو بیج انہوں نے اختیار کیا ہے وہ اسلامی ہے یا غیر اسلامی، نیز اپنے پیش نظر مقاصد کی حمایت میں جو عقلی دلائل یہ حضرات دیتے ہیں ان کے اندر کوئی وزن ہے یا وہ یونہی عوام فریب مغالطے ہی ہیں؟ اس کے بعد ہم عورتوں کے اجتماعی حقوق و فرائض کا وہ نقشہ پیش کریں گے جو قرآن و حدیث میں بیان ہوا ہے تاکہ جو لوگ اپنے دعوئے اسلام میں سچے ہیں اور محض پالیسی کے طور پر اسلام بازی نہیں کر رہے ہیں وہ اس کو اپنی اصلاحی جدوجہد میں پیش نظر رکھ سکیں اور جو حضرات کلڑ حق کو باطل کی اقامت کے لیے استعمال کر رہے ہیں ان کے حلیم فریب کی اصل حقیقت لوگوں پر ظاہر ہو جائے۔

ہوا کا رُخ

عورتوں کی آزادی اور حقوق سے متعلق ہمارے لیڈروں کے نظریات :

ہوا کے رُخ کا اندازہ کرنے کے لیے ہم پہلے پاکستان کے بعض چوٹی کے لیڈروں اور بعض لیڈر خواتین کی تقریروں اور بیانات کے اقتباسات درج کرتے ہیں تاکہ خود ان کے الفاظ سے یہ واضح طور پر معلوم ہو جائے کہ یہ حضرات اس ملک کی خواتین کو کس راستہ پر لے جانا چاہتے ہیں اور ان کی اجتماعی و سیاسی ترقی سے متعلق ان کے ذہنوں میں وہ کیا منصوبے ہیں جو انہوں نے اپنے زعم کے مطابق عین اسلام سے اخذ کیے ہیں۔

۲۴۔ جنوری ۱۹۴۹ء کو یونیورسٹی ہال لاہور میں مغربی پنجاب زنانہ مسلم لیگ اور پاکستان زنانہ رضا کار سروس کے زیر اہتمام جلسہ میں تقریر کرتے ہوئے جناب لیاقت علی خاں صاحب، وزیر اعظم پاکستان نے فرمایا :

”عورتوں پر — بالخصوص پڑھی لکھی اور پردے کی قید سے آزاد عورتوں پر —

ایک بھاری ذمہ داری ہے۔ انہیں پاکستان کو مضبوط اور مستحکم بنانے کی خاطر ہر قربانی کے لیے تیار رہنا چاہیے اور اپنی تعلیم اور آزادی سے پورا فائدہ اُٹھاتے ہوئے یہی مثال قائم کرنی چاہیے کہ دنیا دیکھ لے کہ ایک چار دیواری میں مقید رہنے والی عورت اور اس عورت میں کیا فرق ہوتا ہے جو اپنی تعلیم کی مدد سے اپنے ملک اور اپنی قوم کو مضبوط بنانے کی جدوجہد کرتی ہے جب میں اپنے ہاں کی عورتوں کو بھی مردوں کے

ساتھ پاکستان کے استعمار کے لیے کوشاں دیکھتا ہوں تو مجھے بڑی مسرت ہوتی ہے۔ یہ بات بڑی ہی مسرت بخش ہے کہ ہماری بہنوں کی ایک کثیر تعداد زنانہ فیلڈ گارڈز میں بھرتی ہو چکی ہے جو لوگ عورتوں کو فوجی تربیت دینے جانے کی مخالفت کرتے ہیں اور پُرانی بوسیدہ صورت حال ہی کو جاری رکھنا چاہتے ہیں، انہیں ذرا سرحد پار ان ہزار ہا چینی عورتوں کے حال پر نظر کرنی چاہیے جو پاکستان کی راہنمائی رہی ہیں۔ اگر وہ بدقسمت عورتیں اسلام کے استعمال سے واقف ہوتیں تو وہ چھینے جانے کی بجائے اپنے ناموس کی حفاظت میں کٹ مرنے لگی ہوتیں۔

عورتوں کی آزادی کے بارے میں وزیر اعظم صاحب نے فرمایا :

”میں آپ کو یقین دلانا چاہتا ہوں کہ عورتوں کے لیے مکمل آزادی کے معاملہ میں آپ سے متعلق ہوں۔ مرد عورتوں کو آزادی دینے جانے کے خلاف نہیں ہیں۔ جو بعض مرد اس کے بظاہر مخالفت معلوم ہوتے ہیں انہیں دراصل کچھ منفرد غلط مثالوں نے مذبذب بنا دیا ہے۔ آپ لوگوں کو آزادی صحیح طور پر استعمال کرنی چاہیے۔“

۱۔ کس قدر سچ فرمایا وزیر اعظم صاحب نے، پہلی جنگ عظیم میں روس، فرانس، اٹلی، جرمنی، پولینڈ، جاپان وغیرہ ملکوں میں اتنی اتنی لڑائیاں ہوئیں مگر کسی عورت کو کوئی شخص ہاتھ نہ لگا سکا، اس لیے کہ یہ پردے کی لعنت وہاں نہ تھی اور عورتیں اسلام کے استعمال سے واقف تھیں۔ خود ہمارے اسی براعظم میں دیکھ لیجیے عورتیں صرف مسلمانوں ہی کی چھینی گئیں، ہندوؤں اور سکھوں کی عورتوں کے چھینے جانے کا ایک واقعہ بھی پیش نہ آیا، اس لیے کہ پردے کی لعنت تو ہم پر مستطاعتی۔

۲۔ منفرد غلط مثالوں سے وزیر اعظم صاحب کا اشارہ غالباً آزادی کے سوا استعمال کے ان شاذ و نادر واقعات کی طرف ہے جو بے پردہ سوسائٹی میں کہیں ہزاروں لاکھوں میں کبھی سوا اتفاق سے پیش آجایا کرتے ہیں۔ مثلاً انگلستان کی سرکاری رپورٹ متعلق نکاح و ولادت بہت ۱۹۴۷ء میں درج ہے کہ اس سال ہر انیس بچوں میں صرف ایک بچہ حرامی پیدا ہوا۔ یہ صرف ان ناجائز ولادتوں کی تعداد ہے جو غیر شرعی شدہ عورتوں کے لہن سے ہوئی ہیں اور جن کا حکومت کو علم ہو سکا ہے۔ وزیر اعظم صاحب کا منشا یہ ہے کہ اس طرح کے منفرد واقعات نے بعض مردوں کو بظاہر شبہ میں ڈال دیا ہے، در نہ عورتوں کی مکمل آزادی سے کس بد بخت کو انتہات ہو سکتا ہے اور اس کی برکات میں کون کا فر شک لاسکتا ہے!

خواتین کے پاس نامہ کا جواب دیتے ہوئے وزیراعظم صاحب نے فرمایا:

"اپنے پاس نامہ میں آپ لوگوں نے کہا ہے کہ عورتوں کو مرکز اور صوبوں میں معقول نمائندگی دی جائے۔ ہرچند میں آپ کی دل شکنی نہیں کرنا چاہتا، لیکن یہ ضرور کہوں گا کہ اس صوبہ کے وزارتیں تھیلوں کی موجودگی میں آپ کو (مردوست) اس سے الگ ہی رہنا چاہیے۔ میں آپ کو یقین دلاتا ہوں کہ جہاں تک ممکن ہوگا عورتوں کو حکومت کے ہر محکمہ میں پوری نمائندگی دی جائے گی؟"

قریر کے آخر میں وزیراعظم صاحب نے ٹیپ کا بند یہ ارشاد فرمایا:

"پاکستان اس غرض کے لیے حاصل کیا گیا ہے تاکہ دنیا کو اسلامی اصولوں پر قائم شدہ ریاست کا نمونہ دکھایا جاسکے۔"

ہمارے وزیر خزانہ، ملک غلام محمد صاحب جو ماشاء اللہ پاکستانی کا بیٹہ کے دماغ سمجھے جاتے ہیں اور اپنی مذہبی بصیرت پر انہیں خود بھی بڑا اعتماد ہے اور بہت سے دوسرے حضرات کو بھی اس باب میں ان سے بڑی خوش گمانی ہے، وہ عمر بھر کے غور و مطالعہ کے بعد عورتوں کے معاملہ میں جس نتیجہ پر پہنچے ہیں اس کا اظہار کراچی میں، بین الاقوامی اسلامی اقتصادی کانفرنس، کے آخری اجلاس میں، ۶- دسمبر ۱۹۴۹ء کو انہوں نے مندرجہ ذیل الفاظ میں فرمایا:

"مجھے افسوس ہے کہ ہماری اس کانفرنس میں کہیں سے کوئی عورت نمائندہ بن کر نہیں آئی۔ مجھے پوری پوری امید ہے کہ تھران میں منعقد ہونے والی

کانفرنس کے آئندہ اجلاس میں کچھ نہ کچھ عورتیں بھی نمائندہ حیثیت سے ضرور شریک ہوں گی۔ اس طرف توجہ دلانے کی ضرورت میں نے اس لیے محسوس کی کہ جب تک کسی ملک کی اقتصادی تعمیر میں عورتیں بھی پورا پورا حصہ نہ لیں اس کی اقتصادی حالت درست نہیں کی جاسکتی۔ تمام مذاہب میں سے اسلام ہی تو تھا جس نے سب سے پہلے عورت کو سیاسیات و اقتصادیات میں عزت و احترام کا وہ مقام عطا کیا جو اس سے پہلے اس کو حاصل نہیں تھا۔ پس اسلامی ممالک کو چاہیے کہ اپنے ہاں کی تمام تحریکوں میں عورتوں کو صنفِ اول میں جگہ دے کر ان کے ساتھ انصاف کریں۔ اس کے بغیر اقتصادی بحالی ناممکن نہیں تو سخت مشکل ضرور ہوگی۔ میں یہ کہے بغیر نہیں رہ سکتا کہ جمالت اور تھکتا مذاہنیت نے مسلمان عورتوں کو بہت نقصان پہنچایا ہے۔ اب ہمیں ان کو اقتصادی بندھنوں سے بھی آزاد کرانا ہے اور (مردوں کے مقابل میں) احترام اور برابری کا وہ مقام بھی ان کو دلانا ہے جو اسلام کا تقاضا ہے۔"

آخر میں نہایت ادب کے ساتھ یہ بھی بیان کر دینا چاہتا ہوں کہ عمر بھر کے غور و مطالعہ کے بعد اب یہ میرا ایمان ہو چکا ہے کہ اسلام کوئی جامد

۱۔ دنیا کی سب سے بڑی اسلامی ریاست ہونے کی وجہ سے اسلامی ممالک کی رہنمائی کا ہر مقام پاکستان کو حاصل ہے اس کے بین الاقوامی پروگرام کی بسم اللہ گویا آزادی نسواں کے جہاد سے ہوئی ہے۔

۲۔ اگرچہ وزیر مال صاحب نے اس بات کی تصریح نہیں فرمائی کہ عمر بھر کس چیز کا مطالعہ کرنے کے بعد وہ اس نازک حقیقت تک پہنچے ہیں مگر سیاق کلام دلیل ہے کہ وہ ظاہری فرما چاہتے ہیں کہ انہوں نے ساری زندگی اسلام کے مطالعہ میں بسر فرمائی ہے، ظاہر ہے کہ اس کے بعد اسلام کے متعلق ان کی نشانیاں فرمانے اور ہر مجلس میں اس کی ترجمانی کرنے کے حق سے کس کی مجال ہے جو انہیں روک سکے۔

۱۔ ڈبلیو سول ایڈیٹر ٹری گزٹ، لاہور، مورخہ ۲۵- جنوری ۱۹۴۹ء

۲۔ اس دینی شعور اور مذہبی حس کی داد دیکھیے کہ پوری کانفرنس میں اسلامی نقطہ نظر سے جس ایک ہی چیز کی کمی رہ گئی تھی اس کو ہمارے وزیر مال نے کس طرح ساڑ لیا!

شے نہیں ہے، اسلام ایک زبردست طاقت اور ایک زندگی بخش قوت ہے۔
... مستقبل کی تعمیر میں اس کا بہت اہم حصہ ہو گا۔ اس کی تعمیر کی ابتدا کی جا چکی
ہے۔ اب ہم میں سے ہر ایک کو اپنا اپنا جائزہ برابر لیئے رہنا چاہیے کہ جس
کام کا بیڑا ہم نے اٹھایا ہے اس کے لیے آپ اپنے کو کس حد تک تیار
کر رہے ہیں۔ ہمیں ان خیالات اور چالوں سے بڑا ہے جو صدیوں سے
ہم پر مسلط ہیں۔ مگر مجھے اس میں فرقہ برابر شک نہیں ہے کہ اگر ہم نے
اسلام کی صحیح روح کو پیش نظر رکھ کر کام کیا تو ہم اپنے مقاصد میں کامیاب
رہیں گے۔

بیگمات کے افکار و نظریات:

اب بعض بیگمات کی تقریروں اور بیانات کے اقتباسات ملاحظہ فرمائیے جو اس
ملک کی خواتین کی لیڈر ہیں (یا جن کو ادبا پ اقتدار کی جانب سے اس لیڈری کی
خدمت پر مامور کیا گیا ہے) اور جو مسلمان عورتوں کے لیے نمونہ اور مثال کی حیثیت
سے بیشتر سرکاری خرچ پر اس ملک کے ایک سرے سے دوسرے سرے تک اس لیے
پھرائی جا رہی ہیں کہ یہ ہماری ماؤں اور بہنوں کو دکھائیں اور بتائیں کہ ان کو کس نمونہ

۱۔ غالباً آئندہ نسواں کے پروگرام کی طرف اشارہ ہے اس لیے کہ اب تک ہماری اس سب
سے بڑی اسلامی حکومت نے بین الاقوامی پیمانہ پر جس تعمیراتی کا آغاز کیا ہے اس میں عام پبلک
کے سامنے نمایاں طور پر یہی چیز آ رہی ہے اور اسی چیز کی شہادت آل پاکستان ویمنز ایسوسی
ایشن کی رپورٹ سے بھی مل رہی ہے۔

۲۔ ڈیلی دی پاکستان ٹائمز، لاہور، مورخہ ۸ دسمبر ۱۹۴۹ء

کی تقلید کرنی چاہیے اور کیا بننا چاہیے۔

اس نمرہ صالحات و طہیات کی نکل سرسبد محترمہ بیگم لیاقت علی خان ہیں۔ انہوں
نے ۲۸ جنوری ۱۹۴۹ء کو جہلم میں کالا ریلیٹیو جی کیمپ میں جنوں اور کشمیر کے پناہ گزینوں
کو مخاطب کرتے ہوئے اپنی تقریر میں فرمایا:

”اب وہ وقت نہیں رہا کہ مسلمان عورتیں گھروں کی چار دیواری میں بند بیٹھی
رہیں، اب انہیں اس خواب غفلت سے بیدار ہونا ہو گا اور گھروں سے
نکل کر مردوں کے شانہ بشانہ قوم کی فلاح و بہبود کے کاموں میں حصہ لینا ہو گا۔“
مردوں کو مخاطب کر کے بیگم صاحبہ نے ارشاد فرمایا:

”وہ اپنی عورتوں کی راہ میں حاضر نہ ہوں۔ وہ انہیں اس بات کا موقع دیں
کہ وہ ان فنون کو سیکھ سکیں جن کی اہمیت اُن کے اندر پائی جاتی ہو۔“

انہی بیگم صاحبہ نے ۲۶-۱ اپریل ۱۹۴۹ء کو لندن میں غیر ملکی اخبار نویس عورتوں
کے سامنے پاکستانی عورتوں کی رفتار ترقی کا ذکر کرتے ہوئے فرمایا:

”اگرچہ (پاکستان کی) شہری عورتیں پردہ بھی کرتی ہیں اور نقاب بھی اوڑھتی
ہیں، تاہم اسی فی صد عورتیں جو دیہات میں رہتی ہیں وہ ایسا نہیں کرتی ہیں۔
نیز پردہ نشین عورتیں بھی اپنے مردوں پر ویسی ہی عادی اور اپنے گھر کے
معاملات میں ویسی ہی با اختیار ہیں جیسے کہ بے پردہ عورتیں۔“

۱۔ جنوں اور کشمیر کی پناہ گزین عورتوں کے سامنے جن کے پاس نہ ملازوں کی چار دیواری ہے نہ
سرپوشی کا کوئی سامان موجود ہے، بیگم صاحبہ کی یہ تقریر ممکن ہے بعض کو بے محل معلوم ہو مگر مقصد
کا سچا عشق محل اور بے محل کے مدد کی پروا کب کرتا ہے!

۲۔ ڈیلی سول اینڈ ٹریڈی گزٹ، لاہور، مورخہ ۲۹ جنوری ۱۹۴۹ء

آپ نے مزید فرمایا :

”مغرب میں بھی قوموں کے مردانہ کارروائیوں اور مصروفیتوں میں حصہ لینے کا خیال ابھی نیا نیا ہی پیدا ہوا ہے۔^۱ بہر حال پردہ دیر سویر ختم ہو کے ہے گا۔ لڑکیوں کی نئی پوداجن کی تربیت لڑکوں اور لڑکیوں کی مخلوط درسگاہوں میں ہو رہی ہے، وہ پردہ میں نہیں جائے گی۔“

کل پاکستان زمانہ ایسوسی ایشن کا ذکر اکثر اخباروں میں رہتا ہے اور ناظرین ایک مدت تک اس سے واقف ہوں گے۔ یہ عورتوں کی ایک نیم سرکاری انجمن ہے جس کی سرپرست ہنریکیلیسی بیگم خواجہ ناظم الدین اور مس فاطمہ جناح ہیں۔ بیگم لیاقت علی خاں اس کی صدر ہیں۔ اس کی شاخیں پاکستان کے ضلع ضلع میں قائم ہو چکی ہیں۔ ہر جگہ اس کی کرتا دھرتا سرکاری حکام کی بیگمات ہیں۔ حکومت پاکستان نے اس انجمن کو باضابطہ طور پر تسلیم کر کے یہ اعلان کر دیا ہے کہ جن معاملات کا تعلق عورتوں سے ہو گا ان معاملات میں حکومت اس انجمن سے مشورہ کیے بغیر کوئی قدم نہیں اٹھائے گی۔ حکومت جس شفقت کے ساتھ اُس کی سرپرستی کر

۱۔ بیگم صاحبہ کے ارشاد کا مطلب یہ ہے کہ ہمارے ملک کی شہری عورتوں کے چہرہ پر یہ نقاب کے دانہ دھتے کیس کیس جو نظر آ جاتے ہیں، اس کے سبب سے ہمیں غلامت کرنے میں جلدی نہ کیجیے۔ ابھی ہماری اسلامی ریاست کو وجود میں آئے ہوئے دن ہی کتنے ہوئے ہیں کہ ہماری خایموں کا میسر شرم کر دیا جائے۔ آخر مغرب کی عورتوں نے بھی تو اپنی موجودہ منزل تک پہنچنے میں کافی دن لگائے۔ ہماری اسلامی حکومت پر بھی کچھ دن گزرنے دیجیے پھر دیکھنا درس گاہوں کی جدولت‘ جاہلیت‘ قدیر‘ کا ایک نشان بھی باقی رہ جائے تو کیسے !

۲۔ ڈبلیو سول اینڈ ملٹری گزٹ، لاہور، مورخہ ۲۴۔ اپریل ۱۹۴۹ء

رہی ہے اس کا ادنیٰ ثبوت یہ ہے کہ اس کی کانفرنسیں بالعموم گورنمنٹ ہاؤس میں منعقد ہوا کرتی ہیں۔ اس کی جنرل سیکرٹری بیگم جی۔ اے بغاں نے اس کے اغراض و مقاصد سے متعلق نمائندہ پریس کو جو بیان دیا ہے وہ ملاحظہ ہو :

”یہ ایسوسی ایشن پختہ عزم رکھتی ہے کہ پاکستان کی عورتوں کو تہذیبی اعتبار سے دوسرے ملکوں کی عورتوں کی سطح پر لا کھڑا کرے۔ چنانچہ ایسوسی ایشن عنقریب اپنے نمائندوں کو دوسرے ملکوں میں اس غرض سے بھیج رہی ہے تاکہ وہ خود اپنی آنکھوں سے دیکھ کر آئیں کہ وہاں کی ایسی تنظیمیں کس طرح کام کرتی ہیں۔۔۔۔۔ زینت خورشید جو ایسوسی ایشن ہذا کی رکن ہیں مذکورہ بالا مقصد کو پیش نظر رکھ کر ہالینڈ جا رہی ہیں۔ جوں ہی ہمارے ارکان کی تعداد ۲۵ ہزار تک پہنچ گئی ہم اقوام متحدہ کی سماجی اور اقتصادی کونسل سے الحاق کی درخواست کر دیں گی۔“

یہ انجمن جس قسم کی ثقافتی و تہذیبی ترقی اس ملک کی خواتین میں پیدا کرنی چاہتی ہے اس کا اندازہ بیگم طیب جی کی مندرجہ ذیل تقریر سے ہوتا ہے جو انہوں نے اس انجمن کے ایک اجلاس میں ثقافتی ترقی کے ریزولیشن پر فرمائی :

”ایک عام شکایت جو ان دنوں ہیں نے بہت سنی ہے وہ یہ ہے کہ یہاں (پاکستان میں) عمدہ قسم کے گائوں کا کٹلی فقدان ہے۔ جب ہم دیکھتے ہیں کہ ماضی میں گائے بجانے کے تمام اُستاد اور مُعلّٰم

۱۔ ملاحظہ ہو دی سیکنڈ ایر پاکستان ۴۹-۱۹۴۸ء جس میں ۲۴۹ اور ڈبلیو سول اینڈ ملٹری گزٹ مورخہ ۵ فروری ۱۹۵۰ء

۲۔ ڈبلیو سول اینڈ ملٹری گزٹ، لاہور، مورخہ ۲۵ جون ۱۹۴۹ء

مسلمان ہی رہے ہیں تو یہ موجودہ صورت حال بہت ہی ستم خیز و مہم جوئی ہے۔ مغلوں کے زمانہ میں گانا، بجا، لڑکیوں کی تربیت کا ایک لازمی جزو تھا اور معمول گانا، بجانا، نہیں، بلکہ نہایت اونچے قسم کا۔ یہ بڑے ہی افسوس کی بات ہے اور درحقیقت یہ ایک بہت بڑا خسارہ ہے کہ ہمارے زمانہ کی لڑکیاں معیاری اور کچے گاؤں کی اہل سے بھی واقف نہیں ہیں۔ ان کی بڑی سے بڑی انگ بس فلمی گیتوں کے سیکھنے تک محدود ہے۔ یہ گانے بھی اگرچہ اپنے عام انداز میں اچھے ہوتے ہیں، مگر یہ گاؤں کو حقیقی حُسنِ صوت کے امتیاز کے قابل نہیں چھوڑتے۔

اس ثقافتی ترقی کو عملاً برروٹے کارلانے کے لیے ایک باضابطہ ادارہ بھی قائم ہو چکا ہے جس کو ازراہ دینداری ہمارے وزیر خزانہ ملک غلام محمد صاحب نے اپنی سرپرستی سے مشرف فرمایا ہے۔ اس ادارہ کا اعلان ملاحظہ ہو:

”پاکستان اکاڈمی آف آرٹ!“

پاکستان میں ناچ سکھانے کی سکیم

راولپنڈی، ۲۹۔ نومبر: مشہور پاکستانی رقاصہ، آذری (حالِ بیگم زہمت محمود) نے بیان کیا کہ آئندہ سال کے شروع میں پاکستان میں جسم بنانے (PHYSICAL CULTURE) اور جسمانی حرکات میں تناسب ہم آہنگی پیدا کرنے کا پہلا ادارہ قائم ہو جائے گا۔ اس کا اصل مرکز کراچی اور ضمنی مراکز مغربی اور مشرقی پاکستان کے اہم شہروں میں ہوں

۱۔ دی سینکڑا ایر، شاخ کردہ: پاکستان پبلیکیشن ص ۲۴

۲۔ یہ نام نگار کی کوہی ہے کہ اس نے بیگم صاحب کو محض ”پاکستانی رقاصہ“ لکھا ہے۔ وہ اپنے جذبات و جیات کے لحاظ سے تو ”اسلامی رقاصہ“ کے لقب کی مستحق ہیں، اور دیے بھی اب اس مملکت اسلامیہ میں کوئی شے غیر اسلامی کب رو گئی ہے۔

گئے۔ اس ادارہ کا مقصد پاکستانی عورتوں اور بچوں میں تال، سُر، صحت اور جسمانی انضباط کا شعور پیدا کرنا ہے۔

بیگم محمود نے کہا کہ وہ اپنی اس سکیم کے سلسلہ میں غلام محمد صاحب، وزیر خزانہ پاکستان اور بیگم یاقوت علی خاں سے ملاقات کر چکی ہیں۔ ان دونوں صاحبوں نے اس کام میں پوری مدد دینے کا وعدہ کیا ہے۔ میرے پیش نظر سب سے بڑھ کر یہ بات ہے کہ رقص جو اکابر شاہانِ مغلیہ کی سرپرستی میں اپنے کمال کو پہنچ گیا تھا اور اب پاکستان میں رُوبہ منتقل ہے پھر سے زندہ کیا جائے اور بین الاقوامی نمائش فنون میں، جو ۱۹۵۱ء میں لندن میں منعقد ہو رہی ہے، پاکستان کو دنیا کے تہذیبی نقشہ پر جگہ دلائی جائے۔

اس عظیم الشان کام کو عملی جامہ پہنانے کے لیے پہلا قدم یہ ہو گا کہ آذری راولپنڈی میں ۱۰۔ دسمبر ۱۹۴۹ء کو رقص اور جسم بنانے کے فن کی نمائش کریں گی! اپنے اس ادارہ کے مقاصد کی تفصیل کرتے ہوئے آپ نے بیان کیا کہ ان کے پیش نظر پاکستانی عورتوں کو صرف ناچ گانے کے فن ہی میں بیکٹائے روزگار بنانا نہیں ہے بلکہ ان کی شخصیتوں کو تہذیب کے رنگ میں رنگ دینا اور ان کو اپنی اصل جگہ حاصل کرنے اور آئندہ تعمیرِ ملت کے کاموں میں اپنا پورا حصہ ادا کرنے

۱۔ بیگم صاحبہ نے کراچی کے اکابر و اکابرات سے ملنے ہی میں، معلوم ہوتا ہے، کوہی کی ”ورن انٹی دو“ کی کیا خصوصیت ہے۔ وہاں کے اہل و صالحین میں سے کوئی بھی اس خالص دینی اور اسلامی خدمت میں شرکت و تعاون سے پیچھے رہنے والا نہیں ہے۔

۲۔ تاریخ کا جو شہرہ منور اسامطالعہ ہمارا ہے اُس کی بنا پر یہ عرض ہے کہ یہ فنِ شریف مثل سلاطین کے اُس دور میں اپنے کمال پر پہنچا جو دور خود ان سلاطین کے زوال کا دورِ آخر تھا اور بیگم صاحبہ ہمارے دورِ فعلیت ہی میں اس کے کمال کی مستحق ہیں۔ جب ابتدا اسی نقطہ سے ہو رہی ہے تو ایسے اس کی انتہا کیا ہو۔

۳۔ اس مقام سے سرسری نہ گزر جائیے، بلکہ یہاں اچھی طرح ذہن نشین کر لیجیے کہ ہمارے مہلکانِ ملت کے نزدیک ”تعمیرِ ملت“ کی اصطلاح کا اصل مضمون کیا ہے اور ملتِ اسلامیہ کی تعمیر درحقیقت کن اجزاء سے ہوتی ہے۔

کے قابل بنانا ہے۔

آپ نے کہا کہ اس ادارہ کا دائرہ عمل صرف ناپچ اور گانا سکھانے ہی تک محدود نہیں ہوگا، بلکہ یہ بہت سے دوسرے فنون مثلاً مصوری وغیرہ سکھانے کا بندوبست بھی کرے گا۔

’خشک ناپچ‘ کا ذکر کرتے ہوئے آذوری نے بڑے دعویٰ سے کہا کہ ’خشک ناپچ‘ مسلمانوں کا ناپچ ہے۔ یہ اپنی موجودہ طرز اور موجودہ کمال کو اکابر شاہان مغلیہ کی سرپرستی میں پہنچا۔ پاکستانی رقاصہ آذوری نے ہندوستان کے اس دعویٰ کی کو خشک ناپچ ان کی چیز ہے پُر زور تردید کی اور اس بات کو بہت زور دے کر کہا کہ اس ناپچ کو ہمیں ہندوستان والوں سے پھر حاصل کرنا ہے۔^۱

ان بیگم صاحبہ کے متعلق ایک اور اعلان بھی قابل ملاحظہ ہے جو ۶ فروری^۲ کے ”احسان“ لاہور میں شائع ہوا ہے :

۱۔ یہ بھی بیگم صاحبہ کی عنایت ہے کہ انہوں نے صرف مسلمانوں کا ناپچ قرار دیا، ورنہ انہیں تو اسے خالص اسلامی ناپچ کہنا چاہیے تھا۔

۲۔ پاکستان کے تمام مسلمانوں کو آذوری صاحبہ کا شکر گزار ہونا چاہیے کہ انہوں نے ایک ایسے عظیم الشان قومی وقتی نقصان پر ہم کو متنبہ کیا ہے جس کی طرف اس سے پہلے کسی کی بھی توجہ نہیں گئی۔ واہگہ کے اس پار کے نقصانات کا جب کبھی ذکر آیا تو کسی نے ہزاروں بہوؤں، بیٹیوں کی بے حرمتی کا علم کیا، کسی نے مساجد و مزارات کا نام کیا، کسی نے ایک آہ سرو کے ساتھ دینی مدارس اور اسلامی کتب خانوں کو یاد کیا۔ لیکن اسے اسلامی بے حسی کیسے یاد دینی بے خبری کہ ہمارے بڑوں اور چھوڑوں میں سے کسی کو بھی یہ خیال نہیں آیا کہ ہمارا خالص قومی و اسلامی ناپچ ”خشک ناپچ“ بھی واہگہ کے اُس پار ہی رہ گیا اور ستم بالائے ستم یہ کہ ظالم ہندو اسے اپنا لئے رہے ہیں اور کہتے ہیں کہ یہ ان کا ناپچ ہے۔ اللہ اکبر! یہ ظلم، اگر اس ورثہ قومی کو بھی ہم واپس نہ لے سکے تو پاکستان بنانے سے حاصل کیا ہوا؟

۳۔ ڈبلیو سول اینڈ ٹری گزٹ، لاہور: مورخہ ۳۰ نومبر ۱۹۴۹ء

”کراچی ۳۱۔ فروری: ملک میں آرٹ کو ترقی دینے کے لیے مفقرب الاڈمی آف آرٹ کا قیام عمل میں آجائے گا۔ ماہنامہ آذوری جو مشہور آرٹسٹ جس انہوں نے ایسوی اینڈ پریس آف پاکستان کو بتایا ہے کہ ملک کو زیادہ آرٹ آشنا بنانے کے لیے تحریک جاری کی جائے گی تاکہ پاکستان آرٹ کے لحاظ سے بھی دنیا کے ممالک میں اپنا صحیح مقام حاصل کر سکے۔ آپ نے کہا کہ دنیا کی کوئی قوم آرٹ کے بغیر ترقی کی منازل طے نہیں کر سکتی۔۔۔۔۔ آپ نے مزید کہا کہ توقع ہے کہ پاکستان کے وزیر خزانہ اس نئی اکیڈمی کے صدر ہوں گے۔ ماہنامہ آذوری نے کہا کہ مڈیا کے تمام ممالک میں آرٹ کی ترقی کے لیے ان کے اپنے قومی تھیٹر ہیں، لیکن پاکستان میں کوئی تھیٹر نہیں۔ پاکستان کو ان تھیٹروں کی بہت ضرورت ہے۔“

ان اعلانات میں بار بار آرٹ کا لفظ جو استعمال ہوا ہے اس سے ناظرین کو کوئی غلط فہمی نہیں ہونی چاہیے۔ اس طائفہ کی اصطلاح میں آرٹ سے مراد ناپچ اور گانا ہے۔ نیز ان اعلانات میں جس آرٹ اکیڈمی کے قیام کی بشارت دی گئی ہے اس کے باضابطہ قیام کا اشتہار بھی آذوری صاحبہ کے رقص کی تصویر کے ساتھ ۹ فروری ۱۹۵۰ء کے ڈیلی ڈان کراچی میں شائع ہو چکا ہے۔ اور اس اشتہار پر وزیر سرپرستی آرنیبل مسٹر غلام محمد وزیر مال کے الفاظ بھی اہل پاکستان کی آنکھیں روشن کرنے کے لیے ثبت ہیں۔ یہاں ایک مرتبہ پھر پلٹ کر مسٹر غلام محمد کی اس تقریر کو پڑھ ڈالیے جو انہوں نے اسلامی اقتصادی کانفرنس میں کی تھی، یہ ہے عمر بھر کے مطالعہ اسلام کا پتھر۔

زنانہ نیشنل گارڈز :

پاکستان زنانہ نیشنل گارڈز کو جو اہمیت دی جا رہی اور اس کی پریڈوں اور سلامیوں سے اس ملک کے ادب و اقتدار اور لیڈر صاحبان کو جس درجہ دلچسپی ہے

اس کو پیش نظر رکھ کر یہ کننا شاید بے جا نہ ہو گا کہ اس وقت دفاعی نقطہ نظر سے ایک نمبر کی اہمیت ہمارے ملک میں اگر کسی چیز کو حاصل ہے تو اسی چیز کو حاصل ہے۔ ہماری قیادت ملیا کے اراکین اپنے مصروف پروگراموں میں اور کسی چیز کے لیے وقت نکال سکیں یا نہ نکال سکیں، لیکن یہ ناممکن ہے کہ زنانہ نیشنل گارڈز کی پریڈوں اور سلامیوں کو قضا ہونے دیں۔ یہ پریڈیں اور سلامیاں جن اسلامی آداب و قواعد کے اہتمام کے ساتھ منعقد ہوتی ہیں اس کے متعلق چند رپورٹیں ملاحظہ ہوں :

”قیام پاکستان کے بعد پہلی مرتبہ پاکستان زنانہ نیشنل گارڈز کی طرف سے ڈھاکہ سپورٹس ایسوسی ایشن کے وسیع میدان میں قواعد، کھیل اور رتہ کشی کا مظاہرہ کیا گیا۔ صوبہ کے گورنر سرفیڈرک بورن نے زنانہ نیشنل گارڈز کی سلامی قبول کی اور انعامات تقسیم کیے۔ نیشنل گارڈز کی جماعت میں شر کے بعض مقتدر حضرات کی بیگمات اور کالج کی طالبات شریک ہیں اور باوجود روزمرہ کی مصروفیات کے یہ خواتین اس قومی ادارہ میں بہت دلچسپی کا اظہار کرتی ہیں۔ اس کے قیام کی پہلی سالگرہ کے موقع پر نہ صرف ڈھاکہ، بلکہ دوسرے اضلاع کی خواتین بھی سپورٹس میں شریک ہوئیں۔ پنجاب رجمنٹ کے بینڈ کے ہمراہ سفید وردیوں اور سبز بیٹیوں میں طپوس خواتین نے مارچ پاسٹ کی رسم ادا کی۔ اس کے بعد سوگڑ کی دوڑ، لاٹک جھپ (لمبی چھلانگ)، رتہ کشی اور دوسرے کھیلوں کے مظاہرے کیے گئے۔ اس موقع پر ہندوستان کے ہائی کمشنر مسٹر سنٹوش کمار، باسو، میجر جنرل ایوب خان اور دوسرے اعلیٰ فوجی اور سول افسران بھی موجود تھے۔“

پچھلے دنوں اس زنانہ نیشنل گارڈز کے ایک دستہ کو مکہ اور مدینہ کی سندھ تصدیق

بھی حاصل ہو گئی۔ سعودی عرب کے جو نمائندے بین الاقوامی اقتصادی کانفرنس میں شرکت کے لیے تشریف لائے تھے انہوں نے ایک چاق و چوبند دستہ کی پریڈ دیکھی اور نہ صرف اس کی تحسین فرمائی بلکہ یہ امید ظاہر کی کہ سعودی عرب کی خواتین بھی اس اُسوہ حسنہ کی پیروی کریں گی۔ پاکستان کے مسلمان جو مکہ اور مدینہ کے فتوؤں کو ہمیشہ آخری دینی سند کی حیثیت دیتے رہے ہیں علم بڑا رہن کتاب و سنت کے اس فتوے کے بعد بھلا اب کسی کو زنانہ نیشنل گارڈز کے کسی پہلو پر نکتہ چینی کے لیے کاہے کو لب ہلانے کی اجازت دیں گے۔ اصل خبر بالفاظہا ملاحظہ ہو :

”کراچی ۹ دسمبر: آج کراچی میں پاکستان زنانہ نیشنل گارڈز کے ایک چاق و چوبند دستہ نے پریڈ کی، بین الاقوامی اقتصادی کانفرنس میں شریک ہونے والے سعودی عرب کے اراکین وفد اور پاکستان میں سعودی عرب کے دارالہمام نے پریڈ کی سلامی لی۔ سعودی عرب کے وفد کے لیڈر نے اس تقریب کے موقع پر تقریر کرتے ہوئے کہا کہ پاکستان کی خواتین قومی زندگی میں مردوں کے دوش بدوش جس طرح کام کر رہی ہیں ان شاء اللہ سعودی عرب کی عورتیں بھی اپنے فرائض اسی تندہی سے انجام دیں گی۔“

اس زنانہ نیشنل گارڈز کی تمام تربیت مرد فوجی افسروں کے سپرد ہے اور وہ ان دستوں کی تربیت جن شرعی و اخلاقی ذمہ داریوں کے ساتھ کر رہے ہیں اور اس کے جو نتائج سامنے آرہے ہیں اس کے متعلق ایک واقعہ حال کی شہادت ملاحظہ ہو۔ ڈبلیو سول اینڈ ٹریڈ گزٹ لاہور نے اپنی ۲۳-۱۰ اپریل ۱۹۴۹ء کی اشاعت میں اپنے ایک مراسلہ نگار حقیقت پسند کا مندرجہ ذیل مراسلہ شائع کیا ہے :

”جناب من! پیشتر اس کے کہ آپ بتلیوں اور پردے کی بحث ختم کریں کیا آپ ایک حقیقت پسند شخص کو بھی اپنے احساسات پیش کرنے کا موقع دیں گے۔

فوج سے متعلقہ اپنے ۳۰ سالہ تجربہ کی بنا پر میرا یہ خیال ہے کہ فوج کے صرف وہ افسر عورتوں کے آوارہ پھرنے کے حق میں ہیں جو محض جنگی مزدورت کی پیداوار ہیں۔ یہ لوگ فوجوان ہیں اور عورتوں کی یہ آزادی اس لیے چاہتے ہیں تاکہ جہاں موقع میسر آئے یہ عورتیں ان کی تفریح کا سامان بن سکیں۔ ان کے ہاں کمانے کی میزوں پر سب سے زیادہ پردہ ہی بحث کا موضوع ہوتا ہے اور یہ لوگ تصویر کا دوسرا رخ کبھی دیکھنے کی کوشش ہی نہیں کرتے۔

میں کیپٹن غفر اللہ اور ان کے ہم خیال لوگوں کی توجہ انہی دنوں کی صرف اس خبر کی طرف مبذول کرنا چاہتا ہوں جس میں ان زمانہ نیشل گارڈوں کا ذکر تھا جن کا معاملہ نرسنگ اور دوسرے ڈاکٹری شعبوں میں بھرتی کے لیے زیر غور تھا اور اس سلسلہ میں ان کے ڈاکٹری معائنہ کی مزدورت پیش آئی۔ اس ڈاکٹری معائنہ کا خوفناک نتیجہ بیان کرنے سے میں دانستہ احتراز کرتا ہوں۔ یہی ایک بات ہمارے سمجھ دار دوستوں کی آنکھیں کھول دینے کے لیے کافی ہے۔ آخر اس کی وجہ مردوں اور عورتوں کے آزادانہ اختلاط کے سوا اور کیا ہو سکتی ہے؟

حقیقت پسند - لاہور

اگر آپ یہ اندازہ کرنا چاہیں کہ دفاعی ملکی اور نیکی و خیرات کے خشک و بے مزہ اور کڑوے کیلے کاموں کو ہماری اس زمانہ نیشل گارڈز نے کس قدر لذیذ اور پُرکشش بنا

۱۔ ہمارے نگار صاحب کی یہ سادہ مزاجی قابلِ داد ہے کہ وہ خیال کرتے ہیں کہ اس طرح کے خوفناک نتائج ان حضرات کی آنکھیں کھولنے والے ثابت ہوتے ہیں۔ یہی تو وہ چاہتے ہیں کہ یہ مبارک نتائج برآمد ہوں اور ان میں زیادہ سے زیادہ حصہ خود ان کا ہو۔

دیا ہے تو اس کے لیے اس کی تیسویں بتالین کے اس تفریحی پروگرام کی روداد ملاحظہ فرمائیے جو کوئٹہ ہال میں زیر سرپرستی بیگم لیاقت علی خاں ۲۷، ۲۸ اور ۲۹۔ اگست کی تدریجوں میں منعقد ہوا۔ یہ روداد ڈپٹی ’ڈان‘ میں اس کے نامہ نگار کے قلم سے شائع ہوئی ہے۔ نامہ نگار لکھتا ہے:

”پاکستان زمانہ نیشل گارڈز کا تیسواں بریگیڈ گذشتہ تین روز سے ایک نمایاب نظارہ جمال فراہم کر رہا ہے۔ لوگ جب کسی نیک مقصد میں مدد کے لیے خیراتی فنڈ کا کوئی تماشہ دیکھنے جاتے ہیں تو ٹکٹ خریدتے ہوئے عموماً وہ کسی اونچے میاں کی توقع نہیں رکھتے۔ اس وجہ سے ان کے لیے یہ پُرسترت اور تعجب انگیز امر متعجب انہوں نے دیکھا کہ موسیقی، رنگ اور زریں لمبوسات کا ایک طوفان ان پر اُمٹ پڑا۔..... تماشہ کی ابتدا سازندوں کے ایک طائفے نے کی۔ تفریح، خوش جمال اور خوش پوشاک لڑکیاں ستار، اسراج، وامن اور بانسری پر سے کمال فن کے ساتھ بجا رہی تھیں۔ یہ انہو جمال و موسیقی دیکھنے والوں اور سننے والوں کے لیے جنت نگاہ اور فردوس گوش تھا۔ پھر چھ مردوں لڑکیوں نے فحشی ناپ شروع کیا۔ یہ ناپ حسن و شباب اور مسرت و انبساط کا پورا پورا مظاہرہ تھا۔ مٹی پوری ناپ تو کمال فن کا ایک نادر نمونہ تھا جو ایسے تفریحی تماشوں میں دیکھنے کا کم ہی اتفاق ہوتا ہے۔ مصری ناپ اپنی خصوصیات کے مطابق حرکاتی تیزی اور نغماتی ہم آہنگی کا ایک دلکش مرقع تھا۔ پھر پنجاب کا مشہور دیہاتی ناپ لڈھی تو بس طوفانِ نغمہ و رنگ تھا۔ ستر پر مسز نذیر احمد کا نغمہ تنہائی اور اس پر رنگ برنگ روشنیوں کا ہماؤ آواز کے جادو کو دوبالا کر رہا تھا۔ پردوں کے پس منظر میں غائب کی غزل سے باز بچہ اطفال ہے دُنیا مرے آگے ہوتا ہے شبِ دروز تماشہ مرے آگے

ایسے دلآویز انداز میں گائی جا رہی تھی کہ دل کے تاروں کو مرتعش کیسے دیتی تھی
 رنگ و لباس اس تفریحی تماشے کی دوڑی خصوصیتیں تھیں۔ ان خصوصیتوں کا مظاہرہ
 سوزن کاری کی فلیشن پر بیڈ کے ذریعہ کیا گیا۔ مسلمانوں کے مختلف قسم کے ملبوسات،
 آب و تاب، ریشمی چمک اور جواہراتی دمک کے ساتھ وہاں موجود تھے۔ دہری
 بیگمات اپنی ناممکن تقلید خصوصیات کے ساتھ، حیدر آبادی بیگم آنکھوں کو خیر و
 کر دینے والے پر شکوہ لباس میں، لکھنوی بیگم اپنے مخصوص ناز و ادا کے ساتھ جو
 واجد علی شاہی دربار کا طرہ امتیاز تھا، رامپوری بیگم اپنے دل ربا انداز کی نئی پکستانی
 خاتون قدامت کے لوچ کے ساتھ نئی تیزی اور نفاست لیے ہوئے، مبین اور
 سرور کی بیگمات اپنے دل آویز کاڑھے ہوئے ملبوسات کے ساتھ سیٹج کے آر پار
 متحرک متحرک کر ایک ہوش ربا منظر پیش کر رہی تھیں۔

تماشے کا اختتام درجن بھر عورتوں کی دلغریب قرانی سے کیا گیا۔ نہ صرف یہ کہ
 موسیقی اور نغمہ کسی بہتر سے بہتر قرالی کے معیار کا تھا، بلکہ ان پُر فن عورتوں نے
 تو اپنے پُر سحر ناز و ادا سے قرالی میں کمال ہی کر دیا۔ اس میں شبہ نہیں کہ اس
 کامیابی میں ان کے حسن و لباس کو بہت کچھ دخل تھا۔

نغمہ ورق سے مرکب چارسین کا ایک پُر مذاق ڈراما بھی پیش کیا گیا جس کا
 نام 'نجیت' تھا۔ یہ ایک مسلمان رئیس کے گھر کا نقشہ پیش کرتا تھا.....
 ہیروئن مسرت و انبساط کی تصویر تھی۔ مذاق اور شوخی و شرارت سے بھری
 ہوئی ادا کاری اور فن کاری کا مرقع۔ یمنوں ملگیر نہایت زور آور نوجوان تھے،
 لیکن جیتنے والا حمید تو واقعی فاتح تھا.....

بیگم یاقوت علی خاں دلی مبارک باد کی مستحق ہیں کہ انہوں نے کمال مہربانی سے
 سرپرستی فرما کر اس تماشے کو پیش کرنے کی ہمت افزائی فرمائی۔ یہ صرف انہی

کی پرتبسس نگاہیں تھیں جنہوں نے بہت سے پرشیدہ جواہرات کو ڈھونڈ نکالا۔
 آرٹ اور اس کے متعلقات سے ان کی دلچسپی نے ہماری معاشرت میں آرٹ
 اور موسیقی کو دوبارہ زندگی بخشی ہے۔

یہ تماشے کماں تک پسند کیا گیا، اس کا اندازہ اس واقعہ سے ہو سکتا ہے کہ تماشے
 کے دوران میں قریب قریب ہر پیش کش پر ربیعہ فنڈ کے لیے عطیات کے
 اعلان ہوتے رہے۔

یہ ہے ہماری اس زنا نہ خیشنل گارڈز کی تصویر جس کو اس وقت پاکستان کی دفائی
 تیاریوں میں ایک ممبر کی اہمیت حاصل ہے۔ یہ ہے ہماری وہ فوج ظفر مونج جس کے لیے
 قرآن و حدیث سے دلیلیں فراہم کی گئی ہیں کہ مسلمان خواتین رسول اللہ صلی اللہ علیہ وسلم
 کے زمانہ میں جنگی کاموں میں حصہ لیتی تھیں۔ یہ ہیں وہ طریقے جن میں ماہر ہو جانے
 کے بعد ہماری بہنیں اور بیٹیاں دشمنوں کے چھکے چھڑا دیں گی اور یہ ہیں وہ اسلامی طریقے
 جن سے ہماری قوم کا جذبہ اتفاق فی سبیل اللہ ابھرنا ہے اور جن سے کام لے کر وہ اپنے
 جہاد کے لیے روپے فراہم کرتی ہے۔

زنانہ کالجوں کا رنگ:

ہمارے زنانہ کالجوں میں لڑکیوں کو جس طرح اسلامیات کے رنگ میں رنگا جا رہا
 ہے اس کے ثبوت میں صرف فاطمہ جناح میڈیکل کالج لاہور کا سوال دے دینا شاید کافی
 ہو گا۔ اخباروں میں آئے دن اس کالج سے متعلق ایسی تصویریں چھپتی رہتی ہیں جن میں
 ہم دیکھتے ہیں کہ ہمارے دزرائے عظام یا حکام مالی مقام میں سے کوئی بزرگ نہایت

سان سے براجمان ہیں اور ان کے ارد گرد کالج کی طالبات اور معلمات اس طرح جمع ہیں جس طرح شمع کے گرد پردانے جمع ہوں۔

لاہور کا اسلامیہ کالج فارمین ایک باپردہ کالج ہونے کے لحاظ سے مشہور رہا ہے، اب ہمارے ارباب کار اس کو جو شکل دینے کی کوشش کر رہے ہیں اس کا اندازہ ذیل کے مراسلہ سے فرمائیے جو ذیل سول اینڈ ملٹری گزٹ۔ لاہور کی ۲۰۔ جنوری ۱۹۴۹ء کی اشاعت میں شائع ہوا ہے۔ ایک طالبہ کا باپ اخبار مذکور کے ایڈیٹر کو لکھتا ہے:

”جناب من:

زنانہ اسلامیہ کالج۔ لاہور خالصتہً باپردہ ادارہ ہے اور اس بنا پر اسے مسلمانوں سے عطیات اور امدادی وغیراتی رقم حاصل ہوتی رہی ہیں۔ مگر آج کل ہم دیکھ رہے ہیں کہ اس کالج میں ایسے مرد اور ان کے دوست احباب آتے ہیں جن کا اس ادارے سے کسی قسم کا تعلق نہیں۔ اسی پر بس نہیں، بلکہ جب ایسے لوگ کالج میں آتے ہیں اور یہ وقتاً فوقتاً آتے ہی رہتے ہیں تو لڑکیوں کو کھانگے سر اور بے نقاب رہنے پر مجبور کیا جاتا ہے۔ میں ایک طالبہ کے والد کی حیثیت سے یہ پوچھنا چاہتا ہوں کہ کیا اب یہ کالج باپردہ نہیں رہا؟ اگر نہیں رہا تو پبلک کو اس سے آگاہ کیوں نہیں کیا گیا؟ ایم۔ اے۔ جمید قریشی۔ لاہور“

مخلوط کالجوں کا حال:

لڑکوں اور لڑکیوں کے مخلوط کالجوں اور سکولوں کے متعلق ہر نیک دل مسلمان کو یہ گمان

۱۔ ہمارے گار صاحب سے گزارش ہے کہ جب پبلک اتنی اندھی ہو جائے کہ دن دہارے اور ڈنکے کی چوٹ علما کو کچھ کیا جا رہا ہے اُسے نظر نہ آئے تو آخر اُسے ان کیوں نہ بنایا جائے۔ وہ تو اپنے سامنے دنیا بے وقوفوں کی بستی ہے (THE WORLD IS FULL OF FOOLS) کا قاعدہ لکھ رکھ کر چل رہے ہیں اور ان کا اب تک کا تجربہ اسی قاعدہ کی تصدیق کرتا ہے۔

تھا کہ تہذیب شیطانی کی یہ لعنت کبریٰ پاکستان بننے کے بعد ایک لمحہ کے لیے بھی برداشت نہیں کی جائے گی، لیکن اوپر بیگم یاقوت علی خاں کا بیان آپ پڑھ چکے ہیں کہ آزاد کی نسلیں اور پردہ شکنی کے لیے جو جہاد انہوں نے شروع کر رکھا ہے اُس میں اپنی ساری کامیابی کا انحصار وہ انہی کالجوں پر سمجھتی ہیں۔ انہی کالجوں کے اندر اُن کے خیال میں، اس فوج ظفر موج کے افسر اور کمانڈر تیار ہو رہے ہیں جو اس ملک میں اس خالص اسلامی تہذیب کو قائم کرے گی جس کے لیے بیگم صاحبہ میلاد کی مجلسوں میں والمانہ انداز میں تقریریں فرمایا کرتی ہیں اور جس کے قائم کرنے کے لیے ہی اُن کے محترم شوہر نے پاکستان دستور ساز اسمبلی میں مشہور قرارداد مقاصد پاس کرائی ہے۔

ان کالجوں میں پڑھنے والیوں اور پڑھنے والوں کے متعلق تو ہمیں کچھ کہنے کی ضرورت نہیں ہے، البتہ ایک واقعہ یاد آ گیا ہے جس کو ہم محض اس خیال سے یہاں ذکر کرتے ہیں کہ اس سے فی الجملہ اندازہ ہو سکے گا کہ موجودہ تعلیم کس ٹائپ کے اشتیاق تیار کرتی ہے اور کس ذہنیت اور کس مذاق کے لوگ ہیں جن کو اس نظام تعلیم میں یہ درجہ بخشنا گیا ہے کہ وہ ہماری نوجوان نسل کے لڑکوں اور لڑکیوں کو ایک مکتب میں بٹھا کر تعلیم دے رہے ہیں اور پھر یہ دعویٰ کیا جاتا ہے کہ اس سے اخلاق بگڑتے نہیں بلکہ بن رہے ہیں۔

غالباً اپریل ۱۹۴۸ء کا واقعہ ہے کہ مولانا سید ابوالاعلیٰ صاحب مودودی اور ان کے بعض رفقاء کو پاکستان کے ایک کالج میں تقریر کے لیے دعوت دی گئی جو لڑکوں اور لڑکیوں کا مخلوط کالج تھا۔ مہمان کی تقریر سننے کے لیے ہال میں جس طرح طلبہ جمع ہوئے اسی طرح طالبات بھی جمع ہوئیں اور تہذیب جدید کے آداب کے مطابق لڑکیاں ہال کی اگلی بنچوں پر بیٹھیں اور ایک آدھ کے سوا سب بنیں بے نقاب تھیں۔ جب حاضرین اور مہمان اپنی اپنی جگہ پر بیٹھ گئے تو کالج کے پرنسپل صاحب معزز مہمان کے خیر مقدم اور حاضرین سے

ان کے تعارف کے لیے کھڑے ہوئے اور اپنی فصیح و بلیغ تقریر کا آغاز انہوں نے ایک مصرعہ سے فرمایا جس کو اپنے اپنی ذوق اور اپنی اخلاقی جس دونوں پر انتہائی نظم کر کے، میں محض اس لیے نقل کر رہا ہوں کہ ناظرین اس سے عبرت حاصل کر سکیں۔ مصرعہ یہ تھا: ع

خدا جب حسن دیتا ہے نزاکت آہی جانی ہے

پرنسپل صاحب نے یہ مصرعہ اس بے تکلفی سے پڑھ دیا گویا خطبہ مسنونہ تلاوت فرما رہے ہیں اور دوسروں کا تو پتہ نہیں مگر میرا جو حال ہوا اس کا اندازہ اس سے فرمائیے کہ باوجودیکہ اب اس واقعہ پر ایک مدت گزر چکی ہے لیکن آج بھی اگر اس اجتماع اور اس مصرعہ کا خیال آجاتا ہے تو مجھے ایسی شرمندگی ہوتی ہے کہ گویا اس مصرعہ کے پڑھنے کا جرم پرنسپل صاحب سے نہیں بلکہ مجھ سے ہی صادر ہوا تھا۔

اس واقعہ کے بیان کرنے سے مقصود کسی خاص کالج اور اس کے پرنسپل صاحب کو زیر بحث لانا نہیں ہے، بلکہ مقصود محض یہ ظاہر کرنا ہے کہ جن مخلوط کالجوں کی نسبت بیگم یاقوت علی خاں صاحب اور ہمارے ارباب کار کو یہ گمان ہے کہ ان کے اندر اس ملک میں آئندہ قائم ہونے والی تہذیب کے نمونے ڈھالے جا رہے ہیں ان کے طلبہ اور طالبات تو الگ رہے، ان کے پرنسپلوں تک کے مذاق سلیم کا یہ حال ہے کہ ان کی صحبت سے ثقہ اور سنجیدہ لوگوں کو پرہیز کرنا واجب ہے۔

ڈرامے اور مینا بازار :

آزادی نسواں اور پردہ شکنی کی اس تحریک ہی کو مقبول بنانے کے لیے ڈراموں، ناچ گانے کی مجلسوں اور مینا بازاروں کا سلسلہ بھی شروع کیا گیا ہے جس کی ہرولہ تیزی اس تیزی کے ساتھ بڑھ رہی ہے کہ اندیشہ ہوتا ہے کہ شاید پاکستان میں تہذیب و ثقافت

نام ہی ان چند چیزوں کا رہ جائے گا۔ ڈراموں میں بیشتر زنانہ نمیشل گارڈز، کالجوں کی طالبات اور سرکاری اداروں کی پناہ گزین لڑکیاں حصہ لیتی ہیں، جس کے معنی یہ ہیں کہ اس آرٹ، کو فروغ دینے کے لیے ہمارے اندر سے ایک مستقل طبقہ اس تحریک کے کارکنوں کے ہاتھ آگیا ہے جو عجب نہیں کہ بگڑتے بگڑتے ایک دن اس کو پیش ہی بنا بیٹھے مینا بازار پاکستان میں بیگم یاقوت علی خاں صاحب کی اقلیات میں سے ہے۔

انہی نے کراچی میں اس کا آغاز فرمایا اور اب یہ حال ہے کہ پاکستان میں قومی دہلی مقاصد کے لیے روپے اکٹھے کرنے کا اس کو واحد کامیاب ذریعہ خیال کیا جانے لگا ہے۔ پاکستان کے تقریباً ہر بڑے شہر میں کراچی کے مینا بازار کی تقلید کی جا چکی ہے اور جو شہر باقی رہ گئے ہیں وہ بھی جلد از جلد اس اسوۂ حسنہ کی پیروی سے سعادت اندوز ہونے کی تیاریاں کر رہے ہیں۔ یہ مینا بازار ظاہر میں تو اس غرض کے لیے منعقد کیے جاتے ہیں کہ ان سے قومی اغراض کے لیے روپیہ اکٹھا کیا جائے، لیکن درحقیقت ان کا مقصد عورتوں کو اس آزادی و بے قیدی کی چاٹ لگانا ہے جو اس ملک کے ارباب اقتدار یہاں پھیلانے کے دل سے خواہشمند ہیں۔ چنانچہ اسی مقصد کو پیش نظر رکھ کر یہاں مینا بازار کی ایک خاص قسم رائج کی گئی ہے جو پردہ شکنی کی تحریک اور جنسی جذبات کو بھڑکانے میں خاص طور پر معین ہے۔ اور چونکہ جنسی جذبہ کی زود اشتعالی اور اثر انگیزی معلوم ہے اور اُس کے ذریعہ سے بڑی آسانی کے ساتھ عوام کی بھڑکیں اکٹھی کی جاسکتی ہیں، اس لیے اس نسخہ کو پوری آزادی کے ساتھ استعمال کیا جا رہا ہے۔ کوئی نہیں

۱۔ اس کا اندازہ کرنے کے لیے ناظرین کو ۲۰-۱۹۴۹ء کے فیملی سول اینڈ مٹری گزٹ۔ لاہور میں کراچی کے مینا بازار میں صرف بیگم یاقوت علی خاں صاحب اور ملک غلام محمد صاحب وزیر خزانہ پاکستان کی ملاقات کی ایک تصویر دیکھ لینا کافی ہوگا۔

سوچا کہ قوم کو اگر ایک آزاد اور طاقتور قوم کی حیثیت سے زندہ رکھنا ہے تو اس کو ایسی تربیت دینے کی ضرورت ہے کہ اُس کے اعلیٰ قومی اور مذہبی جذبات بیدار ہوں اور تمام پیش نظر مہمت میں وہی جذبات اس کی رہنمائی کریں۔ اگر ہر کام ناچ گانے کی مجلسوں، ڈراموں اور مینا بازاروں ہی کے واسطے سے لیا گیا تو کچھ عرصہ کے بعد آپ دیکھیں گے کہ ایک جنسی جذبہ کے سوا اس قوم کے دوسرے سارے جذبات بالکل مردہ ہو جائیں گے۔ یہاں تک کہ اگر آپ کوئی مسجد بنانے کے لیے بھی اس سے چند مانگیں گے تو اس وقت تک وہ آپ کو ایک جتہ نہیں دینے کی، جب تک آپ پہلے اس کو مینا بازار کی سیر نہ کرائیں۔ لیکن افسوس ہے کہ یہاں یہ ذوق روز بروز ترقی کرتا جا رہا ہے اور مینا بازاروں کی نت نئی قسمیں ایجاد ہوتی جا رہی ہیں۔

۱۲۔ دسمبر ۱۹۴۹ء کو ایک مینا بازار سیالکوٹ میں لگایا گیا تھا۔ اس کا افتتاح پاکستان کے کمانڈر انچیف سر ڈگلس گریسی نے فرمایا۔ اس کے پروگرام میں ایک دن عورتوں کے لیے مخصوص کیا گیا تھا۔ اس خاص دن کے متعلق ایک خاتون کا بیان ملاحظہ فرمائیے جو انہوں نے عینی مشاہدہ کے بعد اخبار سول اینڈ ملٹری گزٹ میں شائع کرایا ہے۔ اس سے آپ کو اندازہ ہو سکے گا کہ پاکستان میں مینا بازاروں کا مقصد کیا ہے۔ خاتون مذکور لکھتی ہیں:

”جناب من!

سیالکوٹ چھاؤنی میں جو مینا بازار لگایا گیا تھا اس کے متعلق یہ اعلان کیا گیا کہ اس کا دوسرا دن عورتوں کے لیے خاص ہوگا۔ میں یہ اعلان ہی سن کر حیران رہ گئی کیونکہ مینا بازار تو کہتے ہی اُس بازار کو ہیں جو عورتیں عورتوں کے لیے لگائیں۔ لیکن جب میں اُس بازار میں گئی تو وہاں کا باوا آدم ہی نرالا تھا۔ وہاں کی ہر چیز کو اپنی توقعات کے بالکل برعکس پایا۔ تقریباً سبھی دکاؤں اور شالوں کو مرد ہی چلا رہے

تھے۔ اس اساطر میں سب سے نمایاں چھے پولیس آفیسر تھے جو اس نمائش کے وسط میں براجمان تھے۔ اس سے بھی زیادہ مضحکہ انگیز وہ چار جی۔ ایم۔ پی۔ کے آدمی تھے جو ہر طرف پھر رہے تھے۔ تقریباً سو آدمی مختلف ٹولہوں میں ہر طرف گشت لگا رہے تھے۔ بیگم بشیر۔ سیالکوٹ“

بیرونی ممالک میں ہماری خواتین کا تعارف:

آزادی نسواں کی یہ تحریک اب اندرون ملک ہی تک محدود نہیں رہی ہے بلکہ اس کی منادی دوسرے ممالک میں بھی شروع ہو گئی ہے۔ آل پاکستان وینسز ایسوسی ایشن کی ششماہی رپورٹ دیکھنے سے معلوم ہوتا ہے کہ پاکستان کی خواتین نے بیرونی ممالک سے اپنے تعلقات جس قدر وسیع کر لیے ہیں خود حکومت پاکستان بھی اپنے تعلقات اب تک اس قدر وسیع نہیں کر سکی ہے۔ یہاں تک کہ بعض وہ اخبارات بھی جو اس تحریک کی حوصلہ افزائی میں پیش پیش ہیں اس وسعت تعلقات کو دیکھ کر گھبرا اٹھے ہیں اور وہ عورتوں کو مشورہ دیتے گئے ہیں کہ وہ اپنی سرگرمیاں اندرون ملک ہی تک محدود رکھیں تو زیادہ اچھا ہے۔ بیرونی ممالک میں ہماری اسلامی حکومت کی خواتین جس پہلو سے متعارف ہو رہی ہیں اس کو واضح کرنے کے لیے ہم یہاں اس وفد کی کارگزاری پیش کرتے ہیں جو آل پاکستان وینسز ایسوسی ایشن کی طرف سے امریکہ میں منعقد ہونے والی بین الاقوامی زنانہ نمائش میں شرکت کے لیے گیا تھا۔ اس سے آپ کو اندازہ ہو سکے گا کہ جہاں ہر مذہب و ملت کی خواتین نے اپنی اپنی تہذیب و روایات کی نمائش کی وہاں ایک خالص اسلامی حکومت کی نمائندہ خواتین نے اسلامی تہذیب و روایات کے کینونے دکھائے:

۱۔ ذیلی سول اینڈ ملٹری گزٹ، لاہور: ۱۹۔ دسمبر ۱۹۴۹ء

”بین الاقوامی زنانہ نمائش کا چھیسواں سالانہ اجلاس“ جو ۷- نومبر ۱۹۴۹ء کو نیویارک میں شروع ہوا، اس میں پاکستان کی نمائندگی بیگم حسین ملک (قائد وفد) بیگم نذیر احمد اور مسز پرائڈ نے کی..... شام کو پاکستانی وفد (بیگمات مذکورہ) نے حاضرین کی تواضع کے لیے ایک دلچسپ پروگرام پیش کیا..... بیگم حسین ملک نے جنہوں نے اس پروگرام کا افتتاح کیا، پاکستانی عورتوں کی طرف سے امریکن عورتوں کو خیر سگالی کا پیغام پہنچایا۔ اپنی اقتصادی تقریر میں انہوں نے فرمایا کہ پاکستانی عورتوں کو تعمیراتی کے کاموں میں عملاً شریک کرنے کے لیے ان کی ہر طرح حوصلہ افزائی کی جاتی ہے..... پردہ کے نفاذ سے عورتوں کو ان کے سیاسی اور شہری حقوق سے محروم کرنا مقصود نہیں تھا۔ بہر حال اب پردہ پاکستان سے بڑی تیزی سے رخصت ہو رہا ہے۔ بیگم حسین ملک کے بعد بیگم نذیر احمد نے حاضرین کو پاکستانی گیت سے محظوظ کیا۔ پروگرام کے آخر میں مشہور عالم رقاصہ، زہرا اور اس کے ساتھی نے منوں کا رقص پیش کیا۔

اس پروگرام میں ہمارے سفارت خانہ کے افسروں، ان کے متعلقین، اقوام متحدہ کی جنرل اسمبلی میں شریک ہونے والے پاکستانی وفد کے اراکین اور امریکیہ میں مقیم پاکستانیوں کی ایک کثیر تعداد شریک تھی۔“

۱۔ بیگم صاحبہ نے یہ سندت، غالباً اسلام کی طرف سے پیش کی ہے جس کے لیے وہ مسلمانوں کی طرف سے شکریہ کی مستحق ہیں۔

۲۔ انصاف کے ساتھ فرمائیے کہ اگر خدا نخواستہ پاکستان زکام ہوتا تو اس عظیم الشان اسلامی ورثہ کا محافظ کون ہوتا اور امریکہ جیسے دُور دراز کفرستان میں آج اس کا مظاہرہ کر کے اسلام کا بول بالا کون کرتا!

۳۔ ڈیلی ڈان۔ کراچی: ۲۳، ۲۴- نومبر ۱۹۴۹ء

پاکستانی خواتین کی ترقی پر نیویارک کے کرسچین سائنس مانیٹر میں ایک مضمون شائع ہوا ہے جو ڈان نے نقل کیا ہے۔ ہم اس کا ضروری اقتباس یہاں پیش کرتے ہیں۔ اس سے بھی اندازہ ہو سکے گا کہ باہر کی دنیا میں پاکستانی خواتین کے حال اور مستقبل کو کس نگاہ سے دیکھا جا رہا ہے اور کس عنوان سے پیش کیا جا رہا ہے:

”نیویارک ۲۸- دسمبر، پاکستانی خواتین برابر ترقی کی شاہراہ پر آگے بڑھ رہی ہیں... ۱۵- اگست ۱۹۴۷ء کو یعنی پاکستان کے قیام کے ساتھ ہی آزاد قومی زندگی ہر مرحلہ کے اندرون گزشتوں تک پہنچ گئی۔ بہت سی (پردہ نشین) عورتوں نے بھی آزادی کا مطالبہ کیا اور ایک نعت ان میں سے سیکڑوں دبیلے درد ڈھلپٹے لیے ہوئے پناہ گزینوں کی مدد کے لیے گھروں سے باہر نکل آئیں..... بیگم رعنا بیگم مل خاں — وزیراعظم پاکستان کی نرم و نازک، زندہ دل، حسین بیوی — سندت ہوشیاری کے ساتھ پردہ کو سرسے اڑا دینے کے خواہاں اور اُس کے دقیانوسی حامی گرد ہوں کے بین میں راستہ اختیار کر رہی ہیں..... حال ہی میں صوبہ سرحد میں ایک حیرت انگیز واقعہ پیش آیا کہ پاکستانی گورنر کو خوش آمدید کہنے کے لیے سیکڑوں دل چٹان عورتیں گھروں سے باہر نکل آئیں“

۱۔ قرآن نے جن خواتین کو مسلمان عورتوں کی رہنمائی پر مقرر کیا ان کے اوصاف سورہ احزاب میں یہ گئے ہیں: مسلمات (خدا کی فرمانبردار)، مومنات (خدا پر ایمان رکھنے والیاں)، قانتات (مطيع)، صدقات (راست باز)، صابرات (ثابت قدم)، خاشعات (خدا ترس)، متصدقات (صدقہ دینے والیاں)، صائمات (روزہ رکھنے والیاں)، حافظات (اپنے ناموس کی حفاظت کرنے والیاں)، ذاکرات (اللہ کو یاد رکھنے والیاں)، والا احزاب (۳۳-۳۵) میں یہ اوصاف قبولِ امر و نہی اور حسن ہے۔ نہیں تفاوتِ راہ از کجاست تا بہ کجا!

۲۔ ڈیلی ڈان۔ کراچی: ۲۹- دسمبر ۱۹۴۹ء

شاہ ایران کے ساتھ جو ایرانی اخبار نویس پاکستان آئے تھے انہوں نے واپس جا کر اپنے اخبارات میں جن تاثرات کا اظہار کیا ہے، ان کا ایک نمونہ مسٹر ممتاز احمد خاں صاحب جو شاہ کے ہمراہ تھران گئے تھے، کے الفاظ میں ملاحظہ ہو۔

ممتاز احمد خاں صاحب اپنے ایک مضمون میں لکھتے ہیں :

..... "ایرانی اخبار نویسوں نے جو شاہ ایران کے ساتھ پاکستان آئے تھے، واپس جا کر پاکستان پر ہر پہلو سے بہت ہی ہوشیور با مضامین لکھے اور ان میں پاکستان کی فوج سے لے کر ساری چیزوں اور غزادوں تک ہر شے کا ذکر کیا۔

ہفت روزہ ترقی کے ایڈیٹر آقائے لطف اللہ صاحب نے لاہور پر ایک مضمون لکھا جس میں پاکستانی عورتوں کی دولت حسن کو، جو ملک کے ہر حصے سے اس خوبصورت رومانی شہر میں جمع کی گئی تھی، بہت نمایاں کر کے بیان کیا۔ اپنے اس مضمون میں انہوں نے 'حسن نیکین ہندی' کا ذکر کرتے ہوئے لکھا کہ ایران کے قدیم شاعروں، مصنفوں اور سیاحوں نے ہندی لڑکیوں کی غزال چشتی کے جوتے پہنے تھے آج لاہور اس کا ہو بہو نقشہ پیش کرتا ہے.....

یہ مضامین دکانوں، ہوٹلوں، بازاروں اور گھروں میں ہر جگہ خوب مزے لے لے کر اور شرق سے پڑے گئے۔"

زہرا کو دستبردیں :

اس تحریک کو جلدی سے جلدی کامیاب بنا دینے کے لیے جس قسم کا لٹریچر دونوں رات فراہم ہو رہا ہے اور وہ جس طرح بے روک ٹوک اخبارات و رسائل کے ذریعہ سے

۱۔ ڈبلیو سول اینڈ ملٹری گزٹ۔ لاہور : ۳-۴ اپریل ۱۹۵۰ء

گھر گھر پہنچ رہا ہے افسوس ہے کہ اس کی پوری تفصیل پیش کرنا سہولت میرے لیے ممکن نہیں ہے۔ ہم چند مراسلات کے نمونے نذر ناظرین ہیں۔ ان سے آپ اندازہ فرما سکیں گے کہ ہماری اس اسلامی حکومت کے ارکان جو اپنی ذات پر معمولی سے معمولی تنقید بھی برداشت کرنے کے لیے تیار نہیں ہوتے اور اگر کوئی اخبار یا رسالہ بھول کر بھی ان کی شان میں ایک حرف نکتہ چینی کی قسم کا لکھ دیتا ہے تو فوراً چراغ پا ہو جاتے ہیں اور اس "غدار" کی سینٹی ایکٹ سے خبر لے ڈالتے ہیں۔ وہ کہتے روادار اور فیاض و حریت نواز واقع ہوئے ہیں اس قسم کی تحریروں کے لیے جو ان کے اس محبوب مقصد 'آزادی نسواں' کو تقویت پہنچائیں، اگرچہ ان میں خاندان رسالت اور صحابہ و صحابیاتؓ کی مکمل ہونئی توہین کی گئی ہو، اگرچہ ان میں ہمارے تمام اسلاف صالحین کو بد اخلاق ٹھہرایا گیا ہو، اور اگرچہ ان کے ایک ایک حرف سے اسلام کے خلاف غصہ اور نفرت کی بدبو بھوٹ رہی ہو۔ چند مثالیں ملاحظہ ہوں۔

راولپنڈی کے کوئی بزرگ کیپٹن نضر اللہ پوستانی ہیں، ان کا ایک مراسلہ جو سول اینڈ

ملٹری گزٹ میں شائع ہوا ہے، ملاحظہ ہو :

"جناب من !

میں جبیں نے میرے خط کا جواب دیا ہے اس نے اس قیدی کی یاد دہانہ کر دی ہے جو مدتوں قید رہنے کی وجہ سے اس کو ٹھڑی ہی سے محبت کرنے لگ جاتا ہے جس میں وہ بند رکھا گیا ہے۔

ہاں میں جانتا ہوں کہ پیغمبرؐ کی بیٹی فاطمہؓ پر وہ کرتی تھیں مگر مجھے یہ بھی معلوم ہے کہ قائد اعظم کی بہن فاطمہ ایسا نہیں کرتی اور یہی (مؤخر الذکر فاطمہ کا) طریقہ صحیح ہے۔ کیونکہ ہمارا ملک دوسرا ہے، ہماری دنیا دوسری ہے، ہمارے حالات

۱۔ یہ تقابلی ملاحظہ جو مس فاطمہ جناح کا حضرت فاطمہ زہرا رضی اللہ عنہا کے ساتھ جو تمام خواہمیں جنت

دوسرے ہیں اور یہ سب کچھ اس سے مختلف ہے جو تیرہ سو سال پہلے تھا۔
یہ بالکل بے شک ہے کہ ہر معاملہ میں قدیم زمانہ سے جہل تلاش کرنے کا وہ جان صرف
اتقان ہی نہیں بلکہ خطرناک بھی ہے۔ اس کا نتیجہ سماجی جمود اور ذہنی پستی ہو گا۔

کی سرور اور رسول اللہ صلی اللہ علیہ وسلم کی صاحبزادی ہیں اور جن کی زندگی تمام خواتین امت کے لیے
اسوہ اور جن کی محبت لازم ایمان قرار دی گئی ہے۔ پھر یہ ستم ظریفی ملاحظہ ہو کہ اس تقابل میں
مس فاطمہ جناح کے طریقی زندگی کو اہل بیت رسالت کے اسوہ حسنہ پر مکمل مکتبہ ترجیح دی گئی ہے۔
لیکن ہماری اسلامی حکومت کے آئین میں سے کسی کی عزت بھی اس پر حرکت میں نہ آئی۔ پہلے دلوں کسی
اخبار کی بعض اس اطلاع پر کہ امریکہ کی کسی فلم کمپنی کی کسی فلم میں کسی شخصیت سے حضرت فاطمہؑ کا ذکر آ
گیا ہے پاکستان کے مسلمانوں کی عزت بھڑک اٹھی تھی، حالانکہ وہ محض اذہابی اذہابی اور یہاں
اپنی آنکھوں سے دیکھ رہے ہیں کہ ایک شخص سیدہ پاک کی مکمل ہوئی توہین و تحقیر کرتا ہے لیکن کسی کے
کان پر جوں بھی نہیں دھنکی۔ ہمارے بعض بزرگ مسلمانوں کی اس لہو پر بھی قربان ہوتے ہیں کہ وہ خود
اپنے بزرگوں اور ائمہ دین کی چاہے کتنی توہین کر ڈالیں مگر کوئی دوسرا ان کے خلاف زبان کھلے تو ان
کی جان اور اپنی جان ایک کر کے نہیں۔

۱۔ جب سب کچھ دوسرا ہے تو صاف صاف یہ کیوں نہیں کہتے کہ ہمارا دین بھی دوسرا ہے۔ اسلام
کا انکار کر کے تم جس وادی میں چاہو بھٹکو اور جس کو چاہو اپنا اہم اور ہادی بناؤ کسی مسلمان کو تم
سے بحث نہیں ہوگی، لیکن مسلمان کھلا کے نہیں ان کی توہین کرنے کا کیا حق ہے، جن کی محبت اور
جن کی پروردی امت کے لیے جزو ایمان اور ذریعہ نجات قرار دی گئی ہے؟

۲۔ آپ کچھ سمجھ کر یہ ذات شریف کس بات کو "اتقان" قرار دے رہے ہیں؟ اس بات کو کہ
مسلمان ہر معاملہ میں رسول اللہ صلی اللہ علیہ وسلم اور صحابہ رضی اللہ عنہم کے طریقے سے سنبھالنا چاہئے
کی کوشش کریں، ہر امر میں خلافت راشدہ اور سلف صالحین کے تعامل کی دلیل تلاش کریں، ہر قدم اٹھانے
وقت اس بات کی جستجو کریں کہ پیغمبر اور صحابہؓ کی زندگی کی روشنی میں یہ قدم اٹھانا صحیح ہے یا غلط؟ یہ
رجحان ان حضرات کے نزدیک "اتقان" ہی نہیں بلکہ خطرناک بھی ہے۔ لطف یہ ہے کہ یہ مراسلہ اس افتاد
میں شائع ہوا ہے جو ۱۹۴۹ء کے وسط میں سیٹی ایکٹ کے تحت تین مہینے کے لیے اس جرم میں بند کیا گیا
کہ اس نے کثیر کے متعلق ایک ایسی افواہ چھاپ دی تھی جس سے ہمارے وزیراعظم صاحب کے متعلق حوام
میں غلط فہمی پیدا ہو سکتی تھی۔ لیکن اسی اخبار نے جب مسلمانوں کے اتباع رسول و صحابہؓ کے فعل کو اتقان
اور خطرناک قرار دیا تو کسی کو اس کی ذرہ برابر پروا نہ ہوئی۔

ہن جبین، سنو! آپ کی جو بنیں قید سے رہائی پا چکی ہیں ان پر تکیوں اور بلبوں
کی پھٹی چست کر کے اپنے دل کو اطمینان دلانے کی کوشش نہ کرو۔ اپنے دل
کے اندرونی گوشوں میں تم جانتی ہو کہ تنکیاں اڑ سکتی ہیں اور بلبیں لگا سکتی ہیں
مگر تم ہنجرے میں بند ہو چڑیا کی مانند رہائی یافتہ ساتھیوں پر حسرت بھری نظر سے
سکتی ہوئی محض چرچ چرچ ہی کر سکتی ہو؟

ایک صاحب احساس، صاحبہ کا ایک مراسلہ ملاحظہ ہو جو مذکورہ بالا اخبار ہی کی زینت
بنا ہے۔ وہ اخبار کے ایڈیٹر کو مخاطب کر کے رقمطراز ہیں:

"جناب من!

اس وقت اس بات کی اشد ضرورت ہے کہ روزانہ زندگی کے مسائل کو حقیقت
طریق پر عمل کرنے کی کوشش کی جائے۔ پردہ کے سنی چہرے کو اس طرح چھپانے
کے نہیں ہیں جس طرح ہمارے ہاں چھپایا جاتا ہے۔ اصل شے اخلاقی طرز عمل
ہے۔ ہم عورتوں پر پردہ ان لوگوں نے عٹھنا تھا جن کی اخلاقی حالت کافی بلند
نہیں تھی۔ انہوں نے محسوس کیا کہ وہ اپنے اخلاق کو بآسانی بلند نہیں کر
سکتے اس لیے انہوں نے عورتوں کو اس ظالمانہ طریقہ سے قید کر دینے کی
راہ نکال لی اور وہ سمجھے کہ (اس خرابی پر قابو پانے کا) یہی ٹھیک طریقہ
ہے..... اس میں شک نہیں کہ اگر ہم (عورتیں) بھی مردوں کی طرح
باہر پھرنے لگیں تو شروع شروع میں ہمیں کچھ تکلیف ہوگی مگر یہ صرف عارضی

۱۔ قرنی سول اینڈ ٹریڈ گزٹ، ۲۷ اپریل ۱۹۴۹ء

۲۔ یہ اخلاقی پستی کا الزام صاحب احساس صاحب رسول اللہ صلی اللہ علیہ وسلم اور آپ کے صحابہ رضی اللہ عنہم
پر لگوانا خود اللہ میاں پر بھی عائد کر رہی ہیں کیونکہ آگے چل کر آپ دیکھیں گے کہ پردہ سے متعلق تمام
جزئیات و تفصیلات خود قرآن پاک اور حدیث شریف میں بیان ہوئی ہیں اور ہمارے ائمہ و فقہاء میں سے کسی
نے بھی اس "تبرج" کو جائز نہیں قرار دیا ہے جس کی حمایت میں موصوفہ تقریر فرما رہی ہیں۔

شے ہوگی۔ جب ہم سب اس کے عادی ہو جائیں گے تو کوئی بھی ضرورت سے زیادہ ہماری طرف متوجہ نہیں ہوگا۔ ہمارے دیہات میں کوئی پردہ نہیں ہے عورتیں آزادانہ پھرتی ہیں اور مردوں کے ساتھ کام کرتی ہیں۔ لیکن اس کے باوجود ان کا احترام کیا جاتا ہے اور وہ ٹھیک طرح سے رہتی ہیں۔ کیا یہ بہتر نہ ہوگا کہ شہروں میں بھی یہی فضا پیدا کرنے کی کوشش کی جائے؟ شہری لوگ تو بہر حال نسبتاً زیادہ ہی پڑھے لکھے اور زیادہ ذمہ داری کا احساس رکھنے والے ہوتے ہیں۔

اس تحریک کو غذا اور قوت پہنچانے کے لیے اسلامی تاریخ بالخصوص صدر اول کی تاریخ کو جس رنگ میں پیش کیا جا رہا ہے اس کا بھی ایک نمونہ ملاحظہ ہو۔ پاکستان ٹائمز لاہور کے میگزین سیکشن مورخہ ۴ اکتوبر ۱۹۴۹ء میں ایک بزرگ اپنے ایک مضمون کے سلسلہ میں لکھتے ہیں :

”پہلا ادبی مرکز جس کا ہماری موجودہ تاریخ پتہ چلا سکی ہے اس کے قائم کرنے کا فخر حضرت سکینہ کو حاصل ہوا جو سید الشہداء حضرت امام حسینؑ کی صاحبزادی اور حضرت رسالتؐ صلی اللہ علیہ وسلم کی نواسی تھیں۔ مدینہ میں ان کا خوبصورت محل وقت کے تمام بڑے بڑے بزرگوں، گویوں، شاعروں اور اہل علم کا مرکز تھا۔ عین اس زمانہ میں جبکہ بہادران اسلام کی تلواریں

۱۔ جی ہاں، بالکل اسی طرح جس طرح ننگوں کے کلب میں اول اول کپڑے ۱۶۷۱ء کو بڑی شرم عروس ہوتی ہے مگر کچھ مدت کے بعد کسی مرد و عورت کو یہ احساس تک نہیں رہتا کہ برہنگی کوئی شرمناک چیز ہے۔
۲۔ ’صاحب احساس‘ خاتون اور ان کے ہم مشرب لوگوں کو شاید معلوم نہیں ہے کہ اگر ہمارے دیہات میں کوئی عورت ان آزاد فحش خواتین کے سے بناؤ سنگار کر کے ان کی سی چال چلتی ہوئی باہر پھرے اور مردوں کے ساتھ ان کی طرح غلامار کھے تو شاید اسے گاؤں کے غیور لوگ زندہ ہی نہ رہنے دیں۔
۳۔ ڈبلیو سول اینڈ ملٹری گزٹ۔ لاہور : ۳۰۔ اپریل ۱۹۴۹ء

پسین اور سندھ کو زیر نگین کرنے میں مصروف تھیں، یہ نامور خاتون وقت کے ذہین طبقہ کے دلوں اور دماغوں پر مکراتی کر رہی تھیں۔ یہ ایام اسلامی فتوحات کے ایام ہمارے تھے۔ ایک طرف ملک کے بعد ملک فتح ہو رہے تھے، دوسری طرف اجتماعی اور تہذیبی دائروں کے اندر بھی فتح کے بعد فتح حاصل ہو رہی تھی۔ حضرت سکینہ فیشن میں ہماری سب سے بڑی اور سب سے پہلی لیڈر ہیں۔ وقت کی تمام مجلسی خواتین ان کے طرز کی نقل کرنے کی کوشش کرتی تھیں اور اس کو طرز سکینہ کہا جاتا تھا۔ وہ موسیقی میں خاص دلچسپی لیتی تھیں۔ چنانچہ انہوں نے اپنے ایک غلام سرتاج نامی کو اس زمانے کے شہرہ آفاق گویے طویس سے تربیت دلوائی تھی۔

اس ادبی مرکز کے جواب میں ایک دوسرا ادبی مرکز حجاز کے مشہور صحت افزا مقام طائف میں قائم تھا۔ اس مرکز کی روح رواں عائشہ تھیں جو مشہور صحابی حضرت طلحہؓ کی صاحبزادی تھیں۔ ان (عائشہ) کی ماں حضرت ابوبکرؓ کی بیٹی اور ام المومنین حضرت عائشہ صدیقہ رضی اللہ عنہا کی بہن تھیں جن کے نام ہی پر بجانبی کا یہ نام رکھا گیا تھا۔

ان کی کھلے بندوں پبلک میں آمد و شد حضرت سکینہ سے بھی زیادہ نمایاں اور جاذب نظر تھی۔ ایک مشہور قدیم مؤرخ نے لکھا ہے کہ ان کے دوسرے شہر ہر ابن زبیر نے جب ان کی اس بات پر اعتراض کیا کہ وہ کبھی چہرے پر نقاب نہیں ڈالتی ہیں تو انہوں نے برجستہ جواب دیا کہ : ”جب خدائے جمیل نے مجھے اپنے فضل سے حسن و جمال بخشا ہے تو میں اُس کے حسن صنعت کو لوگوں کی نگاہوں سے کیوں چھپاؤں، لوگ اس طرح خدا

کی مناجاتی کا مشاہدہ کر سکتے ہیں۔

یہ اہل بیت رسالت اور خاندانِ صدیق اکبر کی ہوشیاری کی تصویر کھینچی گئی ہے اور مضمون نگار نے بڑے اعتماد کے ساتھ یہ دعویٰ کیا ہے کہ یہی اس زمانہ کا عام رنگ تھا۔ اسی طرح عورتیں کھلے بندوں اپنے حسن و جمال کی نمائش کرتی پھرتی تھیں تاکہ لوگ خدا کی صنعت کاری کی نشانیاں دیکھ سکیں، جگہ جگہ صحت افزا مقاموں پر نازنینانِ وقت لٹیری سیلون بنا کے بیٹھتی تھیں اور بھانڈ اور گویے اور شعراء اُن کے گرد جمع رہتے تھے۔ وہ فیشن کے نئے نئے نمونے ایجاد کرتی تھیں اور وہ نمونے مقابلہ کے بازاروں میں آتے تھے اور ترجیح و انتخاب کے بعد تمام شہروں میں پھیلتے تھے اور دلدادگانِ حُسن ادا ان کو قبول کرتے تھے۔

اسلامی تاریخ کا وہ دور مبارک جس کو نبی کریم صلی اللہ علیہ وسلم نے خیر القرون سے تعبیر فرمایا ہے، ان مضمون نگار صاحب کے نزدیک نسوانی ترقی کی ان تمام "نورانیات" سے منور تھا، لیکن بعد میں ایسے لوگ پیدا ہوئے جن کو اپنے آپ پر یا اپنی عورتوں پر اعتماد نہیں رہا اور انہوں نے عورتوں کی اس ترقی کو پیچھے دھکیل دیا۔ چنانچہ اسی مضمون میں مضمون نگار صاحب ارشاد فرماتے ہیں :

"یہ تو بعد کے عہدوں کے زمانہ میں جب انحطاط شروع ہوا تو عورتوں کی ترقی کو پیچھے دھکیل دیا گیا۔ اس زمانہ میں بے حیائی اتنی بڑھ گئی تھی کہ جن لوگوں کو اپنے آپ پر یا اپنی عورتوں پر اعتماد باقی نہ رہا انہوں نے عورتوں کو چہار دیواری کے اندر بند کر دیا۔"

۱۔ یہ پوری بات اس جملہ سے حدیث یا تاریخ کی کسی کتاب کا نام اشارہ بھی نہیں دیا گیا ہے جس سے پہلے چل سکے کہ ان روایات کا ماخذ کیا ہے اور ان کے تاریخی استناد کا کیا پایہ ہے۔ آگے ہم اس معاملہ کی اصل حقیقت واضح کریں گے۔

اس قسم کی نادر تحقیقات جو یہ حضرات فرما رہے ہیں اس بات کی غمازی کرتی ہیں کہ ان کی نگاہوں میں جلال و جمال تو سمایا ہوا ہے ہالی وڈ کے ایکٹروں اور ایکٹریسوں کا، اور وہی سوسائٹی جو ہالی وڈ میں قائم ہے یہ حضرات پاکستان میں بھی قائم کرنے کے متمنی ہیں لیکن ظاہر ہے کہ ہالی وڈ کے نام سے ہالی وڈ کی تہذیب کو یہاں مقبول بنانا ممکن نہیں ہے اس لیے انہوں نے اس پر مدینہ اور طائف کے لبل لگانے شروع کر دیے اور یہ ثابت کر رہے ہیں کہ ہالی وڈ کی ساری تہذیب تو درحقیقت سرقہ ہے ہماری اس اسلامی تہذیب کا جو خیر القرون میں مکہ و مدینہ اور طائف میں رائج تھی، لیکن بعد میں عہدوں کے دور زوال میں آ کے اس تہذیب کو پیچھے دھکیل دیا گیا۔ جن پاکیزہ خاندانوں کی غنیفات کی یہ تصویر دکھائی گئی ہے اُن کی تصویر ذرا ایک نظر اس رنگ میں بھی ملاحظہ فرمائیے جس رنگ میں قرآن نے ان کو نمایاں کیا ہے۔ اس سے اچھی طرح اندازہ ہو سکے گا کہ یہ تصویر کتنی مختلف ہے اس تصویر سے جو یہ حضرات پیش کرتے ہیں۔ قرآن مجید میں اہل بیت کو مخاطب کر کے یہ تعلیم دی گئی ہے :

وَقَرْنَ فِي بُيُوتِكُنَّ وَلَا تَبَرَّجْنَ
تَبَرُّجَ الْجَاهِلِيَّةِ الْأُولَى
وَأَقِمْنَ الصَّلَاةَ وَآتِينَ
الزَّكَاةَ وَاطْعَنْنَ اللَّهَ
وَرَسُولَهُ إِنَّمَا يُرِيدُ
اللَّهُ لِيُذْهِبَ عَنْكُمُ الرِّجْسَ
أَهْلَ الْبَيْتِ وَيُطَهِّرَكُمْ
تَطْهِيرًا وَاذْكُرْنَ
مَا يُسَلِّي فِي بُيُوتِكُنَّ

اور اپنے گھروں میں محکم کے رہو اور
سابقہ جاہلیت کے سے انداز اختیار نہ
کرو اور نماز کا اہتمام رکھو اور زکوٰۃ دینا
رہو اور اللہ اور اس کے رسول کی اطاعت
کرو۔ اللہ تو پس یہ چاہتا ہے اہل
بیت نبی! کہ تم سے الودگی کو دور کرے
اور تمہیں اچھی طرح پاک کرے اور تمہیں
گھروں میں اللہ کی آیات اور حکمت
کی جو تعلیم ہوتی ہے اس کا چرچا کرو۔

مِنْ آيَاتِ اللَّهِ وَالْحِكْمَةِ
 إِنَّ اللَّهَ كَانَ لَطِيفًا
 خَبِيرًا إِنَّ الْمُسْلِمِينَ
 وَالْمُسْلِمَاتِ وَالْمُؤْمِنِينَ
 وَالْمُؤْمِنَاتِ وَالْقَنَاتِ
 وَالْقَنَاتِ وَالشَّادِقِينَ
 وَالشَّادِقَاتِ وَالصَّابِرِينَ
 وَالصَّابِرَاتِ وَالْخَاشِعِينَ
 وَالْخَاشِعَاتِ وَالْمُتَصَدِّقِينَ
 وَالْمُتَصَدِّقَاتِ وَالصَّامِعِينَ
 وَالصَّامِعَاتِ وَالْحَافِظِينَ
 لِرُوحِهِمْ وَالْحَافِظَاتِ
 وَالذَّكِرِينَ اللَّهُ كَشِيرًا
 وَالذَّكِرَاتِ لَا أَعَدَّ اللَّهُ لَهُمْ
 مَغْفِرَةً وَاجْبًا عَظِيمًا
 (الاحزاب - ۳۳ : ۳۳ - ۳۵)

مذکورہ ہدایات و اوصاف کا کوئی بہترین نمونہ اگر ہو سکتا تھا تو یہی خواتین ہو سکتی تھیں اور اس میں ذرا بھی شبہ کی گنجائش نہیں ہے کہ وہ ان اوصاف کا بہترین عملی نمونہ تھیں۔ پھر یہ بات کس قدر بیدار قیاس ہے کہ جن پاکیزہ خواتین کی زندگیاں اس قرآنِ سانچہ میں ڈھلی ہوئی تھیں انہی کی پوتیاں اور بھانجیاں ایسی اٹھیں کہ انہوں نے مدینہ و طائف میں لٹریری سیلون (LITERARY SALOONS) بنانا کے اپنے ارد گرد گوئیوں اور بذلہ سخنوں کے مجھے اکٹھے کرنے شروع کر دیے اور اپنے حسن و جمال کی نمائش کے لیے اسی تبرجِ جاہلیت کو اختیار کر لیا جس کی ان کی بزرگ دایور اور خالادوں کو قرآن مجید میں ایسی صراحت کے ساتھ ممانعت کی گئی تھی۔

کی سند پر جو ہفتوات چاہیے ان کی شان میں بکتے چلے جائے۔ معلوم نہیں یہ قدیم مؤرخ کون ہے؟ کس دود کا آدمی ہے؟ اس کا دین و مذہب کیا ہے؟ اور کن ذرائع معلومات کی بنا پر یہ باتیں وہ روایت کر رہا ہے؟ محض قدیم ہونا یا مؤرخ ہونا تو اس بات کے لیے کافی نہیں ہے کہ اُس نے جو کچھ لکھ دیا ہے اس پر ایمان لے آئے۔ قدیم و جدید دونوں ہی گروہوں میں ہم ایسے بہت سے مؤرخوں سے واقف ہیں جن کی زندگیوں کا مقصد ہی یہی تھا اور ہے کہ انبیاء و صالحین اور ان کے پاکیزہ گھرانوں کی زندگیوں کو بگاڑ کے پیش کریں تاکہ اس طرح اپنے ان آقاؤں کی عیاشیوں اور رنگ رلیوں کے لیے شرعی دلائل فراہم کر سکیں جن کا وہ نمک کھاتے ہیں۔ ہمیں نہیں معلوم کہ 'پاکستان ٹائمز' کے مضمون نگار صاحب نے اس گروہ کے کن "قدیم مؤرخ" کی خوش چینی سے تحقیقات کے یہ نوادر فراہم فرمائے ہیں۔

حوالہ کی غیر موجودگی میں مذکورہ بالا بیانات کی تردید یا تصدیق کا معاملہ تو مشکل ہے، لیکن عام ناظرین کی واقفیت کے لیے یہ بتادینا فائدہ سے خالی نہیں ہوگا کہ ہمارے یہاں ادب و تاریخ کی بہت سی کتابیں ایسی ہیں جو زائد انخطاط کے بڑے ہوئے خلفاء اور امراء نے اپنے نمک خواروں سے اس لیے لکھوائی تھیں کہ ان کی تعریف طبع کا سامان مہیا ہو سکے۔ ان کتابوں میں گہوں اور قصوں، عشقیہ حکایتوں اور فسانوں، راگوں اور گیتوں کی پیٹ میں صحابہ و صحابیاتؓ یا ان کے وابستگان سے متعلق ایسے واقعات بھی جمع کرنے کی کوشش کی گئی ہے جن سے ان فاسق امراء کی رنگ رلیوں کے لیے دلیل ہاتھ آئے۔ ہمارے عربی لٹریچر میں کتاب الافغانی اس طرز کی ایک مشہور کتاب ہے۔ اس میں عربی گیتوں اور راگوں، گویوں اور گانے والیوں کے ذکر کے سلسلے میں بہت سے ایسے واقعات بھی ضمناً آئے ہیں جن کا مقصد پڑھنے والے کے ذہن پر یہ اثر ڈالنا ہوتا ہے کہ یہ رنگینیاں کچھ اسی زمانہ کے ساتھ مخصوص نہیں ہیں بلکہ رسول اور صلیب

کے زمانہ میں بھی اسی طرح موجود تھیں جس طرح آج موجود ہیں۔ اس قسم کے جتنے واقعات ان کتابوں میں ملتے ہیں بیشتر یا تو محض گپ ہیں یا ان میں صداقت کا کوئی ذرہ ہے تو اس کی نوعیت بس یہ ہے کہ عام فطری کمزوری کے تحت فحاشی کوئی بات کسی سے صادر ہوئی ہے اور اس کو نمک مرشح لگا کر ایک پوری یوسف زلیخا تیار کر لی گئی ہے۔ کوئی صاحب نقد اور صاحب علم تو اس طرز کی کتابوں کو ہاتھ لگانا بھی پسند نہیں کرتا۔ لیکن جو لوگ مکھیوں کی طبیعت رکھتے ہیں اور بیشتر گندی ہی چیزوں پر بیٹھنا پسند کرتے ہیں وہ اس قسم کی کتابوں سے بڑی دلچسپی لیتے ہیں۔ یہ کتابیں جس

۱۔ میں نے اس اہتمام کے ماخذ کے متعلق یہ رائے محض اپنے ذوق کی بنا پر قائم کی اور چونکہ مذاق میل میں جہاں میں نے یہ کتاب لکھی ہے اس معاملہ کی تحقیق کے لیے ضروری کتابیں میسر نہیں تھیں اس وجہ سے پورے اعتماد کے ساتھ اس کی تردید یا تصدیق میرے لیے مشکل تھی لیکن حسن اتفاق سے ایک ڈی جی کی لائبریری کی فہرست اللہ جلے مولانا سید ابوالاعلیٰ مودودی صاحب کی نظر ایک کتاب پر پڑ گئی جس کا نام تھا: سکینہ بنت حسینؓ۔ کتاب نکلوا کر دیکھی گئی تو معلوم ہوا کہ اس کے مصنف مولوی عبدالحکیم شرر لکھنوی ہیں۔ کتاب کی نوعیت کا اندازہ تو شرر صاحب کے نام ہی سے ہو گیا تھا لیکن مزید اطمینان کے لیے کتاب پڑھی تو اس کے ماخذ کے متعلق میرا گمان صحیح نکلا۔ شرر صاحب نے اپنے مذاق کے مطابق یہ ناولڈ مضمون لکھا ہے جس میں انہوں نے اگرچہ بیان کردہ واقعات کے حوالے نہیں دیے ہیں اور نہ ایک ناولڈ مضمون میں اس کی ضرورت تھی لیکن بحیثیت مجموعی کتاب کے ماخذ کا پتہ دے دیا ہے جس سے معلوم ہوتا ہے کہ اس کا اکثر و بیشتر حصہ کتاب الافغانی سے ماخوذ ہے۔

یہ کتاب ہمارے بزرگ اسلاف کی رندی کا اشتہار دینے کے لیے لکھی گئی ہے تاکہ لوگوں کو رندی و ہوسناکی کے لیے دلیل اور سند ہاتھ آئے۔ چنانچہ مصنف نے اپنا مقصد کتاب کے شروع میں خود ہی عیاں کر دیا ہے، وہ فرماتے ہیں:

"ہمارے قدیم مؤرخین چونکہ عموماً لوگوں کے فتنہ اور پارسا ہونے ہی کی فکر میں زیادہ

رہتے ہیں لہذا ہم انہیں اس کے ساتھ ظاہر کرتے ہیں..."

مصنف کے مذاق اور رجحان کا اندازہ اس کے مندرجہ ذیل الفاظ سے کیا جاسکتا ہے جو اُس نے حضرت عمر بن عبد العزیزؓ جیسے خلیفہ راشد کے متعلق لکھے ہیں:

مقصود کو پیش نظر رکھ کر لکھی گئی ہیں اگر کوئی شخص اسی مقصد کے لیے ان کی طرف رجوع کرے تو ہر چند ہمارے نزدیک یہ ایک بہت بڑی بے ذوقی ہے تاہم اس کی آزادی انتخاب کا حق تسلیم کر کے ہم اس پر صبر کر لیں گے۔ لیکن یہ تو بڑا ظلم ہے کہ حدیث اور رجال اور تاریخ و سیرت کی مستند کتابوں کو چھوڑ کر اب اس طرح کی خرافات میں سے جھوٹی پسی دوا بیتیں جمع کی جائیں اور دنیا کو یقین دلایا جائے کہ دیکھو یہ ہیں اسلامی تہذیب، اسلامی اخلاق اور اسلامی سیرت کے اصل نمونے۔ یہ حرکت بالکل اسی طرح کی ہے جیسے کوئی شخص اسرائیلی خرافات میں سے وہ سارا مواد جمع کر لے جس میں خدا کے پیغمبروں پر جھوٹ، زنا، چوری، شراب خوری اور طرح طرح کی بد اخلاقیوں کی تہمتیں لگائی گئی ہیں اور پھر کہے کہ دیکھو، یہ ہیں وہ اصل کام جن کے لیے خدا نے اپنے پیغمبر دنیا میں بھیجے تھے۔

آغا خاں کی رہنمائی:

یہ سطور لکھ ہی رہا تھا کہ ”ڈان“ میں مسلمانوں کے قدیم تاج مشفق جناب سر آغا خاں باقاعہ کی وہ تقریر نظر سے گزری جو انہوں نے ۱۹۵۰ء کو مسٹر زاہد حسین گورنر سیٹ بنک کے مکان پر بین الاقوامی امور سے متعلق ادارہ کے اہتمام میں کراچی

عمر بن عبد العزیز جو تمام خلفائے اسلام میں مقدس اور خشک مزاج ناہدوں کی شان رکھتا تھا اس کو حضرت سکینہ کے جڑے کی مام تقلید کو (روکن کے نیچے اپنی شاہی تخت سے کام لینا پڑا۔ وہ ہاتھ میں دُترے لیے پھرتا اور جس کے سر پر جوتہ سکینہ دیکھتا: ”آئے لگا تا“

شر صاحب نے کتاب ”الافغانی“ وغیرہ جیسی کتابوں سے اخذ کر کے اس قسم کے بہت سے فقرے اپنے دلوں کے ذریعے سے مسلمانوں میں پھیلانے چس اور اب ہمارے نئے محققین نے شر صاحب کے دلوں ہی کو اپنی تحقیقات کا ماخذ بنا لیا ہے۔

کے اونچے طبقہ کے ایک اجتماع کو مخاطب کر کے مشدائد انداز میں فرمائی ہے۔ تقریر کا موضوع تھا: مسلمان سلطنتوں کا عروج و زوال اور ان کا مستقبل! اس تقریر میں آپ نے تاریخ کا تجزیہ اور اس پر تبصرہ کرتے ہوئے پاکستان کے ارباب کار کو جو قیمتی مشورے دیے ہیں ان میں سب سے زیادہ زریں مشورہ خود ان کے الفاظ میں یہ ہے:

”یقین کیجیے کہ حقیقی اسلام کبھی بھی جامد نہیں تھا۔ یہ ہمیشہ ایک متحرک شے رہا ہے۔

ہنرمندی کے عظیم الشان دور میں، جبکہ اس کی بنیادیں گہرائی اور وسعت کے ساتھ

رکھی گئیں، یہ متحرک، نہایت سادہ اور واضح تھا..... اپنے مؤرخوں اور مفکرین

کو ہدایت کیجیے کہ وہ اپنی ساری توجہ ہنرمندی کے اس عظیم الشان صد سالہ دور پر

مرکز کریں اور آپ اس اُموی دُور کو نمونہ کے طور پر سامنے رکھیے۔“

آگے چل کر اس ”مثالی دُور“ کے فضائل و محاسن کی تفصیل کرتے ہوئے آپ نے

اسلامی تہذیب و معاشرت کے انہی دو نمونوں کا ذکر فرمایا ہے جن کا ذکر ”پاکستان ٹائمز“

کے مضمون نگار صاحب کے حوالہ سے اُدھر گزر چکا ہے۔ آپ نے فرمایا:

”اس سلسلہ میں دو مثالیں بالکل واضح طور پر پیش کی جاسکتی ہیں: حضرت امام حسینؑ

کی صاحبزادی سکینہ اور طلحہؑ کی صاحبزادی (حضرت ابو بکر صدیقؓ کی نواسی) نے

عرب کی زندگی میں معاشرتی اور علمی حیثیت سے جو آزادانہ حصہ لیا اس کا

موازنہ انیسویں صدی کی خواتین کے مرتبے سے باسانی کیا جاسکتا ہے۔ نیز یہیں

یہ بھی معلوم ہے کہ ابتدائی اُموی خلفاء کے زمانہ ہی میں مکہ اور مدینہ میں گانے

بجانے کا معیار کس قدر بلند ہو چکا تھا۔ اب اس کے مقابلہ میں ذرا اس

نفرت و حقارت کو دیکھیے جو اس زمانہ کے بعض گمراہ مسلمانوں کو فنون لطیفہ

(گانے بجانے) سے ہے۔“

۱۔ ذیلی ڈان۔ کراچی: ۹ فروری ۱۹۵۰ء

اس تقریر کو پڑھ کر آغا خاں بالقاءہ کی مرشدانہ قابلیت کی داد دینی پڑتی ہے کہ اسلام کا دم بھرتے ہوئے اسلام سے فزار کی جو راہ انہوں نے سبھائی ہے وہ اب تک یہاں کے نکتہ وروں کو نہیں سوچھی تھی۔ ہمارے ارباب کار ہاتھ پاؤں مار رہے تھے کہ کوئی ایسی راہ ڈھونڈ نکالیں کہ اسلام کے ساتھ نانا بھی نہ ٹوٹے اور یہ اسلام اُن کے پیش نظر مقاصد میں خلل انداز بھی نہ ہو سکے۔ لیکن ایسی راہ ڈھونڈ نکالنا جو کفر و اسلام شیطان و رحمان، یزدان اور امیرن دونوں کو جمع کر سکے ہر قسمی کام نہیں ہے۔ اس کے لیے ایک مرشد کامل کی ضرورت تھی اور اس تقریر کو پڑھنے کے بعد ہر شخص تسلیم کرے گا کہ یہ مرشد کامل اگر کوئی ہو سکتا تھا تو بس ہمارے آغا خان بہادر بالقاءہ ہی ہو سکتے تھے جو اسلام اور اسلام کی تاریخ پر اتنی عمیق نگاہ رکھتے ہیں۔

سر آغا خاں بالقاءہ نے ہمارے ارباب کار کو جو راہ سبھائی ہے وہ یہ ہے کہ اگر اسلام کے لغو کے ساتھ کفر قائم کرنا چاہتے ہو تو اس کا راستہ یہ ہے کہ اپنے نور و خوں اور مفکروں کو اس کام پر لگاؤ کہ وہ نبی صلی اللہ علیہ وسلم اور خلفائے راشدین کے دور کو چھوڑ کر بنی امیہ کے صد سالہ دور کو اسلامی تاریخ کا خیر القرون ثابت کرنے پر اپنی تمام مساعی مرکوز کر دیں۔ کیونکہ یہی وہ دور مہمون ہے جس میں اسلام کی بنیادیں گرائی اور وسعت کے ساتھ رکھی گئیں۔ جس میں سکینہ اور عائشہ جیسی فیض اہل خواتین جو بیسویں صدی کی خواتین کے لیے بھی قابل رشک ہو سکتی ہیں پیدا ہوئیں جس میں گانے بجانے کا وہ فن شریف اپنے عروج و کمال کو پہنچا جس کو اس زمانہ کے گمراہ مسلمان نفرت و حسادت کی نگاہ سے دیکھتے تھے۔

اگر ہمارے ارباب حل و عقد سر آغا خاں کے اس زریں مشورہ کو قبول کر لیں تو قراداد مقاصد پاس کر دینے کے بعد سے وہ جس الجھن میں پھنس گئے ہیں اس سے بیک جنبش وہ رہائی حاصل کر سکتے ہیں۔ اس "دور مبارک" میں جس میں آغا خان کے حبیب و

"اسلام کی بنیادیں پوری وسعت اور گرائی کے ساتھ رکھی گئیں" صرف سکینہ اور عائشہ کے قابل اتباع اور رقص و سرود کے ہنگامے ہی موجود نہیں ہیں، بلکہ اس کی گمراہیوں اور دستوں میں وہ سب کچھ موجود ہے جس کی ہمارے ارباب کار کو تلاش ہے اور وہ مل نہیں رہا ہے اور اگر مل رہا ہے تو اسلام کے لیبل کے ساتھ نہیں مل رہا ہے۔

اس کے لیے بس ایک کام، جیسا کہ سر آغا صاحب نے مشورہ دیا ہے، کرنے کی ضرورت ہے۔ وہ یہ کہ اسلامی ریسرچ کے پورے ڈیپارٹمنٹ کو کچھ مزید توسیع کے ساتھ اس کام پر مامور کر دیجیے کہ وہ اس دور کی گمراہیوں میں اچھی طرح اتر کر جو کچھ مقصود ہاتھ آئیں ان کو اکٹھا کر لیں۔ اگر ہم عایوں کی معلومات بھی اس کاہر عظیم میں کچھ مفید ہو سکیں تو اس دور کی بابت جو کچھ ہم جانتے ہیں وہ بھی اشارات کی صورت میں یہاں نوٹ کیے دیتے ہیں شاید یہ تلاش مقصود میں کچھ رہنمائی کر سکیں۔

اس دور کو نبی کریم صلی اللہ علیہ وسلم نے "عکب عضوض" اور جبریت کے دور سے تعبیر فرمایا ہے۔ اگر ہمارے ارباب اقتدار اپنی مطلق العنانی اور اپنے استبداد کے استحکام کے خواہاں ہوں تو یہ دور جبریت اس کے لیے گہری بنیادیں مہیا کر سکتا ہے۔ اس دور میں اسلام کے جمہوری و شورائی نظام کو عبی ملکیت اور ولی عہدی سے بدل ڈالا گیا۔ اگر ہمارے ارباب کار تخت و تاج کے قیام کے ارمان رکھتے ہوں تو اس دور سے بڑھ کر ہماری تاریخ کا کوئی دور بھی اس ارمان کی حوصلہ افزائی کرنے والا نہیں ہے۔ اس دور نے خلفائے راشدین کے خدمت خلق اور محنت بے مزد کے طریقہ کو قیصریت و کسرویت سے بدلا۔ اگر ہمارے حکمران قیصریت و کسرویت کے احیاء کے متمنی ہیں تو صرف یہی دور ہے جو ان کے لیے مثال کا کام دے سکتا ہے۔ اس دور میں مروانی امراء کی عیاشیاں اور سفالیاں ظہور میں آئیں۔ اگر ہمارے ارباب کار ان کے راستوں پر چلنا چاہتے ہیں تو بلاشبہ ان چیزوں کے لیے تاریخ کا قابل فخر دور یہی ہے۔ اسی دور میں حجاج بن یوسف

نقعی، خالد قسری اور ابن ہیرو جیسے درندے پیدا ہوئے جن کی سفاکیوں سے خدا کی زمین چرچ اٹھی۔ اگر ان کے کارناموں کو پھر زندہ کرنا پیش نظر ہو تو لازماً اسی دور کی گہرائیوں اور وسعتوں کا مطالعہ کرنا پڑے گا۔ اس دور کے بعض مصلحین نے اپنے زمانہ کے امراء سے خطاب کر کے کہا تھا کہ خدا نے تم کو اپنی مخلوق کا چرواہا بنایا تھا مگر تم نے بھیڑیے بن کر ان کی کھالیں ادھیڑ ڈالیں، ان کے گوشت کھالیے اور ان کی ہڈیوں کے ڈھانچے چھوڑ دیے۔ اگر ہمارے خداوندانِ نعمت بھی یہی پاہتے ہیں کہ گڈریے کے بجائے بھیڑیے بن کر ہماری کھالیں کھینچیں اور ہمارے گوشت فوجیں تو بلاشبہ اس سیرت کی بہترین مثالیں بنو امیہ کے اسی صد سالہ دور میں مل سکیں گی۔ نیز یہی دور ہے جس نے آغا خاں کے بقول فاطمہ زہراؑ کی جگہ سکینہ اور عائشہ صدیقہؓ کی جگہ عائشہ بنت طلحہ کو جنم دیا۔ جن کی آزادی، جن کے فیشن اور جن کی مجلس آرائیوں کو آغا خاں بیسویں صدی کی خواتین کے لیے بھی قابل رشک قرار دیتے ہیں۔ ظاہر ہے کہ اگر یہ بات ہے تو عورتوں کی اصلاح کی جو تحریک ہمارے لیڈروں نے چلائی ہے اس کی تقویت و تائید کے لیے بھی بہترین دینی مواد اسی دور کی تاریخ سے مل سکے گا۔

الغرض سر آغا خاں بہادر نے اپنے ایک اشارہ سے ہمارے ارباب اقتدار کی وہ ساری الجھنیں دور کر دی ہیں جن میں وہ قرار داد مقاصد یا اس کر کے مبتلا ہو گئے تھے۔ اب اگر ہمارے مؤرخوں اور مفکرین نے سر جرٹ کے اس صد سالہ دور کے مطالعہ میں محنت کی اور اس کی گہرائیوں میں ان کے اس دور کے سارے آثار بے نقاب کر لیے تو پھر آپ دیکھیں گے کہ تجدید و اصلاح کا وہ عظیم الشان کام جو ہماری قیادتِ ملیا کے پیش نظر ہے اس کے لیے کوئی چیز امریکہ و انگلستان سے درآمد نہیں کرنی پڑے گی، بلکہ پورا سامانِ تعمیر اور سازِ امسالہ اپنے ہی گھر سے فراہم ہو جائے گا جس کو کوئی شخص بھی پرہیزی یا غیر اسلامی کُسنے کی جرأت نہ کر سکے گا۔

سر آغا خاں کی یہ تقریر پاکستان کے اونچے حلقوں میں بہت پسند کی گئی۔ یہاں تک کہ ڈان، نے اس پر داد دی ہے کہ اقبال کے بعد آغا خاں کے سوا یہ حکیمانہ باتیں اور کوئی نہ کہہ سکتا تھا۔

دھمکیاں:

سر آغا خاں کی یہ تقریر جیسی کچھ بھی ہے اس کا ایک پہلو کم از کم یہ قابلِ تعریف ہے کہ وہ ماضی کے ساتھ ہمارے ربط کو قائم رکھنا چاہتے ہیں، اگرچہ وہ ماضیِ مہذبہات اور دورِ خلفائے راشدین کے بجائے دورِ بنی امیہ ہی ہو۔ لیکن یہاں تو اب مل الاملان یہ بھی کہا جانے لگا ہے کہ ہم اب تک جس اعزاز سے اور جن زاویہ ہائے نگاہ سے اپنی زندگی کے معاملات پر غور کرتے رہے ہیں اب آزادی کے حصول کے بعد ان میں تبدیلی کرنی پڑے گی اور اگر طوعاً یا تبدیلی نہ کی گئی تو مصطفیٰ کمال کی طرح جبراً یہ تبدیلی کرانی جائے گی اور ساتھ ہی تمام اسلامی اقدار کی کھلم کھلا توہین کرتے ہوئے عورتوں کو سوسائٹی کے خلاف بغاوت پر ابھارا جا رہا ہے۔ لاہور کے ایک روزنامہ کے ادارتی مقالہ کی مندرجہ ذیل سطوریں ملاحظہ ہوں:

”عورتوں کی آزادی یا پردہ و نقاب پوشی کے سوال پر فرنگی اقتدار کے دور میں ہم جس اعزاز سے اور جن زاویہ ہائے نگاہ سے بحث کرتے رہے ہیں اب اس میں بنیادی تبدیلی کرنے کی ضرورت ہے، ورنہ ہماری معاشرت میں وہ توازن و ہم آہنگی اور وہ تناسب و یک رنگی پیدا نہ ہو سکے گی جس کے بغیر قوموں کی سر بلندی محال ہے!“

پردہ کا مسئلہ جب بھی زیر بحث آیا، خواہ فرنگی اقتدار کے دور میں یا اس اسلامی اقتدار کے عہد میں، اس بحث میں کم از کم پردہ کے حامیوں کا نقطہ نظر اور زاویہ نگاہ اسلام کے سوا کچھ اور نہیں رہا ہے۔ اب اگر قومی سر بلندی اور معاشرت میں توازن ہم آہنگی پیدا کرنے کے لیے یہ لازمی ہے کہ اس نقطہ نظر میں تبدیل پیدا کی جائے تو دوسرے الفاظ میں اس کے معنی یہ ہیں کہ اب زندگی کے مسائل پر اسلامی نقطہ نظر سے غور کرنے کے بجائے صرف قومی نقطہ نظر سے غور کیا جائے اور اسلام کو خیر باد کہہ دیا جائے۔

اب مسئلہ میں آگے چل کر ایڈیٹر صاحب دھمکی دیتے ہیں کہ لوگوں کو چاہیے کہ سیدھے سیدھے وقت کے تقاضوں کے آگے سر تسلیم خم کریں اور معاشرت میں ہم آہنگی پیدا کرنے کے لیے عورتوں کو آزادی دیں، ورنہ یہاں بھی مصطفیٰ کمال کا طریقہ اختیار کر کے صبح و شام میں عورتوں کو پردہ سے باہر نکال دیا جائے گا۔ کیونکہ معاشرت میں انتشار باقی رکھ کے دشمن کو فائدہ اٹھانے کا موقع بہر حال نہیں دیا جاسکتا۔ ارشاد ہوتا ہے:

”آزادی کے حصول کے بعد معاشرت کے مختلف دائروں میں ہم آہنگی دیکھتی پیدا کر کے قوم و ملت کی وحدت کو مضبوط بنیادوں پر قائم کرنے کا کام دو ہی طرح ہو سکتا ہے، یا تو مصطفیٰ کمال کی قسم کا کوئی آمر مطلق پیدا ہو جو ڈکٹیٹر بن کر اس قسم کے احکام نافذ کرے کہ فلاں تاریخ اور فلاں وقت کے بعد سے کوئی عورت پردہ کے اندر نہ رہ سکے گی اور زندگی کے میدان میں مردوں کے سر کا لمبہ چھ بنے رہنے کے بجائے اپنی راہ آپ تلاش کرے گی، اور یا پھر عوام میں خود اتنا شعور ہونا چاہیے کہ وہ اپنے قومی و ملی مفاد کو سوچیں اور شخصی تعصبات کو ملی مفادات کے ساتھ متصادم نہ ہونے دیں۔ پاکستان میں ابھی تک اس دوسری شکل کا دروازہ کھلا ہوا ہے۔ لیکن اگر اس طرف توجہ نہ

کی گئی تو پھر زما دو ہی نتیجے برآمد ہوں گے: یا تو ہم میں کوئی آمر مطلق پیدا ہو جائے یا ہمارے اس اندرونی اختلال و انتشار سے اسیدنا جائز فائدہ اٹھائیں۔ اس آمرانہ دھمکی کے بعد ایڈیٹر صاحب سوسائٹی کے موجودہ معروف و منکر کی طرف متوجہ ہوتے ہیں اور تلقین فرماتے ہیں کہ جب تک معروف و منکر کے موجودہ معیارات قائم رہیں گے اس وقت تک ترقی کے راستہ پر قدم بڑھانا ممکن نہیں ہے۔ بلکہ جو خواتین اس راہ میں آگے بڑھ گئی ہیں وہ بھی نکتہ بن کر رہ جائیں گی۔ اس وجہ سے سب سے مقدم کام یہ ہے کہ خیر و شر کے موجودہ اقدار و پیمانے بدلیں، یہاں تک کہ جن باتوں کو آج عورت کے لیے ہنر سمجھا جاتا ہے وہ عیب خیال کی جتنے لگیں، اور جن چیزوں کو عیب سمجھا جاتا ہے وہ ہنر سمجھی جانے لگیں۔ فرماتے ہیں:

”اصل سوال یہ ہے کہ آیا ہم اس قسم کے مشاغل (زندگی کی طرف اشارہ ہے) کو مسلم خواتین کے لیے باعث عزت سمجھتے ہیں یا مجبوری و بے شری کا حیلہ قرار دیتے ہیں۔ پھر سوال صرف زندگی ہی کا نہیں ہے۔ اس کے ساتھ اسی قسم کے دوسرے بیسیوں مسائل بھی اُٹھے ہوئے ہیں۔ اب تک ہماری عورتوں کو صرف مردوں کا دست نگر ہونا سکھایا جاتا ہے، ان سے صرف یہ توقع کی جاتی ہے کہ وہ شادی سے پہلے باپ بھائی کی اور شادی کے بعد شوہر کی خدمت گزاری اطاعت شکاری کا ہنر سیکھیں۔ مگر کے مرد جو کچھ پیدا کریں اسی میں تنگی ترشی کے ساتھ اپنا وقت گزاریں اور قومی زندگی کو خوشگوار بنانے میں اپنا دائرہ عمل صرف زچہ خانے اور باورچی خانے تک محدود رکھیں۔ سوال یہ ہے کہ کیا زندگی کا یہ نظریہ اب بھی ہمارے لیے سودمند ہے یا نہیں؟ کیا خواتین کو قومی و ملی مشاغل کے وسیع تر میدانوں سے علیحدہ رکھنے اور انہیں صرف مردوں کی خدمت گزاری یا تفریح طبع کا آلہ کار بنائے رکھنے کا یہ طریقہ نفع بخش ہے یا

خطرناک؟ اس وقت تک تو ہماری معاشرت کا ڈھانچہ یہ ہے.....
 کہ اگر کوئی عورت اپنا وقت کر کے اپنا راستہ بنائے تو اسے یا تو مجبوری کی بنا پر
 معاف کر دیا جاتا ہے مگر حقارت کے ساتھ یا اس کی اس حرکت کو شرمناک قرار
 دے کر اس کے خلاف نت نئے شگوفے چھوڑے جاتے ہیں۔ ہم نے
 عصمت و عفت کو صرف عورت کے ساتھ مخصوص کر کے عصمت و عفت
 کی حفاظت و صیانت کی راہ بھی خود ہی تجویز کر رکھی ہے۔

اپنی اس حالت پر ماتم کرنے کے بعد ایڈیٹر صاحب زندہ قوموں کا اُسوہ حسنہ
 اختیار کرنے کی تلقین فرماتے ہیں اور عورتوں کو مخاطب کر کے لکھتے ہیں کہ تم خرافاتی
 جراثیم کا مظاہرہ کرو اور خود اعتمادی کے عزائم کے ساتھ معاشرت کے ڈھانچہ کو توڑ
 پھوڑ دو۔ اور اگر کچھ برخود غلط لوگ اس پر طعن کرتے ہیں تو اس کی پروا نہ کرو۔ بھلا یہ
 بھی زندگی کا کوئی مطمح نظر ہو اگر شادی کے لیے ایک شوہر تلاش کر لیا اور اسی شوہر
 کی خدمت گزاری میں زندگی گزار دی۔ اپنی خودی اور خودداری کو ابھارو اور زندگی
 کے وسیع میدانوں میں جولانیاں دکھاؤ۔ اس سوسائٹی کی پروا کرنے کی ضرورت نہیں
 ہے جواب تک یہ بھی نہ سمجھ سکی کہ وقت کے نئے تقاضوں کے ساتھ گزرے
 ہوئے ماضی کا جوڑ لگانا ممکن نہیں ہے۔ ارشاد ہوتا ہے :

”ہم سمجھتے ہیں کہ نہ صرف زندگی میں بلکہ ان تمام قوی و قبی مشاغل کے
 میدانوں میں خواتین کو آگے آنا چاہیے جن میں ان کی خدمت قوم و ملک کے
 وسیع تر مفاد کے لیے سودمند ہو سکتی ہے۔ ہماری خواتین کو چاہیے کہ اگر ضرورت
 ہو تو اس سلسلہ میں تھوڑی سی جرأت اخلاقی کا مظاہرہ کرنے سے بھی نہ
 بچکھپائیں..... ہماری خواتین کو محسوس کرنا چاہیے کہ بیچ کی چند صدیوں نے
 ہماری معاشرت کا جو ڈھانچہ بنا دیا ہے وہ ہرگز ایسا نہیں ہے کہ اس کی ہر

گلی اور ہر کوچے کو مقدس سمجھ کر آنکھیں بند کیے اس پر چلتی رہیں۔ اگر کچھ
 برخود غلط طے ان کو مطلع کرتے ہیں تو اس کی پروا نہ کریں، صرف اپنے ضمیر
 اور اپنے خدا کے آگے خود کو جوابدہ سمجھیں اور تعمیر پاکستان کی ان منزلوں میں
 قدم بڑھانے سے محض اس لیے نہ بچکھپائیں کہ وہ دنیا کے گے جو دنیا ابھی تک
 مانتی و مستقبل کے درمیان مَدِّ قاضی کھینچنے ہی میں مجرمانہ تغافل سے کام لے رہی
 ہے۔ شادی کے لیے ایک شوہر تلاش کر لینا اور زندگی کو اسی شوہر کی
 خدمت گزاری کے سانچہ میں ڈھالتے رہنے کی کوشش کرنا کوئی مطمح نظر
 نہیں، کوئی مقصد نہیں۔ اصل مقصد اور اصل مطمح نظر یہ ہونا چاہیے کہ تعمیرِ وقت
 کے وسیع تر مفاد کے لیے خود کو سازگار بنائیں اور اپنی خودی اور خودداری کو
 دبانے کے بجائے اسے اجاریں اور جلا بخشیں۔

یہ ایڈیٹر صاحب اخباری رقابت کے تحت کیونسٹوں پر اکثر نہایت تیز و تند
 تنقیدیں کرتے رہتے ہیں اور اس سلسلہ میں اگر ضرورت پیش آتی ہے تو مذہب کو
 بھی اپنی حمایت میں استعمال فرماتے ہیں لیکن مذکورہ بالا سطریں غور سے ملاحظہ فرما کر
 فیصلہ کیجیے کہ کیا کوئی شخص ایک لمحہ کے لیے بھی تصور کر سکتا ہے کہ ان کا لکھنے والا
 اسلام سے دور پرے کا بھی کوئی رشتہ رکھتا ہے۔ کیا لینن اور ٹالین کا کوئی کڑے
 کڑ مرید بھی اسلام اور اسلامی روایات پر اس سے زیادہ بے باکانہ حملہ کر سکتا ہے؟
 اسلام پر پیدا ہونے اور اسلامیت کے دعویٰ کے باوجود ان کے اخلاقی و معاشرتی

۱۔ خدا کا نام لینے کی یہ ادا غالباً ایڈیٹر صاحب نے اپنے خدا و دان کراچی سے سیکھی ہے۔ وہ
 بھی خدا اور اس کے دین کی خوب مرمت کر لینے کے بعد اسی طرح خدا کا حوالہ دیا
 کرتے ہیں۔

نظریات بعینہ وہی ہیں جو دنیا کی دوسری مادیت پرست اور کافر قوموں کے ہیں۔ چنانچہ انہی صاحب کے ایک اور ایڈیٹوریل کی مندرجہ ذیل سطریں ملاحظہ ہوں :

”خلیفہ انسان کو یا سکل آزاد بنا کر پیدا کیا ہے۔ مگر انسان نے اپنے معاشرتی مفاد کی خاطر خود ہی اپنے اوپر مختلف قسم کی پابندیاں عائد کر رکھی ہیں۔ قدرت کا قانون تو یہ ہے کہ ہر عورت بر مرد کے لیے کھل ہوئی ہے لیکن ہم نے معاشرت میں نفاست و حسن پیدا کرنے اور انسانی نسل کو اخلاقی بلندیوں کی بلند سطح پر لانے کے لیے جنگل کے جانوروں کی اتباع میں جنسی جذبات کو کھلی چھٹی نہیں دے رکھی ہے۔ اس کے برعکس ہم نے ازدواج و مناکحت کی پابندیاں عائد کرنا خود اپنے اوپر لازم کر رکھا ہے۔ علیٰ ہذا القیاس ہم کسی انسان کی آزادی پر بھی گرفت کرتے ہیں کہ عصمت فردی میں بے باکی سے کام نہ لے، حالانکہ یہ اس کی آزادی میں مداخلت ہے۔“

ان کوششوں کا مجموعی اثر :

بات کہاں سے کہاں نکل گئی۔ کمنا یہ تھا کہ اس طرح کا فاسد اور زہریلا لٹریچر ہے جو اس تحریک آزادی نسواں کی حمایت کے لیے اس ملک کا پورا انگریزی پریس اور اردو پریس کا ایک بہت بڑا حصہ رات دن پوری سرگرمی کے ساتھ گھر گھر پھیلا رہا ہے۔ ظاہر ہے کہ جس تحریک کو قوم کے لیڈروں کی سرپرستی حاصل ہو، جس کے اندر عمال حکومت اپنے سرکاری فرائض سے زیادہ دلچسپی لے رہے ہوں، جس کی حمایت

۱۔ روزنامہ احسان - لاہور : ۲۰ جنوری ۱۹۵۰ء

کے لیے پریس کو کھلی چھٹی دے دی گئی ہو کہ جس طرح کا بھی فاسد اور محرک و مہیج مواد ان کے ہاتھ لگے اس کو پھیلائیں، وہ اگر جنگل کی آگ سے بھی زیادہ تیزی کے ساتھ پھیلے تو اس پر تعجب نہیں کرنا چاہیے۔ چنانچہ ایک طرف تو مشہور قرار داد مقاصد ہے جو کتاب وسنت وال تہذیب قائم کرنے کے لیے پاس کی گئی ہے، لیکن اس کے تقاضوں کی تکمیل میں اب ہم ایک مردہ سنت بھی پورے ڈیڑھ سال کے عرصہ میں زندہ نہ کی جاسکی، اور دوسری طرف اس تحریک کی گرما گرمی کا یہ عالم ہے کہ اگر تہذیب اسلامی کے کچھ نقوش اپنی سخت جانی کی وجہ سے ہماری حیات اجتماعی کے کسی گوشہ میں دبے دبائے پڑے رہ گئے تھے تو وہ بھی صبح و شام میں مٹا چاہتے ہیں۔ اس کا صمیم صمیم اندازہ آپ کو کرنا ہو تو آپ مشرقی پاکستان کے حالات کا جائزہ لیجیے۔ یہ علاقہ مغربی پاکستان کے مقابل نسبتاً اپنی مشرقیت اور اسلامییت کے لیے مشہور یا ہمارے بھتہ پسند حضرات کے نقطہ نظر سے اپنی رجعت پسندی کے لیے بدنام رہا ہے۔ بالخصوص عورتوں کے معاملہ میں تو اس کا حال مغربی پاکستان بالخصوص پنجاب سے بالکل ہی مختلف رہا ہے۔ لیکن ان مشترکہ مساعی کا نتیجہ یہ ہے کہ دیکھتے دیکھتے آزادی نسواں کی تحریک اب وہاں اس منزل میں پہنچ گئی ہے کہ مشرقی بنگال مسلم لیگ کونسل بمبک اس کے خلاف صدائے احتجاج بلند کرنے پر مجبور ہو گئی۔ چنانچہ اس کا مندرجہ ذیل زیرو لیوشن ملاحظہ ہو :

”یہ کونسل مشرقی پاکستان کے بلبوں میں عورتوں اور مردوں کے آزادانہ اختلاط اور دوسری اس قسم کی خلاف شرعیات اخلاق سوز حرکات کی پُر زور مذمت کرتی ہے..... ان چیزوں کو دیکھ کر عوام کا غصہ اس قدر بھڑک رہا ہے کہ اگر حکومت نے فوراً مداخلت کر کے ان حرکات کو روک نہ دیا تو عوام کوئی سخت

کارروائی کرنے پر مجبور ہو جائیں گے۔

قوم کی واحد نمائندہ جماعت کے اس احتجاج کے بعد، جس میں یہ دھمکی بھی دی گئی تھی کہ اگر ان خلافِ شریعت اور اخلاق سوز حرکات کی روک تھام کے لیے حکومت نے کوئی مؤثر قدم نہ اٹھایا تو عوام قانون اپنے ہاتھ میں لے لیں گے، یہ تشریک ہر احتجاج و اعتراض سے بالکل بے نیاز ہو کر جس طرح آگے بڑھتی رہی ہے اس کا اندازہ بیگم شاہ نواز کے مندرجہ ذیل بیان سے ہو گا جو انہوں نے مذکورہ بالا تجویز کے پورے سات ماہ بعد ۲۲ دسمبر ۱۹۴۹ء کو مشرقی پاکستان کے دورہ سے واپس آکر کراچی میں پریس کو دیا ہے:

”مشرق پاکستان میں عورتوں کی ترقی کا ذکر کرتے ہوئے انہوں نے کہا کہ وہ یہ دیکھ کر حیران رہ گئیں کہ بہت سے شعبہ ہائے زندگی میں مشرقی پاکستان کی عورتیں مغربی پاکستان کی عورتوں سے آگے نکل گئی ہیں۔ مثال کے طور پر آپ نے میٹیکل کالج میں لیڈی پروفیسر اور ان چار لڑکیوں کا ذکر کیا جنہوں نے ہوائی جہاز چلانے کے لائسنس حاصل کیے ہیں۔ آپ نے کہا مشرقی پاکستان کے بڑے بڑے ذمہ دار افسروں، بلکہ وزراء، ملک کی بیویاں بھی گھروں میں بند نہیں رہتیں، وہ مردوں

۱۔ یہ طرعا رہے کہ یہ تجویز اس مسلم لیگ نے پاس کی ہے جس کے لیڈر اور جس کی حکومت ہی ان ساری حرکات کے ذمہ دار ہیں اور پھر یہ بھی ملحوظ رہے کہ جس ”آزاد اہل احتیاط“ اور جن ”اخلاق سوز حرکات“ کو یہ حضرات بھی اخلاق سوز اور خلافِ شریعت قرار دیں اس کی نوعیت کیا کچھ ہو سکتی ہے۔

۲۔ ذیلی ڈان۔ کراچی: ۲۳۔ جون ۱۹۴۹ء

کے پہلو بہ پہلو تعمیرِ ملت کے کاموں میں حصہ لینے کے لیے باہر نکل آئی ہیں۔

عوام کی ذہنیاتیں جس تیزی کے ساتھ متغیر ہو رہی ہیں اور ہر محفل میں عورتوں کو پیش پیش رکھنے اور ان سے رہنمائی حاصل کرنے کا مذاق جس سرعت کے ساتھ لوگوں میں ترقی کر رہا ہے، اس کا اندازہ صرف اس ایک بات سے کیا جاسکتا ہے کہ اب مسلمان میلاد کی مجلسیں بھی منعقد کرتے ہیں تو ان کی کوشش یہی ہوتی ہے کہ ان میں تقریر کرنے کے لیے کسی عالم دین یا کسی مرد لیڈر کے بجائے کسی عورت ہی کو بلائیں۔ اس وقت جبکہ یہ سطور لکھ رہا ہوں، میرے سامنے ۱۶ جنوری ۱۹۵۰ء کے ”ڈان“ کا پرچہ پڑا ہوا ہے۔ اس میں حیدر آباد (سندھ) کی ایک انجمن کے جلسہ میلاد کی روداد شائع ہوئی ہے۔ انجمن کا نام ”ماشاء اللہ“ مجلسِ اسوۂ رسول ہے۔ جلسہ بھی میلاد نبوی کا ہے، لیکن آپ کو یہ سن کر تعجب ہو گا کہ اس مجلسِ اسوۂ رسول نے اسوۂ رسول بیان کرنے کے لیے جس عالم کتاب و سنت اور پیکرِ اسوۂ رسول کو دعوت دی تھی وہ مس ظلمہ جناح ہیں۔ چنانچہ اخبار نے غالباً موصوفہ کی پیروی اسوۂ رسول ہی کو نمایاں کرنے کے لیے ان کی تقریر کے ساتھ ان کی تصویر بھی شائع کی ہے تاکہ مسلمان خواتین اپنی آنکھوں سے دیکھ سکیں کہ اسوۂ رسول دراصل یہ ہے جس پر مُلّاؤں نے پردہ ڈال دیا تھا اور

۱۔ ”تعمیرِ ملت“ ایک اصطلاح ہے جس سے مراد اسی طرح کے کارنامے ہیں جن کا ذکر اوپر مشرقی بنگال مسلم لیگ کونسل کے ریزولوشن میں آیا ہے اور جن کے خلاف کونسل کو صدائے احتجاج بلند کرنے پر مجبور ہونا پڑا ہے۔ کہیں لفظ ”ملت“ سے کوئی شخص قسبِ ابراہیمؑ (علیہ السلام) کو مراد نہ لے بیٹھے۔ یہ ان لوگوں کی اپنی قسبت ہے۔ ہر عربی لفظ لازماً اسلامی ہی نہیں ہوتا۔

۲۔ ذیلی سول اینڈ فٹری گزٹ۔ لاہور: ۲۳۔ دسمبر ۱۹۴۹ء

جو پاکستان بننے کے بعد اب بے نقاب ہو کر سامنے آیا ہے۔ اس جلسہ میں موصوف نے اسوۂ رسول پر جو تقریر ارشاد فرمائی ہے وہ بھی نہایت سبق آموز ہے۔ ہمارے پاکستان میں کچھ فیشن سا ہو گیا ہے کہ جو صاحب بھی کوئی تقریر کرنے کے لیے کھڑے ہوتے ہیں وہ کلمہ ”اتحاد، یقین، نظم“ (UNITY, FAITH, DISCIPLINE) کی تلاوت سے اس کا آغاز فرماتے ہیں اور ظاہر کرنے کی کوشش فرماتے ہیں کہ یہی تین کلمات ’کُنْ فَيَكُونْ‘ ہیں جن سے دنیا وجود میں آئی ہے اور انہی تین کلمات کے بل پر یہ پورا کارخانہ کائنات چل رہا ہے۔ چنانچہ اسی عام روش کی تقلید کرتے ہوئے موصوف نے بھی اپنی تقریر میں یہ ثابت کرنے کی کوشش فرمائی ہے کہ آنحضرت صلی اللہ علیہ وسلم نے بھی دنیا میں جو عظیم الشان کامیا بیاں حاصل کیں وہ بھی انہی تین میں سے ایک کلمہ یقین (FAITH) کی مرہونِ احسان ہیں۔ معلوم ہوا کہ تکمیلِ دین تو اب کہیں جا کر بیسویں صدی میں ہوئی ہے، جبکہ بقیہ دو کلمے بھی اس کے ساتھ مل گئے ہیں اس سے پہلے سارا کام ایک تہائی دین ہی سے چل رہا تھا۔ سبحان اللہ و بحمدہ !

اس مجلس اسوۂ رسول کے جلسہ میلاد النبی کا سب سے زیادہ دلچسپ پہلو یہ ہے کہ اس میں مولانا ظفر احمد صاحب عثمانی بھی تشریف فرما تھے اور انہوں نے وہاں تقریر بھی فرمائی، لیکن اے۔ پی۔ پی کے رپورٹ نے اپنی طویل رپورٹ میں، جو اخبار کے پورے ڈیڑھ کالموں میں شائع ہوئی ہے، ان کا ذکر صرف ڈیڑھ سطر میں اس طرح کیا ہے کہ ”جلسہ میں وہ بھی موجود تھے اور انہوں نے مس فاطمہ جناح کی تقریر سے پہلے ایک تقریر فرمائی“ ناظرین واقف ہوں گے کہ یہ مولانا ظفر احمد صاحب عثمانی تھے جنہوں کے ایک مشہور عالم، علومِ دینی کے مدرس، اور حدیث و فقہ کی متعہ دکتا بوں کے مصنف ہیں۔ ان کی قدر و عافیت اس اسلامی مملکت میں اب یہ رہ گئی ہے کہ میلاد کی مجلسوں میں بھی بے چارے اگر بلائے جاتے ہیں تو مس فاطمہ جناح کے ایک تابع مہمل کی

حیثیت سے۔ قانون سازی اور دستور سازی وغیرہ قوموں کی دسترس اور ان کے مبلغِ علم سے بالاتر خیال کی ہی باقی تھیں، اب نوبت یہاں تک پہنچی کہ مسلمانوں کو میلاد بھی بیگمات ہی کا پسند آتا ہے۔ ہمارے علمائے کرام اب اس کام کے لیے بھی کچھ بہت زیادہ موزوں نہیں خیال کیے جاتے۔ اگر مسلمانوں کے ذہنی تیز کی رفتار یہی رہی تو ہمارا اندازہ یہ ہے کہ تھوڑے ہی دنوں کے اندر اندر آپ دیکھیں گے کہ ہمارے یہ حضرات علماء نمازِ جنازہ کے لیے بھی ناموزوں قرار دے دیے جائیں گے اور اگر کسی لیڈر صاحب کی وفات ہوگی تو مسلمان یہی چاہیں گے کہ ان کی نمازِ جنازہ بھی شیخ الاسلام صاحب کے بجائے کوئی لیڈر صاحب یا لیڈرانی صاحبہ ہی پڑھائیں۔

گزشتہ مباحث کا خلاصہ :

یہ ساری تفصیل ہم نے ان لوگوں کی آنکھیں کھولنے کے لیے پیش کی ہے جن کو سب کچھ دیکھنے کے باوجود بھی کچھ سمجھائی نہیں دیتا اور جو ابھی تک یہی خواب دیکھتے چلے جا رہے ہیں کہ اُن کے لیڈر رات دن اسلامی نظام قائم کرنے کی تیاریوں میں سرگرم ہیں اور کوئی شخص ان کو آنکھیں کھولنے اور اصل حقیقت پر غور کرنے کی دعوت دیتا ہے تو بجائے اس کے کہ اس کے مشورہ کو قبول کریں اُلٹے اس کے سر ہو جاتے ہیں کہ تم تو ہمارے لیڈروں سے بدگمانی کرتے ہو۔ اس قسم کی خوش گمانی کے مریضوں کے لیے ہم نے چند مہینوں کے صرف چند اخباروں سے یہ اقتباسات پیش کیے ہیں (اور واضح رہے کہ جمع شدہ مواد کا نہایت قلیل حصہ اس مضمون میں دیا جا سکا ہے)، امید ہے کہ یہ مواد سرمہٴ بصیرت کا کام دے گا اور وہ اس کی مدد سے اصل حقیقت کو دیکھنے اور سمجھنے کی کوشش کریں گے۔ ہمیں امید ہے کہ جو سمجھ دار اور منصف مزاج آدمی بھی اس پورے سلسلہ کو غور سے پڑھے گا اس پر یہ حقیقت واضح

ہو جائے گی کہ اس ملک کے ارباب اقتدار مغرب زدگی کی جو لعنت اس ملک پر مستط کرنے کے متمنی ہیں اس کا پہلا تجربہ ایک سوچی سمجھی سکیم کے ماتحت وہ پہلے ہماری بنوں اور بیٹیوں پر کرنا چاہتے ہیں۔ وہ سمجھتے ہیں اور ان کا یہ سمجھنا ایک حد تک صحیح ہے کہ اگر عورتوں نے اس طاعون کے جراثیم قبول کر لیے تو ہماری سوسائٹی کا بقیہ حصہ اس سے بچنا بھی چاہے گا تو نہ بچ سکے گا۔ اس مقصد کے لیے انہوں نے آل پاکستان ویمنز ایسوسی ایشن کی شاخوں کا جال، جیسا کہ بیان ہو چکا ہے، پاکستان کے گوشہ گوشہ میں پھیلا دیا ہے اور یہ کام سرکاری اہتمام اور سرکاری سرپرستی میں انجام پایا ہے، اور انجام پارٹ ہے۔ ہزار کی گنتی میں بیگم ناظم الدین صاحب اور مس فاطمہ جناح اس ایسوسی ایشن کی سرپرست ہیں۔ بیگم لیاقت علی خان اس کی صدر ہیں۔ اصلاح میں اس کی کرتا دھرتا اعلیٰ سرکاری حکام کی بیگمات ہیں۔ اس کی کانفرنسیں گورنمنٹ ہاؤس میں منعقد ہوا کرتی ہیں۔ حکومت پاکستان نے اس ایسوسی ایشن کو باضابطہ طور پر تسلیم کر کے یہ حکم جاری کر دیا ہے کہ ان تمام معاملات میں جن کا تعلق عورتوں سے ہو، محکمہ متعلقہ ایسوسی ایشن مذکور سے استفتاء کرنے کے بعد ہی کوئی قدم اٹھائے۔

ان تیاریوں کے ساتھ یہ حضرات ہماری خواتین میں جس قسم کا انقلاب برپا کرنے کے درپے ہیں اگر کوئی شخص انہی کی تقریروں اور تحریروں کی روشنی میں اس انقلاب کے مہلح نظر کو سمجھنا اور متعین کرنا چاہے تو اسے معلوم ہو گا کہ ہماری سیاست معاشرت اور اخلاق کے تمام موجودہ اقدار اس کی زد میں ہیں اور اگر یہ واقع ہو گیا تو ہماری زندگی

۱۔ اسی ایسوسی ایشن کی کارکن خواتین کی رہنمائی و قیادت میں آئندہ نسل کی بچیوں اور نوجوانی لڑکیوں کو تربیت کرنے اور پروان چڑھانے کے لیے بیرو برڈز (BLUE BIRDS) گرل گائیڈز، زنانہ رضا کار گورڈ، زنانہ نیشنل گارڈز اور اینجلز آف مرسی (ANGELS OF MERCY) یعنی نرسوں وغیرہ کی مختلف تنظیمیں اور تحریکیں سرگرم عمل ہیں۔

کے ان تین گوشوں میں نہایت اہم اور بنیادی تبدیلیاں واقع ہوں گی جن کا اجمالی تصور ذہن میں پیدا کرنے کے لیے ہم ان کو یہاں الگ الگ پیش کرتے ہیں۔

۱۔ سیاسی پہلو سے یہ حضرات جو انقلاب برپا کرنا چاہتے ہیں وہ مرد اور عورت کی کامل مساوات کے نظریہ پر مبنی ہے، حقوق میں بھی مساوات اور فرائض میں بھی مساوات۔ ان کا نظریہ یہ ہے کہ عورت وہ سب کچھ کر سکتی ہے جو مرد کر سکتا ہے، اس لیے اسے وہ سب کچھ کرنے کا موقع ملنا چاہیے جو مرد کر رہے ہیں۔ یہ لوگ اس بات کو تسلیم نہیں کرتے کہ عورتوں اور مردوں کی جدوجہد کے میدان الگ الگ ہیں۔ ان کے نزدیک دونوں کے لیے ایک ہی میدان ہے اور ایک ہی گونے و چوگان، اس لیے دونوں کو زندگی کے ایک ہی میدان میں بالکل ایک ہی طرز پر بازی کھیلنی چاہیے۔ جو شہری حقوق مردوں کو حاصل ہیں وہی شہری حقوق عورتوں کو حاصل ہیں۔ ریاست کی جو ذمہ داریاں مردوں پر عائد ہوتی ہیں بے کم و کاست وہی ذمہ داریاں عورتوں پر بھی عائد ہوتی ہیں۔ جس طرح مرد شہری اور ملکی حقوق ادا کرنے کے لیے پولیس اور فوج میں بھرتی کیے جاتے ہیں اسی طرح عورتیں بھی پولیس اور فوج میں بھرتی کی جائیں۔ جس طرح مرد سپاہی، پائلٹ، کپتان اور کمانڈر بنتے ہیں اسی طرح عورتیں بھی سپاہی، پائلٹ، کپتان اور کمانڈر بنیں۔ جس طرح مرد وکیل اور جج، ڈپٹی کمشنر اور کمشنر، سفیر اور وزیر، گورنر اور گورنر جنرل ہوتے ہیں اسی طرح عورتوں کو بھی ان تمام مناصب عالیہ پر سرفراز ہونا چاہیے۔ جس طرح مردوں کو الیکشن لڑنے، ممبر منتخب ہونے، پارلیمنٹری سیکرٹری، وزیر اور وزیر اعظم بننے کے مواقع حاصل ہیں اسی طرح ان ساری قسمت آزمائیوں کے لیے عورتوں کو بھی مردوں کے برابر مواقع ملنے چاہئیں۔ غرض زندگی کے ہر شعبہ اور جدوجہد زندگی کے ہر گوشہ میں ان لوگوں کے نزدیک مرد عورت ہے اور عورت مرد۔ اس مساوات کو یہ حضرات اجتماعی زندگی میں ہم زندگی و

ہم آہنگی پیدا کرنے کے لیے لازمی قرار دیتے ہیں اور کہتے ہیں کہ اس کے بغیر ملک ترقی کی راہ میں ایک قدم بھی آگے نہیں بڑھا سکتا۔ اس کے بغیر ہمارے وزیر خزانہ کے ارشاد کے مطابق، کوئی ملک معاشی اعتبار سے بھی آسودہ حال نہیں ہو سکتا۔ اسی چیز کو مطلع نظر قرار دے کر آل پاکستان ویمینز ایسوسی ایشن جدوجہد کر رہی ہے اور اس کے اس مطالبہ کو ہمارے وزیر اعظم صاحب اس ملک کی ترقی اور مہافت کے نقطہ نظر سے ناقابل انکار قرار دیتے ہیں۔

۲۔ معاشرتی پہلو سے جس تبدیلی کے یہ لوگ خواہاں ہیں اور جس کے لیے مذکورہ بالا مقاصد کو پیش نظر رکھتے ہوئے انہیں خواہاں ہونا چاہیے بھی، وہ یہ ہے کہ پردہ کے احکام کو کیسر لپیٹ کر رکھ دیا جائے۔ عورت کا حسن و جمال ان لوگوں کے نزدیک چھپانے کی چیز نہیں ہے، بلکہ زیادہ سے زیادہ نمایاں کر کے سامنے لانے کی چیز ہے تاکہ لوگ ان کے حسن و جمال میں قدرت کی صفت گری کے تماشے دیکھ سکیں۔ پردہ ان لوگوں کے خیال میں ایسے لوگوں کی ایجاد ہے جو خود اخلاقی اعتبار سے پست تھے، انہوں نے اپنی کمزوریوں کو مغلوب کرنے کے بجائے اعلیٰ عورتوں کو گھڑوں کی چار دیواری کے اندر بند کر دیا۔ ان حضرات نے علمی و تاریخی تحقیقات سے یہ پتہ چلایا ہے کہ اسلام کے دورِ اوّل میں عورتیں آرٹ سیلون بنا بنا کے بیٹھتی تھیں اور ان کے ارد گرد شعراء، اُذّبار، بذلہ سنج اور لطیفہ گو، بھانڈے اور گویے اکٹھے ہوتے تھے اور وہ ان سب کی رہنمائی اور سرپرستی فرماتی تھیں۔ ان لوگوں کی یہ بھی تحقیق ہے کہ اُس عہد کی عورتیں برقعوں اور نقابوں میں لپیٹی رہنے کے بجائے اپنے حسن و جمال کے آئینہ میں لوگوں کو اللہ کی قدرت و صناعت کی نشانیوں کا مشاہدہ کراتی پھرتی تھیں۔ لیکن عباسیوں کے دورِ آخر میں جب یتیموں میں خیر العروق والی پاک بازی اور نگاہوں میں عہدِ صحابہ کی سی پارسائی باقی نہ رہی تو محتاط لوگوں کو مجبوراً آیاتِ الہی کی مناسبت کا یہ کاروبار ختم کرنا اور

اپنی عورتوں کو گھروں میں بند کرنا پڑا۔ اس گروہ کے بعض دوسرے محققین، جو اس تحقیق سے شایہ مطمئن نہیں ہیں، کہتے ہیں کہ ہم یہ تسلیم کرتے ہیں کہ رسول اللہ (صلی اللہ علیہ وسلم) کی بیٹی فاطمہؓ پردہ کرتی تھیں لیکن یہ بات بھی ایک حقیقت ہے کہ قائد اعظم کی بہن پردہ نہیں کرتی اور ہمارے زمانہ کی عورتوں کے لحاظ سے ہمارے لیے قابل اتباع نمونہ قائد اعظم کی بہن ہی کا ہے نہ کہ رسول اللہ (صلی اللہ علیہ وسلم) کی بیٹی کا۔ اس حلقہ میں پردہ کے متعلق نرم سے نرم رائے ہمارے وزیر خزانہ آنریبل مسٹر غلام محمد کی ہے جو اس ”رواج“ کو ”مٹایا نہ جھک“ کی ایجاد قرار دیتے ہیں۔ بہر حال استدلال کی نوعیت میں تھوڑا بہت فرق ہو تو ہو لیکن اس نتیجہ پر سب متفق ہیں کہ پردہ اس ملک کی ترقی میں سب سے بڑی رکاوٹ ہے اور اس کا جلد سے جلد دور ہونا ضروری ہے۔

۳۔ اخلاقی پہلو سے یہ لوگ جس تبدیلی کے خواہاں ہیں وہ یہ ہے کہ عورت شرم و حیا اور عصمت و عفت کے رسوم و قیود میں جکڑی ہوئی رہنے کے بجائے ’مادام‘ آڈوری کی پاکستان اکیڈمی آف آرٹ میں جا کر جسم بنانے اور جسمانی حرکات میں موافقت و ہم آہنگی پیدا کرنے کا فن سیکھے، تال، سر اور جسمانی انضباط کا شعور پیدا کرے؛ خشک ناچ کو، جو مسلمانوں کا خاص ناچ ہے اور جسے اب ہندوؤں نے اپنا رکھا ہے، ہندوؤں سے واپس لے اور اکابر شاہانِ مغلیہ کے اس ورثہ کو اس کے شایانِ شان ترقی دے؛ گانے بجانے میں جو مغلوں کے دور میں لڑکیوں کی تربیت کا جزو رہا ہے، کمال پیدا کرے اور بین الاقوامی نمائش فون میں جو ۱۹۵۱ء میں لندن میں منعقد ہو رہی ہے، پاکستان کو دنیا کے تہذیبی نقشہ (CULTURAL MAP) پر جگہ دلائے۔ صرف ایک شہر تلاش کر لینا اور اس کی اطاعت و وفاداری اور بچوں کی پرورش و نگہداشت میں پوری زندگی کھپا دینا ان حضرات کے نزدیک نہ کوئی مقصد نہ زندگی ہے اور نہ باپ، بھائی یا شوہر کی کمائی پر صبر و شکر کی زندگی گزار دینا عورت

کے لیے کوئی قابل تفریق بات۔ ان حضرات کے نزدیک عورت کی اصل قدر و قیمت اس بات میں ہے کہ قدرت نے اُس کو جن اسلحہ سے مستحکم کیا ہے اُن سے لیس ہو کر گھروں کی چار دیواری سے باہر نکلے، ہالی وڈ کے ذواقین و ذواقات کی طرح اپنے کمالات فن دکھائے، دلوں کو تسخیر کرے، محفلوں میں نمایاں ہو، مجلسوں میں داؤد حسین حاصل کرے۔ سوسائٹی نے اگر اس آزادی پر کچھ اخلاقی اور شرعی پابندیاں عائد کر رکھی ہیں تو ان سے مرعوب ہونے کی ضرورت نہیں۔ جو سوسائٹی اتنی معمولی سی بات بھی نہیں سمجھ سکتی کہ موجودہ وقت کے تقاضے کچھ اور ہیں اور اب ماضی کی روایات اپنے اوپر لادے لادے پھرنا ممکن نہیں ہے، وہ سوسائٹی اس قابل نہیں ہے کہ اُس کی باتوں پر کان دھرا جائے۔ ان حضرات کے نزدیک قدرت کی طرف سے تو ہر عورت ہر مرد کے لیے مکمل ہوئی ہے، صرف حسن معاشرت کے خیال سے انسان نے از خود اپنے اوپر ازدواج و مناکحت کی پابندیاں عائد کر لی ہیں، اب اگر حسن معاشرت کا مطالبہ یہ ہو کہ ہر عورت ہر مرد کے لیے پھر سے کھول دی جائے تو انسان اپنی عائد کردہ پابندی اٹھا بھی سکتا ہے یا کم از کم اس کو کسی دوسری شکل میں تبدیل کر سکتا ہے۔ ان بزرگوں کے خیال میں عصمت فردوسی بجائے خود کوئی برائی نہیں ہے، بُرائی اگر ہے تو عصمت فردوسی میں بے باکی سے کام لینا ہے اور یہ بھی غالباً اس لیے برا ہے کہ اس سے لوگوں کو کچھ منفرد غلط مشاغل مل جاتی ہیں جن کی وجہ سے وہ عورتوں کی آزادی کے معاملہ میں ذرا مذہب ہو جاتے ہیں۔ درنہاں ہر ہے کہ محقق بقدر رسید کا معاملہ خواہ کسی طرح بھی ہو بجائے خود تو قابل اعتراض ہو ہی نہیں سکتا۔

نظام اسلامی کے قیام کا دعویٰ:

یہ خلاصہ ہے اس پیش نظر انقلاب کا جو ہمارے ابواب حق و عقد ہماری خواتین

کی زندگیوں میں برپا کرنا چاہتے ہیں۔ ہم نے یہ خلاصہ بیشتر انہی کے یا اُن کے نمائندوں اور کارندوں کے الفاظ میں یہاں رکھ دیا ہے تاکہ جو کچھ یہ حضرات چاہتے ہیں وہ بیک نظر خود پیش کرنے والوں ہی کے الفاظ میں قارئین کے سامنے آجائے۔ پچھلے صفحات میں ہر چیز کے دلائل و شواہد پوری تفصیل کے ساتھ بیان کر دیے گئے ہیں تاکہ اگر اس کے کسی فقرہ کی صداقت میں کسی صاحب کو کچھ تردد ہو تو وہ اس کے اصل و ماخذ کو بغیر زحمت کے معلوم کر سکیں۔

یہ ہے وہ اسلامی نظام جو ہمارے ابواب کار اس ملک میں قائم فرمانا چاہتے ہیں اور جس کی تیاریوں میں وہ رات دن سرگرم ہیں۔ یہی ہے وہ چیز جس کی نسبت ہمارے وزیر اعظم صاحب نے فرمایا:

”پاکستان اس غرض کے لیے حاصل کیا گیا ہے تاکہ دنیا کو اسلامی اصولوں پر قائم ریاست کا نمونہ دکھایا جاسکے“

یہی ہے اس اسلامی حکومت کا تہذیبی نقشہ جس کی نسبت ہمارے وزیر اعظم صاحب نے ۸۔ دسمبر ۱۹۴۹ء کو کوٹلہ ضلع مسلم لیگ کے زیر اہتمام ایک جلسہ میں فرمایا کہ اگر وہ پاکستان میں قائم نہیں کی گئی تو پاکستان زندہ نہیں رہ سکے گا:

”جہاں تک لوگوں کی اس امنگ کا تعلق ہے کہ پاکستان میں اسلامی اصولوں کے مطابق حکومت چلائی جائے دستور ساز اسمبلی کی پاس کردہ قرارداد مقاصد اس کی کافی ضمانت ہے۔ میرا یہ ایمان ہے کہ اگر ہم نے پاکستان میں اسلامی حکومت قائم کی تو پاکستان زندہ نہیں رہ سکے گا..... ہم دنیا کو یہ دکھانے کا داعیہ رکھتے ہیں کہ فقط اسلام ہی وہ اصول زندگی ہے جو دنیا کے

جو وہ مصائب کا غارتہ کر سکتا ہے۔

یہی ہے وہ اسلامی نظام جس کا ذکر ہمارے وزیر اعظم صاحب نے ۲۵۔ نومبر ۱۹۴۹ء کو کراچی میں بین الاقوامی اسلامی اقتصادی کانفرنس کا افتتاح کرتے ہوئے ان شاندار الفاظ میں فرمایا :

”پاکستان بس ایک اور صرف ایک ہی آرزو رکھتا ہے اور اس کی وہ آرزو ہے خدمتِ اسلام اور خدمتِ بنی نوع انسان۔ میرا یہ محکم یقین ہے کہ آج کی دنیا جن مشکل مسائل سے دوچار ہے ان کو صرف اسلام ہی حل کر سکتا ہے۔ کیونکہ اسلام انسانی زندگی کو دو حصوں میں تقسیم کر کے ایک کو مذہب کے اور دوسرے کو دنیا کے حوالے نہیں کرتا۔ وہ اپنے پیروؤں کی پوری زندگی — انفرادی بر یا اجتماعی — کو اپنے احاطے میں لیے ہوئے ہے۔ وہ ایک مکمل نظامِ زندگی ہے۔ اپنے آپ کو پورے طور پر خدا کے حوالے کر دینا اس کی تعلیم ہے۔“

یہی ہیں اسلام کے وہ بہترین اصول جن سے بہتر اصول دنیا پیدا نہیں کر سکی اور جن کے مطابق پاکستان کی حکومت کو بنانے کا عزم وزیر اعظم صاحب نے ان پر شوکت الفاظ میں ظاہر فرمایا :

”میں نے حصولِ پاکستان سے قبل مسلمان مائے دہندوں سے جو وعدے کیے تھے میں انہیں بھولا نہیں ہوں۔ ہم نے پاکستان کا مطالبہ اس بنا پر کیا تھا کہ مسلمان اپنی زندگی اسلامی احکام کے قالب میں ڈھال سکیں۔ ہم نے ایک ایسے عمل

کے قیام کا مطالبہ کیا تھا جہاں ایک ایسی حکومت بنائی جاسکے جو اسلامی اصولوں پر مبنی ہو جن سے بہتر اصول دنیا پیدا نہیں کر سکی۔ اس مقصد کے لیے ہزار ہا مسلمانوں نے اپنی زندگیاں قربان کر دیں۔ تقریباً ستر لاکھ مسلمانوں نے اسی مقصد کے لیے اپنا گھر بار چھوڑا اور مرتے کھتے پاکستان تک پہنچے۔ ہم نے مسلمان عوام سے جو وعدہ کیا تھا اب ہمیں اسے پورا کرنا ہے اور ایک ایسی حکومت قائم کرنی ہے جس کا نصب العین سچا اسلامی نصب العین ہو۔ دنیا کو آج اسلام کی ضرورت ہے۔“

یہی ہے اسلام کا وہ مستقل نظامِ حیات جو ہمارے وزیر خزانہ نے مدتِ العمر کے مطالعہ کے بعد دریافت فرمایا ہے اور جس کی تحسین وہ ان الفاظ میں فرماتے ہیں :

”ہمارا ایک مستقل نظامِ حیات ہے، ہمارا ایک الگ تمدن ہے، ہمارے اپنے طور طریقے ہیں اور ہم انہی کی پیروی کرنا چاہتے ہیں۔ ہم سب اسلامی اصولوں کے مطابق متحد ہونا اور انہی کے ذریعہ عروج حاصل کرنا چاہتے ہیں۔“

اور یہی ہے ”مقدس پیغمبر“ کا وہ طریقہ جس کی طرف واپس آنے کی تلقین بیسگم لیاقت علی خاں اور اُن کے زمرہ کی دوسری بیگمات میلاد کی مجلسوں میں مسلمان عورتوں

۱۔ اب یہ گواہی ان ستر لاکھ ہمارے جرنی کے دفتر ہے جو مرتے کھتے پاکستان پہنچے ہیں کہ کیا واقعی انہوں نے اپنی جان مال، آبرو اسی لیے نثاں اور اپنے گھر بار اسی لیے چھوڑے کہ وہ ہندوستان میں اپنی عورتوں کو بے پردہ کرنا چاہتے تھے اور ہندو انہیں اس ”اسلامی تہذیب“ اور ان ”اسلامی احکام“ پر عمل کرنے سے روک رہے تھے ؟

۲۔ روزنامہ نوائے وقت، لاہور : ۸ جنوری ۱۹۵۰ء

۳۔ بہتر ہوگا اگر ناظرین ۹ فروری ۱۹۵۰ء کے ”ڈان“ میں آذوری صاحبہ کے اس رقص کے اشتہار پر بھی نظر ڈال لیں جس کے آئینہ دار وزیر خزانہ کے زیر سرپرستی افتتاح کا اعلان ہوا ہے اس سے یہ بات کچھ میں آجائے گی کہ اسلامی اصولوں کے مطابق عروج حاصل کرنے کا طریقہ کیا ہے ؟

۴۔ ڈیلی ڈی پاکستان، لاہور : ۲۰ دسمبر ۱۹۴۹ء

۱۔ ڈیلی ڈی پاکستان، لاہور : ۹ دسمبر ۱۹۴۹ء

۲۔ ڈیلی ڈان، کراچی : ۲۹۔ نومبر ۱۹۴۹ء

کو فرمایا کرتی ہیں۔

یہ حضرات اگر یہ فتنہ تمنا اپنے بل بوتے پر اٹھاتے اور اسلام کو اس بیج میں نہ گھسیٹتے تو جیسا کہ ہم نے شروع میں عرض کیا ہے، یہ چیز کچھ ایسی تشویش انگیز نہیں تھی۔ ہزار جہالت کے باوجود ابھی ہماری قوم میں اتنی اخلاقی و مذہبی حسِ باقی ہے کہ آسانی کے ساتھ اس راستہ پر نہیں جاسکتی جس پر یہ حضرات اس کو ڈال دینا چاہتے ہیں۔ لیکن مشکل یہ ہے کہ ہالی وڈ کی اس تہذیب کو مدینہ کے دورِ صحابہ کی تہذیب کے نام سے اور اس سرسراہٹ والی اور شیطانی نظامِ معاشرت کو اسلامی نظامِ معاشرت کے نام سے پیش کیا جا رہا ہے جس کی وجہ سے دین سے بے خبر مسلمانوں کا ایک طبقہ اور ان کی عورتیں اس فتنہ کا شکار ہو رہی ہیں اور اندیشہ ہے کہ ان کی دیکھا دیکھی دوسرے بھی اس میں مبتلا ہو جائیں۔ اس وجہ سے ہم ان حضرات کے اس پیشِ نظر انقلاب کے ان تینوں پہلوؤں پر، جن کا ہم نے اوپر ذکر کیا ہے، قرآن و حدیث کی روشنی میں تنقید کر کے دیکھیں گے کہ جس اسلام اور جس اسلامی نظام کی محبت میں یہ لوگ چور ہیں کیا فی الواقع وہ مساواتِ مرد و زن کے اس نظریہ اور ان معاشرتی و اخلاقی قصورات کو کسی درجہ میں بھی قبول کرتا ہے جن کو ہمارے یہ اربابِ کار اس زعم اور اس ڈھٹائی کے ساتھ اسلام کے نام سے پیش کر رہے ہیں؟

باب ۲

نظریہ مساواتِ مرد و زن شریعت کی کسوٹی پر

اسلامی نظریہ مساوات اور مغربی نظریہ مساوات کا فرق :

اسلام کے معاشرتی و اجتماعی نظام کا جس شخص نے محوِ طرا بہت بھی مطالعہ کیا ہوگا وہ اس حقیقت سے انکار نہیں کر سکتا کہ اسلام مرد و زن میں مساوات تو بلاشبہ تسلیم کرتا ہے لیکن وہ مساوات اس مساوات سے بالکل مختلف ہے جس کے قائل جان سٹورٹ مل اور لینن کے معتقدین ہیں۔

یہ لوگ جس مساوات کے قائل ہیں وہ تو یہ ہے کہ قدرت نے جن قوتوں اور قابلیتوں سے مرد کو مسلح کیا ہے بعینہ انہی قوتوں اور قابلیتوں سے عورت کو بھی مسلح کیا ہے اور مرد کو کچھ کر سکتا ہے عورت بھی وہ سب کچھ کر سکتی ہے۔ اس لیے معاشرہ میں عورت و مرد کی قدر و جہ کا دائرہ بھی ایک ہی ہونا چاہیے اور ان کے حقوق و فرائض بھی بالکل ایک سے ہونے چاہئیں۔

اس کے برعکس اسلام جس مفہوم میں عورت و مرد کی مساوات کا قائل ہے وہ یہ ہے کہ جس نفسِ واحدہ سے اللہ تعالیٰ نے مرد کو پیدا کیا ہے اُسی نفسِ واحدہ سے عورت کو پیدا کیا ہے، جس طرح مرد اس نظامِ کائنات کا ایک ضروری عنصر ہے اور قدرت نے ایک خاص مقصد سے اس کو تخلیق کیا ہے اس طرح عورت بھی اس کائنات کی مشین کا ایک ضروری پرزہ ہے اور قدرت نے اس کی تخلیق سے

ایک ضروری غرض وابستہ ہے، جس طرح مرد قدر و احترام کا مستحق ہے اسی طرح عورت بھی قدر و احترام کی حقدار ہے، جس طرح مرد کچھ خاص قابلیتیں اور قوتیں لے کر آیا ہے اسی طرح عورت بھی کچھ مخصوص قوتیں اور قابلیتیں لے کر پیدا ہوئی ہے، جس طرح مرد اپنے کچھ خاص جذبات و عواطف اور کچھ فطری مقتضیات و مطالبات رکھتا ہے اسی طرح عورت بھی اپنے کچھ خاص رجحانات و میلانات اور کچھ فطری مطالبات و مقتضیات رکھتی ہے۔ اس لیے عورت اور مرد دونوں کو اپنے فطری رجحانات و میلانات کے مطابق سورج اور چاند کی طرح اپنے اپنے دائروں میں قدرت کے منشاء کی تکمیل میں سرگرم رہنا چاہیے، نہ سورج کو یہ حق ہونا چاہیے کہ وہ چاند کی سرگرمیوں میں خلل انداز ہو اور نہ چاند کو یہ آزادی ملنی چاہیے کہ وہ سورج کے کاموں میں کوئی مزاحمت پیدا کر سکے۔ معاشرے کے اندر دونوں پر ان کی فطری صلاحیتوں کے لحاظ سے ذمہ داریاں ہونی چاہئیں اور ان کی ذمہ داریوں کے اعتبار سے ان کو حقوق ملنے چاہئیں۔ ہر ایک کی تخلیق سے فطرت کا جو منشاء ہے اس کو وہ فطرت کے ضابطوں کے تحت اپنے اپنے حدود کے اندر یکساں آزاد اور یکساں پابند رہ کر پورا کرے۔

مسادات کے یہ دونوں نظریے اپنی اساس و بنیاد اور اپنے نتائج و اثرات میں اتنے مختلف ہیں کہ جس طرح مشرق و مغرب کو یکجا نہیں کیا جاسکتا اسی طرح ان دونوں نظریات کو جمع کرنا ممکن نہیں ہے۔ اگر آپ مغربی نظریہ مسادات کے معتقد ہیں تو اسلام کا نام لینا چھوڑ دیجیے اور اگر اسلام کے نظریہ مسادات پر ایمان رکھتے ہیں تو پھر سلامتی اسی میں ہے کہ اس کے مخالف رجحان سے استغناء دے دیجیے۔ ان دونوں نظریات کی اساس پر حیات اجتماعی کی جو عمارتیں تعمیر ہوتی ہیں وہ اپنی بنیاد اپنے ڈھانچہ، اپنے طرز تعمیر، اپنی ہیئت مجموعی اور اپنے سکونتی فوائد و مقاصد کے لحاظ سے اس درجہ مختلف التوزع ہوتی ہیں کہ ممکن نہیں ہے کہ ایک کا پیوند دوسرے کے

ساتھ لگایا جاسکے اور اگر اس قسم کی کوئی کوشش کی گئی تو اس سے ہماری حیات اجتماعی کے کسی ایک ہی گوشہ میں بھینگ پڑیں نہیں پیدا ہوگا، بلکہ یہ ایک غلطی ہمارے پورے نظام اجتماعی کو بھینگا اور بے ہنگم بنا کے رکھ دے گی۔ نقصان مایہ اور شہادت ہمایہ کے سوا اس شتر گری کی کچھ اور حاصل نہیں نکلتے گا۔

مغربی نظریہ مسادات اپنی سادہ اور ابتدائی حالت میں بہت معصوم نظر آتا ہے اور جذبات کی رو میں بننے والے مردوں اور عورتوں کو اپیل بھی کرتا ہے۔ لیکن جب اس کو بنیاد قرار دے کر اس پر حیات اجتماعی کی تعمیر شروع کی جاتی ہے تب اس کے عیوب کھلنے شروع ہوتے ہیں، یہاں تک کہ اجتماعیات میں معمولی درجہ رکھنے والا شخص بھی یہ محسوس کر لیتا ہے کہ جس نظام اجتماعی کی بنیاد اس نظریہ پر ہے اس کی بنیاد درحقیقت ریت پر ہے جس کا گر جانا ہر وقت متوقع ہے۔ اس کے برے اثرات جو معاشرے اور حیات اجتماعی پر مرتب ہوتے ہیں ان کو تفصیل کے ساتھ تو ہم ان شاء اللہ مستقل عنوان سے بیان کریں گے یہاں صرف اتنی بات یاد رکھنی چاہیے کہ اسلام عورت اور مرد کو مساوی قرار دینے کے باوجود ان کی صنفی و فطری صلاحیتوں کے لحاظ سے نظام اجتماعی میں ان کو الگ الگ استعمال کرتا ہے اور ان میں سے ہر ایک کو اسی مقام میں رکھتا ہے جس مقام میں وہ بہتر طریق پر معاشرے کو اپنی قابلیتوں سے فائدہ پہنچا سکیں۔ برعکس اس کے مغربی نظریہ مسادات جب ایک مرتبہ اس اصول کو مان لیتا ہے کہ عورت و مرد دونوں مساوی پیدا ہوئے ہیں تو پھر وہ ان کے صنفی و فطری میلانات کی بنا پر بھی ان کے درمیان کوئی فرق تسلیم کرنے پر آمادہ نہیں ہوتا۔ اور دونوں کو بالکل ایک ہی حیثیت سے استعمال کرنا چاہتا ہے۔ اس چیز کا نتیجہ یہ نکلتا ہے کہ اگر عورت اپنے صحیح محل کے سوا دوسرے محل میں استعمال کی جاتی ہے تو اس سے استعمال کا مضر اثر خود اس پر بھی مرتب

ہوتا ہے اور اس کے لازمی نتیجہ کے طور پر معاشرہ بھی اس سے متاثر ہوتا ہے اسی طرح اگر مرد کو اس کے صحیح عمل کے سوا جہاں کے لیے اس کی قابلیتیں تقاضا کر رہی ہوتی ہیں، کسی دوسرے عمل میں استعمال کیا جاتا ہے تو لازماً اس کا اثر بھی یہی ہوتا ہے کہ ایک طرف مرد کی صلاحیتیں اس سے نقصان اٹھاتی ہیں اور دوسری طرف معاشرہ اس کی قابلیتوں اور صلاحیتوں کے فوائد کے ایک بڑے حصہ سے محروم ہو جاتا ہے۔

یہ ایک حقیقت ہے اور اس حقیقت میں عورت اور مرد دونوں میں سے کسی کے لیے بھی کوئی ہینٹ پن اور حقارت کا پہلو نہیں ہے کہ ان میں سے ہر ایک بعض کاموں کے لیے سوزوں ہے اور بعض کاموں کے لیے ناموزوں۔ ہم بدیہی طور پر یہ جانتے ہیں کہ مرد بار آور کر سکتا ہے، لیکن حاملہ نہیں ہو سکتا۔ اسی طرح عورت حاملہ تو ہو سکتی ہے، لیکن بار آور نہیں کر سکتی۔ لیکن نہ تو حاملہ نہ ہو سکتا مرد کے لیے کوئی شرم کی بات خیال کرتے ہیں اور نہ بار آور نہ کر سکتا عورت کے لیے کوئی حقارت کی بات سمجھتے ہیں، بلکہ فوج انسانی کی سلامتی اور اس کا بقا اسی میں دیکھتے ہیں کہ دونوں بغیر کسی منازعت و منافست کے اپنی اپنی قابلیت پر قانع رہیں اور جو کر سکتے ہیں اس کو چھوڑ کر جو نہیں کر سکتے اس کے کرنے کے ضبط میں نہ مبتلا ہوں ورنہ یہ منازعت دنیا کو تباہ کر کے رکھ دے گی۔ پھر تعجب ہے کہ اسی طرح لوگوں کی سمجھ میں یہ بات کیوں نہیں آتی کہ مرد میدان جنگ کے معرکے تو سر کر سکتا ہے، لیکن گھر گریستی کی الجھنوں کو سلجھانا اس کے بس کا روگ نہیں ہے۔ علیٰ ہذا القیاس عورت گھر سنبھالنے کے لیے تو خدا داد قابلیت اور خدا داد عزم و ہمت لے کر آئی ہے، لیکن میدان جنگ کے معرکوں کو سر کرنا اس کا کام نہیں ہے۔ اور اگر دونوں اپنے اپنے دائروں کے اندر اپنے مناسب حال فرائض انجام دینے کے بجائے آپس میں فرائض کے مبادلہ کی

کوشش کریں گے یا اس قدرتی و فطری تقسیم کی حد بندیوں کو توڑ کر مرد عورت کے حدود میں در آنے اور عورت مرد کے حدود میں گھس جانے کے لیے نذر لگائے گی تو اس کا نتیجہ اس کے سوا اور کچھ نہیں نکل سکتا کہ دونوں کی قابلیتیں بھی برباد ہوں گی اور دونوں کے متعلقہ فرائض بھی نا ادا شدہ رہ جائیں گے اور پھر اس کا لازمی نتیجہ پوری حیات اجتماعی کے اختلال و انتشار کی صورت میں برآمد ہوگا۔

عورت و مرد کی تخلیق کے ساتھ قدرت نے جو فرائض وابستہ کیے ہیں ان میں سے ہر فرض بجائے خود اتنا ہی اہم اور اتنا ہی ضروری ہے جتنا کہ دوسرا فرض۔ یہ نہیں کہہ سکتے کہ گھر کا سنبھالنا کم اہم ہے اور دفتر کا سنبھالنا زیادہ اہم ہے۔ یا بچوں کی پرورش کرنا ایک حقیر کام ہے اور سپر گری یا تجارت ایک شریفانہ کام ہے۔ نظام معاشرت و اجتماع کے حفظ و بقا کے جتنے کام بھی ہیں سب یکساں اہم و یکساں ضروری ہیں اور معاشرہ کا جو پرزہ ان کاموں میں سے جس کام کی انجام دہی کے لیے بھی بننا ہے اگر وہ اس کو ٹھیک ٹھیک انجام دے رہا ہے تو مجموعی مشین کے اندر اس کی قدر و قیمت کسی بڑے سے بڑے پرزے کے برابر ہے اور اس کو حقیر سمجھنے اور نظر انداز کرنے کی کوئی وجہ نہیں ہے۔

نظام کائنات کو فاطر کائنات نے اس اصول پر بنایا ہے کہ اس کے تمام اجزاء و عناصر ایک دوسرے کے لیے محتاج اور محتاج الیہ بن گئے ہیں۔ ان میں سے ہر ایک کسی پہلو سے ناقص اور کسی پہلو سے مستغنی ہے، ہر ایک کسی اعتبار سے مطلوب اور کسی اعتبار سے طالب بھی ہے اور اپنی باہمی سازگاری اور تعاون سے یہ اپنے اپنے خلا کو بھرتے اور اپنے نقص کی توفی کرتے ہیں۔ زمین اور آسمان، شب اور روز، گرمی اور سردی، بر اور بحر ان سب میں اسی نوعیت کا رابطہ ہے۔ ان میں سے بجائے خود نہ کوئی دوسرے سے مستغنی ہے اور نہ ان میں سے کسی کو یہ

دعویٰ کرنے کا حق ہے کہ اس نظام کائنات میں جو مقام اس کا ہے کسی دوسرے کا نہیں ہے یا جو مقصد اس کے ذریعہ سے پورا ہو رہا ہے وہ کسی درجہ میں اور کسی نوعیت سے اس مقصد سے ارفع ہے جو دوسرے کے ذریعہ سے پورا ہو رہا ہے۔ غور کیجیے کہ اس اعتبار سے ان تمام اجزائے مختلفہ میں جو حیرت انگیز مساوات ہے کیا کوئی شخص اس مساوات کا انکار کرنے کی جرأت کر سکتا ہے؟ لیکن اس مساوات کے باوجود کبھی آپ نے دیکھا کہ محض اس زعم کی بنیاد پر کہ ہم آپس میں بالکل مساوی ہیں، زمین آسمان سے جا ٹکرائی ہو، چاند نے سورج کے مدار میں گردش شروع کر دی ہو، رات نے دن کے حدود میں مداخلت کر دی ہو، سردی نے گرمی کا روپ دھارن کر لیا ہو اور سمندر نے خشکی پر یلغار کر دی ہو۔ اگر خدا ننھتا یہ ہو جائے اور دن دو دن کے لیے نہیں صرف منٹ اور سیکنڈ ہی کے لیے ہو جائے، تو یہ سارا نظام کائنات درہم برہم ہو کے رہ جائے۔

ٹھیک اسی اصول پر عورت اور مرد دونوں مساوی بھی ہیں، لیکن دونوں کے مدد و عمل الگ الگ بھی ہیں اور ہمارے معاشرے کا حفظ و بقا منحصر ہے اس بات پر کہ ہم دونوں کو یکساں عزت و احترام کا مستحق بھی سمجھیں اور دونوں کو الگ الگ بھی رکھیں۔ اگر ہم نے ان میں سے کسی کو بھی حقیر جانا تو سرے سے اس نظام ہی کو درہم برہم کر کے رکھ دیں گے جس کے بقا کو قدرت بھی چاہتی ہے اور جس کا بقا خود ہمارے بقا کے لیے بھی ناگزیر ہے۔

وہ مساوات جس کو اسلام تسلیم کرتا ہے :

اس تمہید کے بعد اب آئیے دیکھیے کہ اسلام عورت و مرد کی مساوات ثابت کرنے کے ساتھ ساتھ کس طرح ان دونوں کے لیے الگ الگ مدد و عمل مقرر کرتا

ہے اور ان کو کشمکش اور تصادم سے بچانے کے لیے کس طرح ان کے حقوق و فرائض میں امتیاز کرتا ہے۔

معاشرے میں عورت و مرد کی مساوات کا اعلان قرآن مجید ان واضح الفاظ میں پیش کرتا ہے :

يَا أَيُّهَا النَّاسُ اتَّقُوا اللَّهَ الَّذِي
لے لوگو! اپنے اس رب سے ڈرو جس نے تم
خَلَقَكُمْ مِنْ نَفْسٍ وَاحِدَةٍ وَخَلَقَ
کو ایک ہی بان سے پیدا کیا، اور اسی کی مین
مِنْهَا ذَوْجَهَا وَبَثَّ مِنْهُمَا رِجَالًا كَثِيرًا
سے اس کا جوڑا پیدا کیا اور ان دونوں سے
وَنِسَاءً ۚ وَاتَّقُوا اللَّهَ الَّذِي تَسَاءَلُونَ
بہت، بارے مرد اور عورتیں چیلادیں اور
بِهِ وَالْأَرْحَامَ ۚ إِنَّ اللَّهَ كَانَ عَلَيْكُمْ
ڈرد اُس اللہ سے جس کے واسطے سے تم
مَرْحُومًا ۝
باہم دگر خطاب مدد ہوتے ہو اور ڈرو قطع رحم
سے، بے شک اللہ تمہاری نگرانی کر رہا ہے۔
(النساء - ۱۰۴)

اس آیت نے عورت کی کتری اور محارت سے متعلق ان تمام تصورات کا خاتمہ کر دیا جو قدیم مذاہب اور تہذیبوں میں پائے جاتے تھے۔ اسلام کا اعلان یہ ہے کہ عورت کوئی حقیر و نجس وجود نہیں ہے۔ وہ کوئی لایعقل اور بے مقصد ہستی نہیں ہے۔ وہ شیطان کی ایجنٹ یا گناہوں کی ٹھیکہ دار بنا کے نہیں اتاری گئی ہے۔ جیسا کہ بعض مذاہب نے بیان کیا ہے۔ بلکہ جس نفسِ واحدہ سے مرد وجود میں آیا ہے اسی سے عورت بھی وجود میں آئی ہے اور جس طرح انسانی معاشرہ کا ایک اہم رکن مرد ہے اسی طرح اس معاشرے کی دوسری اہم رکن عورت ہے۔ اس معاشرے کا وجود اس کا بقا اور اس کا تسلسل ان دونوں میں سے کسی ایک ہی پر منحصر نہیں ہے کہ ساری اہمیت بس اسی کو دے دی جائے اور نہ یہ بات ہے کہ ان میں سے کسی ایک پر زیادہ اور دوسرے پر کم منحصر ہے کہ جس پر زیادہ منحصر ہے اس کو زیادہ اہمیت دی جائے اور جس پر کم منحصر

ہے اس کا رتبہ کھٹا دیا جائے، بلکہ اس پہلو سے دونوں مساوی حیثیت رکھتے ہیں۔ البتہ خصوصیات اور صلاحیتیں دونوں الگ الگ لے کر آتے ہیں، لیکن اس فرق کی وجہ سے ان میں سے کسی کے لیے بھی نہ اپنی ان خصوصیات پر مغرور ہونا یا ان کے سبب سے اپنے کو حقیر سمجھنا زیبا ہے اور نہ ایک دوسرے کی خصوصیات پر رشک کرنا اور اس رشک کی وجہ سے ایک دوسرے کی ریس کرنے اور نقل اڑانے لگ جانا ہائز ہے۔ بلکہ دونوں کو اپنی خصوصیات کی قدر کرنی چاہیے اور جس نے ان کو بخشا ہے اس کی سچی شکر گزاری اور اطاعت کے ساتھ معاشرہ کی خدمت میں بلحاظ اپنی اپنی استعداد اور اپنی اپنی قوت کے اپنا حصہ ادا کرنا چاہیے اور دونوں کو اپنی اپنی جگہ ایمان رکھنا چاہیے کہ خدا جو ان خدمات کا اجر دینے والا ہے، جس ترازو اور باٹ سے مرد کے لیے تو لے گا اُسی ترازو اور باٹ سے عورت کے لیے بھی تو لے گا۔ عورت سگھڑ پن کے ساتھ ایک گھر چلا کر وہی درجہ اور فضیلت حاصل کر سکے گی جو مرد ایمان داری اور سلیقہ کے ساتھ ایک دفتر چلا کر حاصل کر سکے گا۔

قرآن مجید نے اس حقیقت کو ان الفاظ میں واضح فرمایا ہے :

وَلَا تَسْتَمْتُوا مَا فَضَّلَ اللَّهُ بِكُمْ
بَعْضُكُمْ عَلَى بَعْضٍ ۖ لِلرِّجَالِ
نَصِيبٌ مِّمَّا كَسَبُوا وَلِلنِّسَاءِ
نَصِيبٌ مِّمَّا كَسَبْنَ ۚ وَسَأَلُوا
اللَّهَ مِنْ فَضْلِهِ ۗ إِنَّ اللَّهَ كَانَ
بِكُلِّ شَيْءٍ عَلِيمًا ۝
(النساء - ۲۲)

جس چیز میں اللہ نے ایک کو دوسرے پر ترجیح دی ہے اس کی تہا نہ کرو مردوں کو حصہ ملے گا اس میں سے جو انہوں نے کمایا، اور عورتوں کو حصہ ملے گا اس میں سے جو انہوں نے کمایا، اور اللہ سے اس کے فضل میں سے حصہ مانگو۔ بے شک اللہ ہر چیز سے باخبر ہے۔

اس آیت سے ایک طرف تو یہ بات صاف ہو گئی کہ قدرت کی طرف سے جو

خصوصیات عورت و مرد کو عطا ہوئی ہیں ان میں فضیلت کا پہلو کسی ایک ہی کے ساتھ مخصوص نہیں ہے، بلکہ اس فضیلت میں دونوں برابر کے حصہ دار ہیں اور دوسری طرف یہ حقیقت واضح ہو گئی کہ عورت و مرد دونوں کی سعادت و کامیابی اس بات میں ہے کہ ایک دوسرے کی خصوصیات پر رشک کرنے اور اُن کی ریس کرنے کی بجائے ہر ایک اپنے اپنے حصہ کی نعمتوں کے لیے شکر گزار رہے اور ان کا حق ادا کرنے کی کوشش کرے۔

قدرت نے اپنی فیض بخشوں میں مرد یا عورت کسی کے ساتھ بھی سخاوت نہیں کی۔ مرد کے اندر اگر تخلیق و ایجاد کا جوہر عطا کیا ہے تو عورت کو اس تخلیق و ایجاد کے ثمرات و نتائج سنبھالنے کا سلیقہ و ہنر عطا فرمایا ہے۔ مرد کو اگر حکمرانی و جہانبانی کا حوصلہ عنایت کیا ہے تو عورت کو گھربانے اور گھربسانے کی قابلیت بخشی ہے۔ مرد کو اگر کچھ خاص علوم و فنون سے طبعی لگاؤ ہے تو عورت کے لیے بھی کچھ خاص علوم و فنون ہیں جن سے اس کو فطری مناسبت ہے۔ مرد اگر اپنے اندر سخاوت، قوت اور عزیمت کے اوصاف رکھتا ہے تو عورت بھی اپنے اندر دلکشی، شیرینی اور دلربائی کا جمال رکھتی ہے اور قدرت کے اس نگار خانہ کی زیب و زینت ان میں سے کسی ایک ہی رنگ کے اوصاف سے نہیں ہے بلکہ دونوں قسم کے اوصاف سے ہے۔ اس لیے نہ مرد کے لیے یہ زیبا ہے کہ وہ عورت کی دلربائی چرا کر اور اُس کی اداؤں کی نقل اڑا کر مرد مؤنث (SHE MAN) بننے کی کوشش کرے اور نہ عورت کے لیے یہ زیبا ہے کہ وہ مرد کا روپ وھارن کر کے اور اس کے حدود میں مداخلت کر کے زن مذکر (HE WOMAN) بننے کے لیے زور لگائے۔ جو عورتیں یا جو مرد اس قسم کی پچھری حرکتیں کرتے ہیں وہ درحقیقت قدرت کی تقسیم کا مذاق اڑاتے ہیں اس لیے ایسے مردوں اور ایسی عورتوں پر اللہ تعالیٰ کی لعنت ہے۔ اس

سلسلہ میں چند حدیثیں ملاحظہ ہوں :

لعن المتشبهات من
النساء بالرجال^۱

رسول اللہ صلی اللہ علیہ وسلم نے ان عورتوں
پر لعنت کی ہے جو مردوں کی مشابہت اختیار
کرنے کی کوشش کرتی ہیں۔

عن ابی ہریرۃ قال لعن
رسول اللہ صلی اللہ علیہ وسلم
الرجل یلبس لبۃ المرأة و
المرأة تلبس لبۃ الرجل^۲

ابو ہریرہؓ سے روایت ہے کہ رسول اللہ صلی اللہ
علیہ وسلم نے اس مرد پر لعنت کی ہے جو عورت
کا سالباس پہنے اور اس عورت پر لعنت کی ہے
جو مرد کا سالباس پہنے۔

فقلت لعن رسول اللہ
صلی اللہ علیہ وسلم الرجلۃ
من النساء

حضرت عائشہ رضی اللہ عنہا نے فرمایا کہ
رسول اللہ صلی اللہ علیہ وسلم نے زنانہ ذکر
پر لعنت فرمائی ہے۔

ایک اور روایت میں 'لعن المسترجلات' کے الفاظ ہیں اور یہ ساری احادیث
مذکورہ بالا آیت کے مفہوم پر روشنی ڈال رہی ہیں کہ مردوں اور عورتوں میں سے
کسی کے لیے بھی یہ بات جائز نہیں ہے کہ اپنے فطری حدود لاٹھ کر دوسرے کے
حدود میں گھسنے اور ایک دوسرے کی نقل اڑانے کی کوشش کریں، بلکہ ہر ایک کو
اپنے اپنے دائرہ کے اندر اپنی خصوصیات پر قائم رہتے ہوئے اپنا فرض ادا کرنا
چاہیے اور اللہ سے یکساں اجر کی امید رکھنی چاہیے۔

اس حقیقت کی ایک بہت بڑی شہادت آنحضرت صلی اللہ علیہ وسلم کے زمانہ

۱۔ سنن ابی داؤد، کتاب اللباس، باب ۲۹
۲۔ سنن ابی داؤد، کتاب اللباس، باب ۲۹
۳۔ سنن ابی داؤد، کتاب اللباس، باب ۲۹

کے ایک واقعہ سے بھی طاقی ہے، حضرت اسماء بنت یزید انصاریہؓ ایک مشہور ویندار
اور عقل مند صحابیہ اور مشہور صحابی حضرت معاذ بن جبلؓ کی بھوپھی زاد بہن ہیں۔ ان
کے متعلق روایت ہے کہ ایک مرتبہ نبی صلی اللہ علیہ وسلم کی خدمت میں حاضر ہوئیں اور
عرض کی کہ مجھے عورتوں کی ایک جماعت نے اپنا نمائندہ بنا کر بھیجا ہے جو سب کی
سب وہی کہتی ہیں جو میں عرض کرنے آئی ہوں اور وہی رائے رکھتی ہیں جو میں
گزارش کر رہی ہوں۔ عرض یہ ہے کہ اللہ تعالیٰ نے آپ کو مردوں اور عورتوں دونوں
کے لیے رسول بنا کر بھیجا ہے۔ چنانچہ ہم آپ پر ایمان لائیں اور ہم نے آپ کی پیروی
کی۔ لیکن ہم عورتوں کا حال یہ ہے کہ ہم پر دوں کے اندر رہنے والی اور گھروں کے
اندر بیٹھنے والی ہیں۔ ہمارا کام یہ ہے کہ مرد ہم سے اپنی خواہش نفس پوری کر لیں
اور ہم ان کے بچے لادے لادے پھریں۔ مرد جمعہ و جماعت، جنازہ و جہاد ہر چیز کی
حاضری میں ہم سے سبقت لے گئے۔ وہ جب جہاد میں جاتے ہیں تو ہم ان کے
گھر بار کی حفاظت کرتی اور ان کے بچوں کو سنبھالتی ہیں، تو کیا اجر میں بھی ان
کے ساتھ ہم کو حصہ ملے گا؟ آنحضرت صلی اللہ علیہ وسلم ان کی یہ فیصیح و بلیغ تقریر
سننے کے بعد صحابہؓ کی طرف متوجہ ہوئے اور فرمایا: کیا تم نے ان سے زیادہ بھی کسی
عورت کی عمدہ تقریر سنی ہے، جس نے اپنے دین کی بابت سوال کیا ہو؟ تمام صحابہؓ
نے قسم کھا کے اقرار کیا کہ نہیں، یا رسول اللہ! اس کے بعد آنحضرت صلی اللہ علیہ
وسلم حضرت اسماءؓ کی طرف متوجہ ہوئے اور فرمایا: اے اسماء! میری مدد کرو اور
جن عورتوں نے تم کو اپنا نمائندہ بنا کر بھیجا ہے ان کو میرا یہ جواب پہنچا دو کہ تمہارا
ابھی طرح غائر داری کرنا، اپنے شوہروں کو خوش رکھنا اور ان کے ساتھ سازگاری کرنا
مردوں کے ان سارے کاموں کے برابر ہے جو تم نے بیان کیے ہیں۔ حضرت اسماءؓ
رسول اللہ صلی اللہ علیہ وسلم کی یہ بات سن کر خوش خوش اللہ کا شکر ادا کرتی ہوئی

واپس چلی گئیں۔

حضرت اسماعیلؑ نے صرف اپنے زمانہ ہی کی خواتین کی نمائندگی نہیں فرمائی بلکہ بعض پہلوؤں سے ہمارے زمانہ کی خواتین کی بھی پوری پوری نمائندگی کر دی ہے۔ اس زمانہ میں آزادی نسوان کی علمبردار عورتیں جو کچھ کہتی ہیں اس کی ایک بڑی اہم وجہ یہی تو ہے کہ وہ فرائض ان کو حقیر نظر آتے ہیں جو قدرت نے ان کے سر ڈالے ہیں اور وہ فرائض ان کو معزز و محترم نظر آتے ہیں جو مردوں سے متعلق ہیں۔ اس وجہ سے وہ کہتی ہیں کہ یہ کیا نا انصافی ہے کہ ہم عورتیں تو زندگی بھر نیچے لادے لادے پھریں اور چولہے چکی کی نظر ہو کے رہ جائیں اور مرد ملکوں اور قوموں کی قسمتوں کے فیصلے کرتے پھریں! اور پھر وہ مطالبہ کرتی ہیں کہ ان کو بھی مردوں کے دوش بدوش ہر میدان میں جدوجہد کرنے کا موقع ملنا چاہیے۔ حالانکہ وہ غور کریں تو اس بات کے سمجھنے میں ذرا بھی دشواری نہیں ہے کہ ایک مرد مجاہد جو میدان جنگ میں جہاد کر رہا ہے اس کا یہ جہاد ہر نہیں سکتا جب تک اس کے پیچھے ایک مجاہدہ بچوں کے سنبھالنے اور گھر کی دیکھ بھال میں اپنی پوری قوتیں صرف نہ کرے! میدان جنگ کا یہ جہاد گھر کے جہاد ہی کا ایک پر تو اور مرد کی یہ کیسوٹی عورت کا قربانیوں کا ایک ثمر ہے۔ اس لیے اگر مرد خدا کی راہ میں لڑ رہا ہے تو تنہا مرد ہی نہیں لڑ رہا ہے، بلکہ اس کے ساتھ ساتھ خدا کی وہ بندی بھی مصروف پیکار ہے جس نے مرد کو زندگی کے دوسرے محاذوں پر لڑنے سے سبک دوش کر کے اس میدان جنگ کے لیے فارغ کیا ہے اور گھر کے مورچہ کو اس نے خود سنبھال رکھا ہے۔ جذبات سے الگ ہو کر صحیح صحیح موازنہ کر کے اگر دیکھا جائے تو کون کہہ سکتا ہے کہ ان دونوں جہادوں میں سے کوئی بھی کم ضروری ہے

۱۔ کتاب الاستیعاب فی اسماء الاصحاب لابن عبد البر: ج ۲، ص ۷۶

یا غیر ضروری ہے؟ انصاف یہ ہے کہ دونوں یکساں ضروری ہیں اس لیے خدا کی نگاہوں میں دونوں کا اجر و ثواب بھی یکساں ہے۔

وہ مساوات جس کو اسلام تسلیم نہیں کرتا:

مرد و زن کے درمیان یہ مساوات تو اسلام تسلیم کرتا ہے، باقی رہی وہ مساوات جو اس نظریہ پر مبنی ہے کہ 'مرد اور عورت دونوں مساوی پیدا ہوئے ہیں' اس لیے انتظام ملک میں دونوں کو مساوی حصہ ملنا چاہیے؛ یا اس نظریہ پر مبنی ہے کہ 'مرد جو کچھ کر سکتا ہے عورت بھی وہ سب کچھ کر سکتی ہے' اور اس کی بنا پر یہ دعویٰ کیا جاتا ہے کہ عورت اور مرد دونوں کا دائرہ عمل ایک ہونا چاہیے اور دونوں کے حقوق و فرائض بھی بالکل ایک سے ہیں، تو اس مساوات کے لیے اسلام میں کوئی گنجائش نہیں ہے۔ اگر مساوات کا یہ تصور لے کر اسلام کے معاشرتی نظام کو سمجھنے کی کوشش کی جائے گی تو نہ صرف اس کے سمجھنے میں ناکامی ہوگی، بلکہ اس قسم کی کوشش کرنے والے کو اسلام سے نہایت دل شکن مایوسی ہوگی اور اگر اس مفروضہ کے تحت آج عورتوں اور مردوں کو تربیت دینے کی کوشش کی گئی تو پوری سوسائٹی کا ذہن دگر اور اس کی خواہشیں اور عاداتیں ایک ایسے غلط سانچہ میں ڈھل جائیں گی کہ کل کو ان کے لیے صحیح اسلامی نظام کو قبول کرنا بالکل ناممکن ہو جائے گا۔ اور اگر فی الواقع آگے چل کر انہی نظریات پر کوئی اسلامی نظام بنانے کی کوشش کی گئی تو اس کے بنانے کے لیے ناگزیر ہوگا کہ 'شیخ الاسلام' کے لیے سر آغا خاں بالقاہر کی خدمات جس قیمت پر حاصل ہو سکیں، حاصل کی جائیں، کیونکہ ان کے سوا کوئی دوسرا اس کا بزرگوار کا اہل نہیں ہے اور اس میں تو ذرا شبہ کی گنجائش نہیں ہے کہ جو 'اسلامی نظام' اس اساس پر بنے گا وہ ایک نہایت ہی نامدر اور انوکھی چیز ہوگا، جیسا کہ ہمارے وزیر اعظم

صاحب نے پہلے ہی سے خبر دے دی ہے۔ خود رسول اللہ صلی اللہ علیہ وسلم بھی آکر اس کو دیکھیں تو یقیناً یہی عزرات فرمائیں گے کہ یہ وہ اسلام نہیں ہے جو آپ لائے تھے۔

مسادات کے اس نظریہ کو رہنما بنا کر اگر آپ آگے چلیں گے تو ہر قدم پر اسلام سے آپ کی لڑائی ہوگی اور یہ لڑائی صرف اس اسلام سے نہیں ہوگی جسے آپ فقہاء اور ملاؤں کا اسلام کہتے ہیں، بلکہ براہ راست اللہ کی کتاب اور رسول اللہ کے احکام سے لڑائی ہوگی اور آپ کے لیے اس کے سوا کوئی چارہ کار باقی نہیں رہے گا کہ یا تو اس غلط نظریہ سے استعفیٰ دے کر سیدھے سیدھے اسلام کو قبول کریں یا پھر صاف صاف اپنے ارتداد کا اعلان کر دیں اور قرآن و رسول کی اطاعت سے الگ ہو کر جس وادی میں آپ کا جی چاہے بھٹکتے پھریں۔

مسادات کا یہ نظریہ یوں تو ہر مرحلہ میں قرآن سے متصادم ہو گا جس کا صحیح یہ اندازہ اسی وقت ہو سکے گا جب اس کا جوڑ قرآن کے ساتھ لگانے کی کوشش کر جائے گی، لیکن ہم یہاں بھی چند واضح مثالیں پیش کیے دیتے ہیں تاکہ جو لوگ اس تصادم کی نوعیت کا کچھ اندازہ کرنا چاہیں وہ اس کا ایک سرسری اندازہ پہلے سے کر لیں۔

یہ نظریہ جیسا کہ واضح ہو چکا ہے، معاشرتی و اجتماعی دائرہ کے اندر مرد و زن کی کامل مساوات کا مدعی ہے اور کسی پہلو سے بھی مرد کے لیے کسی قسم کی ترجیح تسلیم کرنے کا روادار نہیں ہے، نہ حقوق میں نہ فرائض میں۔ لیکن قرآن مجید اس کے برعکس ایک طرف تو یہ تسلیم کرتا ہے کہ عورت بھی ذمہ داریوں کے ساتھ ساتھ حقوق رکھتی ہے اور اس کے حقوق بھی اسی طرح قطعی اور واجب الادا ہیں جس طرح مرد کے حقوق قطعی اور واجب الادا ہیں اور دوسری طرف معاشرتی نظام میں وہ مرد کو عورت پر ایک درجہ ترجیح دیتا ہے، اور اس ترجیح کو نظام معاشرت میں

توازن قائم رکھنے کے لیے ضروری قرار دیتا ہے کیونکہ خاندان کی کفالت کا اصلی بوجھ مرد اٹھاتا ہے۔ اور اپنی صلاحیتوں کے لحاظ سے وہی اس بوجھ کے اٹھانے کے لائق ہے۔ اس لیے ضروری ہے کہ اس ذمہ داری کی زیادتی کی نسبت سے اس کا حق بھی زیادہ ہو:

وَلَمَنْ مِّثْلُ الَّذِي عَلَيْهِنَّ
بِالْمَعْرُوفِ وَاللِّزَّجَالِ
عَلَيْهِنَّ دَرَجَةٌ
(البقرة - ۲۲۸: ۲)

اور عورتوں کے لیے دستور کے مطابق اسی طرح حقوق ہیں جس طرح دستور کے مطابق ان پر ذمہ داریاں ہیں۔ ہاں مردوں کے لیے ان پر ایک درجہ ترجیح کا ہے۔

اس ترجیح کی نوعیت اور اس کے وجوہ کو دوسرے مقام میں یوں واضح کیا ہے کہ چونکہ خاندان کی کفالت کا بوجھ اٹھانے کی قابلیت اللہ تعالیٰ نے مرد ہی میں رکھی ہے اور اس بنا پر بیوی بچوں کے نفقہ کا قانونی ذمہ دار مرد ہی ہے، عورت نہیں ہے اس لیے مرد ہی اس بات کا سرادار ہے کہ اس کو عورت کا سردار اور قوام بنایا جائے۔ فرمایا:

الرِّجَالُ قَوَّامُونَ عَلَى النِّسَاءِ
بِمَا فَضَّلَ اللَّهُ بَعْضَهُمْ عَلَى بَعْضٍ
وَبِمَا آتَوْهُم مِّنْ أَمْوَالِهِمْ
فَالْعَمَلُ إِلَيْهِمْ فَبِالْوَحْيِ حَافِظَةٌ
لِّلْغَيْبِ بِمَا حَفِظَ اللَّهُ
(النساء - ۳۴: ۳)

مرد عورتوں کے سرپرست ہیں، بوجھ اس کے کہ اللہ نے ایک کو دوسرے پر فضیلت بخشی ہے، اور بوجھ اس کے کہ انہوں نے اپنے مال خرچ کیے۔ پس جو نیک بیبیاں ہیں وہ فرمانبرداری کرنے والی، رازدوں کی حفاظت کرنے والی ہوتی ہیں بوجھ اس کے کہ خدا نے

بھی رازدوں کی حفاظت فرمائی ہے۔

اس نظریہ کا لازمی تقاضا یہ بھی ہے کہ عورتوں کو بھی وراثت میں مردوں کے برابر

حصہ دیا جائے، جیسا کہ اس نظریہ پر ایمان رکھنے والے بعض مسلمان ممالک مثلاً ترکیہ میں قانوناً اس کو تسلیم کر لیا گیا ہے۔ لیکن اسلام نے، جیسا کہ ہم نے بیان کیا، خاندان میں نفقہ کی اصل ذمہ داری مرد پر ڈال ہے، اس لیے اس نے وراثت میں مرد کو عورت کا دو گنا حصہ دیا ہے :

يُؤْتِيكُمُ اللَّهُ فِي آثَارِهِ مِمَّا كُنتُمْ لَا تَدْرِيُونَ ۚ وَاللَّهُ عَلِيمٌ خَبِيرٌ
الذِّكْرِ بِمِثْلِ حَقِّ الْأُنثَىٰ ۚ

اللہ تمہاری اولاد کے باب میں تمہیں ہدایت دیتا ہے کہ لڑکے کا حصہ دو لڑکیوں کے برابر ہے۔ (النساء - ۳: ۱۱)

اسی طرح مساوات کا یہ نظریہ مطالبہ کرتا ہے کہ جس طرح مرد کو یہ حق حاصل ہے کہ وہ عورت کو طلاق دے سکتا ہے، اسی طرح عورت کو بھی یہ حق ہونا چاہیے کہ وہ جب چاہے مرد کو طلاق دے سکے۔ چنانچہ ترکیہ میں عورت کو یہ حق بخشا جا چکا ہے۔ اسلام نے عورت کو مرد کی چیرہ دستیوں سے بچانے کے لیے ضروری تحفظات تو ضرور رکھے ہیں، لیکن خاندان کے نظام کو مستحکم رکھنے کے لیے عقدہ نکاح کے بست و کشاد کا حق صرف اس کو دیا ہے جس کو اس نے قوام بنایا ہے :

أَوْ يَتَمَوَّعُ الَّذِي بِيَدِهِ عَقْدَةُ ۖ يُؤْتِيهِمْ اللَّهُ مِنْ أَثَرِ طَعْمِهِمْ ۚ وَاللَّهُ عَلِيمٌ خَبِيرٌ
النِّكَاحُ ۖ وَأَنْ تَعْمُوا أَقْرَبُ ۚ

یا وہ اپنا حق چھوڑے جس کے ہاتھ میں سرشتہ نکاح ہے اور یہ کہ تم اپنا حق معات کرو، یہ تقویٰ سے زیادہ قریب ہے۔ اور تمہارے درمیان میں تمہارے

بے شکم۔ (البقرة - ۲: ۲۳۴)

عام بشری فرائض میں بھی اس نظریہ کے بالکل خلاف اسلام نے عورت اور مرد کے درمیان فرق کیا ہے اور عورت کو ذمہ داریوں سے الگ رکھا ہے اور اگر ناگزیر حالات میں کوئی بوجھ اس پر ڈالا بھی ہے تو اس کے فطری ضعیف کا اعتبار کر کے اس

کے کسر کا جبر مہیا کیا ہے :

وَأَسْتَشْهِدُوا شَهِيدَيْنِ مِنْ رِجَالِكُمْ ۖ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ مِمَّنْ تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا فَتُذَكِّرَ إِحْدَاهُمَا الْأُخْرَىٰ ۚ

اور اس پر اپنے لوگوں میں سے دو مردوں کو گواہ مقرر کرو۔ اگر دو مرد نہ ہوں تو ایک مرد اور دو عورتیں سہی۔ یہ گواہ تمہارے پسندیدہ لوگوں میں سے ہوں۔ دو عورتیں اس لیے کہ ایک بھول جائے گی تو دوسری یاد دلا دے گی۔

(البقرة - ۲: ۲۸۲)

اس نظریہ کے بموجب تمام مدنی و سیاسی حقوق و فرائض میں عورت کو بھی مرد کے دوش بدوش حصہ لینے کا پورا حق ہے۔ تمام اجتماعی سرگرمیوں میں اس کو مردوں کے برابر برابر حصہ لینے کی آزادی ہونی چاہیے۔ ملازمتوں میں خواہ سبزل ہوں یا فوجی، اس کی پوری نمائندگی ہونی چاہیے، دوسری تمام سیاسی سرگرمیوں میں بھی اس کی شرکت پر کوئی قدغن نہیں ہونی چاہیے۔ لیکن اسلام اس کے برعکس معاشرت و تمدن کی دوسری ضروری اور اہم خدمات کے لیے عورت کو ان بھیلیوں سے الگ رکھنا چاہتا ہے اور ان کاموں میں اس کی شرکت کو خود ان کاموں کے لیے بھی ضرر رساں قرار دیتا ہے اور ان دوسرے مقاصد کے لیے بھی نقصان دہ خیال کرتا ہے جو پوری خوش اسلوبی کے ساتھ صرف عورت کے ہاتھوں ہی انجام پا سکتے ہیں۔ اس کی چند مثالیں ملاحظہ ہوں۔

اسلام کے قانون کی رو سے عورت نمازیں مردوں کی امام نہیں ہو سکتی اور اگر کسی مرد کی امتداد میں وہ نماز ادا کرے تو اس کے لیے بھی بعض شرطیں ہیں جن کا اہتمام ضروری ہے۔ اس حکم کی وجہ عورت کی کمزری یا مرد کی فضیلت نہیں ہے، بلکہ یہ سراسر

اسلام کے اخلاقی اصولوں پر مبنی ہے۔ عورت کی فطری و جنسی خصوصیات اور مرد کے جنسی میلانات کی وجہ سے عورت کی امامت میں یہ کھلا ہوا اندیشہ ہے کہ نماز کا وہ اخلاق اور روحانی مقصد ہی فوت ہو جائے جس کے لیے نماز فرض کی گئی ہے۔ اس وجہ سے اسلام نے اس کی اجازت نہیں دی۔

اسلامی قانون کی رو سے عورت مجسٹریٹ اور جج وغیرہ بھی نہیں بن سکتی۔^۱ بعض فقہاء نے اگر اس کی اجازت دی بھی ہے تو بہت سے مستثنیات اور شرائط کے ساتھ۔ اس کی بنیاد بھی عورت کی حقارت پر نہیں ہے، بلکہ ان مناصب کی ذمہ داریوں اور ان فرائض کے لحاظ پر ہے جو فطرت نے خاص طور پر عورتوں سے وابستہ کیے ہیں۔ عورت کی امارت کے متعلق خود حدیث میں یہ تصریح ہے۔ حضرت ابوبکرؓ سے روایت ہے کہ جب رسول اللہ صلی اللہ علیہ وسلم کو یہ معلوم ہوا کہ ایرانیوں نے کسریٰ کی بیٹی کو اپنا بادشاہ بنایا ہے تو آپؐ نے فرمایا کہ:

لن یفلح قوم ولوا امرهم وہ قوم کا سیاب نہیں ہو سکتی جس نے اپنی امر آگاہ۔^۲
زمانہ کار ایک عورت کے حوالہ کر دی۔

یہی روایت بخاری میں ایک اور پہلو کی وضاحت کے ساتھ آئی ہے :

عن ابی بکرۃ قال: لقد نفعنی اللہ بکلمۃ سمعتمہا من رسول اللہ صلی اللہ علیہ وسلم ایا م الجمل بعد ما کدت ان الحق باصحاب الجمل فاقتل معہم قال: لیس۔
ابوبکرؓ سے روایت ہے کہ ایک بات جو میں نے رسول اللہ صلی اللہ علیہ وسلم سے سنی تھی اس نے مجھے جنگ جمل کے زمانہ میں فائدہ پہنچایا جب کہ قریب تھا کہ میں اصحاب جمل کے ساتھ شریک جنگ ہو جاؤں۔ وہ بات یہ

۱۔ بل لاوطار - ۸ ص ۴۰
۲۔ جامع الترمذی: کتاب الفتن - باب ۵۵

بلغ رسول اللہ صلی اللہ علیہ وسلم ان اہل فارس قد ملکوا علیہم بنت کسریٰ قال ابن یفلح قوم ولوا امرہما امرأۃ۔
مٹی کہ رسول اللہ صلی اللہ علیہ وسلم کو جب یہ خبر ملی کہ اہل فارس نے کسریٰ کی بیٹی کو اپنے تخت پر بٹھایا ہے تو آپؐ نے فرمایا کہ وہ قوم کو کبھی فائز المرام نہیں ہو سکتی جو اپنی حکومت ایک عورت کے سپرد کر دے۔

فوج میں عورتوں کی شرکت کا حال یہ ہے کہ احادیث اور تاریخ کی کتابوں میں بعض مثالیں اگرچہ ملتی ہیں کہ کبھی کبھی بعض عورتیں اپنے شوہروں یا دوسرے عزیزوں کی معیت میں اسلامی فوج کے ساتھ نکلی ہیں لیکن اس نکلنے کی وجہ ہرگز یہ نہیں تھی کہ مدافعت یا جہاد میں حصہ لینا عورتوں پر بھی اسی طرح فرض ہے جس طرح مردوں پر فرض ہے۔ اسلام میں فریضہ جہاد اصلاً اور اولاً مردوں کے ساتھ مخصوص ہے۔ اسی وجہ سے آنحضرت صلی اللہ علیہ وسلم نے عورتوں کو براہ راست جہاد میں حصہ لینے کی نہ کبھی دعوت دی اور نہ کبھی ان کی شرکت پر ان کی حوصلہ افزائی فرمائی۔ عرب کے دستور کے مطابق اگر کچھ خواتین اپنے شوہروں اور عزیزوں کے ہمراہ نکل پڑیں تو ان کو مرہینوں کی تیمارداری، زخموں کی مرہم چھٹی، کھانا پکانے اور اس قسم کی خدمات میں حصہ لینے کا موقع بھی دیا گیا اور مال غنیمت میں سے بھی بطور حصہ کے نہیں بلکہ بطور عطیہ کے ان کو کچھ دے دیا گیا۔ لیکن نہ تو عورتیں اپنے عزیزوں کے بغیر کبھی ان غزوات میں نکلیں، نہ ان کو کبھی جنگ میں حصہ لینے کی دعوت دی گئی، نہ براہ راست جنگ میں حصہ لینے کا ان کو موقع دیا گیا، نہ مال غنیمت میں ان کو بحیثیت حصہ دار کے

۱۔ صحیح البخاری: کتاب المغازی، باب ۸۲

۲۔ جنگ جمل میں فوج کی اصلی قیادت و حقیقت حضرت عائشہ صدیقہؓ کر رہی تھیں۔ ابوبکرؓ کا اشارہ اس بات کی طرف ہے۔

شریک کیا گیا اور نہ جنگوں میں ان کی شرکت کی حوصلہ افزائی ہی کی گئی۔ چند صحیح احادیث ملاحظہ ہوں :

عن عائشة، أنها قالت: يا رسول الله نرى الجهاد أفضل العمل، أفلا نجاهد؟ قال: لا، لكن أفضل الجهاد حج مبرور^۱۔
حضرت عائشہ سے روایت ہے کہ انہوں نے کہا کہ یا رسول اللہ! ہم جہاد کو سب سے زیادہ افضل دیکھتے ہیں تو کیا ہم جہاد نہ کریں؟ آپ نے فرمایا، نہیں، بلکہ تمہارے لیے سب سے افضل نیکی حج مقبول ہے۔

صحیح بخاری کی دوسری روایت کے الفاظ یہ ہیں :

جہاد كن الحج^۲۔ تمہارا جہاد حج ہے۔

اُمّ ورق بنت نوفل کے متعلق روایت ہے کہ انہوں نے بدر میں شرکت کی اجازت مانگی تو آپ نے ان کو اجازت نہیں دی۔ وہ قرآن کی عالمہ تھیں۔ انہوں نے پھر آپ سے اس بات کی اجازت مانگی کہ ان کو نماز اور تعلیم قرآن کے لیے اپنے گھر میں عورتوں کو جمع کرنے کی اجازت دی جائے۔ آپ نے ان کو اس بات کی اجازت دے دی۔ چنانچہ محلہ کی عورتیں ان کے ہاں جمع ہوتیں اور وہ ان کی امامت کرتیں۔

پردہ کے احکام نازل ہو جانے کے بعد معلوم ہوتا ہے کہ آنحضرت صلی اللہ علیہ وسلم نے عورتوں کے حوصلہ شرکت جہاد کے خلاف ناراضگی کا اظہار بھی کر دیا تھا تاکہ یہ نے زیادہ نہ بڑھنے پائے۔ چنانچہ غزوہ خیبر سے متعلق یہ روایت ملتی ہے :

عن حشر بن زیاد عن جدته ام حشر بن زیاد اپنی دادی سے روایت کرتے

۱۔ صحیح بخاری، کتاب الجہاد والسیر، باب ۱

۲۔ صحیح بخاری، کتاب الجہاد والسیر، باب ۶۳

۳۔ سنن ابی داؤد، کتاب الصلوٰۃ، باب ۶۱

ابیدہ اُتھا خرجت مع رسول اللہ صلی اللہ علیہ وسلم فی غزوۃ خیبر سادس ست نسوة فبلغ رسول اللہ صلی اللہ علیہ وسلم فبعث الینا فجئتنا فرأینا فیہ الغضب۔ فقال مع من خرجتین و باذن من خرجتین؟ فقلنا یا رسول اللہ ُخرجنا فغزل الشعر ونعین فی سبیل اللہ و معناد واء العرجی و تناول السهام و فنفق السویق۔ قال : قصن۔ حتی اذا فتح اللہ علیہ خیبر اسهم لنا کما اسهم للرجال فقلت دھا، یا جدۃ او ما کان ذلک قالت ہتموا۔
ہیں کہ وہ غزوہ خیبر کے موقع پر آنحضرت صلی اللہ علیہ وسلم کے ساتھ نکلیں۔ پانچ عورتوں کے ساتھ چھٹی وہ تھیں۔ وہ کہتی ہیں کہ جب آنحضرت صلی اللہ علیہ وسلم کو ہمارے نکھنے کی اطلاع ہوئی تو آپ نے ہم کو برا بھیجا۔ ہم حاضر ہوئیں تو ہم نے آپ کو غضبناک پایا۔ آپ نے پوچھا تم کس کے ساتھ نکلیں اور کس کی اجازت سے نکلیں؟ ہم نے جواب دیا: یا رسول اللہ ہم ملی آئی ہیں، اُدن کا تھی ہیں، کچھ اللہ کا کام کرتی ہیں، ہمارے ساتھ کچھ مرہم مٹی کا سامان بھی ہے۔ ہم تیر کپڑا دیں گی، ستر گھول کے پلا دیں گی۔ آپ نے فرمایا: ہلو! واپس جاؤ۔ پھر جب اللہ نے خیبر فتح کرا دیا تو آپ نے ہم کو مردوں کی طرح حصہ دیا۔ میں نے پوچھا کہ دوا کی کیا چیز ملی تو فرمایا کھجور۔

صدرِ اول کی پوری تاریخ میں عملی سیاست میں کسی عورت کے حصہ لینے کی اگر کوئی قابل ذکر مثال ملتی ہے تو وہ صرف اُمّ المؤمنین حضرت عائشہ صدیقہؓ کی ملتی ہے۔ انہوں نے حضرت عثمان غنیؓ کے خون کا مطالبہ کیا اور اس کے نتیجے میں حضرت علیؓ سے اُن کا

۱۔ سنن ابی داؤد، کتاب الجہاد، باب ۱۵۲

۲۔ حصہ سے مراد یہ کہ مردوں کی طرح مالِ غنیمت میں حصہ نہیں ہے، بلکہ خود ان کے بیان سے واضح ہے کہ کھجوریں وغیرہ ان کو بھی دی گئیں۔

وہ جنگ ہوئی جس کو جنگِ جمل کہتے ہیں۔ اس جنگ میں حق پر کون تھا اور کس سے اجتماع کی غلطی صادر ہوئی، اس امر سے اس موقع پر بحث نہیں ہے۔ ہم صرف اس سوال پر غور کرنا چاہتے ہیں کہ ایک عورت کی حیثیت سے اس معاملہ میں پُرنا اُم المؤمنین کے لیے صحیح تھا یا نہیں؟ اس کے متعلق متعدد صحابہؓ اور صحابیاتؓ کی رائیں رجال و ناریخ کی کتابوں میں موجود ہیں لیکن چونکہ وہ ایک فریق کی جانب داری پر محمول کی جا سکتی ہیں اس لیے ہم یہاں ان کو نقل نہیں کریں گے۔ البتہ حضرت عبداللہ بن عمرؓ کی رائے پیش کرتے ہیں جو دو پہلوؤں سے اہمیت رکھتی ہے۔ ایک تو یہ کہ وہ ایک ایسے شخص کی رائے ہے جو اس سارے جھگڑے میں غیر جانبدار رہے اور دوسرا یہ کہ ان کے علم و تقویٰ پر کبھی کسی نے حرف رکھنے کی جرأت نہیں کی۔ روایت ہے کہ انہوں نے صاف صاف کہا کہ حضرت عائشہؓ کے لیے اس معاملہ میں پڑنے سے زیادہ بہتر یہ تھا کہ وہ اپنے گھر میں بیٹھیں:

ان بیت عائشة خير لها حضرت عائشہ کا گھر ان کے لیے ان من هو وجهها۔ کے ہودج سے بہتر تھا!

حضرت علیؓ اس معاملہ میں فریق کی حیثیت رکھتے ہیں، اس وجہ سے ممکن ہے بعض لوگ ان کی رائے کو زیادہ وزن نہ دیں۔ لیکن نازک سے نازک حالات کے اندر انہوں نے جس طرح اپنے سخت سے سخت مخالفوں کے مقابل میں اپنے آپ کو جذبات کی رو میں بننے سے بچا یا ہے اور جس طرح قول و فعل دونوں میں حق و انصاف کو ملحوظ رکھا ہے یہاں تک کہ جنگِ جمل کے فتنہ میں انتہائی مشکل حالات کے اندر جس طرح خود اُم المؤمنین کے مرتبہ کا انہوں نے لحاظ رکھا ہے اس کی بنا پر وہ حق رکھتے ہیں کہ اس معاملہ میں ان کی رائے کو ایک فریق کی رائے قرار دے کر نظر انداز

۱۔ الامامة والسياسة لابن قتيبة: ص ۵۶

نہ کیا جائے، بلکہ دوسرے تمام معاملات میں ان کی رايوں کو جو دینی و شرعی وقعت دی جاتی ہے اسی احترام کے ساتھ اس معاملہ میں بھی ان کی رائے پر غور کیا جائے اور دیکھا جائے کہ وہ کس پہلو سے حضرت عائشہؓ صدیقہؓ کے اس اقدام کی مخالفت کرتے ہیں۔ انہوں نے حضرت عائشہؓ کو اس بارہ میں جو خط لکھا اس کے الفاظ یہ ہیں:

اما بعد فانك خرجت غاضبة۔ آپ اللہ و رسولؐ کی محبت میں ایک ایسے طالبہ للہ و لرسولہ تطلبین امرا! کان کوئے کر اٹھ پڑی ہیں جس کی ذمہ داری سے آپ عنك موضوعا۔ مابال النساء والحرب اللہ و رسولؐ کی جانب سے سبکدوش نہیں۔ مہرؤں والاصلاح بين الناس؛ تطلبين کو جنگ اور مردوں کے معاملات میں پڑنے سے بدم عثمان، ولعمري لمن عرضك کیا تعلق؟ آپ عثمانؓ کے خون کا مطالبہ کر للہ! و حملك على المعصية اعظم اٹھی ہیں، حالانکہ اللہ گواہ ہے کہ جن لوگوں نے اليك ذنبا من قتلة عثمان وما آپ کو اس آزمائش میں مبتلا کیا اور اس غلطی غضبت حتى اغضبت وما پر آمادہ کیا، انہوں نے عثمانؓ کے قاتلوں سے بڑی هجت حتى هيجت فالتقى الله برائی آپ کے ساتھ کی۔ آپ دوسروں کے بجائے وار جعی الى بيئتك۔ سے غصہ میں آگئی ہیں اور دوسروں کی انگشت سے آپ میں اشتعال پیدا ہو گیا ہے۔ اللہ سے خون کیجیے

اور گھر کو لوٹ جائیے!

ملاحظہ فرمائیے، اس خط میں حضرت علی رضی اللہ عنہ نفسِ معاملہ کے حق یا باطل ہونے پر کوئی بحث نہیں کرتے اور اُم المؤمنین سے یہ نہیں کہتے کہ آپ ایک بالکل غلط معاملہ کے لیے اٹھ پڑی ہیں اور اس کے غلط ہونے کے دلائل یہ اور یہ ہیں، جیسا کہ انہوں نے اپنے دوسرے مخالفوں کو لکھا۔ بلکہ اُم المؤمنین پر ان کو جو ہزمن ہے وہ یہ ہے کہ انہوں نے ایک ایسے معاملہ میں براہِ راست اور عملی مداخلت کی

ہے جس کی ذمہ داریوں سے، ایک عورت ہونے کی حیثیت سے، اللہ اور اس کے رسولؐ نے ان کو بری کیا تھا، لیکن محض دوسروں کی انگیخت سے وہ ایک غیر متعلق معاملہ میں پڑ گئی ہیں اور ایک بڑے فتنہ کی ذمہ داریوں میں اپنے آپ کو الجھا دیا ہے جس سے بغیر کسی مسئولیت کے وہ اپنے تئیں علیحدہ رکھ سکتی تھیں۔

اُمّ المؤمنین نے حضرت علی رضی اللہ عنہ کے اس خط کا جو جواب دیا وہ محض اس قدر تھا کہ 'اب گد شکوہ کا وقت نہیں رہا؛ اس سے اندازہ ہوتا ہے کہ انہوں نے حضرت علیؑ کو اللہ و جہ کے اعتراض کی قوت محسوس کی اور اس سے متاثر بھی ہوئیں لیکن حالات قابو سے باہر ہو چکے تھے اور ان کے لیے اٹھائے ہوئے قدم کو واپس لینا ناممکن ہو چکا تھا، ورنہ یہ ممکن نہیں تھا کہ وہ اس موقع پر اس مختصر جواب پر قناعت کر جائیں اور حضرت علیؑ کے اس دعویٰ کو چیلنج نہ کرتیں کہ اس طرح کے معاملات عورتوں سے تعلق نہیں رکھتے۔ عورتوں کے حقوق کے لیے زندگی بھر وہ جس طرح لڑتی رہی ہیں اس کو دیکھتے ہوئے یہ بعید از قیاس معلوم ہوتا ہے کہ حضرت علیؑ کی رائے کو غلط سمجھنے کے باوجود وہ اس کی تردید نہ کریں۔ ان کے تاثر کی شہادت ان کی بعد کی پوری زندگی سے بھی ملتی ہے۔ کیونکہ جنگِ جمل کے بعد یہی فتنوں کا ایک لامتناہی سلسلہ شروع ہو گیا، لیکن اس کے بعد سے اُمّ المؤمنین نے اپنی ساری اصلاحی سرگرمیاں عورتوں تک محدود رکھیں اور نہ صرف یہ کہ کسی عام سیاسی ہنگامہ میں کسی نوعیت سے حصہ نہیں لیا، بلکہ مختلف دلائل و قرائن سے پتہ چلتا ہے کہ جنگِ جمل کی غلطی پر ان کو مدتِ العمر بچھتا دار ہوا۔

مغربی نظریہ مساوات کے قائلوں سے گزارش :

یہ چند باتیں محض بطور مثال پیش کی گئی ہیں اور دکھانا یہ مقصود ہے کہ مغربی

نظریہ مساوات اور اسلامی نظریہ مساوات میں زمین و آسمان کا فرق ہے۔ اگر آپ مغربی نظریہ مساوات کو لے کر 'اسلامی نظام' بنانے چلیں گے تو قدم قدم پر خود اسلام ہی سے آپ کی لڑائی ہوگی۔ آپ کس کس چیز کو ملامت قرار دیں گے؟ کس کس بات کو فقیہوں اور مولویوں کا مذہب بنا کر رد کرنے کی کوشش کریں گے؟ کتنی جگہوں پر خود اپنی آنکھیں بند کریں گے اور کتنے مقامات پر دوسروں کی آنکھوں پر پتلی باندھیں گے؟ مانا کہ آپ ایک اذکھا نظام بنائیں گے، لیکن آخر وہ کتنا اذکھا ہوگا کہ مغربی نظریہ مساوات پر بھی مبنی ہوگا اور اسلام پر بھی مبنی ہوگا؟ اس ملک کے عوام جاہل سہی اور آپ بڑے ماہر فن سہی مگر اپنی قوم کے متعلق آپ کا یہ لگان کہ وہ بالکل ہی عقل اور علم سے کوری ہے، شاید صمیم نہ ثابت ہو۔

ہمارے نزدیک تو اس قسم کی کوشش کا نتیجہ ایک سخت ذہنی انتشار اور فکری خفشار کے سوا اور کچھ نہیں نکلے گا۔ لوگ جب اسلام اسلام کی پکار کے ساتھ ہر قدم پر کھلم کھلا اسلام کشی کے دردناک مناظر دیکھیں گے تو ممکن نہیں ہے کہ اس کا ردِ عمل نہایت افسوسناک شکل میں ظاہر نہ ہو۔ اس لیے سیدھا راستہ تو یہ ہے کہ جس اسلام کا آپ نام لیتے ہیں اس میں کیسو ہو جائیے اور معاشرہ کی تربیت بھی اسی کے اصولوں پر کیجیے اور سیاسی نظام بھی اسی کے اصولوں پر بنائیے۔ لیکن اگر اس کی ہمت یا اس کا علم آپ میں نہیں ہے، یا یہ آپ کے نفس کی خواہشات کے خلاف ہے تو پھر شریفانہ طریقہ یہ ہے کہ راہ کا پتھر نہ بنیے اور ان لوگوں کو کام کرنے کا موقع دیجیے جو اسلام پر ایمان بھی رکھتے ہیں اور اسلام کا علم بھی رکھتے ہیں۔ اور اگر یہ بات بھی منظور نہیں تو پھر تیسرا راستہ آپ کے لیے یہ ہے کہ آنا ترک اور ان کے ساتھیوں کی طرح اپنے بل بوتے پر — اسلام کا جھوٹا لبادہ اوڑھ کر نہیں — میدان میں آئیے اور انہی کی طرح پوری جرأت کے ساتھ اعلان کیجیے کہ 'ہمیں اسلام و اسلام

کچھ نہیں چاہیے، ہم مغربی حکومتوں کے طرز پر ایک لادینی ریاست قائم کرنا چاہتے ہیں اور اس میں عورتوں کو اسی طرح مطلق العنان رکھنا چاہتے ہیں جس طرح وہ یورپ کی لادینی ریاستوں میں ہیں؛ انہوں نے ایک لمحہ کے لیے بھی خلق اور خالق کو دھوکا دینے کی کوشش نہیں کی، انہوں نے کبھی نہیں کہا کہ دنیا کی نجات اگر ہے تو بس اسلام ہی کے اندر ہے اور ہم دنیا کو پھر ایک صحیح اسلامی حکومت کا جلوہ دکھانے کے لیے اٹھے ہیں۔ انہوں نے ایک لمحہ کے لیے قرآن کا بحیثیت ایک نظام زندگی کے اعتراف نہیں کیا اور کبھی قرآن اور سنت کی تعلیمات کو پارہ پارہ کر دینے والی حرکتوں کا افتتاح قرآن کی تلاوت سے کر کے اللہ کے غضب کو بلا دے بھیجنے کی جرات نہیں کی بلکہ صاف صاف لادینیہ کا اعلان کیا اور قرآن کو الگ رکھ کر جرمنی، اٹلی

۱۔ کچھ دن پہلے کراچی میں جیک کا اور لاہور میں نلم کپنی کا افتتاح قرآن مجید کی تلاوت سے ہو چکا ہے۔ اب ۲۵۔ فروری ۱۹۵۰ء کے ڈیلی سول اینڈ ٹری گزٹ لاہور میں پاکستانی اولمپک گیمز کی تقریب افتتاح کی تفصیلات اور پھر اس سلسلہ کی تصویریں ملاحظہ ہوں۔ اس تقریب مبارک کا افتتاح بھی تلاوت قرآن مجید سے ہوتا ہے۔ اس کے بعد کھلاڑیوں کا مارچ پاسٹ ہوتا ہے، جس میں نوجوان مرد کھلاڑیوں کے پہلو پہ پہلو لڑکیاں بھی منگ لنگوٹ کسے ہوئے موجود ہیں۔ آئریل مسٹر غلام محمد نے سٹائی لی اور اپنی تقریر میں اس امر پر دل خوشی کا اظہار فرمایا کہ اللہ تعالیٰ کھلاڑیوں کے پہلو پہ پہلو کھلاڑیوں بھی موجود ہیں اور امید ہے کہ آئندہ ان کی تعداد میں حسبِ خواہ اضافہ ہوگا۔ ان حرکتوں کے بعد اگر کچھ کسر رہ گئی ہے تو بس یہ کہ شراب نوشی کی محفل میں بادہ نوشی شروع کرنے سے پہلے قرآن کی وہ آیات تلاوت کر لی جائیں جن میں شراب کی حرمت کا ذکر آیا ہے، اور بدکاری کے اڈوں میں فواحش کا ارتکاب کرنے سے پہلے ان آیات کو پڑھ لیا جائے کہ جن میں زنا کی سزا بیان ہوئی ہے تاکہ خدا کا غضب، جتنا عام زانیوں اور شرابیوں پر بھارت ہے اس سے دس گنا ان لوگوں پر بھارت کے جو اس کے احکام کی نافرمانی کرنے سے پہلے اعلان کریں کہ ہاں ہم خدا کو بھی جانتے ہیں اور اس کے احکام کو بھی جانتے ہیں، مگر نہ ہمیں خدا کی پروا ہے نہ اس کے احکام کی۔ وہ اگر کوئی بہت رکتا ہے تو ہم یہ دھتکہ ڈال کر دیکھو! (العیاذ باللہ)

اور سوشلزم لیننڈ وغیرہ ممالک کے قوانین میں سے جس جس کو اپنی ہوائے نفس کے موافق پایا اس کو اپنا لیا اور اگر کسی نے ان کے اس کام میں مزاحمت پیدا کرنے کی کوشش کی تو اس کو انہوں نے ٹھکانے لگا دیا۔ پس اگر آپ کو کام وہی کرنا ہے جو انہوں نے کیا ہے، تو پھر اس کام کو اسی طرح کیجیے جس طرح انہوں نے کیا ہے اور یہ منافقانہ روش چھوڑیے، جو نہ تو دنیا میں سرخروئی کا باعث ہوگی نہ آخرت میں۔

پردہ

پردہ کے متعلق جو خیالات یہ حضرات ظاہر کرتے ہیں پچھلے اوراق پر دوبارہ ایک نظر ڈال کر ان خیالات کو ذہن میں تازہ کر لیجیے۔

ان لوگوں کا کہنا یہ ہے کہ پردہ محض فتاؤں کی ایک ایجاد ہے۔ اسلام میں اس کی کوئی اصل و بنیاد نہیں ہے۔ بعض جری ان میں سے یہ بھی کہتے ہیں کہ جن لوگوں نے پردہ ایجاد کیا وہ خود اخلاقی اعتبار سے گھٹیا درجہ کے لوگ تھے۔ انہوں نے بجائے اس کے کہ اپنی اصلاح کرتے، عورتوں کو پردہ کے پیچھے دھکیل دیا اور اس کو اپنی کمزوری کا علاج سمجھا۔ اس گروہ میں جو تحقیق کے مدعی ہیں وہ کہتے ہیں کہ اسلام کے ابتدائی دور میں پردہ کا کوئی وجود دوسرے سے تھا ہی نہیں، اس زمانہ میں عورتیں آزادانہ باہر بھرتی تھیں۔ شاعروں اور گویوں کی محفلیں جہاں شیعہ انجمن بن کر بیٹھتی تھیں، نت نئے فیشن ایجاد کر کے پبلک میں اپنی جمال آرائیوں سے ان کو حُسن قبول بخشتی تھیں۔ اس دعوئی کے ثبوت میں وہ حضرت حسینؑ کی صاحبزادی سکینہ اور حضرت ابوبکرؓ کی نواسی عائشہ کا نام لیتے ہیں اور ان کے سہارے پر دعویٰ کرتے ہیں کہ عہد نبوت اور عہد صحابہ کی اصلی تہذیب یہی تھی۔ پردہ کے ابتدائی رواج کے متعلق ان کا بیان ہے کہ عباسی خلفاء کے دورِ آخر میں جب لوگوں کی اخلاقی حالت بہت گر گئی، زمرہوں پر اعتماد باقی رہ گیا نہ عورتوں پر تو لوگ مجبور ہوئے کہ عورتوں کو چہار دیواریوں کے اندر بند کر دیں۔ ان خیالات کو سامنے رکھ کر ہم کو متعدد سوالات پر غور کرنا ہے: کیا فی الواقع قرآن و حدیث میں پردہ کی بابت کوئی حکم موجود نہیں ہے اور یہ محض مولویوں کی

دھاندلی ہے جو انہوں نے لوگوں پر چلا رکھی ہے؟ کیا پردہ سچ پچ ایسے ہی لوگوں کی ایجاد ہے جو اخلاقی اعتبار سے گھٹیا درجہ کے لوگ تھے اور انہوں نے محض اپنی اخلاقی کمزوریوں کو چھپانے کے لیے یہ پردہ ایجاد کیا ہے؟ کیا رسول اللہ صلی اللہ علیہ وسلم اور صحابہؓ کے زمانہ میں عورتوں کی زندگی فی الحقیقت اسی طرز کی تھی جس طرز کی زندگی یہ لوگ سکینہ بنت حسین اور عائشہ بنت طلحہ کی طرف منسوب کرتے ہیں؟ ہم ان تمام سوالوں پر غور کریں گے۔ لیکن ان پر الگ الگ گفتگو کرنے کے بجائے ایک ہی سلسلہ میں اس طرح بحث کریں گے کہ ناظرین کو ہر سوال کا جواب بھی پوری وضاحت کے ساتھ مل جائے اور بحث میں زیادہ طوالت بھی پیدا نہ ہونے پائے۔

پردہ سے متعلق مسائل کی تفصیل قرآن و حدیث میں:

جس شخص نے قرآن مجید اور احادیث کا تھوڑا بہت بھی مطالعہ کیا ہو گا وہ اس حقیقت سے انکار نہیں کر سکتا کہ ہمارے معاشرتی مسائل میں سے جو مسائل زیادہ سے زیادہ تفصیل و وضاحت کے ساتھ قرآن مجید اور احادیث میں بیان ہوئے ہیں ان میں سے ایک مسئلہ یہ پردہ کا مسئلہ بھی ہے۔ جس طرح نکاح، طلاق وغیرہ کے تمام اصولی مسائل قرآن مجید میں بیان کر دیے گئے ہیں اور پھر ان کی ضروری تفصیلات نبی صلی اللہ علیہ وسلم نے واضح فرمادی ہیں اسی طرح پردہ سے متعلق تمام اصولی ہدایات خود قرآن مجید میں وارد ہیں اور ان کی ضروری توضیحات نبی صلی اللہ علیہ وسلم نے فرمائی ہیں۔ اس وجہ سے پردہ کو محض مولویوں کی ایجاد قرار دینا یا تو بدترین قسم کی جہالت ہے یا بدترین قسم کی منافقانہ جہالت۔ رہے وہ حضرات جو اس کو اخلاق سے گرے ہوئے لوگوں کی ایجاد بتاتے ہیں وہ آگے کے مباحث ملاحظہ فرمانے کے بعد بہتر طریق پر اندازہ کر سکیں گے کہ جن لوگوں کو وہ اخلاقی اعتبار سے گرا ہوا قرار

دیتے ہیں دو کون ہیں اور ان کا اعتدالی پایہ کیا ہے۔

عورت کا اصلی میدان عمل :

اس سلسلہ میں سب سے پہلے اس اصولی مسئلہ کو لیجیے کہ اللہ و رسول نے عورت کے لیے اصلی میدان عمل کون سا تجویز فرمایا ہے : گھر سے باہر یا گھر کے اندر یا گھر کے اندر اور باہر دونوں ؟ اس سوال کا نہایت واضح جواب ہیں قرآن مجید کی اس آیت سے ملتا ہے :

وَمَنْ فِي بُيُوتِكُنَّ وَلَا تَبَرَّجْنَ
تَبَرُّجَ الْجَاهِلِيَّةِ الْأُولَىٰ وَأَقْبِنِ
الصَّلَاةَ وَآتِينَ الزَّكَاةَ وَأَطِعْنَ
اللَّهَ وَرَسُولَهُ ط

اور اس کے رسول کی اطاعت کرو۔

(الاحزاب - ۳۳ : ۳۳)

اس آیت سے دو باتیں بالکل واضح طور پر نکلتی ہیں :

ایک یہ کہ عورت کا اصلی میدان عمل اس کا گھر ہے نہ کہ باہر۔ اس لیے بغیر کسی حقیقی ضرورت کے اس کا غیر متعلق کاموں میں شرکت کے لیے نکلنا یا سیر سپاٹے، تفریح و تماشہ، بیوی اور بچہ کے لیے جانا یا اپنے حسن و جمال اور بناؤ سنگار کی نمائش کرتے پھرنا ناجائز ہے۔

دوسری یہ کہ اسلام کے ظہور سے پہلے زمانہ جاہلیت میں اس طرح کی باتیں عورتوں میں پانی پانی تھیں جن کو اسلام نے آکر مٹا دیا ہے۔ اس لیے اسلام کا پسندیدہ کردار ایک عورت کے لیے وہی ہے جو اس آیت میں بیان ہوا ہے اور اسی کردار کی مسلمان عورتوں کو تعلیم دی گئی ہے۔ اگر اس کردار کے خلاف کوئی بات کسی مسلمان عورت

میں پائی جائے گی، تو یہ نہیں کہا جائے گا کہ اس نے ترقی کی ہے، بلکہ یہ کہا جائے گا کہ اس نے زمانہ جاہلیت کے کردار کی طرف رجعت کی ہے۔

مذکورہ بالا آیت میں اگرچہ مخاطب نبی صلی اللہ علیہ وسلم کی ازواج ہیں لیکن یہ ہدایت ان کو مخاطب کر کے اس لیے نہیں دی گئی ہے کہ یہ انہی کے ساتھ مخصوص ہے، بلکہ اس لیے ان کو مخاطب کیا گیا ہے کہ وہ تمام امت کی عورتوں کے لیے نمونہ ہیں۔ اس کا ثبوت یہ ہے کہ بعینہ یہی ہدایات جیسا کہ آگے چل کر معلوم ہوگا، عام عورتوں کے لیے بھی قرآن مجید میں نازل ہوئی ہیں۔ نیز اس آیت ہی کی بنا پر نبی صلی اللہ علیہ وسلم نے عام عورتوں کو ایسی ہدایات دیں، جن سے صاف معلوم ہوتا ہے کہ ان کا اصلی دائرہ عمل گھر ہے نہ کہ گھر سے باہر۔

ایک مشہور حدیث میں، جس میں معاشرہ کے مختلف طبقات کی ذمہ داریوں کو آنحضرت صلی اللہ علیہ وسلم نے الگ الگ گنایا ہے، عورت کی اصل ذمہ داری یہ بیان فرمائی ہے :

وَالْمَرْأَةُ دَاعِيَةٌ عَلَىٰ بَيْتِهَا
وَبَعْلُهَا وَوَلَدُهَا وَهِيَ
مَسْئُولَةٌ عَنْهُمْ ط

اور عورت اپنے شوہر کے گھر اور اس کے بچوں کی نگرانی بناتی گئی ہے اور اس سے ان چیزوں کی بابت پرسش ہوگی۔

باہر کے اجتماعی فرائض میں سے اور کاموں کا تو کیا ذکر، جو کام نیکی و پاکیزگی اور اللہ دین و ہمدردی خلق کے بہترین کام ہیں، ان میں بھی عورت کی شرکت کو پسند نہیں کیا گیا۔ جہاد اللہ کے گھر کو بلند کرنے والی سب سے بڑی نیکی ہے، لیکن حضرت ام دقہ بنت نوفلؓ نے غزوہ بدر میں شرکت کے لیے آنحضرت صلی اللہ علیہ وسلم سے اجازت

۱۔ صحیح مسلم، کتاب النکاح، باب ۵۔

مانگی تو آپ نے فرمایا: قَدِّمِي فِي بَيْتِكَ (جاؤ، اپنے گھر بیٹھو!) اس سے معلوم ہوا کہ اگر عورتوں کی جنگ میں شرکت کسی حد میں بھی کوئی پسندیدہ کام ہوتا تو غزوہ بدر سے بڑھ کر ضرورت کا موقع اور کون سا آ سکتا ہے۔

نماز تمام اجتماعی کاموں میں سب سے زیادہ پاکیزہ اور اعلیٰ کام ہے اور چند شرائط کے ساتھ عورتوں کو نماز باجماعت میں شرکت کی اجازت بھی دی گئی ہے، لیکن اس اجازت کے ساتھ ساتھ یہ تصریح بھی موجود ہے کہ 'وبیوتھن خیر لھن' (ان کے گھر ان کے لیے مسجدوں سے زیادہ بہتر ہیں)۔

نماز جمعہ اسلام کی اجتماعی زندگی میں جو اہمیت رکھتی ہے وہ کسی سے مخفی نہیں ہے، لیکن نبی صلی اللہ علیہ وسلم کا صاف حکم ہے کہ عورتوں پر نماز جمعہ واجب نہیں ہے:

الجمعة حق واجب علی کل مسلم جمہ کی نماز باجماعت ادا کرنا ہر مسلمان
فی جماعة الذابعة : عبیدہ پر لازم ہے مگر چار شخص مستثنیٰ ہیں
مملوک، او امرأة، او صبی غلام، عورت، بچہ اور مرلیض۔
او مرلیض۔

جنازہ کی مشابہت انسانی و اسلامی ہمدردی کے اعلیٰ ترین کاموں میں سے ہے، لیکن عورتوں کو اس سے بھی روکا گیا ہے:

عن ام عطیة، قالت: نهینا حضرت اُمّ عطیہ سے روایت ہے وہ کہتی ہیں
عن اتباع الجنائز۔ کہ ہم کو جنازوں کے ساتھ جانے سے روکا گیا ہے۔

- ۱۔ سنن ابی داؤد: کتاب الصلوة، باب امامہ النساء
- ۲۔ سنن ابی داؤد: کتاب الصلوة، باب ماجاء فی خروج النساء الی السجد
- ۳۔ سنن ابی داؤد: کتاب الصلوة، باب الجمعة للمملوک والمرأة
- ۴۔ صحیح بخاری: کتاب الجنائز، باب اتباع النساء والجنائز

ان واضح ہدایات کے بعد کون شخص اس میں شک کر سکتا ہے کہ اسلام نے عورت کے لیے اصلی دائرہ عمل اس کے گھر کو ٹھہرایا ہے!

عورتوں اور مردوں کے آزادانہ اختلاط کی ممانعت:

ہمارے یثرب حضرات وکیل وکیل کر عورتوں کو گھروں سے باہر لا رہے ہیں۔ ہر کلب اور ہر انجن میں، ہر معاشرتی اور ہر سیاسی تقریب میں، ہر جلسہ اور ہر کانفرنس میں، ہر کھیل اور ہر تماشا میں عورتوں کو مردوں کے بالکل برابر کر دینے کے لیے ایڑی چوٹی کا زور لگایا جا رہا ہے اور اگر کسی تقریب میں عورتوں کی کمی محسوس کی جاتی ہے تو اس کا غم منایا جاتا ہے کہ عورتوں کی کمی کے بقدر اسلامی تہذیب و ثقافت کے مظاہرہ میں کمی رہ گئی۔ لیکن اسلام نے عورتوں اور مردوں کے عام میل جول کی صریح الفاظ میں ممانعت فرمائی ہے۔ اس بارہ میں قرآن مجید کی اصولی ہدایت یہ ہے:

يَا أَيُّهَا الَّذِينَ آمَنُوا لَا تَدْخُلُوا
بُيُوتَ النَّبِيِّ إِلَّا أَنْ يُؤْذَنَ كُمْ
إِلَى حُلَعَامٍ غَيْرِ نَظِيرٍ لِأَنَّهُ
وَلَكِنْ إِذَا دُعِيتُمْ فَادْخُلُوا إِذَا
حُطِّمْتُمْ فَانْصَرِبُوا وَلَا تُخْلِفُوا
لِلنَّبِيِّ كَأَنْ يُوْذِيَ الْبَنَى فَيَسْتَنْجِي مِنْكُمْ
وَأَلَّهُ لَا يَسْتَنْجِي مِنَ الْحَقِّ وَإِذَا
سَأَلْتُمُوهُنَّ مَتَاعًا فَخَلُّوا سُبُلَكُمْ
مِنْ وَرَاءِ حِجَابٍ ذَلِكُمْ
أَطْهَرُ لِعَلَّكُمْ تَكُونُونَ
لے ایمان والو! نبی کے گھروں میں داخل
ہو مگر یہ کہ تم کو کسی کھانے پر آنے کی دعوت
دی جائے۔ ذاتکار کرتے ہوئے کھانے کی
تیاری کا۔ ہاں جب تم کو بلایا جائے تو داخل
ہو، پھر جب کھا چکو تو منتشر ہو جاؤ اور
باتوں میں گئے ہوئے بیٹھے نہ رہو۔ یہ باتیں
نبی کے لیے باعثِ اذیت تھیں لیکن وہ تمہارا
لحاظ کرتے تھے اور اللہ حق کے اظہار میں کسی
کا لحاظ نہیں کرتا۔ اور جب تم کو اندازِ نبی
سے کوئی چیز مانگنی ہو تو پردے کی اوٹ سے مانگو،

قُلُوْا بِهَيِّتْ ۝
یہ طریقہ تمہارے دلوں کے لیے بھی زیادہ پاکیزہ

(الاحزاب - ۵۳، ۳۳) ہے اور اللہ کے دلوں کے لیے بھی۔

اس آیت سے یہ بات بالکل واضح ہے کہ عورتوں اور مردوں کا آنا دانا اختلاط ان کا ایک مجلس میں بیٹھ کر خوش گپتیاں کرنا، دعوتوں میں باہم مل جل کر کھانا پینا، تفریحات میں ایک ساتھ شریک ہونا اسلام کی تہذیب نہیں ہے۔ یہ آیت بھی اگرچہ ظاہر الفاظ کے لحاظ سے پیغمبر صلی اللہ علیہ وسلم کی ازواج سے متعلق معلوم ہوتی ہے، لیکن اس میں جو ہدایات دی گئی ہیں وہ ان ہی سے متعلق نہیں ہیں، بلکہ آگے چل کر آپ دیکھیں گے کہ بعینہ یہی ہدایات خود قرآن مجید کے اندر پوری اسلامی سوسائٹی کے لیے نازل ہوئی ہیں۔ نیز قرآن کی انہی تعلیمات کی بنا پر پیغمبر صلی اللہ علیہ وسلم نے مختلف مواقع پر ایسی ہدایات جاری فرمائی ہیں جن کا مقصد مسلمان عورتوں اور مردوں کو عام اختلاط سے روکنا تھا۔ چند مثالیں ملاحظہ ہوں :

عن حمزہ بن ابی اسید الانصاریؓ عمر بن ابی اسید انصاری اپنے اپنے روایت کرتے
عن ابیہؓ اللہ صلی اللہ علیہ وسلم نے فرمایا کہ تم پیچھے ہو جاؤ، تمہارے
صلی اللہ علیہ وسلم یقول وهو دیکھا کہ راستہ میں مرد عورتوں کے
خارج من المسجد فاختلف الرجال ساتھ ل گئے ہیں۔ آپ نے عورتوں
مع النساء فی الطريق، فقال سے فرمایا کہ تم پیچھے ہو جاؤ، تمہارے
رسول اللہ صلی اللہ علیہ وسلم لیے راستہ کے بیچ میں چن ٹھیک
للنساء؛ لم یستأخرون؛ فانه لیس نہیں ہے۔ تم راستہ کے کنارہ
لکن ان تحقیق الطريق، علیکن سے چلو۔ چنانچہ اس حکم کے بعد
بحافات الطريق۔ فكانت عورتیں بالکل دیوار سے لگ جاتی
المواہ ملتصق بالجدار حتی ان تھیں، یہاں تک کہ ان کی پادریں

تو بما یلتصق بالجدار من لصوقها بة۔ دیوار سے الجھتی تھیں۔

روایات میں آتا ہے کہ نماز سے فارغ ہو کر آنحضرت صلی اللہ علیہ وسلم اتنی دیر ٹھہر جاتے کہ عورتیں نکل جاتیں تاکہ راستہ میں عورتوں اور مردوں کا تصادم نہ ہو۔ حضرت عبد اللہ بن عمرؓ سے روایت ہے کہ آنحضرت صلی اللہ علیہ وسلم نے مسجد نبوی کا ایک دروازہ عورتوں کے لیے خاص کر دیا تھا۔

عیدین کی نمازوں میں عورتوں کو شرکت کی خاص طور پر تاکید تھی، لیکن ان کا اجتماع مردوں سے الگ ہوتا تھا۔

حضرت عبد اللہ بن عمرؓ سے روایت ہے کہ نبی صلی اللہ علیہ وسلم نے اس بات سے منع فرمایا کہ کوئی مرد دو عورتوں کے درمیان سے چلے۔

اگر مردوں کو عورتوں سے کوئی بات جماعتی حیثیت سے کہنی ہوتی تھی تو اس کے لیے بھی پردہ کا مناسب حال اہتمام کیا جاتا تھا:

عن ام عطیة، ان رسول اللہ حضرت ام عطیہؓ سے روایت ہے کہ
صلی اللہ علیہ وسلم لما قدم رسول اللہ صلی اللہ علیہ وسلم جب مدینہ
المدينة جمع نساء الانصار فی تشریف لائے تو آپ نے انصار کی
بیت فارسل الینا عمر بن الخطاب عورتوں کو ایک گھر میں جمع کیا، پھر عمر بن
فقام علی الباب فسلم علینا فردنا خطابؓ کو ہمارے پاس بھیجا۔ دو آئے تو اگر
علیہ السلام، ثم قال: انادسول دروازہ پر کھڑے ہوئے۔ پھر ہم کو سلام کیا،

- ۱۔ سنن ابوداؤد، کتاب الادب، باب فی مشی النساء مع الرجال فی الطريق۔
- ۲۔ سنن ابی داؤد، کتاب الصلوٰۃ، باب فی اعتزال النساء فی المساجد مع الرجال۔
- ۳۔ سنن ابی داؤد، کتاب الصلوٰۃ، باب خروج النساء فی العید۔
- ۴۔ سنن ابی داؤد، کتاب الادب، باب فی مشی النساء مع الرجال فی الطريق۔

رسول اللہ ﷺ۔

ہم نے ان کے سلام کا جواب دیا۔ پھر فرمایا کہ
میں رسول اللہ صلی اللہ علیہ وسلم کا بیجا ہوا
شمار سے پاس آیا ہوں۔

ان واضح دلائل کے بعد مکرر شخص یہ کہنے کی جرأت کر سکتا ہے کہ اسلام دونوں
جنسوں کے آزادانہ اختلاط کو کسی نوعیت سے بھی جائز رکھتا ہے!

گھر سے باہر نکلنے کی صورت میں عورت کے لیے ہدایات:

اب وہ سرکھی ہدایات ملاحظہ فرمائیے جن کی پابندی کا عورت کو اس صورت میں
حکم دیا گیا ہے جب اسے کسی ناگزیر اور اہم ضرورت کے لیے گھر کی چار دیواری سے
باہر قدم نکالنا پڑے اور غیر محرموں سے سابقہ پڑنے کا اندیشہ ہو۔ اس بارہ میں
قرآن مجید نے جو اصولی ہدایت دی ہے اُس میں سورۃ احزاب کی متقدم الذکر
دونوں آیتوں کی طرح اس شبہ کی کوئی گنجائش نہیں ہے کہ یہ نبی صلی اللہ علیہ
وسلم کی بیویوں اور بیٹیوں کے لیے خاص ہے، بلکہ اس میں اس بات کی صاف تصریح
کردی گئی ہے کہ یہ تمام مسلمان عورتوں کے لیے عام ہے۔ فرمایا ہے:

يَا أَيُّهَا النَّبِيُّ قُلْ لِّذَوِّ الْأَعْيُنِ وَ
بَنَاتِكَ وَنِسَاءِ الْمُؤْمِنِينَ يُدْرِسِينَ
عَلَيْهِنَّ مِنْ جَلَابِيشِهِنَّ ذَٰلِكَ أَذَىٰ
أَنْ يَكُفَّرْنَ فَلَا يُؤْذِينَ ۚ وَكَانَ اللَّهُ
غَفُورًا رَّحِيمًا ۝

(الاحزاب ۳۳: ۵۹) اور اللہ غفور رحیم ہے۔

۱۔ سنن ابی داؤد، کتاب الصلوٰۃ، باب خروج النساء فی العید

اس آیت میں گھر سے باہر نکلنے کی صورت میں عورتوں کو یہ ہدایت کی گئی ہے کہ
وہ اپنے اوپر جلباب ڈال لیا کریں اور اس جلباب کا کچھ حصہ چہرہ پر لٹکا لیا کریں۔
قرنی زبان میں جلباب بڑی چادر کو کہتے ہیں۔ باہر نکلنے وقت معمولی لباس کے اوپر ایک
بڑی چادر ڈال لینے کا رواج جس طرح ہمارے دیہات کے شریف گھرانوں کی بڑی
بڑھیوں میں رہا ہے اسی طرح عرب کے باعزت گھرانوں میں بھی اس کا رواج تھا۔
: چادر سر سے پاؤں تک پورے جسم کو چھپا لیتی تھی اور عورت کے لباس، اس
لی زینتوں اور اس کے جسم کے محاسن کو ڈھانک لینے کے لیے مروجہ برقعوں سے
زیادہ موزوں تھی۔ قرآن مجید نے یہ ہدایت کی کہ گھر سے باہر نکلنے کی نوبت آئے
تو عورتیں یہ بڑی چادر اوپر ڈال لیا کریں اور اس کا کچھ حصہ گھونگٹ کی شکل میں
چہرہ پر لٹکا لیا کریں۔ اس گھونگٹ کی شکل حضرت عائشہؓ کے ایک بیان سے
واضح ہوتی ہے۔ وہ حجۃ الوداع کے موقع کا ذکر کرتی ہوئی فرماتی ہیں:

كان الركب ان يهرون بنا ونحن
مع رسول الله صلى الله عليه وسلم
عليه وسلم محرمات. فاذا حاذوا بنا سد
احد انا جلبابها من رأسها على
وجهها. فاذا جاؤنا فكشفناه.

جائے تو اس کو اٹھا دیتیں۔

یہی حضرت عائشہؓ واقعہ انک کے سلسلہ میں بیان فرماتی ہیں کہ جب میں نے صفوان
بن معطل کے انا بللہؓ پڑھنے کی آواز سنی تو فحشیت و جہمی بجلبا پٹی، (میں نے

۱۔ سنن ابی داؤد، کتاب المناسک، باب ۳۴

۲۔ صحیح البخاری، کتاب المغازی، باب ۳۴

اپنی بڑی چادر سے اپنے چہرے کو ڈھانپ لیا۔

یہ جلیاب ہے جس نے تمدن کی ترقی کے ساتھ ترقی کر کے مختلف قسم کے برقعوں اور نقابوں کی شکل اختیار کی اور مختلف مسلمان ملکوں میں اس کی مختلف شکلوں کا رواج ہوا۔ ان برقعوں اور نقابوں کی بعض اقسام کے متعلق یہ بحث تو ہو سکتی ہے کہ یہ جلیاب کے مقصد کو صحیح طور پر پورا کرتے ہیں یا نہیں، لیکن یہ کہنا کہ برقع یا نقاب کا حکم سرے سے اسلام میں ہے ہی نہیں، یہ محض عقائد کی ایجاد ہے، ایک ایسی جرات ہے جس کی مثال طنی مشکل ہے۔

۱۔ اس آیت سے یہ مزید ظاہر ہوتا ہے کہ جس زمانہ میں یہ حکم نازل ہوا ہے اس زمانہ میں مدینہ میں منافقوں کا دور تھا اور وہ مسلمانوں کی ایذا دہی کے شوق میں جب موقع پاتے ان کی ہونٹوں اور بیٹیوں کو چھیڑنے کے بہانے ڈھونڈتے اور جب ان پر گرفت کی جاتی تو مذہبت کر دیتے کہ ہم نے سبھا کو کوئی گونڈی ہے، اگر ہم جانتے کہ کوئی شریف زادی ہے تو ہرگز اس قسم کی فعلی نہ کرتے۔

اس زمانہ نزول کو دلیل ظہر اگر کوئی شخص یہ کہے کہ یہ حکم ایک نفل کے زمانہ میں ایک عارضی احتیاجی تدبیر کے طور پر دیا گیا تھا جو فقہ کا زمانہ گزر جانے کے بعد باقی نہیں رہا تو یہ کھٹا مختلف پہلوؤں سے غلط ہوگا،

اولاً یہ کہ قرآن مجید میں جتنے احکام بھی نازل ہوئے ہیں سب ضرورت اور حالات کے تقاضے پر نازل ہوئے ہیں۔ اس لیے اگر یہ اصول ظہر ایا جائے کہ تمام احکام انہی ضروریات و حالات کے تابع ہیں جو ان کے نزول کے وقت موجود تھے، ان کے بدل جانے کے بعد وہ احکام و قوانین آپ سے آپ بدل جائیں گے تو اس کا نتیجہ یہ ہوگا کہ قرآن کا بیشتر حصہ بالکل بے معرفت ہو کے رہ جائے گا۔

ثانیاً یہ کہ یہ احکام آنحضرت صلی اللہ علیہ وسلم کے بعد ان زمانوں میں بھی بدستور قائم رہے جس زمانہ میں منافقین کا کوئی وجود باقی نہیں رہا تھا اور مدینہ کی سوسائٹی اشرار اور مشرکین سے بالکل پاک ہو چکی تھی۔ اس زمانہ میں نہ صرف پر وہ کام یہ حکم باقی رہا، بلکہ عورتوں کو بعض آزادیوں اور منافقین کی موجودگی کے زمانہ میں حاصل تھیں، مثلاً مسجدوں کی حاضری کی آزادی، ان کے متعلق حضرت عائشہؓ فرماتی ہیں کہ اب عورتوں کے حالات میں جو تغیر ہو گیا ہے اگر آنحضرت صلی اللہ علیہ وسلم اس کو دیکھتے تو ان کو مسجدوں کی حاضری سے روک دیتے۔

ثالثاً یہ حکم جس زمانہ میں نازل ہوا ہے اس زمانہ میں مدینہ کی سوسائٹی ان منافقین کے باوجود صالح ترین سوسائٹی تھی۔ ایسی صالح کہ ایسی صالح سوسائٹی چشم فلک کے شاید ہی کبھی دیکھی ہو۔ اس سوسائٹی کے اندر اگر کچھ منافقین موجود تھے بھی تو اولاً قرآن کی تعداد اتنی کم تھی کہ آسانی سے ان کو انگلیوں پر گنا جاسکتا تھا، ثانیاً ایک صالح نظام کے قائم ہوجانے کی وجہ سے وہ اگر اس طرح کی کوئی مجرمانہ حرکت کر بھی گزرتے تھے۔

قرآن مجید کے اس حکم کے بعد اب ملاحظہ فرمائیے کہ آنحضرت صلی اللہ علیہ وسلم نے گھر سے باہر نکلنے کی صورت میں عورتوں کو ضمنی ہدایات کی دیں اور روزمرہ کی عملی زندگی میں مسلمان بیبیوں نے کس طرح بے چرون و چرا ان ہدایات کی تعمیل کی۔ اس قانون کے نفاذ کے بعد اسلامی سوسائٹی میں جو فوری تغیر نمایاں ہوا اس کا کچھ اندازہ مندرجہ ذیل روایت سے ہو سکے گا۔

عن اُم سلمة: قالت: لما نزلت حضرت اُم سلمہ سے روایت ہے کہ انہوں نے کہا کہ
يُذْنِبْنَ عَلَيْهِنَّ مِنْ جِلْدٍ بِسَبْعِينَ يَذْنِبْنَ عَلَيْهِنَّ مِنْ جِلْدٍ بِسَبْعِينَ
خرج نساء الانصار كان علي جب قرآن میں وہ اپنے اوپر اپنی بڑی چادروں کے
خوگٹ لٹکایا کریں) کا حکم نازل ہوا تو انصار کی عورتیں
رؤو وسهن الغربان من الاكسية اس طرح نکلیں کہ معلوم ہوتا تھا چادروں کے ٹکٹانے کی
وجہ سے ان کے سروں پر کوسے بیٹھے ہوئے ہیں۔

ایک دوسری روایت سے اندازہ ہوتا ہے کہ جن غم انگیز حالات کے اندر عام عورتیں دوہتر ماہی، سینہ بیٹی اور گریبان چاک کرتی تھیں، اس حکم کے نزول کے بعد مسلمان خواتین ان حالات کے اندر بھی اس حکم کا احترام قائم رکھتی تھیں، ملاحظہ ہو:

جاءت امرأة الى النبي صلى الله عليه وسلم
ایک خاتون جن کا نام اُم فلدہ تھا آنحضرت

تو ہر وقت اس کی سنت ترین پادش کے خوف سے کانپتے بھی رہتے تھے۔ پھر جب ایسی سوسائٹی میں پردہ کا حکم ضروری سمجھا گیا تو اس سے اندازہ کیا جاسکتا ہے کہ ہماری اس سوسائٹی میں اس کی کس قدر ضرورت ہوگی جس کا حال یہ ہے کہ اس کے اندر شاید غفلتیں کی تعداد اتنی بھی نہ ہو جتنی اس سوسائٹی میں منافقین کی تھی اور قانون اور نظام کا حال یہ ہے کہ اس نظام کے اندر سب کے لیے آزادی اور سب کے لیے امان ہے، اگر امان اور آزادی نہیں ہے تو ان لوگوں کے لیے نہیں ہے جو نیکی اور پاکبازی کی زندگی خود بسر کرنا چاہتے ہوں اور اس کی دعوت دوسروں کو بھی دینے کی جرات کریں۔

۱۔ سنن ابی داؤد ابن ابی اسحاق، باب فی قرآنہ لعلی (يُذْنِبْنَ عَلَيْهِنَّ مِنْ جِلْدٍ بِسَبْعِينَ)

علیہ وسلم یقال لہا ام خلد وہی
منتقبۃ 'سأل عن ابنہا وهو مقتول'
فقال لہا بعض اصحاب النبی صلی
اللہ علیہ وسلم: جنت تسألین
عن ابنک وانت منتقبۃ؟ فقالت:
ان اردا ابنتی فلن اردا حیاتی فقال:
رسول اللہ صلی اللہ علیہ وسلم: ابنک
لہ اجر شہیدین. قالت: ولم ذاک؟
یا رسول اللہ (صلی اللہ علیہ وسلم)؟
قال: لانه قتلہ اهل الکتاب!۔
اس روایت کا زمانہ نہیں
کا عرصہ ہے

نماز عید میں عورتوں کو شرکت کی تاکید تھی اور اس حکم کے بعد اب باہر نکلنے کی صورت
میں جلباب کا استعمال بھی ہر عورت کے لیے ضروری قرار پا گیا۔ اس وجہ سے ایک عورت
نے آنحضرت صلی اللہ علیہ وسلم سے سوال کیا کہ یا رسول اللہ! اگر کسی عورت کے پاس
بڑی چادر موجود نہ ہو اور وہ نماز عید کے لیے نہ نکلے تو کچھ حرج تو نہیں ہے؟ یہ سوال
دو مختلف پہلوؤں سے خاص اہمیت رکھتا تھا۔ ایک تو یہ کہ اس زمانہ میں عام طور پر
مسلمان غریب تھے۔ دوسرا یہ کہ کپڑا بجائے خود عرب میں ایک بڑی کمیاب چیز تھا۔
لیکن ملاحظہ فرمائیے کہ آنحضرت صلی اللہ علیہ وسلم کے سامنے جب یہ سوال آیا تو آپ

نے اس کا کیا جواب دیا:

فقلت: یا رسول اللہ (صلی اللہ علیہ وسلم) ایک خاتون نے عرض کی یا رسول اللہ (صلی اللہ علیہ وسلم)! اعلیٰ احدانا باس
اذالم یکن لہا جلباب ان لا
تخرج؟ فقال: لتلبسھا صاحبھا
من جلبایھا فلیشهدن الخیر
ودعوة المسلمین!۔
ایک خاتون نے عرض کی یا رسول اللہ (صلی اللہ علیہ وسلم)! اگر ہم میں سے کسی کے پاس بڑی چادر
نہ ہو اور وہ عید کی نماز میں نہ شریک ہو تو کیا کچھ
خرج ہے؟ فقال: لتلبسھا صاحبھا
من جلبایھا فلیشهدن الخیر
ودعوة المسلمین!۔
حرج ہے؟ آپ نے فرمایا کہ اس کی کوئی دوسری
بہن اس کو اپنے جلباب میں شریک کرے اور اس
طرح وہ اس بھلائی کے کام اور مسلمانوں کی اس
اجتماعی دعا میں شریک ہوں۔

بہت سے حضرات اپنی بیویوں اور بیٹیوں کو پوری آرائش جاہلی کے ساتھ باہر پھرتے
ہیں اور زندگی میں کبھی کسی اقتصادی مشکل یا کپڑے کی کمیابی کے دکھ سے آشنا نہیں
ہوئے، لیکن جب پردے کے مسئلہ پر اظہار خیال فرماتے ہیں تو بڑی سنجیدگی کے ساتھ
ارشاد ہوتا ہے کہ اگر برقع یا چادر باہر نکلنے کے لیے ہر عورت کے واسطے ضروری چیز قرار
دے دی جائے تو ایک غریب عورت کہاں سے اس کا بندوبست کر سکے گی؟ گویا انہوں
نے بے پردگی کی یہ زندگی اپنی بیگمات کے لیے جو لپٹ کی ہے تو اس کی وجہ محض عزت
کی ہمدردی اور ان کے ساتھ مشارکت ہے، ورنہ وہ تو ایک لمحہ کے لیے بھی اس
بے پردگی کو گوارا نہ کریں! اس طرح کی اقتصادی مشکلات میں پھنسے ہوئے حضرات
اس حدیث سے معلوم کر سکتے ہیں کہ عزت کی جس مشکل کو وہ اپنی ہوائے نفس کے لیے
بہانہ کے طور پر استعمال کر رہے ہیں وہ مشکل ایک سوال کی صورت میں خود آنحضرت صلی اللہ علیہ وسلم کے سامنے
پیش ہو چکی ہے اور ایسے زمانہ میں پیش ہو چکی ہے جس زمانہ سے زیادہ شاید ہی کہیں اس مشکل

۱۔ سنن ابی داؤد، کتاب الجہاد، باب فضل قتال الروم علی غیر حم من الامم

۲۔ مجمع البخاری، کتاب العیدین، باب اذالم یکن لہا جلباب فی العید

نے اہمیت حاصل کی ہو۔ لیکن آنحضرت صلی اللہ علیہ وسلم نے اس کے باوجود نہ عورتوں کو اس بات کی رخصت دی کہ وہ نماز عید میں شرکت نہ کریں اور نہ اس بات کی اجازت دی کہ وہ بغیر جلباب کے شرکت کریں۔

رسول اللہ صلی اللہ علیہ وسلم اور صحابہؓ کے زمانہ میں باہر نکلنے کے لیے مذکورہ بالا پردہ اس قدر ضروری تھا کہ اسی سے ایک شریعت زادی اور ایک لونڈی کے درمیان امتیاز ہوتا تھا۔ چنانچہ غزوہ خیبر کے سلسلہ میں جب صحابہؓ یہیں یہ سوال پیدا ہوا کہ حضرت صفیہ کو آنحضرت صلی اللہ علیہ وسلم ایک لونڈی کی حیثیت سے رکھیں گے یا ایک منکوحہ بیوی کی حیثیت سے تو اس بارہ میں اس فیصلہ کن اصول کو سب نے تسلیم کیا کہ :

ان حجبھا فہی من احدی ان حجبھا فہی من احدی
امہات المؤمنین وان لہم امہات المؤمنین من سے ایک ہیں اور اگر پردہ
یحجبھا فہی مما ملکت ذکرائیں تو اس کے معنی یہ ہیں کہ ان کی حیثیت
یمینہ۔ فلما ارتحل وطمی لہا لونڈی کی ہوگی، تو جب آپؐ نے کونج کا ارادہ
خلفہ وملت الحجاب بینہا فرمایا تو اپنے پیچھے ان کے لیے بیٹھے کا سامان
وبین الناس۔ کیا اور ان کے اور لوگوں کے درمیان پردہ تانا۔

پردہ کے یہ احکام سنیہ اور شیعہ کے درمیان نازل ہوئے ہیں، لیکن اس اہتمام کے ساتھ ان پر عمل ہوا کہ حضرت عائشہ رضی اللہ عنہا حجۃ الوداع کے سلسلہ کا ایک اقد ازواج مطہرات سے متعلق بیان کرتی ہیں، جس سے معلوم ہوتا ہے کہ چار پانچ سالوں کے اندر اندر یہ چیز مسلمان عورتوں کی فطرت ثانیہ (SECOND NATURE) بن گئی تھی۔ یہاں تک کہ جن حالات میں اس پردہ کا حکم نہیں ہے، ان حالات میں بھی وہ بالکل غیر اختیاری طور پر پردہ کا اہتمام کرنے لگتی تھیں۔ چنانچہ حالت احرام

۱۔ صحیح البخاری: کتاب النکاح، باب ۱۳

میں عورت کو نقاب اور دستاں وغیرہ پہننے کی اجازت نہیں ہے لیکن روزمرہ کی عادت کا یہ اثر تھا کہ حضرت عائشہؓ فرماتی ہیں کہ :

کان الکعبان یمرون بنا ونحن قافلہ ہمارے پاس سے گزرتے تھے اور ہم
صح رسول اللہ صلی اللہ علیہ وسلم رسول اللہ صلی اللہ علیہ وسلم کے ساتھ احرام
اللہ علیہ وسلم عورات، فاذا احادونا ہندھے ہوئے تھیں، جب قافلہ ہمارے سامنے
سدلت احدا فاجلبا بہا من آتے ہم بڑی چادر سر کی طرف سے چہرے پر
رأسھا علی وجھھا۔ حناذا لٹکا لیتیں اور جب وہ گزر جاتے ہم اس کو
جاوزونا کشفنا۔ اٹھا دیتیں۔

جلباب اور گھونگٹ کی اس ہدایت کے ساتھ چند اور ہدایتیں بھی اس سلسلہ میں آنحضرت صلی اللہ علیہ وسلم نے دی ہیں، جن کو اس قانون کے مؤیدات میں سے سمجھنا چاہیے، اور جن کے اہتمام سے وہ مقصد بدرجہ اتم حاصل ہوتا ہے جو شریعت نے اس قانون کے نفاذ سے برہ نظر رکھا ہے، مثلاً :

جو عورت خوشبو لگائے اور اس خیال سے لوگوں کے پاس سے گزرے کہ لوگ اس کی خوشبو سے معطر مشام ہوں اس کے لیے سخت وعید ہے :

عن ابی موسیٰ، عن النبی صلی اللہ حضرت ابو موسیٰؓ سے روایت ہے کہ نبی صلی اللہ
علیہ وسلم قال : اذا استعطرت علیہ وسلم نے فرمایا کہ جب عورت خوشبو لگائے لوگوں
المرأة فمیزت علی القوم لیجدوا کے پاس سے اس لیے گزرے کہ وہ اس کی خوشبو
ریحھا فھی کذا وکذا۔ قتال سے محفوظ ہوں تو وہ عورت ایسی ایسی ہے۔ آپؐ
قولا شدیداً۔ نے نہایت سخت الفاظ میں اس کے لیے وعید سنائی۔

۱۔ سنن ابی داؤد: کتاب النکاح، باب ۳۴

۲۔ سنن ابی داؤد: کتاب الزہد، باب ما جاد فی المرأة تستطیب عورت

عن ابی ہریرۃ قال : لقینہ
امراۃ وجد منها ریح الطیب
یفیخ ، ولذیلہا اعصار فقال :
یا امۃ الجبار ، جئت من
المسجد ؟ قالت : نعم
قال : ولہ تطیبت ؟ قالت :
نعم ، قال : انی سمعت جتی ابا
القاسم صلی اللہ علیہ وسلم
یقول : لا تقبل صلوۃ لامراۃ
تطیبت لہذا المسجد حتی ترجع
فتغتسل غسلہا من
الجناۃ^۱

حضرت ابو ہریرہؓ بیان کرتے ہیں کہ ان کے پاس
سے ایک عورت گزری جس کے دامن سے خوشبو
کی پٹیں آرہی تھیں۔ انہوں نے پوچھا : خدا کی
بندی ! تو مسجد سے آرہی ہے ؟ اس نے جواب
دیا کہ ہاں ! پھر سوال کیا : اور اسی غرض کے لیے
خوشبو لگائی تھی ؟ اس نے کہا : ہاں ! انہوں
نے کہا کہ میں نے اپنے محبوبؐ، ابوالقاسم صلی اللہ
علیہ وسلم سے سنا ہے کہ جو عورت اس مسجد میں
آنے کے لیے خوشبو لگائے گی اس کی کوئی نماز
قبول نہیں ہوگی جب تک کہ وہ لوٹ کے اس طرح
غسل نہ کرے جس طرح جنابت سے پاک ہونے
کے لیے غسل کیا جاتا ہے۔

باہر نکلنے کی صورت میں اگر خوشبو لگائی جائے تو اس کے متعلق یہ تصریح ہے کہ
اس میں رنگ ہو مگر پھوٹنے اور پھیلنے والی خوشبو نہ ہو : و طیب النساء لون لا
ریح لہ^۲ عورتوں کی خوشبو کا رنگ ظاہر ہو اور بو پوشیدہ ہو۔

اگر باہر نکلنا سفر کی نوعیت کا ہو اور سفر کچھ لمبا ہو جس میں دو تین دن لگ جانے کا
اندیشہ ہو تو ایسی صورت میں عورت کو بغیر کسی محرم کے نہیں نکلنا چاہیے۔

۱ سنن ابی داؤد ، کتاب الزہد ، باب ما جاء فی المرأة تطیبت لمخروج

۲ سنن ابی داؤد ، کتاب اللباس ، باب ۸

۳ کہاں رسول خدا کا یہ حکم اور کہاں اسلامی تہذیب قائم کرنے والے تدبیروں کا اس بات پر اکتفا نہیں
کہ اسلامی اقتصاد کی گفٹنس میں عورتیں نہیں آئیں ، اور اسلامی ریاست کی فائدہ خواتین کا تنہا
غیر محرم مردوں کے ساتھ پورپ اور امریکہ تشریف لے جانا۔

عن ابن عمر ، عن النبی
صلی اللہ علیہ وسلم قال :
لا یحل لامراۃ تؤمن باللہ
والیوم الآخر قسا فرمیسرة
ثلث لیلال الا و معها
ذو محرم^۱

حضرت عبداللہ بن عمرؓ سے روایت ہے کہ
رسول اللہ صلی اللہ علیہ وسلم نے فرمایا : کسی
عورت کے لیے جائز نہیں ہے جو ایمان رکھتی
ہو اللہ پر اور یوم آخرت پر کہ وہ تین دن کا
سفر کرے اور اس کے ہمراہ کوئی محرم
نہ ہو۔

اس حالت میں مردوں کے لیے بھی ہدایات ہیں ، مثلاً :

اگر کسی سبب سے کسی عورت کا چہرہ کھلا ہوا ہو اور کسی مرد کی اس پر نظر پڑ جائے
تو حکم ہے کہ پہلی نظر کے بعد فوراً اپنی نگاہ پھیر لے۔ حجتہ الوداع کے موقع پر فضل بن عباسؓ
آنحضرت صلی اللہ علیہ وسلم کے پیچھے سوار تھے۔ اسی اثناء میں قبیذہ ختم کی کوئی عورت
آنحضرت صلی اللہ علیہ وسلم سے کوئی مسئلہ پوچھنے آئی۔ فضل نے اس کو دیکھنے لگے اور وہ
فضل کو دیکھنے لگی۔ آنحضرت صلی اللہ علیہ وسلم نے جب یہ دیکھا تو فضلؓ کا منہ دوسری
طرف پھیر دیا۔

گھر کے اندر کا پردہ :

اسلام نے جس طرح گھر سے باہر نکلنے کی صورت میں عورتوں کو ضروری ہدایات
دی ہیں ، اسی طرح نہایت تفصیل کے ساتھ اس حالت کے لیے بھی ہدایات دی
میں جب وہ گھر کے اندر ہوں۔ کسی شخص کے زمانہ مکان کے اندہ کوئی غیر شخص
داخل ہو سکتا ہے یا نہیں ؟ اگر داخل ہو سکتا ہے تو کن شرائط کے تحت داخل

۱ صحیح مسلم ، کتاب الحج ، باب سفر المرأة من محرم الی ج و غیرہ

ہو سکتا ہے؟ میاں اور بیوی کے اعتراف میں سے کوئی ایسا شخص گھر کے اندر داخل ہو جو گھر کی بیبیوں کے لیے غیر محرم کی حیثیت رکھتا ہو تو ایسی صورت میں داخل ہونے والے کے لیے اور گھر کی بیبیوں کے لیے کیا ہدایات ہیں؟ محرم عزیزوں، مثلاً باپ، بھائی، بیٹے وغیرہ کے معاملہ میں عورتیں کس حد تک پردہ کی پابندیوں سے آزاد ہو سکتی ہیں؟ متعلق اور غیر متعلق عورتوں، ملازموں اور غلاموں کی گھر کے اندر آمد و شد کے لیے کیا ضابطہ ہے؟ ان سارے سوالوں کے جوابات خود قرآن میں موجود ہیں اور ایسی وضاحت کے ساتھ موجود ہیں کہ ان میں نہ کسی شک کی گنجائش ہے اور نہ کسی بحث و اختلاف کی۔ ہم یہاں ترتیب کے ساتھ پہلے قرآن سے اس سلسلہ کی ضروری ہدایات نقل کرتے ہیں، اس کے بعد اس سے متعلق احادیث میں جو بعض مزوری تفصیلات آئی ہیں، ان کو بھی نقل کریں گے۔

(۱) کسی شخص کے زمانہ مکان میں، جس میں اس کے بیوی بچے رہتے ہوں کسی دوسرے شخص کو داخل ہونے کی اجازت صرف دو شرطوں کے ساتھ دی گئی ہے:

(۱) ایک یہ کہ صاحب خانہ کے ساتھ اس کو استیناس حاصل ہو۔ استیناس سے مراد تعلق اور ربط و ضبط ہے۔ یہ تعلق عزیز داری کا بھی ہو سکتا ہے محبت و دوستی کا بھی ہو سکتا ہے، ملازمت اور غلامی کا بھی ہو سکتا ہے، اس قسم کے کسی تعلق کے بغیر اسلامی معاشرہ میں کسی مسلمان کو دوسرے مسلمان کے زمانہ مکان میں داخل ہونے کا ارادہ کرنے کا حق نہیں ہے۔

(۲) دوسری شرط یہ ہے کہ داخل ہونے سے پہلے گھر والوں سے اجازت چل کرے۔ اس اجازت کا اسلامی طریقہ یہ ہے کہ دروازہ پر کھڑے ہو کر گھر والوں کو سلام کرے۔ اگر اس کے بعد اس کو اجازت مل جائے تو داخل ہو ورنہ اُلٹے پاؤں واپس لوٹ آئے۔ حدیث میں سلام کے لیے ایک حد بھی متین کر دی

گئی ہے کہ اجازت کے لیے تین بار تک سلام کرے، اس کے بعد بھی اجازت نہ ملے تو اُلٹے پاؤں واپس چلا جائے۔

قرآن مجید میں یہ قانون ان الفاظ میں بیان ہوا ہے:

يَا أَيُّهَا الَّذِينَ آمَنُوا لَا تَدْخُلُوا بُيُوتَ غَيْرِ بُيُوتِكُمْ حَتَّى تَسْتَأْذِنُوا وَتُسَلِّمُوا عَلَى أَهْلِهَا ذَلِكُمْ خَيْرٌ لَّكُمْ لَعَلَّكُمْ تَذَكَّرُونَ ۝ فَإِنْ لَمْ تَجِدُوا فِيهَا أَحَدًا فَلَا تَدْخُلُوا حَتَّى يُؤْذَنَ لَكُمْ ۚ وَإِنْ قِيلَ لَكُمْ ارْجِعُوا فَارْجِعُوا ۚ هُوَ أَزْكَى لَكُمْ وَاللَّهُ بِمَا تَعْمَلُونَ عَلِيمٌ ۝ لَيْسَ عَلَيْكُمْ جُنَاحٌ أَنْ تَدْخُلُوا بُيُوتَ غَيْرِ مَسْكُونَةٍ فِيهَا مَتَاعٌ ۚ لَكُمْ وَاللَّهُ يَعْلَمُ مَا تُبْدُونَ وَمَا تَكْتُمُونَ -

(النور: ۲۴-۲۹)

نقل کرتے ہو اور جو کچھ تم چھپاتے ہو۔

اس آیت سے صاف واضح ہے کہ اسلامی سوسائٹی ایک ایسی سوسائٹی ہے جس کے اندر کسی غیر متعلق شخص کو کسی شخص کے زمانہ مکان کے اندر داخل

ہونے کی اجازت حاصل نہیں ہے۔ صرف کسی شخص کے اعزہ و متعلقین ہی اس کے زنا نہ مکان کے اندر داخل ہونے کے مجاز ہیں اور وہ بھی اس صورت میں جب انہوں نے اسلامی طریقہ کے مطابق اجازت حاصل کر لی ہو۔

(ج) یہ اعزہ و متعلقین مذکورہ بالا شرائط پورا کرنے کے بعد جب گھر کے اندر داخل ہوں گے تو اس صورت میں ان پر بھی اور گھر کی عورتوں پر بھی چند پابندیاں عائد ہوں گی، جن کا اہتمام دونوں کے لیے ضروری ہے۔

داخل ہونے والے مردوں کے لیے مندرجہ ذیل دو ہدایتیں ہیں :

(۱) ایک یہ کہ اپنی نگاہیں نیچی رکھیں، گھر کی عورتوں کو گھورنے، اُن سے آنکھیں لڑانے اور آنکھوں میں آنکھیں ڈال کے ان سے باتیں کرنے کی کوشش نہ کریں۔

(۲) دوسری یہ کہ پوری تہذیب و شائستگی کا لحاظ رکھیں، کوئی ایسا کلمہ زبان سے نہ نکالیں جو شرم و حیا کے منافی ہو، کوئی ایسی حرکت نہ کریں جو دوسرے انگیز اور نفیس کے فاسد میلانات کو چھیڑنے والی ہو، نیز اپنے معد و ستر کی نگہداشت کا پورا اہتمام رکھیں۔

گھر کی بیبیوں کو مندرجہ ذیل پانچ باتوں کا اہتمام کرنا ہوگا :

(۱) ایک یہ کہ اپنی نگاہیں نیچی رکھیں، داخل ہونے والے مردوں سے آنکھیں لڑانے کی کوشش نہ کریں۔

(۲) دوسری یہ کہ اپنی شرمگاہوں کی حفاظت کریں۔

(۳) تیسری یہ کہ اس زینت کے سوا جو ناگزیر طور پر ظاہر ہو جائے۔

مثلاً لباس کا ظاہری حصہ یا ہاتھ اور چہرہ کا کوئی حصہ۔ اپنی زینت کی چیزوں یا جگہوں کو ظاہر نہ ہونے دیں۔ سمٹ سمٹا کر رہیں اور اپنے آپ

کو اس طرح سنبھال کر رکھیں کہ خواہ مخواہ کو ان کی طرف توجہ نہ ہو۔
(۴) چوتھی یہ کہ مردوں پر اوڑھنیاں ڈال لیں اور گریبانوں پر ان کے بگل مار لیں۔

(۵) پانچویں یہ کہ اس دوران میں اگر کسی ضرورت سے گھر کے اندر نفل و حرکت کی نوبت آئے تو دبے پاؤں آئیں جائیں، زمین پر پاؤں مار کے نہ چلیں کہ زیوروں کی جھنکار سنائی دے۔

یہ ساری باتیں قرآن مجید میں اس طرح بیان ہوئی ہیں :

قُلْ لِلْمُؤْمِنِينَ يَغُضُّوا مِنْ
أَبْصَارِهِمْ وَيَحْفَظُوا أَرْوَاحَهُمْ
ذَٰلِكَ أَزْكَى لَكُمْ ۚ إِنَّ
اللَّهَ بِمَا تَصْنَعُونَ ۝
وَقُلْ لِلْمُؤْمِنَاتِ يَغْضُضْنَ
مِنْ أَبْصَارِهِنَّ وَيَحْفَظْنَ
أَرْوَاحَهُنَّ وَلَا يُبْدِينَ زِينَتَهُنَّ
إِلَّا مَا ظَهَرَ مِنْهَا وَلْيَضْحَكُنَّ
يَخْمِسِينَ عَلَىٰ جُيُوبِهِنَّ ۖ س...

۱۔ اس سلسلہ میں نبی صلی اللہ علیہ وسلم کی ازواج کو سورۃ احزاب میں جو ہدایات دی گئی ہیں اگر ان کو بھی پیش نظر رکھ لیا جائے تو حقا کہ تعجب و حیرت کا باعث ہے (الایۃ) کے الفاظ سے ایک چھٹی ہدایت یہ بھی نکلتی ہے کہ اگر کسی مرد سے بات کرنے کی نوبت آئے تو گفتگو میں لہجہ اور نزاکت پیدا کرنے کی کوشش نہ کی جائے بلکہ سیدھے سادے الفاظ میں اصل بات کہہ کے گفتگو ختم کر دی جائے۔ اس ہدایت کو خواہ مخواہ ہی کیجئے تا کہ یہاں سے کسی طرح بھی یہ گنہگار نہ نکلیں کہ کوئی بیگم صاحبہ ساڑھی یا غدارے میں پبلک سیٹج پر تشریف لائیں اور مجمع عام میں تقریر فرمائیں !!

وَلَا يَنْفُسُ بَيْنَ يَدَيْهِمْ يَوْمَئِذٍ
لِيُعْلَمَ مَا يَخْفَيْنَ هِمْ
زِيَّتِهِمْ ط
لیا کریں..... اور عورتیں اپنے پاؤں زمین
پر مار کے نہ چلیں کہ ان کی مخفی زینت
ظاہر ہو۔

(النور: ۲۴، ۳۰، ۳۱)

(ج) صرف مندرجہ ذیل اعزہ و متعلقین کے سامنے عورت زینت کا اظہار کر سکتی ہے
اور سٹ مٹا کر رہنے کی جو پابندی مذکورہ بالا آیت میں اس پر عائد کی گئی ہے ان کے
لیے اس پابندی کے اہتمام کی ضرورت نہیں ہے :

(۱) شوہر۔

(۲) باپ۔

(۳) خسر۔

(۴) بیٹے۔

(۵) شوہر کی اولاد جو اس کی دوسری بیویوں سے ہو۔

(۶) بھائی، جن میں گے، سوتیلے اور رضاعی، تینوں قسم کے بھائی شامل ہیں۔

(۷) بھتیجے، یعنی مذکورہ بالا تینوں قسم کے بھائیوں کی اولاد۔

(۸) بھانجے، یعنی مذکورہ بالا تینوں قسم کی بہنوں کی اولاد۔

(۹) اپنے میل جول کی عورتیں — غیر متعلق عورتوں کے سامنے زینت کے اظہار

کی وجہ سے بسا اوقات عورتیں اخلاقی اور مالی دونوں قسم کی آفتوں میں

مبتلا ہو جاتی ہیں بلکہ بعض حالات میں اس کی وجہ سے جان سے بھی ہاتھ

دھونا پڑتا ہے۔

(۱۰) غلام۔

(۱۱) ملازم: جو بڑھاپے کی وجہ سے جنسی میلان سے خالی ہو چکا ہو۔ نوجوان
حرام کے معاملہ میں جملہ پابندیاں باقی رہیں گی۔

(۱۲) سچے: جو ابھی بُکوع کے تقاضوں سے نااہل ہوں۔

مذکورہ بالا استثناء قرآن مجید میں اس طرح بیان ہوا ہے :

وَلَا يُبْدِيَنَّ زِينَتَهُنَّ إِلَّا
لِبُعُولَتِهِنَّ أَوْ آبَائِهِنَّ

بُعُولَتِهِنَّ أَوْ آبَائِهِنَّ سِهِنَّ
أَوْ آبَائِهِنَّ لِبُعُولَتِهِنَّ أَوْ

أَوْ آبَائِهِنَّ لِبُعُولَتِهِنَّ أَوْ
إِخْوَانِهِنَّ أَوْ بَنِي إِخْوَانِهِنَّ

أَوْ مَبْنِيَّاتِ إِبْنَتِهِنَّ أَوْ ذُرِّيَّاتِ
سِهِنَّ أَوْ مَا مَلَكَتْ أَيْمَانُهُنَّ

أَوْ التَّابِعَاتِ غَيْرِ أُولِي الْأَرْبَابِ
مِنَ الرِّجَالِ أَوْ الصِّبْيَانِ الَّذِينَ

لَهُمْ يَنْظَرُونَ وَعَلَى عَوْرَتِ الْمَنَاءِ
سِهِنَّ أَوْ مَا مَلَكَتْ أَيْمَانُهُنَّ

أَوْ التَّابِعَاتِ غَيْرِ أُولِي الْأَرْبَابِ
مِنَ الرِّجَالِ أَوْ الصِّبْيَانِ الَّذِينَ

لَهُمْ يَنْظَرُونَ وَعَلَى عَوْرَتِ الْمَنَاءِ
سِهِنَّ أَوْ مَا مَلَكَتْ أَيْمَانُهُنَّ

أَوْ التَّابِعَاتِ غَيْرِ أُولِي الْأَرْبَابِ
مِنَ الرِّجَالِ أَوْ الصِّبْيَانِ الَّذِينَ

لَهُمْ يَنْظَرُونَ وَعَلَى عَوْرَتِ الْمَنَاءِ
سِهِنَّ أَوْ مَا مَلَكَتْ أَيْمَانُهُنَّ

أَوْ التَّابِعَاتِ غَيْرِ أُولِي الْأَرْبَابِ
مِنَ الرِّجَالِ أَوْ الصِّبْيَانِ الَّذِينَ

لَهُمْ يَنْظَرُونَ وَعَلَى عَوْرَتِ الْمَنَاءِ
سِهِنَّ أَوْ مَا مَلَكَتْ أَيْمَانُهُنَّ

أَوْ التَّابِعَاتِ غَيْرِ أُولِي الْأَرْبَابِ
مِنَ الرِّجَالِ أَوْ الصِّبْيَانِ الَّذِينَ

لَهُمْ يَنْظَرُونَ وَعَلَى عَوْرَتِ الْمَنَاءِ
سِهِنَّ أَوْ مَا مَلَكَتْ أَيْمَانُهُنَّ

أَوْ التَّابِعَاتِ غَيْرِ أُولِي الْأَرْبَابِ
مِنَ الرِّجَالِ أَوْ الصِّبْيَانِ الَّذِينَ

لَهُمْ يَنْظَرُونَ وَعَلَى عَوْرَتِ الْمَنَاءِ
سِهِنَّ أَوْ مَا مَلَكَتْ أَيْمَانُهُنَّ

أَوْ التَّابِعَاتِ غَيْرِ أُولِي الْأَرْبَابِ
مِنَ الرِّجَالِ أَوْ الصِّبْيَانِ الَّذِينَ

لَهُمْ يَنْظَرُونَ وَعَلَى عَوْرَتِ الْمَنَاءِ
سِهِنَّ أَوْ مَا مَلَكَتْ أَيْمَانُهُنَّ

وقت آمد و رفت رکھنے والے غلاموں اور نابالغ بچوں اور ملازموں کے لیے ڈھیل کر دی گئی ہے۔ ان کو صرف تین اوقات میں اجازت لینے کی ضرورت ہے : نماز فجر سے پہلے جب کہ گھر والے اپنے بستروں میں ہوتے ہیں ، ظہر کے وقت جب کہ قیلولہ کا وقت ہوتا ہے اور عشاء کے بعد جب کہ گھر والوں کے آرام کا وقت ہوتا ہے ۔ یہ تینوں اوقات بے پردگی کے ہیں ۔ ان وقتوں میں کسی کے اپاہک داخل ہو جانے کی صورت میں اس کا اسکان ہے کہ وہ گھر والوں کو ایسی حالت میں دیکھ لے جس حالت میں دیکھا جانا پسندیدہ نہ ہو ، اس وجہ سے ان اوقات میں غلام اور نابالغ کے لیے بھی اجازت لینے کا حکم ہے ۔ ان کے علاوہ دوسرے اوقات میں عام ضرورت کا لحاظ کر کے ان کو اجازت کی پابندی سے مستثنیٰ کر دیا گیا ۔ البتہ نابالغ ملازم ۔ جو غلام نہیں ہے ۔ بالغ ہو جانے کے بعد اس رخصت سے محروم ہو جائے گا ۔ اس کو دوسرے مردوں کی طرح تمام اوقات میں اجازت لیننی پڑے گی ۔ یہ استثناء قرآن مجید نے ان الفاظ میں بیان فرمایا ہے :

يَا أَيُّهَا الَّذِينَ آمَنُوا لَيْسَ أَذْنُكُمْ
الَّذِينَ مَلَكَتْ أَيْمَانُكُمْ وَالَّذِينَ
لَعَنَ بِلُغْوِ الْحُلْمِ مِنْكُمْ ثَلَاثٌ
مَرَاتٍ مِنْ قَبْلِ صَلَاةِ الْفَجْرِ
وَحِينَ تَضَعُونَ ثِيَابَكُمْ مِنَ
الظَّهِيرَةِ وَمِنْ بَعْدِ صَلَاةِ الْعِشَاءِ
ثَلَاثُ عَوْرَاتٍ لَكُمْ لَيْسَ عَلَيْكُمْ
وَلَا عَلَيْهِمْ جُنَاحٌ بَعْدَ هُنَّ
طَوْنُونَ عَلَيْكُمْ بَعْضُكُمْ

عَلَى بَعْضٍ .
کے پاس آمد و رفت رکھنے والے ہو ۔

(النور - ۲۴ : ۵۸)

(۵) بڑھی عورتیں جواب نکاح کے قابل نہیں رہ گئی ہیں ، سٹ سٹاک کے رہنے ، سر پر دوپٹہ ڈالنے ، سینہ پر کچل مارنے کی ان پابندیوں سے آزاد ہیں جو (ج) کے تحت عام عورتوں کے لیے بیان کی گئی ہیں بشرطیکہ وہ اس آزادی کو اظہارِ زینت کے لیے استعمال نہ کریں ۔ اور اگر وہ بھی دوسری عورتوں کی طرح ان باتوں کا اہتمام کریں تو یہ زیادہ بہتر ہے ۔

قرآن مجید نے یہ استثناء ان الفاظ میں فرمایا ہے :

وَالْفَوَاحِشُ مِنَ النِّسَاءِ الَّتِي لَا
يَرْجُونَ نِكَاحًا فَلَيْسَ عَلَيْهِنَّ
جُنَاحٌ أَنْ يَضَعْنَ ثِيَابَهُنَّ
عَلَى مُتَبَرِّجَتٍ بِزِينَةٍ وَأَنْ
يَسْتَعْفِفْنَ خَيْرٌ لَهُنَّ ط
اور عورتوں میں سے بڑی بڑھیاں جو
اب نکاح کی امید نہیں رکھتی ہیں ، اگر اپنے
دوپٹے اتاریں تو اس میں کوئی حرج
نہیں بشرطیکہ زینت کی نمائش کرنے والی
نہ ہوں اور یہ بات کہ وہ بھی احتیاط کریں
ان کے لیے بہتر ہے ۔

(النور - ۲۴ : ۶۰)

بعض تفصیلات حدیث میں :

یہ ساری تفصیل خود قرآن مجید میں موجود ہے ۔ اب ہم بعض حدیثیں پیش کرتے ہیں جو گھروں کے اندر پردہ سے متعلق ہیں اور جن سے قرآن مجید کے مذکورہ بالا احکام کی تائید یا توضیح ہوتی ہے :

ان سهل بن سعد الساعدي
اخبروا ان رجلاً اطلع في
حضرت سهل بن سعد ساعدي بيان
کرتے ہیں کہ ایک شخص آنحضرت

حُجْرَهُ فِي بَابِ رَسُولِ اللَّهِ صَلَّى
اللَّهُ عَلَيْهِ وَسَلَّمَ وَمَعَ رَسُولِ اللَّهِ
صَلَّى اللَّهُ عَلَيْهِ وَسَلَّمَ مَدْرَى
يَحْلِقُ بِهِ رَأْسَهُ. فَلَمَّا دَا
رَسُولُ اللَّهِ صَلَّى اللَّهُ عَلَيْهِ وَسَلَّمَ
قَالَ: لَوْ أَعْلَمُ أَنْ تَنْتَظِرُنِي
لَطَعَنْتُ بِهِ فِي عَيْنَيْكَ. قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ:
أَنَّهُ جُعِلَ الْإِذْنَ مِنْ قَبْلِ
الْبَصْرِ^١.

امام بخاریؒ نے مذکورہ بالا روایت کی بنا پر یہ باب باندھا ہے کہ اگر ایک شخص
کسی کے مکان کے اندر جھانکنے کی کوشش کرے اور صاحب خانہ کسی چیز سے اس
کی آنکھ پھوڑے تو اس کے ذمے دیت (DAMAGES) عائد نہیں ہوگی۔
غلام کے متعلق اوپر یہ ہدایت گزر چکی ہے کہ اس سے پردہ نہیں ہے، لیکن
غلام اگر مکاتب ہو تو اس سے پردہ کرنا چاہیے۔

عَنْ أُمِّ سَلَمَةَ تَقُولُ: قَالَ لَنَا
رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنْ
كَانَ أَحَدُكُمْ مَكَاتِبَ فَكَانَ
عِنْدَهُ مَا يُوَدَّى فَلْيَتَحَبَّبْ^٢

^١ صحیح بخاری: کتاب الذاریات باب من اطلع فی بیت قوم ففقدوا عیدہ فادریہ لہ

^٢ یعنی جن غلام سے آقا کا یہ معاملہ ہو جائے کہ وہ اپنے مذہب کی رقم (RANSOM MONEY) ادا کر کے آزاد ہو
جائے گا۔

ہنۃ۔

ہو تو اس سے پردہ کرنا چاہیے۔

عزیزوں اور رشتہ داروں سے جس قسم کے پردہ کا حکم سورہ نور کی آیات میں دیا گیا
ہے، احادیث سے اس کی وضاحت ہوتی ہے:

عَنْ عَبْدِ الْمَطْلَبِ بْنِ رَبِيعَةَ بْنِ
الْحَرِثِ بْنِ عَبْدِ الْمَطْلَبِ وَ
الْفَضْلِ بْنِ عَبَّاسٍ، قَالَ
عَبْدُ الْمَطْلَبِ: فَانْطَلَقْتُ أَنَا
وَالْفَضْلُ إِلَى بَابِ حَجْرَةِ النَّبِيِّ
صَلَّى اللَّهُ عَلَيْهِ وَسَلَّمَ... وَهُوَ يَوْمُ
عِنْدَ زَيْنَبِ بِنْتِ جَحْشٍ. فَتَمَنَّا
بِالْبَابِ حَتَّى أَتَى رَسُولُ اللَّهِ صَلَّى
عَلَيْهِ وَسَلَّمَ فَاحْذُ بَاذِخٍ
وَالْإِذْنَ الْفَضْلُ ثُمَّ قَالَ: أَخْرَجْنَا
مَا تَصَرَّانَ ثُمَّ دَخَلَ الْإِذْنَ لِي
وَالْفَضْلُ. فَدَخَلْنَا فَتَوَاكَلْنَا
الْكَلَامَ قَلِيلًا ثُمَّ كَلِمَةً أَوْ كَلِمَةً
الْفَضْلُ، قَدْ شَكَّ فِي ذَلِكَ
عَبْدُ اللَّهِ. قَالَ: كَلِمَةً بِالْأَمْرِ
الَّذِي أَهْرَنَّا بِهِ الْإِذْنَ. فَسَكَتَ

^١ سنن ابی داؤد، کتاب البیعت، باب ۱

^٢ واضح رہے کہ حضرت زینبؓ نبی صلی اللہ علیہ وسلم کی چھوٹی بہن تھیں اور اس لیے عبدالمطلبؓ بن بیہ
اور حضرت فضل بن عباسؓ، دونوں سے ان کا وہی رشتہ تھا جو نبی صلی اللہ علیہ وسلم سے تھا۔

رسول اللہ صلی اللہ علیہ وسلم ساعۃ ورنج بصرہ قبل سقف البیت حتی طال علینا انہ لا یرجع الینا شیئاً حتی رانیا زینب تلمع من وراء الحجاب بیدھا ترید ان لا تعجلا وان رسول اللہ صلی اللہ علیہ وسلم فی امرنا۔

کرسے، بالآخر میں نے دیا فضل نے راوی کو شک ہے، جرأت کر کے زبان کھولی اور ہمارے باپوں نے ہم کو جس مقصد کے لیے بھیجا تھا اس کو آنحضرت صلی اللہ علیہ وسلم کے سامنے پیش کیا۔ ہماری بات سن کر کچھ دیر تک آپ خاموشی کے ساتھ حقیت کی طرف نگاہ کر کے غور کرتے رہے۔ جب زیادہ دیر ہو گئی تو ہم نے سمجھا کہ آپ کوئی جواب نہیں دیں گے، اتنے میں ہم نے دیکھا کہ زینب پر وہ کی اوٹ سے ہاتھ سے اشارہ کر رہی ہیں کہ گھبراؤ نہیں! آنحضرت صلی اللہ علیہ وسلم ہمارے معاملہ پر غور کر رہے ہیں۔

عن عائشۃ، ان اسماء بنت ابی بکر دخلت علی رسول اللہ صلی اللہ علیہ وسلم وعلیھا ثیاب رقاق، فاعرض عنھا رسول اللہ صلی اللہ علیہ وسلم، وقال: یا اسماء ان المرأة اذا بلغت المحيض لم تصلح ان یرى منها الا هذا وهذا وأشار الی وجهہ

حضرت عائشہ سے روایت ہے کہ اسماء بنت ابی بکر آنحضرت صلی اللہ علیہ وسلم کی سالی رسول اللہ صلی اللہ علیہ وسلم کے پاس آئیں اور وہ نہایت باریک کپڑے پہنے ہوئے تھیں۔ رسول اللہ صلی اللہ علیہ وسلم نے ان کو دیکھا تو منہ پھیر لیا اور فرمایا کہ اے اسماء! عورت جب بالغ ہو جائے تو بجز اس کے اور اس کے اُس کے جسم کا کوئی

۱ سنن ابی داؤد، کتاب الحزاق والامارۃ والحنی، باب ۲۰

وکفّیہ۔

اور حقہ نظر نہیں آنا چاہیے اور آپ نے چہرہ اور ہتھیلیوں کی طرف اشارہ کیا۔

مذکورہ بالا روایت سے معلوم ہوتا ہے کہ چہرہ اور ہتھیلیوں کے کھولنے کی اجازت کا تعلق گھر کے اندر کے پردہ سے ہے نہ کہ باہر کے پردہ سے۔

اعترہ میں جس قسم کی احتیاطوں کی ہدایت گھر کے اندر کے پردہ سے متعلق سورہ نور میں دی گئی ہے اس قسم کی احتیاطیں ملحوظ رکھ کے وہ باہر بھی ایک دوسرے کے قریب ہو سکتے ہیں، اس کا ثبوت حضرت اسماء بنت ابی بکرؓ کی جو آنحضرت صلی اللہ علیہ وسلم کی سالی ہیں، مندرجہ ذیل روایت سے ملتا ہے:

عن اسماء بنت ابی بکر قالت: حضرت اسماء بنت ابی بکرؓ روایت کرتی ہیں کہ خرجنا مع رسول اللہ صلی اللہ علیہ وسلم حجابا، حتی اذا کنا بالعروج نزل رسول اللہ صلی اللہ علیہ وسلم ونزلنا، فجلست اُترے اور ایک ہی جگہ، عائشہؓ رسول اللہ صلی اللہ علیہ وسلم والی جنب رسول اللہ صلی اللہ علیہ وسلم وجلست الی جنب ابی۔ میں اپنے باپ کے پاس بیٹھی۔

۱ سنن ابی داؤد، کتاب العباس، باب فیما تبدی المرأة من زینتھا

۲ اب ذرا ان لباسوں پر بھی غور فرمائیے جن میں سے نکائیاں اور بازو اور سینے کا بالائی حصہ تو بالکل ہی برہنہ رہتا ہے اور باقی جسم کا بھی اچھا خاصا حصہ چمکتا رہتا ہے۔ ایسے لباس پہن کر جو بیگیاہت بھائی بیٹیوں ہی کے سامنے نہیں جمع عام میں تشریف لاتی ہیں، کیا وہ کسی حق کے خود ساختہ حکم کی نافرمانی کر رہی ہیں یا براہ راست رسول خدا کے حکم کی؟

۳ سنن ابی داؤد، کتاب المناسک (الحج)، باب المحرم یؤدب غلامہ

سورہ نور میں 'غیر اولی الاربابہ' کو جو رخصت دی گئی ہے، اس رخصت کو استعمال کرنے میں بے اعتیاد نہیں ہونا چاہیے، بلکہ متعلقہ شخص کی ذہنی و اخلاقی حالت کو بھی متغیر نظر رکھنا چاہیے۔ بعض مرد خود تو بوڑھے ہو جاتے ہیں مگر ان کے فاسد میلانات پستور جوان رہتے ہیں۔ ایسے غیر اولی الاربابہ کو بھی گھروں کے اندر آنے جانے کی آزادی دے دینے سے مختلف قسم کے مفاسد پیدا ہونے کا اندیشہ ہوتا ہے۔ اس وجہ سے اس چیز کا لحاظ ضروری ہے۔

حضرت عائشہ رضی اللہ عنہا سے روایت ہے کہ مدینہ میں ایک غنث تھا جو ازواج مطہرات کے یہاں آیا جایا کرتا تھا اور وہ اس کو غیر اولی الاربابہ سمجھ کر اس سے پردہ نہیں کیا کرتی تھیں۔ لیکن آنحضرت صلی اللہ علیہ وسلم نے اس کی آمد و رفت روک دی۔^۱

بعض دوسری روایات سے اس کی مزید تفصیل یہ معلوم ہوتی ہے کہ اس نے ایک عورت کے سراپا کی تصویر اس طرح کھینچی جس سے صاف پتہ چلتا تھا کہ وہ ظالم نسوانی محاسن کی بڑی گہری پرکھ بھی رکھتا ہے اور بیان میں ان کی تصویر بھی کھینچ دے سکتا ہے۔ اس وجہ سے آنحضرت صلی اللہ علیہ وسلم نے نہ صرف اپنے گھروں میں آنے جانے سے روک دیا، بلکہ اس کے معاملہ میں لوگوں کی عام بے اعتیادگی کو دیکھ کر اس کو مدینہ ہی سے نکال دیا۔

اگر گھر کے اندر داخل ہونے والا آنکھوں سے معذور ہو تو اس کے سبب سے غصّ بصر کی ذمہ داری اس پر سے آپ سے آپ ساقط ہو گئی ہو تو اس کے معنی یہ نہیں کہ اس صورت میں گھر کی عورتوں پر سے بھی غصّ بصر اور دوسری احتیاطوں

۱۔ سنن ابی داؤد، کتاب النکاح، باب فی قولہ غیر اولی الاربابہ

کی ذمہ داری ساقط ہو گئی:

عن ام سلمة، قالت: كنت عند رسول الله صلى الله عليه وسلم وعنده ميمونة، فاقبل ابن ام مكتوم، وذلك بعد ان امرنا بالحجاب، فقال النبي صلى الله عليه وسلم: احتجبا منه فقلنا: يا رسول الله! ليس اعمى لا يبصرنا ولا يعرفنا؟ فقال النبي صلى الله عليه وسلم: اذميا وان انتما السمتا تبصران؟
حضرت ام سلمہ سے روایت ہے کہ میں نبی صلی اللہ علیہ وسلم کے پاس تھی اور وہیں میمونہ بھی موجود تھیں کہ ابن ام مکتوم آئے اور یہ بات اس وقت کی ہے جب حجاب کا حکم نازل ہو چکا تھا۔ آپ نے فرمایا: ان سے حجاب کرو۔ ہم نے عرض کی: یا رسول اللہ! کیا یہ نابینا نہیں ہیں، نہ ہمیں دیکھتے ہیں اور نہ پہچانتے ہیں؟ آپ نے فرمایا: کیا تم بھی اندھی ہو اور تم بھی ان کو نہیں دیکھتی ہو؟

جس طرح باہر نکلنے کے لیے جلاباب کا اہتمام ضروری ہے، اسی طرح گھر کے اندر دوپٹے کا اہتمام ضروری ہے تاکہ عند الضرورت اس سے سر چھپایا جاسکے اور سینہ پر ٹپکتی مارا جاسکے:

عن عائشة، انها ذكوت نساء الا نصار فاشتت عليهن، وقالت لهن معروفًا، وقالت: لبتنا نزلت سورة النور عمن الى حجوزا
حضرت عائشہ نے انصار کی عورتوں کی تعریف فرمائی کہ جب سورہ نور نازل ہوئی تو ان میں اور حضرات نے اپنے کمرے کے لیے اور ان کو بچاؤ کے

۱۔ یہاں حجاب کرو سے مراد پردہ کی دوسری قسم یعنی گھر کے اندر والا پردہ مراد ہے۔

۲۔ سنن ابی داؤد، کتاب النکاح، باب فی قولہ عز وجل: وقل للمؤمنات يغضضن من ابصارهن۔

فَشَقَقْنَهُنَّ فَاتَّخَذَ نَدْمُهَا ۱۔ ان کے دوپٹے بنائے۔

حضرت عائشہؓ سے دوسری روایت ہے :

عن عائشة أنها قالت : يرحم الله
نساء المهاجرات الاول، لما
انزل الله : وَلْيَضْحَكُنَّ يَخْمُورَهُنَّ
عَلَى جُبُوبٍ مِمَّنْ شَقَقْنَ اَكْفَتَ ۲۔
انہوں نے فرمایا کہ اللہ تعالیٰ مہاجرین اولین
کی عورتوں پر رحم کرے، جب یہ حکم نازل ہوا کہ
’وہ اپنے گریبانوں پر بھل مار لیا کریں تو انہوں
نے اپنی موٹی قسم کی چادریں پھاڑ کر ان سے
دوپٹے بنائے۔‘

دوپٹے کے لیے یہ بھی ضروری ہے کہ دبیز ہو تاکہ جسم کی غمازی نہ کرے :

عن دحية بن خليفة الكلبي انه
قال : اتى رسول الله صلى
الله عليه وسلم بقباطٍ،
فاعطاني منها قبطية، فقال:
اصدعها صدعين فاقطع
احدهما قبيصا واعط الآخر
امراؤك تختمر به - فلما ادبر
قال : وأمر امرأتك ان تجعل
تحتها ثوبا لا يصفها -
حضرت دحیہ بن خلیفہ کلبیؒ سے روایت ہے
کہ رسول اللہ صلی اللہ علیہ وسلم کے پاس
قباط (مہری کپڑے) آئے تو اس میں سے
آپؐ نے ایک تجھے بھی عنایت فرمایا اور
فرمایا کہ اس کے دو حصے کر کے ایک حصہ
کی قمیص بنوا اور دوسرا اپنی بیوی کو دے دو
کہ اس کا دوپٹہ بنوالیں۔ جب وہ چلے کر اترنا
ہوا کہ اس کے نیچے ایک اور کپڑا لگالیں کہ
جسم کی غمازی نہ کرے۔

۱۔ سنن ابی داؤد، کتاب العباس، باب فی قولہ تعالیٰ یدین علیہن من جلاہیہن

۲۔ سنن ابی داؤد، کتاب العباس، باب فی قولہ ولیدضربن بحجر من علی جہرہن

۳۔ سنن ابی داؤد، کتاب العباس، باب فی لبس القبائل الفسار۔

اگر اتفاق سے کسی عورت سے آنا سامنا ہو جائے اور نگاہ اس کے چہرے پر پڑ
جائے تو آدمی فوراً نگاہ پھیر لے :

عن جریر، قال : سألت
رسول الله صلى الله عليه وسلم
عن نظرة الفجأة فعتال :
اصرف بصرك ۱۔
حضرت جریرؒ سے روایت ہے کہ انہوں نے
رسول اللہ صلی اللہ علیہ وسلم سے اتفاق سے
کسی عورت پر نگاہ پڑ جانے کے بارے میں پوچھا
تو آپؐ نے ارشاد فرمایا : تو فوراً اپنی نگاہ پھیر لے !
نگاہ اور زبان کو کسی فتنہ میں پڑنے سے بچانا چاہیے۔ آنحضرت صلی اللہ علیہ وسلم
کا ارشاد ہے :

فَرَضْنَا الْعَيْنَيْنِ النَّظَرَ، فَرَضْنَا
اللِّسَانَ الْمَنْطِقَ، وَالنَّفْسَ تَمَنَّى
وَقَشْتَهُ، وَالْفَرْجَ يَصْدُقُ
ذَلِكَ وَيَكْذِبُهُ ۲۔
آنکھوں کا زنا غیر عورت کو گھورنا اور زبان
کا زنا اس سے لگاؤٹ کی باتیں کرنا ہے۔
نفس تمنا اور خواہش کرتا ہے اور شر نگاہ اس
کی تصدیق یا تکذیب کرتی ہے۔ ۳۔

بعض مستثنیات:

گھر کے باہر اور گھر کے اندر کے پردہ سے متعلق یہ کلیات ہیں۔ ان سے اندازہ
ہو سکتا ہے کہ قرآن و حدیث میں جس تفصیل کے ساتھ پردہ کے متعلق ہدایات دی

۱۔ سنن ابی داؤد، کتاب النکاح، باب ما یؤمر بہ من فتن البصر

۲۔ سنن ابی داؤد، کتاب النکاح، باب ما یؤمر بہ من فتن البصر

۳۔ اب ذرا یہ بھی ملاحظہ ہو کہ اولیٰ کپ کی کھیلوں میں زمانہ خیش گاڑی پر پہننے میں ناشیوں اور مینا بازاروں
میں اور عیسویں اور کافر مشنوں میں ہزاروں لاکھوں آدمی خوب نخر چا کر بیگیت کو دیکھتے ہیں اور کچھ اخباروں میں
شیوہ بیان نامہ نگاران کے جسم و لباس اور ان کے کرتوں کی تقرائیں چھاپتے ہیں اور ان حرکتوں پر جرحہ جرحہ
کرتا ہے اس کو ملایا نہ حکم کا طعن دیا جاتا ہے۔

گئی ہیں اس تفصیل کے ساتھ نکاح و طلاق کے سوا شاید ہی کسی معاشرتی مسئلہ سے متعلق احکام و ہدایات موجود ہوں، پھر جس طرح ہر کلیتہ کے تحت بعض مستثنیات ہوتے ہیں، اسی طرح ان کلیات کے تحت بھی حکمت و مصلحت اور اضطرار کے تحت بعض مستثنیات ہیں، مثلاً:

۱) حالت احرام میں عورت کو نقاب اور دستاں وغیرہ پہننے کی ممانعت ہے تاکہ بتلے الی اللہ کی جو شان ایک مرد محرم سے ظاہر ہوتی ہے، وہ شان عورتوں کی وضع و ہیئت سے بھی ظاہر ہو۔

۲) اگر کوئی شخص کسی عورت سے نکاح کرنا چاہے تو اس کو معاشرتی مصلحت کے تحت اس بات کی اجازت دی گئی ہے کہ وہ چوری چھپے عورت کو دیکھ سکتا ہے:

عن جابر بن عبد اللہ، قال: حضرت جابر بن عبد اللہ سے روایت ہے
قال رسول اللہ صلی اللہ علیہ کہ رسول اللہ صلی اللہ علیہ وسلم نے فرمایا کہ
وسلم: اذا خطب احدکم اگر تم میں سے کوئی شخص کسی عورت کے لیے
المرأة فان استطاع ان ينظر ملگنی کرے تو اگر وہ اس کو اس حد تک
الحی ما يدعوه الى نکاحهما دیکھ سکے جو اس کو اس کے ساتھ شادی
فليفعل. قال: فخطبت جارية کرنے پر مائل کر سکے تو وہ یہ کرے۔ وہ کہتے
فكنت اتخبأ لها، حتی رأيت ہیں کہ میں نے ایک عورت کے لیے ملگنی کی تو
منها ما دعاني الى میں اس کو دیکھنے کے لیے پھینکا، یہاں
نکاحها (و تزوجها) تک کہ میں نے اس کو اس حد تک دیکھ لیا

فتن و جتھا۔

جس کے بعد میری طبیعت اس کے ساتھ
نکاح کرنے کی طرف مائل ہو گئی اور میں
نے اس سے شادی کر لی۔

انہی مستثنیات کو سامنے رکھ کر فقہاء نے ضرورت اور اضطرار کی صورتوں کے لیے احکام منسبط کر لیے ہیں۔ مثلاً: اگر کسی عورت کو شناخت کرنا چاہتا ہے تو اس مقصد کے لیے اس کو دیکھ سکتا ہے۔ ڈاکٹر کسی مریض عورت کے علاج یا آپریشن کے سلسلے میں اس کو دیکھ سکتا ہے یا اس کے جسم کو ہاتھ لگا سکتا ہے۔ بعض ناگمانی حالات میں ایک مسلمان اپنے ایک دوسرے مسلمان بھائی کے گھر میں گھس سکتا ہے۔ بعض اضطرار کے حالات میں ایک غیر مرد ایک غیر عورت کو چھو سکتا ہے، مثلاً ایک عورت پانی میں ڈوب رہی ہے یا آگ میں جل رہی ہو وغیرہ وغیرہ۔ لیکن یہ سب مستثنیات ہیں جو قواعد کلیہ کے تحت ہیں۔ یہ نہیں ہے کہ یہ مستثنیات ہی قواعد کلیہ بن جائیں اور خود قواعد کلیہ ہو اہو کے رہ جائیں۔ جس طرح اضطرار کے تحت جان بچا لینے کے لیے آدمی خنزیر کا گوشت کھا لے سکتا ہے یا بقدیر سب زمینی شراب پی لے سکتا ہے، اسی طرح کسی اضطراری اور ناگمانی حالت میں پردہ کے مقررہ قواعد کی خلاف ورزی بھی کر سکتا ہے۔ لیکن جس طرح اضطرار میں خنزیر اور شراب کی اجازت کے یہ معنی نہیں ہیں کہ آدمی انہی کو غذا بنا بیٹھے، اسی طرح بعض حالات میں پردہ کے معاملہ میں جو رخصت دی گئی ہے تو اس کے ہرگز یہ معنی نہیں ہیں کہ بے پردگی ہی اسلام کا قانون ہے۔

۱۔ سنن ابی داؤد، کتاب النکاح، باب فی الرجل ينظر الى المرأة وهو يريد تزويجها

۱۔ لیکن وضع رستہ کو چھوڑ دیجیے، بس ایک نگاہ دیکھ لینے کی اجازت ہے۔ گورنمنٹ کی گھنٹاؤں اسلامی معاشرت میں نہیں ہے۔

بعض شبہات کا ازالہ :

بعض حدیثیں ایسی ہیں جن کی اصلی نوعیت عام لوگوں پر واضح نہیں ہے اس وجہ سے لوگ ان سے غلط استدلال کرتے ہیں۔ مثلاً بعض روایات میں آتا ہے کہ آنحضرت صلی اللہ علیہ وسلم اُمّ حرام بنہ اور اُمّ سلیم کے یہاں اکثر تشریف لے جاتے تھے اور کبھی ان کے یہاں قیلولہ بھی فرماتے تھے اور یہ دونوں صحابیات، جو حقیقی بہنیں تھیں، آپ سے پردہ نہیں کرتی تھیں تو اس کی وجہ جیسا کہ بعض شارحین حدیث نے بتائی ہے، یہ ہے کہ باپ کی طرف سے یا ماں کی طرف سے آپ ان کے ساتھ رضاعت کا رشتہ رکھتے تھے اور ان کے ہاں زیادہ آمدورفت کا سبب یہ تھا کہ ان کے نہایت قریبی اعزہ اسلام کی راہ میں شہید ہوئے تھے اس وجہ سے آنحضرت صلی اللہ علیہ وسلم خاص طور پر ان کو ہمدردی کا مستحق خیال فرماتے تھے۔

اسی طرح حضرت ربیع بنت معوذ بن عفران سے جو روایت ہے کہ جس روز میری رخصتی ہوئی آنحضرت صلی اللہ علیہ وسلم تشریف لائے اور میرے بستر پر بیٹھے تو ان کے یہاں بھی آنحضرت صلی اللہ علیہ وسلم کے جانے اور ان کی رخصتی کے موقع پر ان کے بستر پر بیٹھنے کی وجہ یہ ہے کہ ان کے باپ اور چچا دونوں بدر کے معرکہ میں شہید ہو چکے تھے اور صرف آنحضرت صلی اللہ علیہ وسلم ہی تھے جو اس موقع پر باپ اور چچا کی حیثیت سے ان کے سر پر دستِ شفقت رکھ سکتے تھے۔ نیز یہ واقعہ نزولِ حجاب سے پہلے کا ہے۔

غزوات میں عورتوں کی شرکت کی نوعیت ہم آگے چل کر واضح کریں گے۔ یہاں صرف اتنی بات یاد رکھنی چاہیے کہ اس سلسلہ کی بھی بیشتر روایات نزولِ حجاب سے پہلے کی ہیں، مثلاً :

حضرت انسؓ کی مشہور روایت جس میں وہ بیان کرتے ہیں کہ میں نے عائشہ بنت ابوبکرؓ اور اُمّ سلیمؓ کو دیکھا کہ وہ پانچے چڑھائے اور پیٹھوں پر مشکیں لادے لوگوں کو پانی پلا رہی ہیں تو یہ روایت غزوہ امد سے متعلق ہے جب کہ پردہ کا حکم نازل نہیں ہوا تھا۔

اگرچہ بعض عورتوں کا اپنے شوہروں یا محرم عزیزوں کے ساتھ غزوات میں نکلنا نزولِ حجاب کے بعد بھی ثابت ہوتا ہے اور یہ بھی معلوم ہوتا ہے کہ انہوں نے زخموں کے مرہم پٹی کے سلسلہ میں خدمتیں بھی انجام دی ہیں اور اگر کوئی ناگہانی موقع پیش آگیا ہے تو بعض خواتین نے بے مثال بہادری کا بھی ثبوت دیا ہے، لیکن ان واقعات میں سے کوئی واقعہ بھی بے پردگی کی دلیل کی حیثیت سے نہیں پیش کیا جاسکتا۔ ان سے زیادہ سے زیادہ جس بات کا ثبوت ملتا ہے وہ صرف یہ ہے کہ جس طرح حج میں عورت پردہ کی بعض پابندیوں سے آزاد ہے، اسی طرح اگر کسی موقع پر اس کو کوئی جنگی خدمت انجام دینی پڑ جائے تو پردہ کی بعض پابندیوں سے اس کو رخصت حاصل ہو جائے گی۔

مخالفین پردہ سے گزراش :

جو حضرات دعویٰ کرتے ہیں کہ وہ مسلمان ہیں اور اس کے باوجود اپنے قول و عمل دونوں سے پردہ کی مخالفت کرتے ہیں اور فرماتے ہیں کہ اسلام میں اس کی کوئی اہم نہیں ہے، یہ محض مولویوں کی ایجاد ہے، وہ اس مضمون کو ملاحظہ فرمانے کے بعد ارشاد فرمائیں کہ کسی چیز کے متعلق وہ کس طرح باور کریں گے کہ وہ اسلام کی ہے ؟ پردہ کا یہ پورا ضابطہ پوری تفصیل و وضاحت کے ساتھ قرآن مجید میں موجود ہے اور پیغمبر صلی اللہ علیہ وسلم کے ارشاد و عمل سے اس کی پوری پوری تائید ہو رہی ہے۔

پیش نظر اخلاقی انقلاب

آل پاکستان ویمنز ایسوسی ایشن، زنانہ نیشنل گارڈز اور اس قبیل کے دوسرے اداروں کے ذریعے سے سو قتل کے اخلاقی تصورات میں جس قسم کا انقلاب برپا کرنے کی کوشش ہو رہی ہے اور اسلام کے نام پر ہو رہی ہے، ہم کو اسلامی نقطہ نظر سے مختصراً اس پر بھی تبصرہ کرنا ہے۔

پچھلے صفحات میں ہم نے جو معلومات فراہم کر دی ہیں ان پر ایک نظر ڈال کر ہر شخص اندازہ کر سکتا ہے کہ نسوانی اخلاق کی تمام معروف اسلامی قدروں کو نگاہوں سے گرانے اور ان کی بجائے دوسری قدروں کو دلوں میں جگہ دلانے کی جدوجہد پورے زوروں سے اوپر سے لے کر نیچے تک جاری ہے۔ اب تک جو مصنفین ایک مسلمان عورت کے لیے قابل تعریف سمجھے جاتے رہے ہیں اور ہر شریف عورت، بطور ایک اخلاقی نصب العین کے، جن کو نگاہ میں رکھتی تھی، اب ان کو ایک ایک کر کے قابل نفرت ٹھہرایا جا رہا ہے تاکہ ہر عورت ان سے گھٹن کرے اور اگر ان کا کوئی شاہد اس کے اندر پایا جاتا ہو تو جب تک وہ ان سے

۱۔ گرل گائیڈز کا ایک مظاہرہ فروری کے مہینہ میں لاہور میں ہوا تھا جس میں ڈیلی سول اینڈ فمیلی گزٹ، لاہور کے بیان کے مطابق آٹھ سو لڑکیوں نے حصہ لیا۔ اس تنظیم کا مقصد چھوٹی عمر سے لڑکیوں کے اندر ان اوصاف کو تربیت دینا ہے جو آگے چل کر ان کو 'تقریرات' کی ان خدمات کے لائق بنائیں جن میں آل پاکستان ویمنز ایسوسی ایشن کی کارکن خواتین رات دن سرگرم کار ہیں۔ بیگم جی۔ اے۔ خان اس کی چیف کوشش ہیں۔ ان کے بیان کے مطابق پانچ ہزار لڑکیاں پنجاب کے اندر اس تنظیم میں اس وقت تک شامل ہو چکی ہیں۔ اس کے مظاہرے کے موقع پر بیگم فضل الرحمان صاحب نے جو ایڈریس دیا، اس میں انہوں نے یہ فتویٰ ارشاد فرمایا کہ 'گرل گائیڈز کے سارے اصول اسلام کے بنائے ہوئے ہیں'؛ ملاحظہ ہو ڈیلی سول اینڈ فمیلی گزٹ، لاہور، نمبر ۲، فروری ۱۹۵۰ء۔ ظاہر ہے کہ اب اس امت میں ان یگیات سے بڑھ کر دین اور شریعت کا عالم کون ہے، یہی تو اب مسلمانوں کو یہ بتانے کی اہل رہ گئی ہیں کہ اسلام کیا سکھاتا ہے اور کیا نہیں سکھاتا!

ان دونوں چیزوں کے بعد اب اور کون سی چیز پیش کی جائے جس کے بعد آپ اس کا اسلامی ہونا تسلیم کریں گے؟ اگر اسلام قرآن کی آیات اور رسول کے قول و فعل کا نام نہیں ہے تو کیا تم نے صرف اپنے نفسِ امارہ کی خواہشات کا نام اسلام رکھا ہے؟ نیز یہ ارشاد ہو کر جو قوم اپنے دین کے اتنے واضح ضابطہ کی اتباع دین کے بلند بانگ دعاوی کے باوجود اس جسارت کے ساتھ توہین کمرے گی جس جسارت کے ساتھ ہمارے ارباب اقتدار نے شاہ ایران کے ورد و ذکر اچھی کے موقع پر ہماری بہنوں کی نمائش کر کے اس کی توہین کی ہے وہ اپنے آپ کو خدا کے غضب سے کتنے دنوں تک محفوظ رکھ سکے گی!

اپنے آپ کو پاک نہ کر کے ان کو عیب کی طرح چھپائے اور جو نبی ان کو دُور کرنے کا موقع پائے فوراً ان کو نکال پھینکے۔

اب ہم ہر مسلمان عورت اپنے لیے معیار اور مثال 'مائی عائشہ' اور 'بُنی فاطمہ' کو سمجھتی تھی لیکن اب اس کو بتایا جا رہا ہے کہ ماضی میں تیرے لیے معیار و مثال فلاں اور فلاں ہیں جویں گاتی تھیں اور یوں بے پردہ پھرتی تھیں اور حاضر میں تیرے لیے اُسوہ اور نمونہ فلاں لیڈر کی بیوی اور فلاں لیڈر کی بہن یا بیٹی ہیں۔

اب ہم ہر عورت، خواہ اس کا اخلاقی معیار کچھ ہی ہو، یہ سمجھتی تھی کہ ناچنا اور گانا بیواؤں اور رنڈیوں کا شیوہ ہے۔ لیکن اب بڑے بڑے جفا دہی مرشد اس کو یہ سکھاتے ہیں کہ تو ناچ اور گا، کیونکہ یہ فنِ شریعت تو اسلام کے دورِ اَوَّل میں پرورش پایا ہے اور حضرت حسینؑ کی صاحبزادی اور خلیفہِ اَوَّل کی نواسی نے یہ کارِ سعید انجام دیے ہیں اور مغلوں کے دور میں تو ناچنا گانا ہر لڑکی کی تربیت کا ایک جزوِ لاینفک رہا ہے۔

اب ہم ہر لڑکی یہ سمجھتی تھی کہ اس کا اصلی میدانِ عمل گھر ہے اس درجہ سے اس کی کوشش یہ ہوتی تھی کہ وہ اپنے اندر وہ سنگھڑ پن اور سلیقہ پیدا کرنے کی کوشش کرے جو اس کو اس کی گھر گریہستی کی ذمہ داریوں کے لائق بنائے اور وہ علم و ہنر سیکھے جو ایک سلیقہ شعار بیوی اور ایک لائق ماں کے فرائض انجام دینے میں اس کے کام آسکے لیکن اب اسے تربیت اس بات کے لیے دی جا رہی ہے کہ وہ باہر سے آنے والے معزز مہمانوں اور ائمہ سے جمع ہو جانے والے لاکھوں شائقینِ مکے سامنے کس طرح پریڈ کرے، کس طرح سلامیاں دے، کس طرح اپنے جسمانی کرتبوں کی نمائش کرے اور کس طرح اپنی بے باکیوں پر لاکھوں مشتاقوں سے تحسین و آفرین کے نعرے لگوائے اور تالیاں پٹوائے۔

اب ہم ہر لڑکی سینے پر دھن، پٹرنے، پکانے، ریندھنے، بھائیوں اور بہنوں

کو سنبھالنے اور ماں باپ کی خدمت کرنے کو اپنے لیے ہنر خیال کرتی تھی اور انہی چیزوں کی تربیت حاصل کرتی تھی۔ لیکن اب اسے بیگم آذری کی آرٹ اکیڈمی کا رستہ دکھایا جا رہا ہے کہ تیری اصلی تربیت گاہ وہاں ہے۔ تو اس اکیڈمی میں جا کے سیکھ کہ جسم کس طرح بنائے جاتے ہیں، ادائیں کس طرح سانچے میں ڈھلتی ہیں، حرکتوں میں پوچ اور تھرک کس طرح پیدا کی جاتی ہے، غزروں میں جان کس طرح آتی ہے، چال میں نزاکت اور بات میں دلکشی کس طرح پیدا ہوتی ہے۔

اب ہم ہر شریف باپ کی ہر شریف بیٹی اپنے لیے اس بات کو کمالِ شرافت سمجھتی تھی کہ جب ہم باپ کے گھر میں رہے باپ بھائی کی کمائی پر، فراخی یا تنگی کی جیسی زندگی بھی میسر آئے، صبر و شکر کے ساتھ گزارے اور جب شوہر کے گھر میں جائے تو اس کی کمائی پر زندگی بسر کرنے کو اپنے لیے سرمایہ فخر سمجھے اور قناعت و فرض شناسی کے ساتھ اپنی قابلیتیں ان خدمات کے ادا کرنے میں صرف کرے جو گھر اور خاندان کے متعلق ہیں۔ لیکن اب اس کو بتایا جا رہا ہے کہ لعنت ہے اس زندگی پر جو باپ کے بچنے ہوئے محکموں اور شوہر کے دسترخوان کے ریزوں پر بسر ہوئی۔ تو خود گھر سے نکل، جدوجہد کر، شکار مار، خود بھی کھا اور دوسروں کو بھی کھلا۔

اب ہم رشتہٴ نکاح کی گرہِ خدا کی لگائی ہوئی گرہ سمجھتی تھی اور اب بھی خدا کے فضل سے ہماری سوسائٹی میں ایسی بہنوں کی کمی نہیں ہوئی ہے جو اس کی حرمت پر یقین رکھتی ہیں اور اس بات کا اعتقاد بھی نہیں کر سکتی ہیں کہ جن کو خدا نے جوڑا ہے ان کو موت کے سوا کوئی دوسرا بھی الگ کر سکتا ہے۔ لیکن اب عورت کو یہ سکھایا جا رہا ہے کہ ازدواج اور مناکحت کی پابندیاں تو ہماری اپنی عائد کردہ پابندیاں ہیں، کل ہم نے ان پابندیوں کو نافع پایا اس لیے ان کو باقی رکھا، اب اگر یہ ہماری راحتوں میں مغلج ہوں تو ان کو بدل بھی سکتے ہیں۔

اب تک عفت و عصمت کو ہر بہن اور بیٹی اپنی سب سے بڑی دولت سمجھتی رہی ہے اور اس کی حفاظت میں زندگی کو قربان کر دینا ہماری اخلاقی روایات کی سب سے زیادہ پرفخر داستان سمجھی جاتی تھی، لیکن اب ہمارے نئے مصلحین یہ درس دے رہے ہیں کہ عصمت فروشی کوئی بری چیز نہیں ہے، بری چیز اگر کوئی ہے تو عصمت فروشی میں ایسی بے حیائی ہے جو بدنامی کی موجب ہو۔

اب تک عورت کے لیے یہ کمال سمجھا جاتا تھا کہ وہ ایک مرد کی ہو کے رہے اور اس کی اطاعت و وفاداری، اس کے گھر کی دیکھ بھال، اس کے بچوں کی تربیت و نگہداشت میں اپنی پوری زندگی بسر کر دے۔ لیکن اب اس کے کالوں میں یہ افسوں پھونکا جا رہا ہے کہ صرف ایک شوہر کو تلاش کر لینا اور اس کی اطاعت و وفاداری میں زندگی بسر کر دینا کوئی کمال نہیں ہے، کمال یہ ہے کہ عورت 'تغیر وقت' کے وسیع کاموں میں اور 'خدمت وطن' کے وسیع میدانوں میں اپنی جولانیاں دکھائے۔

اب تک عورت کی ترقی یہ سمجھی جاتی تھی کہ وہ اپنے نسوانی اوصاف و فضائل میں ترقی کرے۔ لیکن اب اس کو یہ سمجھایا جا رہا ہے کہ اس کی اصلی ترقی مردوں کی دلیں کھنسنے اور ہر پہلو سے ان کی نقل اڑانے اور زنا نامہ کام چھوڑ کر مردانہ کام کرنے میں ہے۔ اور اس کے بعد ایک ترقی یافتہ عورت کے لیے اگر کوئی زنا نامہ کام مزدوروں ہے تو بس یہ کہ وہ ناچ گانا سیکھ کر اور جسم بنانے کے فن سے واقف ہو کر مخلوط سوسائٹی میں مردوں کی تفریح و طبع کا سامان فراہم کرے۔

اقدار اور نقطہ نظر کا یہ فرق کوئی معمولی اور سطحی فرق نہیں ہے، بلکہ اصولی اور بنیادی فرق ہے۔ یہ صرف ماضی اور حال کے تقاضوں اور مطالبات کی محض ایک ظاہری آویزش نہیں ہے جو کسروا انکسار کے بعد خود بخود دور ہو جائے، بلکہ یہ دو بالکل متضاد اخلاقی نظریوں کی ٹکڑ ہے جن میں سے ایک کی فوج دوسرے کی شکست کے بغیر ممکن نہیں

ہے۔ اور اس فتح و شکست سے پہلے لازمی ہے کہ اس پوری قوم کے اندر ایک شدید ذہنی خلفشار برپا ہو جو بالآخر ایک سخت ہل چل پر منتهی ہو۔ اس وجہ سے ضروری ہے کہ جن لوگوں کو اس قوم سے محبت ہے وہ اس صورت حال کا جائزہ لے کر دیکھیں کہ یہ جس نئے سانچے میں ہماری بہنوں اور بیٹیوں کو ڈھالنے کی کوشش کی جا رہی ہے یہ اسلامی سانچہ ہے یا کوئی اور سانچہ ہے۔ ہمارے نئے مصلحین، جیسا کہ اوپر گزر چکا ہے، اپنے اس سانچے کو اسلامی سانچہ کہتے ہیں۔ مسٹر لیاقت علی خان سے لے کر بیگم آذوری تک ہر ایک کا دعویٰ یہی ہے کہ ان کی زندگیوں کا کوئی قول و فعل اور ان کی کوئی نقل و حرکت اسلام کے سوا کچھ ہے ہی نہیں۔ ان کا جینا اور مرنا سب اسلام کے لیے اور اسلام کے طریقہ پر ہے اور اسلام ہی کو از سر نو تازہ اور سر بلند کرنے اور دنیا کے سامنے ایک نمونہ کا اسلامی معاشرہ پیش کرنے کے لیے وہ یہ سارے پاڑے پیل رہے ہیں بیگم آذوری اگر خشک ناچ ناچتی ہیں تو خدا انخواستہ اس لیے نہیں کہ یہ ناچ ہے، بلکہ اس لیے ناچتی ہیں کہ یہ اسلام اور تہذیب اسلام کا احیاء ہے۔ ہمارے وزیر ہال اگر بیگم آذوری کے ناچ کی سرپرستی فرماتے ہیں تو یہ رقص و سرود کی سرپرستی نہیں ہے، بلکہ یہ دراصل اسلامی آرٹ کی سرپرستی ہے۔ بیگم لیاقت علی خان کراچی سے پشاور تک اور مغربی پاکستان سے مشرقی پاکستان تک جو کچھ باقی پھرتی ہیں وہ نجی سرتاسر اسلام اور خدمت اسلام ہے۔ شاہ ایران کے ورود کے موقع پر انہوں نے پاکستان کے ناموس کی ایک بہت بڑی مقدار جو معزز مہمان کی خدمت میں پیش کر دی تو یہ بھی انہوں نے اسلام ہی کا کام کیا ہے، اسلام سے سربرو انحراف نہیں کیا ہے۔ اس وجہ سے نہایت ضروری ہے کہ اسلامی تعلیمات کی روشنی میں ان نئے اخلاقی اصولوں کو پرکھا جائے کہ فی الحقیقت اسلام عورتوں کو یہی تعلیم دیتا ہے جو یہ حضرات دے رہے ہیں یا اپنی ہوائے نفس پوری قوم پر مستط کر دینے کے لیے یہ لوگ اسلام کے نام کو محض ایک آڑ کے طور

پراسعمال کرتے ہیں۔ چنانچہ آئیے دیکھیے کہ قرآن و حدیث میں عورتوں کو کیا اخلاقی ہدایات دی گئی ہیں۔

لیڈر عورتوں کے لیے قرآن کی ہدایات :

سب سے پہلے ان اخلاقی ہدایات کو لیجیے جو قرآن نے اُن عورتوں کو دی ہیں جو امت کی تمام عورتوں کی لیڈر بنائی گئی تھیں اور جن کو مسلمان خواتین کی تعلیم اور ان کی رہنمائی کی خدمت سپرد کی گئی تھی اور پھر اپنی لیڈر خواتین کا ان خواتین سے اور قرآن کی اخلاقی تعلیمات کا موجودہ مصلحین کے پیش کردہ اخلاقی اصولوں سے موازنہ کر کے دیکھیے کہ ان دونوں میں دور پرے کی کوئی نسبت بھی ہے ؟ قرآن مجید پیغمبر صلی اللہ علیہ وسلم کی بیویوں کو مخاطب کر کے یہ ہدایت دیتا ہے :

يَا أَيُّهَا النَّبِيُّ قُلْ لِمَ زَوَّجْتُكَ
إِنْ كُنْتُمْ تُرِيدُونَ الْحَيَاةَ الدُّنْيَا
وَزِينَتَهَا فَمَمَّا لَيْسَ بِمُتَّعِكُمْ
أَسَرَّحَكُمْ سَرَاحًا جَمِيلًا ۚ وَ
إِنْ كُنْتُمْ تُرِيدُونَ اللَّهَ وَرَسُولَهُ
وَالْآخِرَةَ فَإِنَّ اللَّهَ أَعَدَّ
لِلْمُحْسِنِينَ أَجْرًا عَظِيمًا ۚ
لَيْسَ آءَ النَّبِيِّ مِنْكُمْ إِيَّاكُمْ
إِنَّمَا حِشْمَةُ مَبِيتِهِ يَضَعُفَ لَهَا
الْعَذَابُ يَضَعُفَيْنِ ۚ وَكَانَ ذَلِكَ
عَلَى اللَّهِ يَسِيرًا ۚ وَمَنْ يَقْنُتْ

54

مِنْكَنَّ لِلّٰهِ وَرَسُولِهِ وَتَعْمَلْ صَالِحًا
تُؤْتِيَهَا أَجْرَهَا مَرَّتَيْنِ وَأَعْتَدْنَا
لَهَا رِزْقًا كَرِيمًا ۝ يٰۤاَيُّهَا الَّذِي
لَسْنَا كَآحَدٍ مِّنَ النَّسَاءِ اِنَّ اَتَّقِيْنَ
فَلَا تَخْضَعْنَ بِالْقَوْلِ فَيَطْمَعَ الَّذِي
فِي قَلْبِهِ مَرَضٌ وَقُلْنَ قَوْلًا مَّعْرُوفًا ۝
وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ
الْجَاهِلِيَّةِ الْاُولٰٓئِ وَآتِينَ الصَّلٰوةَ
وَآتِينَ الزَّكٰوةَ وَآطِعْنَ اللّٰهَ وَ
رَسُوْلَهٗ ۝ اِنَّمَا يُرِيْدُ اللّٰهُ لِيُذْهِبَ
عَنكُمُ الرِّجْسَ اَهْلَ الْبَيْتِ وَيُطَهِّرَكُمْ
تَطْهِيرًا ۝ وَاذْكُرْنَ مَا يُتْلٰى فِي
بُيُوتِكُنَّ ۝ مِنْ اٰيٰتِ اللّٰهِ وَالْحِكْمَةِ ۝
اِنَّ اللّٰهَ كَانَ لَطِيْفًا خَبِيْرًا ۝

(الاحزاب - ۳۳ : ۲۸ - ۳۴)

اللہ اور اس کے رسول کی فرمانبرداری
رہیں گی اور عمل صالح کریں گی ہم ان کو
وہرا اجر دیں گے اور ہم نے ان کے لیے
باعزت رزق تیار کر رکھا ہے۔ اے نبی کی
بیویو! تم عام عورتوں کی مانند نہیں ہو اگر
تم تقویٰ اختیار کرو تو تم لہجہ میں نرمی نہ
اختیار کرو کہ جس کے دل میں بیماری ہے
وہ کسی طمع خام میں مبتلا ہو جائے اور بات
معروف کے مطابق کہو اور اپنے گھروں میں ملک
کے رہو اور سابقہ جاہلیت کے سے انداز اختیار
نہ کرو اور نماز کا اہتمام رکھو اور زکوٰۃ دیتی رہو
اور اللہ اور اس کے رسول کی اطاعت کرو۔
اللہ تو پس یہ چاہتا ہے اے اہل بیت نبی! کہ
تم سے اکروگی کو دور کرے اور تمہیں اچھی طرح
پاک کرے اور تمہارے گھروں میں اللہ کی آیات
اور حکمت کی جو تعلیم ہوتی ہے اس کا چرچا کرو۔
بے شک اللہ نہایت ہی بلدیک بین اور خبر
رکنے والا ہے۔

مذکورہ بالا آیات میں نبی صلی اللہ علیہ وسلم کی بیویوں کو — تمام اُمت کی مائیں اور تمام ماؤں بہنوں کی لیڈر ہونے کی حیثیت سے — مندرجہ ذیل ہدایات دی گئی ہیں :

(۱) ان کا مسلح نظر دنیا اور دنیا کا سر و سامان نہیں ہونا چاہیے، بلکہ خدا اور

رسولؐ کی اطاعت اور ان کی رضا طلبی اور آخرت کی فلاح ہونی چاہیے۔

(ج) ان کے مرتبہ اور ان کی ذمہ داریوں کے لحاظ سے ان کا اخلاقی پایہ بہت بلند ہونا چاہیے۔ خدا کے یہاں ان کی برائیوں پر سزا بھی دہری ہے اور ان کی بھلائیوں پر جزا بھی دہری، کیونکہ وہ تمام مسلمانوں کی اور تمام خواتین کی رہنما ہیں۔ اُن کا بگاڑ پوری امت کا بگاڑ اور ان کا سنوار پوری امت کا سنوار ہے۔

(ج) ان کو بچے میں لوح اور گفتگو میں لگاؤٹ کا انداز نہیں پیدا کرنا چاہیے بلکہ وقار، سنجیدگی اور سادگی کے ساتھ بات کرنی چاہیے تاکہ سننے والے کے نفس میں کوئی غلط قسم کی خواہش نہ پیدا ہو۔

(د) ان کو بناؤ سنگھار کھکے اپنی نمائش کرتے نہیں پھرنا چاہیے بلکہ اپنے گھروں کے اندر نماز، اتفاق فی سبیل اللہ اور اللہ اور اس کے رسولؐ کی اطاعت میں اپنے کو مصروف رکھنا چاہیے۔

(ه) اللہ کی آیتوں اور رسولؐ کی نصیحتوں کی تبلیغ اُن کا اصلی کام ہونا چاہیے اور خدا کے جو بندے اور بندیاں ان چیزوں کی طالب ہوں اُن کو ان سے بہرہ مند کرنا چاہیے۔

اس امت میں عورتوں کی قیادت پر جس گروپ کو اول اول سرفراز کیا گیا اس کو خدا اور رسولؐ کی طرف سے اصلاح اور تربیت اور تزکیہ کا یہ پروگرام دیا گیا تھا۔ اس کو ملاحظہ فرمانے کے بعد ذرا ایک نظر ان متبرجات پر بھی ڈالے جو آج لیڈر بنی ہوئی ہماری بہنوں اور بیٹیوں کی رہنمائی کرتی پھر رہی ہیں اور انصاف سے فرمائیے کہ بے کوئی مناسبت و دوزں میں؟ ان اخلاقی ہدایات کا کوئی پرچھاواں بھی اُن کی زندگیوں کے کسی پہلو پر نظر آتا ہے؟ پھر کیا ستم ہے کہ جن شیطانی عادات و خصال کو قرآن جاہلیتِ اولیٰ کے لفظ سے پکارتا ہے ہماری بہنوں اور بیٹیوں کو اُن میں

آلودہ کرنے کی کوشش کی جائے اور پھر دعویٰ کیا جائے کہ یہ ان کو صنفِ اللہ میں رنگا جا رہا ہے۔ ان حضرات کی اسلامی خدمات میں کوئی کمی رہ گئی ہے کہ یہ اس پر دین کو دانت مسخ کرنے اور خدا اور رسولؐ کے مقابلہ میں جسارت دے باکی کا مزید اضافہ کرنا چاہتے ہیں؟

عام عورتوں کے لیے اخلاقی نصب العین :

یہ لیڈر عورتوں کے لیے ہدایات تھیں۔ اب آئیے ملاحظہ فرمائیے کہ عام مسلمان عورتوں کے سامنے قرآن نے کیا اخلاقی نصب العین رکھا ہے۔ ارشاد ہوتا ہے :

إِنَّ الْمُسْلِمِينَ وَالْمُسْلِمَاتِ
وَالْمُؤْمِنِينَ وَالْمُؤْمِنَاتِ
وَالْقَانِتِينَ وَالْقَانِتَاتِ
وَالصَّادِقِينَ وَالصَّادِقَاتِ
وَالصَّابِرِينَ وَالصَّابِرَاتِ
وَالْخَاشِعِينَ وَالْخَاشِعَاتِ
وَالْمُتَصَدِّقِينَ وَالْمُتَصَدِّقَاتِ
وَالصَّائِبِينَ وَالصَّائِبَاتِ
وَالْحَافِظِينَ فُرُوجَهُمْ
وَالْحَافِظَاتِ وَالذَّاكِرِينَ اللَّهَ
كَثِيرًا وَالذَّاكِرَاتِ أَعَدَّ اللَّهُ
لَهُمْ مَغْفِرَةً وَأَجْرًا
عَظِيمًا وَمَا كَانَتْ

اطاعت کرنے والے مرد اور اطاعت کُننے والی عورتیں، ایمان لانے والے مرد اور ایمان لانے والی عورتیں، فرمانبرداری کرنے والے مرد اور فرمانبرداری کرنے والی عورتیں، راست باز عورتیں، ثابت قدمی دکھانے والے مرد اور ثابت قدمی دکھانے والی عورتیں، فروتنی اختیار کرنے والے مرد اور فروتنی اختیار کرنے والی عورتیں، خیرات کرنے والے مرد اور خیرات کرنے والی عورتیں، روزے رکھنے والے مرد اور روزے رکھنے والی عورتیں، شکر گاہوں کی حفاظت کرنے والے مرد اور اپنی حفاظت کرنے والی عورتیں اور اللہ کو کثرت سے یاد رکھنے والے مرد اور

لِمُؤْمِنٍ وَلَا مُمْسِقٍ
إِذَا قَضَى اللَّهُ وَرَسُولُهُ
أَمْرًا أَنْ تَكُونَ لَهُمُ
الْخِزْيَةُ مِنْ أَمْرِهُمُ
وَمَنْ يَعْصِ اللَّهَ وَرَسُولَهُ
فَقَدْ ضَلَّ مَبِيتًا
(الاحزاب - ۳۳ : ۳۵ - ۳۶)

اللہ کو کثرت سے یاد رکھنے والی عورتیں -
ان کے لیے اللہ نے مغفرت اور عظیم تیار کر رکھا ہے۔
کسی مومن یا مومنہ کے لیے کوئی گنہائش نہیں
ہے کہ جب اللہ اور اس کا رسول کسی معاملہ
کا فیصلہ کر دیں تو ان کے لیے اس میں کوئی
اختیار باقی رہ جائے۔ اور جو اللہ اور اس کے
رسول کی نافرمانی کرے گا تو وہ کھل ہوئی
مگر ابھی میں پڑا۔

دوسری جگہ فرمایا ہے :
فَالصُّلْحُ فَرِيحٌ
حِفْظٌ لِّلْغَيْبِ بِمَا
حَفِظَ اللَّهُ ط
(النساء - ۴ : ۳۴)

پس جو نیک بیبیاں ہیں وہ فرمانبرداری
کرنے والی ، رازوں کی حفاظت کرنے
والی ہوتی ہیں جو اس کے کہ خدا نے
بھی رازوں کی حفاظت فرمائی ہے۔

سورہ تحریم میں ارشاد ہے :
مُسْلِمَاتٌ مُّؤْمِنَاتٌ قَانِتَاتٌ
تَّيْبَاتٌ عِبَدَاتٌ سَابِقَاتٌ
(التحریم - ۵۱ : ۶۶)

اطاعت شعار ، مومنہ ، فرمانبردار ،
توبہ کرنے والیاں ، عبادت گزار ،
ریاض کرنے والیاں ۔

سورہ نور میں ، اسلامی سوسائٹی اور منافقین و فتنان کی سوسائٹی کا مقابلہ کرتے
ہوئے ارشاد ہوتا ہے :

الْخَيِّثَاتُ لِلْخَيْثِثِينَ
وَالْخَيْثِثُونَ لِلْخَيْثِثَاتِ

نہایت عورتیں نہایت مردوں کے لیے
ہوں گی اور نہایت مرد نہایت عورتوں کے لیے

وَالطَّيِّبَاتُ لِلطَّيِّبِينَ وَالطَّيِّبُونَ
لِلطَّيِّبَاتِ ۚ أُولَٰئِكَ مَبْعُوثُونَ
مِمَّا يَقُولُونَ ط
(النور - ۲۴ : ۲۶)

اور پاکیزہ عورتیں پاکیزہ مردوں کے لیے ہوں
گی اور پاکیزہ مرد پاکیزہ عورتوں کے لیے ۔ یہ لوگ
بہری ہوں گے ان باتوں سے جو یہ کہتے ہیں ۔

اسی سورہ نور میں ایک جگہ تین مندرجہ ذیل صفتیں بھی مذکور ہیں :
الْمُحْصَنَاتُ الْغُفْلَاتُ
الْمُؤْمِنَاتُ
(النور - ۲۳ : ۲۴)

پاک دامن ، بھول بھالی ،
ایمان عورتیں ۔

مندرجہ ذیل ہدایات بھی ملاحظہ ہوں :
وَقُلْ لِّلْمُؤْمِنَاتِ يَغْضُضْنَ
مِنْ أَبْصَارِهِنَّ وَيَحْفَظْنَ
فُرُوجَهُنَّ وَلَا يُبْدِينَ
زِينَتَهُنَّ إِلَّا مَا ظَهَرَ
مِنْهَا وَلْيَضْحَكْنَ
عَلَىٰ جُيُوبِهِنَّ وَلَا يُبْدِينَ
زِينَتَهُنَّ إِلَّا لِبُعُولَتِهِنَّ
أَوْ آبَائِهِنَّ أَوْ آبَاءِ
بُعُولَتِهِنَّ أَوْ أَبْنَائِهِنَّ
أَوْ أَبْنَاءِ بُعُولَتِهِنَّ
أَوْ إِخْوَانِهِنَّ أَوْ بَنِي
إِخْوَانِهِنَّ أَوْ صَوْنِهِنَّ
أَوْ نِسَائِهِنَّ أَوْ مَا مَلَكَتْ
أَيْمَانُهُنَّ أَوِ الشَّعْبَ غَيْرِ
الَّذِينَ فِي أَرْجَائِهِنَّ
ط
(النور - ۲۴ : ۳۱)

اور مومنہ عورتوں کو کہو کہ وہ بھی اپنی
نکاحی بینہ رکھیں اور اپنے اندیشہ کی جگہوں
کی حفاظت کریں اور اپنی زینت کی چیزوں
کا اظہار نہ کریں مگر جو ناگزیر طور پر ظاہر
ہو جائے اور اپنے گریباؤں پر اپنی اور عورتوں
کے بھل ماریاں کریں اور اپنی زینت کا اظہار
نہ ہونے دیں مگر اپنے شوہروں کے سامنے یا اپنے
سامنے یا اپنے شوہروں کے باپوں کے سامنے یا اپنے
بیٹوں کے سامنے یا اپنے شوہروں کے بیٹوں
کے سامنے یا اپنے بھائیوں کے سامنے یا اپنے
بھائیوں کے بیٹوں کے سامنے یا اپنی بہنوں
کے بیٹوں کے سامنے یا اپنے تعلق کی عورتوں

أُولَى الْأَرْبَابَةِ مِنَ الْبُحَالِ كَسَانِ يَافِي مَلُوكِ كَسَانِ يَافِي
 أَوِ الْبُحَالِ الَّذِينَ كَسَانِ يَافِي مَلُوكِ كَسَانِ يَافِي
 عَلَى عَوْرَتِ الْبُحَالِ مِنَ الْبُحَالِ كَسَانِ يَافِي
 يَافِي الْبُحَالِ لِيُعْلَمَ مَا يُخْفِيْنَ جَوَابِ عَوْرَتِ كَسَانِ يَافِي
 مِنْ زِينَتِهِمْ وَتَوْبُوْا إِلَى مَلُوكِ كَسَانِ يَافِي
 اللَّهُ جَمِيْعًا أَيْتَهُ الْمُؤْمِنُوْنَ كَسَانِ يَافِي
 تَعْلَمُ فَنُحُوْنَ هَ اِسْمُ اِيْمَانِ وَالْوَسْبُلُ كَسَانِ يَافِي
 (النور - ۳۱:۲۴) جَوَابِ عَوْرَتِ كَسَانِ يَافِي

آنحضرت صلی اللہ علیہ وسلم عورتوں سے بیعت لینے وقت جن اخلاقی پابندیوں کا اہم لیتے تھے وہ ملاحظہ ہوں :

يَا أَيُّهَا النَّبِيُّ إِذَا جَاءَكَ الْمُؤْمِنَاتُ يَبْتَاعُكَ عَلَى أَنْ لَا يُشْرِكْنَ بِاللَّهِ شَيْئًا وَلَا يَسْرِقْنَ وَلَا يَزْنِينَ وَلَا يَقْتُلْنَ أَوْ لَا دَهْنَ وَلَا يَأْتِينَ بِهَتَّانٍ يَفْتَرِيْنَ بَيْنَهُنَّ مِثْلَ الْبُحَالِ وَآرْجُلِهِنَّ وَلَا يَعْمِيْنَكَ فِيْ مَعْرُوفٍ فَبَايِعُهُنَّ -

(المستحضر - ۱۲: ۶۰)

۱۔ واضح رہے کہ ضبطِ قریہ اور ارادی اسقاط کی تمام مروجہ تدبیریں بھی قبلِ اولاد کے تحت آتی ہیں۔

قرآن نے عورتوں کے سامنے دو مثالی کیریئر رکھے ہیں اور ہر مومنہ کو ان دونوں کی پیروی کی دعوت ہے۔

ایک نمونہ فرعون کی بیوی کا ہے جو خدا اور اس کے دین کے ایک بہت بڑے دشمن بادشاہ کی ملکہ تھیں، لیکن اتنے بڑے شخص کی بیوی ہونے اور اتنے بڑے ماحول کے اندر رہنے کے باوجود وہ صدقِ دل سے خدا سے ڈرنے والی اور اس کے حکموں پر چلنے والی تھیں۔ انہیں بادشاہ کی ملکہ ہونے کا نہ صرف یہ کہ کوئی فخر نہیں تھا، بلکہ رات دن اس بات کے لیے دعا کرتی رہتی تھیں کہ اس کے بچے سے ان کو رہائی حاصل ہو اور اس کی قوم پر ان کی بد اعمالیوں کی وجہ سے جو عذاب آئے خدا اس میں ان کو گرفتار نہ کرے :

وَحَسْبَ اللَّهُ مَثَلًا لِلَّذِينَ آمَنُوا اللَّهُ إِيْمَانُ الْوَالِدِ كَسَانِ يَافِي
 آمَنُوا امْرَأَتِ فِرْعَوْنَ رَاذُ كَسَانِ يَافِي
 قَالَتْ ذَبِّ ابْنِ ابْنِ عِنْدِكَ بَيْتًا اِسْمُ اِيْمَانِ وَالْوَسْبُلُ كَسَانِ يَافِي
 فِي الْجَنَّةِ وَنَجِّنِيْ مِنْ فِرْعَوْنَ كَسَانِ يَافِي
 وَعَمَلِهِمْ وَنَجِّنِيْ مِنَ الْقَوْمِ الْمُجْرِمِ كَسَانِ يَافِي
 الظَّالِمِيْنَ هَ اِسْمُ اِيْمَانِ وَالْوَسْبُلُ كَسَانِ يَافِي
 (التحریم - ۱۱: ۶۶) قوم سے۔

۱۔ یہ بھی واضح رہے کہ نبی صلی اللہ علیہ وسلم نے کبھی بیعت لینے وقت کسی عورت کا ہاتھ اپنے ہاتھ میں نہیں لیا۔ حدیث میں اس بات کی تصریح ہے کہ اس آیت کے مطابق جب حضور نے عورتوں سے بیعت لے رہے تھے تو عورتوں نے چاہا کہ آپ مردوں کی طرح ان کے ہاتھ بھی اپنے ہاتھ میں لے کر بیعت لیں مگر آپ نے فرمایا : میں عورتوں سے مصافحہ نہیں کرتا، زبانِ اقرا کا فی ہے (سنن ابن ماجہ) کتاب الجہاد، باب بیعة النساء)۔ اب ارشاد ہو کہ دل بکن کے زیادہ پاک ہیں؟ خدا کے رسول اور صحابہ خواتین کے یا ان خواتین و صاحبان کے جنہیں مصافحہ کرتے ہوئے ہم آئے دن اخبارات اور جرائد کی تصویروں میں دیکھتے ہیں؟

دوسرا نمونہ حضرت مریمؑ کا ہے جو عفت و عصمت اور طہارت اخلاق و پاکیزگی
مزانج کا پیکر مجسم ہیں :

وَمَرْيَمَ ابْنَتَ عِمْرَانَ اور اللہ مریم بنت عمران کی مثال بیان کرتا
الَّتِي أَحْصَيْنَا فَرْجَهَا ہے جس نے اپنی عصمت کی حفاظت کی۔
فَنَفَعْنَا فِيهِ مِنْ ذُرِّيَّتِنَا پس ہم نے اس میں اپنی روح پھونکی اور
وَمَدَدْنَا بِكَلِمَاتٍ رَبِّهَا اس نے اپنے رب کے کلمات اور اس
وَكُتِبَ لَهُمُ وَكَانَتْ مِنَ الْقَانِتِينَ کی کتابوں کی تصدیق کی اور وہ فرماں
دار التجریم - ۶۶ : ۱۲) برداروں میں سے تھی۔

جس طرح پیروی اور اتباع کے لیے مذکورہ بالا دو نمونے رکھے ہیں اسی طرح
عبرت و نصیحت حاصل کرنے کے بھی عورتوں کے سامنے دو برے کیریکٹر رکھے ہیں۔
ایک کیریکٹر تو حضرت نوح اور حضرت لوط علیہما السلام کی بیویوں کا ہے۔ ان
دونوں عورتوں کو اللہ کی مہربانی سے بڑے مرتبے کے شوہر ملے تھے اور اگر یہ فاداری
اور راستبازی کے ساتھ ان کے ساتھ زندگی گزارتیں اور جس دعوت خیر کو وہ لوگ
لے کر اٹھے تھے اس میں اپنے مقدور بھران کا ہاتھ بٹاتیں اور ان کے دکھ سکھ
میں ان کی شریک مال بنتیں تو ان کے شوہروں کی طرح ان کا بھی خدا کے یہاں
بڑا مرتبہ ہوتا۔ لیکن انہوں نے ان کے ساتھ وفاداری کے بجائے خیانت کی،
ان کے کام میں ان کا ہاتھ بٹانے کی جگہ ان کی دعوت کو حقیر جانا اور ان کے دشمنوں
کے ساتھ ساز باز رکھا، ان کے دکھ سکھ میں ان کے شریک مال ہونے کے بجائے
ان سے نفرت کی اور ان کی زحمات میں اضافہ کیا۔ جس کا نتیجہ یہ ہوا کہ جس عذاب
میں ان کی قوم کے فساد و فحش رہتا ہوئے اسی عذاب میں خدا نے ان کی بدکار بیویوں
کو بھی پھینک دیا۔

ضَرَبَ اللَّهُ مَثَلًا لِّلَّذِينَ كَفَرُوا اللہ کا فزوں کے لیے مثال بیان کرتا ہے
كَفَرُوا امْرَأَاتُ نُوحٍ وَامْرَأَاتُ لُوطٍ نوح کی بیوی اور لوط کی بیوی کی۔ دونوں
لُوطٍ كَانَتَا تَحْتَ عَبْدَيْنِ مِنْ ہمارے بندوں میں سے دونیک بندوں کے
عِبَادِنَا صَالِحَيْنِ فَخَنَّاهُمَا نکاح میں تھیں تو انہوں نے ان کے ساتھ
خَلَعَا يُخَنَّبَانِي عَنْهُمَا مِن اللہ بے وفائی کی تو وہ اللہ سے ان کے کچھ کام
شَيْنًا وَقِيلَ ادْخُلَا النَّارَ آنے والے زمین کے اور دونوں عورتوں کو
مَعَ الدَّٰخِلِينَ ۝ حکم ہوا کہ جاؤ، تم بھی دوزخ میں پڑنے والوں
دار التجریم - ۶۶ : ۱۰) کے ساتھ دوزخ میں پڑو۔

دوسری عبرت انگریز مثال ابولہب کی بیوی کی پیش کی ہے۔ ابولہب اس جاہلی نظام
کا سب سے بڑا لیڈر تھا جو اسلامی دعوت کے ابتدائی دور میں حجاز میں قائم تھا۔ یہ ایک
بدخصلت اور کینہ آدمی تھا اور اس سے زیادہ بدخصلت اور بدذات اس کی جوڑو تھی۔
یہ دونوں اس دعوت حق کے انتہائی دشمن تھے جو رسول اللہ صلی اللہ علیہ وسلم نے بندگی
تھی اور ان کی مخالفت کی تہ میں کوئی اصولی چیز یا قومی و وطنی حمیت نہیں تھی۔ بلکہ
صرف ان کے ذاتی اغراض اور اقتدار تھے جو دعوت حق کی کامیابی کی صورت میں ان کے
معروض خطر میں نظر آتے تھے۔ ابولہب کی بیوی اپنے آرائش و زیبائش کے شوقوں کو
پورا کرنے اور مرد سامان کے لحاظ سے اپنی ہم چشموں میں ممتاز رہنے کے لیے ابولہب
کو مجبور کرتی تھی کہ وہ جہاں سے اور جس طرح سے ممکن ہو اس کے لیے دولت اکٹھی
کرے اور ابولہب اپنی رذالت اور کم ہمتی کی وجہ سے تمام جائز و ناجائز ذرائع اختیار
کر کے اس کی خواہش پوری کرتا تھا۔ یہاں تک کہ اتنا بڑا لیڈر ہونے کے باوجود وہ وفادار
کا مال خرد بڑو کرتا تھا، بلکہ تاریخوں سے یہاں تک پتہ چلتا ہے کہ بیت اللہ کے خزانے
۱۔ قریش کی جاہلی حکومت میں یہ فنڈ خاص حجاج کی میزبانی کے لیے قائم تھا اور آنحضرت صلی اللہ علیہ وسلم کے بعثت کے
نہانے میں اس کا اپنا راجع ابولہب تھا۔

سے سونے کے ہرن کی چوری کا بھی اس پر شبہ کیا گیا۔ اس کی ان ساری حرکتوں کی محرک چونکہ اس کی بیوی ہی تھی اور وہ ایک ایسی بیوی تھی جو اس بات کی مثال بن سکتی تھی کہ کس طرح ایک بگڑی ہوئی عورت بسا اوقات پوری قوم کے لیے خطرہ بن سکتی ہے۔ اس وجہ سے قرآن نے اس کا خاص طور پر ذکر فرمایا اور اس کے بعد انجام شوہر کے انجام میں اس کو بھی شریک کیا اور اس کی تصویر پیش کی ہے کہ قیامت کے دن وہ اس لونڈی کی شکل میں اٹھائی جائے گی جو گلے میں رسیاں ڈالے ہوئے لکڑی ڈھونے کے لیے جا رہی ہو اور وہ ایندھن لالا کر اس آگ کو بھڑکائے گی جس میں اس کا بد بخت شوہر جل رہا ہوگا۔ کیونکہ دنیا میں درحقیقت اس کے لیے اس آگ کے اسباب فراہم کرنے والی وہی تھی۔ چنانچہ قرآن نے اس عورت کو تمام مردوں اور عورتوں کے لیے ایک مثال عبرت کی حیثیت سے ذکر فرمایا ہے، ملاحظہ ہو :

تَبَّتْ يُدَا آيَةُ لَهَبٍ وَتَبَّ ۚ
مَا آغْنَىٰ عَنْهُ مَالُهُ وَمَا كَبَّ ۚ
سَيَصْلَىٰ نَارًا ذَاتَ لَهَبٍ ۚ
أَمْرًا تَهُ حَمَّالَةَ الْخَطْبِ ۚ
فِي حَبْلٍ مَّا حَبْلٌ مِّنْ مَّسَدٍ ۚ
(الہب - ۱۱۱ : ۵ -)

ہوئی رشتی ہوگی۔

اس پوری بحث کو ملاحظہ فرمائیے۔ یہ اخلاقی نصب العین ہے جو قرآن نے عورتوں کے سامنے رکھا ہے اور یہ نمونے ہیں جن کی پیروی کی دعوت دی ہے اور یہ مثالیں ہیں جن کو عبرت حاصل کرنے کے لیے پیش کیا ہے۔ اگر آپ صحیح قرآن

۱۔ رشوت و خیانت کی آمدنیوں سے جو قیمتی اور بھاری بار بوائے جاتے اور پینے جاتے ہیں معلوم ہوتا ہے وہ قیامت کے دن لکڑی ڈھونے والیوں کی رسیوں کی شکل میں تبدیل ہو جائیں گے۔

کو اپنے لیے ضابطہ زندگی مانتے یا مانتی ہیں تو لہذا ارشاد ہو کر ہے اس میں کہیں ذکر مہل یا خفی ناچنے والیوں اور گانے والیوں کا، پرہیز کرنے والیوں اور سلامیاں دینے والیوں کا، جسم بنانے والیوں اور جسمانی محرتب دکھانے والیوں کا، بناؤ سنگار کر کے فتنہ اٹھانے والیوں اور نوروذمنانے والیوں کا، لیڈر بن کے خود گمراہ ہونے والیوں اور دوسروں کو گمراہ کرنے والیوں کا ! اور اگر کچھ مضائقہ نہ ہو تو اس سوال کا جواب بھی

۱۔ حال میں ماہنامہ طلوع اسلام، کراچی، راجت جزری، فروری ۱۹۵۰ء نے ایک اطلاع شائع کی ہے جو خود اس کے الفاظ میں ہم یہاں درج کرتے ہیں :

سبیل نوکی آمد کی خوشی میں کراچی کے ایک بہت بڑے کلب میں نوروذ کی تقریب ۳۱ دسمبر ۱۹۴۹ء اور یکم جنوری ۱۹۵۰ء کی درمیانی شب میں شراب و شراب اور مسیتوں اور رنگینوں کے ساتھ اس طرح منائی گئی کہ ایک دیدہ و تمنا شائق کے بیان کے مطابق مقابل حکومت پاکستان کی اکثر نیکیات شفق سماں اور دختران برق دامن مغربی نیم چراں لباس میں ساق و سبذگی ہو شراب جلوہ پا شیوں کے ساتھ اس محفل رنگ و قشعر میں غارتگر فتنیں و ہوش بن رہی تھیں۔ ان کا کہنا یہ ہے کہ عشائیہ (SUPPER) کے بعد میں نے پینے کے لیے پانی مانگا تو بیرے نے ایک معنی خیز جستم کے ساتھ میری طرف دیکھا جو کھلے الفاظ میں یہ کہہ رہا تھا کہ یہ اگلے دفینوں کی بوسیدہ روح یہاں کیا کرنے آئی ! اُس نے کہا حضور ! یہاں ۔

شاہد و شمع و شراب و شکر و ناؤ و سرور

میں پانی کا کیا کام ! آج رات یہاں پانی کے نول سے شراب بہہ رہی ہے۔
اس کے بعد محفل رقص شروع ہوئی۔ حسن و عشق کے اس امتزاج میں جیسے دیکھے ۔
ہمہ اعضاء چرم و جوش بادہ درجوش

ٹھیک بارہ بجے تمام قباہان بچھا دی گئیں۔ اس اندھیرے میں کیا کچھ ہوا آنکھوں نے دیکھا تو نہیں البتہ کان اس کی غمازی مزورہ کو سکتے ہیں۔ انگریز کے آئین فنی شی کے مطابق ۔ اسی آئین کے تحت یہ مجلس منعقد ہوئی تھی ۔ اس اندھیرے میں ہر عورت کو حق حاصل ہوتا ہے کہ وہ جسے چاہے چوم لے۔ ہمارے راوی کا بیان ہے کہ ایک گوشہ سے ایک ساعز شکن چوہا ہٹ کے ساتھ کسی مرد کی گھبرائی ہوئی سی آواز آئی کہ ارے یہ کیا ۔ ؟

اس کے جواب میں مقدمہ کی بوتریں کھٹک سے فضا مر قش ہو گئی اور ایک شرخ و شگ آواز نے کہا : ' یہ پاکستان کا نیا کلچر ہے ! '

عنایت ہو کہ آج جن 'تبسم فروشن' عورتوں کو ہماری بہنوں اور بیٹیوں کے سامنے پرکھنے کے لیے بطور نمونہ رکھا جا رہا ہے قرآن کی پیش کردہ مثالوں کی روشنی میں یہ پیروی کیلئے موزوں ہیں یا عبرت کی مثالوں کے نمونہ میں رکھے جانے کے لائق ہیں۔

احادیث میں عورت کے لیے اخلاقی نصب العین :

قرآن میں آپ نے دیکھ لیا کہ ایک مُسَلِّمہ و مومنہ کے اندر وہ کن اوصاف و خصال کو پیدا کرنا چاہتا ہے۔ اب دوسری دینی حجت ہمارے اور آپ کے لیے رسول اللہ صلی اللہ علیہ وسلم کے ارشادات ہیں۔ ان پر بھی ایک نظر ڈال کر دیکھ لیجیے کہ حضورؐ نے مسلمان بیویوں کو کن اوصاف و خصال کی تعلیم فرمائی ہے۔

خانہ داری :

حضرت اسماء بنت یزیدؓ کے متعلق جو مشہور صحابی حضرت معاذ بن جبلؓ کی چوتھی زاد بہن ہیں کتاب الاستیعاب فی اسماء الاصحاب میں مندرجہ ذیل بیان ملتا ہے :

كانت مبین ذوات العقل والدین۔ روی عنہا، امہا

حضرت اسماء بنت یزیدؓ عقلمند اور دیندار خواتین میں شمار ہوتی ہیں۔ ان سے روایت ہے کہ وہ ایک مرتبہ نبی صلی اللہ علیہ وسلم کی خدمت میں حاضر ہوئیں اور عرض کی کہ میں عورتوں کی ایک جماعت کے نمائندہ بن کر حاضر خدمت ہوئی ہوں۔ وہ سب کی سب وہی کہتی ہیں جو میں کہتی ہوں۔ انہوں نے عرض کر رہی ہوں اور وہی رائے رکھتی ہیں

قلت : انی رسول من وادی من جماعۃ نساء المسلمین۔ کلھن یقولن بقولی و علی مثل رائی۔ ان اللہ تعالیٰ بعثک الی الرجال والنساء فامتابک

جو میں پیش کر رہی ہوں۔ اللہ تعالیٰ نے آپ

واتبعناک و نحن معشر النساء مقصودات مخدسات قواعد بیوت و مواضع شہوات التجال و حاملات اولاد ہم وان الرجال فضلاء بالجمعات و شہود الجنائز والجهاد و اذا خرجوا للجهاد حفظنا اموالهم و ربینا اولادهم افنشارکھم فی الاحبار، یا رسول اللہ ؟ فالتفت رسول اللہ صلی اللہ علیہ وسلم بوجهہ الی اصحابہ، فقال: هل سمعتم مقالة امرأة احسن سؤالا عن دینہ من ہذہ ؟ فقالوا: لا، واللہ، یا رسول اللہ! فقال رسول اللہ صلی اللہ علیہ وسلم: یا اسماء! و اعلی من و راعک من النساء ان حسن تبعل احد لکن لز وجهها و طلبها لمرضاتہ و اتباعها لهما فقتہم لیدل کل ما

کو مردوں اور عورتوں 'دونوں کے لیے رسول بنا کر بھیجا ہے۔ چنانچہ ہم آپ پر ایمان لائیں اور ہم نے آپ کی پیروی کی، لیکن ہم عورتیں پر وہ نشیمن، گھروں کے اندر بیٹھنے والیاں مردوں کی خواہشات کا محل اور ان کے بچوں کو دھونے والیاں ہیں، مرد ہم سے جبر، جنازہ، جہاد میں بڑی سے گئے جب وہ جہاد کے لیے جاتے ہیں تو ہم ان کے گھروں کی حفاظت کرتی ہیں اور ان کے بچوں کو پالتی ہیں، تو کیا اجر میں بھی ہم ان کے ساتھ حصہ پائیں گے، یا رسول اللہ ؟ رسول اللہ صلی اللہ علیہ وسلم نے صحابہ کی طرف رخ کر کے فرمایا کہ کیا تم نے کسی عورت کی گفتگو سنی ہے جس نے اپنے دین کے بارے میں ان سے زیادہ خوبی کے ساتھ سوال کیا ہو؟ سب بولے کہ نہیں! خدا کی قسم! یا رسول اللہ! اس کے بعد رسول اللہ صلی اللہ علیہ وسلم نے حضرت اسماءؓ سے مخاطب ہو کر فرمایا: اسماء! میری مدد کر اور جن عورتوں نے تم کو نمائندہ بنا کر بھیجا ہے ان کو میری طرف سے یہ بات پہنچا دو کہ تمہارا اچھی طرح خانہ داری کرنا، اپنے شوہروں کی رضا جوئی کرنا اور ان کے ساتھ سازگاری رکھنے کے لیے

ذکرت من الرجال. فانصرف
اسماء وہی تھلل و تکبر
استبشاراً بما قال لہا رسول اللہ
صلی اللہ علیہ وسلم :-
ان کی پیروی کرنا ان ساری باتوں کے برابر ہے
جو تم نے مردوں کی بیان کی ہیں۔ حضرت اسماءؓ
رسول اللہ صلی اللہ علیہ وسلم کے اس ارشاد مبارک
کو سن کر خوش خوش خدا کی حمد و تکبیر کرتی ہوئی
واپس چلی گئیں۔

ایک دوسری مشہور حدیث ہے :

والمرأة راعیة علی بیت
بلہا و ولدہ وہی مسئولة
عنہم :-
اور عورت اپنے شوہر کے گھر اور اس کے بچوں
کی ذمہ دار بنائی گئی ہے اور اس سے ان
چیزوں کے بارہ میں پرسش ہوگی۔

لوڈ میں بسی ہوئی، سستی پور سے پی ہوئی، شوخی و نزاکت سے بھری ہوئی بیوی
کے مقابل میں اس ملگبی بیوی کا درجہ و مرتبہ ملاحظہ ہو جو گھر کے کام کاج، شوہر کی
خدمت میں رات دن مصروف رہنے والی ہے اور جس کے چہرے بشرے سے محنت
کی تکان بھی نمایاں ہے اور باورچی خانے کے دھوئیں کا ملگجیا پن بھی ظاہر ہے۔
ارشاد ہوتا ہے :

قال رسول اللہ صلی اللہ
علیہ وسلم : انا وامرأة
سفعاء الخدین کھاتین
یومہ القیامۃ :-
رسول اللہ صلی اللہ علیہ وسلم نے ارشاد
فرمایا کہ میں اور عورت
قیامت کے دن۔ راوی کا بیان ہے کہ آنحضرتؐ
نے شہادت کی انگلی اور پچھلی انگلی کو برابر کرتے
ہوئے فرمایا۔ اس طرح ہوں گے۔

۱۔ کتاب الاستیعاب فی اسامی اصحاب الدین عبد البر، ج ۲، ص ۷۹
۲۔ سنن ابی داؤد، کتاب الحرج والامارة والنفی، باب ۱
۳۔ سنن ابی داؤد، کتاب الادب، باب ۱۳۱

آئیدیل بیوی :

اسلامی نقطہ نظر سے ایک آئیدیل بیوی کے اوصاف نہایت جامع اور مختصر
الفاظ میں آنحضرت صلی اللہ علیہ وسلم نے یہ بیان فرمائے ہیں :

الاخبرک بخیر ما یکنز
السوء؟ المرأة الصالحة
اذا نظرت الیہا سرحتہ و
اذا امرها اطاعتہ و اذا
غاب عنها حفظتہ :-
میں بتاؤں نہیں آدمی کا بہترین خزانہ کیا ہے؟
نیک بیوی، جب اس کو دیکھے تو وہ خوش کرنے
جب کسی بات کا حکم دے تو اس کی اطاعت کرے
اور جب وہ کہیں باہر جائے تو اس کے دگر اور
بچوں اور ناموس، ہر چیز کی حفاظت کرے۔

مردوں کی ریس کرنے والی عورت :

جو عورتیں شکل و روپ میں، وضع و لباس میں، انداز و اطوار میں، مشاغل اور
دلچسپیوں میں مردوں کی نقل اڑاتی ہیں، ان پر آنحضرت صلی اللہ علیہ وسلم نے لعنت
فرمائی ہے :

عن ابن عباس، عن النبی صلی
اللہ علیہ وسلم انه لعن المتتہات
من النساء بالرجال :-
حضرت عبد اللہ بن عباسؓ سے روایت ہے
کہ مردوں کی مشابہت اختیار کرنے والی عورتوں
پر نبی صلی اللہ علیہ وسلم نے لعنت کی ہے۔
عن ابی ہریرۃ، قال : لعن
رسول اللہ صلی اللہ علیہ وسلم
رسول اللہ صلی اللہ علیہ وسلم نے روایت ہے کہ

۱۔ سنن ابی داؤد، کتاب الزکاة، باب ۳۲
۲۔ سنن ابی داؤد، کتاب اللباس، باب لباس النساء

وسلم الرجل يلبس لبسة المرأة أو
المرأة تلبس لبسة الرجل.
قيل لعائشة: ان امرأة
تلبس النعل، فقالت: لعن
رسول الله صلى الله عليه
وسلم الرجل من النساء.
ہے اس مرد پر جو عورتوں کا لباس پہنے اور
اس عورت پر جو مردوں کا لباس اختیار کرے۔
حضرت عائشہؓ کے سامنے ذکر آیا کہ ایک
عورت ہے جو مردوں کے سے جوتے پہنتی ہے۔
انہوں نے فرمایا کہ رسول اللہ صلی اللہ علیہ وسلم
نے زنانہ ذکر پر لعنت کی ہے۔

ہرجائی عورت:

جو عورتیں سوسائٹی میں اپنے آپ کو دھنسانے یا باصطلاح جدید (MOVE)
کرنے کی دلدادہ ہوتی ہیں ان کا ذکر آنحضرت صلی اللہ علیہ وسلم نے ان الفاظ میں فرمایا
ہے:

عن ابی موسیٰ، عن النبی صلی
اللہ علیہ وسلم، قال: اذا
استعطرت المرأة فمرت
على قوم لیجدوا ریحها
فہی کذا وکذا قال قولاً شدیداً
وہ عورت ایسی ایسی ہے۔ آپؐ نے نہایت
سخت الفاظ میں اس کے لیے وعید سنائی۔
عن عائشة قالت: انی سمعت
حضرت عائشہؓ سے روایت ہے کہ میں نے

۱۔ سنن ابی داؤد: کتاب اللباس، باب لباس النساء

۲۔ سنن ابی داؤد: کتاب اللباس، باب لباس النساء

۳۔ سنن ابی داؤد: کتاب الرجل، باب ما جاء فی المرأة تطیب للمخرج

رسول الله صلى الله عليه وسلم
يقول: ما من امرأة تخلع
ثيابها في غير بيتها الا
هتكت ما بينها وبين
الله تعالى.
رسول اللہ صلی اللہ علیہ وسلم
جو عورت اپنے ٹھکرے سوا کسی اور جگہ اپنے کپڑے
آدارے وہ اس پردہ کو چاک کرتی ہے جو اس
کے اور اللہ کے درمیان ہے۔

ایک دوسری حدیث میں ہے:

مثل الرافلة في الزينة
في غير اهلها كمثل ظلمة
يوم القيامة لا نور لها.
جو عورت بنی سنوری ہوئی دوسرے مردوں
میں ماز و آدا کے ساتھ چل رہی ہے اس کی مثال
قیامت کے دن کی تاریکی کی ہے جس کے لیے کوئی
روشنی نہیں۔

فیشن اہل عورتیں:

جو عورتیں مصنوعی حسن کی دلدادہ ہوتی ہیں اور اس کے لیے جسم سازی اور خود نمائی
کے نئے نئے طریقے ایجاد کرتی ہیں، یہاں تک کہ فطری ساخت بدل دینے کے لیے
بھی طرح طرح کے بتن کرتی ہیں، جو لباس کو جسم کے چھپانے کے بجائے اس کے محاسن
کو نمایاں کرنے کے لیے پہنتی ہیں اور ایسے ایسے فیشن ایجاد کرتی ہیں کہ عورت کپڑے
پہن کر بھی نگلی ہی رہتی ہے، ان کا ذکر نبی صلی اللہ علیہ وسلم نے ان الفاظ میں کیا ہے:
عن عبد الله قال: لعن
رسول الله صلى الله عليه وسلم
الواصلة والمستوصلة والواشمة
حضرت عبد اللہؓ سے روایت ہے کہ رسول اللہ
صلی اللہ علیہ وسلم نے مصنوعی بال لگانے
والیوں اور لگوانے والیوں اور گونے والیوں

۱۔ سنن ابی داؤد: کتاب اللہام، باب ۱

۲۔ جامع ترمذی: کتاب الرضا، باب ۱۳

والمستوشمة^۱۔

اور گودالے والیوں پر لعنت کی ہے۔

ایک دوسری روایت ہے :

نفی رسول اللہ صلی اللہ علیہ وسلم عن عشر : عن الوشر والمنع فرمایا ہے : ایک دانتوں کو نکلا اور پکدار بنوانے سے دوسرے گٹھنے سے تیسرے حاجبہ ابرو کے نوک پک لگانے سے... چھتے اس بات سے کہ عورت عورت کے ساتھ بغیر بعض شعائر^۲۔

لباس کے ہم آغوش ہو۔

بعض روایات میں اس ضمن میں 'مُتَنَبِّهَات' کا لفظ بھی آیا ہے جس سے مراد وہ عورتیں ہیں جو نوک پک درست کرنے کے لیے ابرو کے بال اکھڑا دیتی ہیں نیز 'مُتَفَلِّجَاتٍ لِلْحَسَنِ' اور 'الْمُخَيِّرَاتِ خَلْقَ اللَّهِ' کے الفاظ بھی آئے ہیں جن سے مراد وہ عورتیں ہیں جو خوبصورتی پیدا کرنے کے لیے اپنے دانتوں میں مصنوعی فصل پیدا کرتی ہیں اور اپنی قدرتی ساخت کی۔ اپنے زعم کے مطابق۔ دوسری نامہوار یوں کو درست کرانی ہیں۔

اسی سلسلہ میں یہ حدیث بھی نہایت اہم ہے :

۱۔ سنن ابی داؤد : کتاب الطہل ، باب ۵

۲۔ سنن ابی داؤد : کتاب اللباس ، باب ۸

۳۔ ان حدیثوں میں جن چیزوں کا ذکر آیا ہے یہ عرب جاہلیت کی شوقین اور فیشن ایبل عورتیں بناؤ (میک اپ) کے خیال سے کرتی تھیں۔ آپ اس فہرست میں ان چیزوں کا احاذ کر لیجیے جو جاہلیتِ جدیدہ نے ان مقاصد کے لیے ایجاد کی ہیں۔ ان احادیث میں نفس بناؤ نگار کی ممانعت نہیں ہے بلکہ اس غیر فطری بناؤ کی ممانعت ہے جس میں عورت قدرت کی صفت کی اصلاح کے ورپے ہوئی ہے اور بگڑی ہوئی چیز کے درست کر لینے کے بجائے قدرت کی بنائی ہوئی چیز کو بگاڑنے کی سعی کرتی ہے۔

قال رسول اللہ صلی اللہ علیہ وسلم : نساء کاسیات عادیات مہیلات ما ملوت دوسھن کاسمۃ البخت المائتۃ لا یدخلن الجنة ولا یجدن ریحھا۔

رسول اللہ صلی اللہ علیہ وسلم نے فرمایا ہے کہ جو عورتیں پکڑے سین کے بھی ننگی ہی رہتی ہیں اور اپنے اعضاء کو پکڑتی ہوئی اور پکڑتی ہوئی پٹئی میں جن کی گردنیں بختی اونٹ کی طرح ناز سے ٹیڑھی رہتی ہیں، نہ وہ جنت میں داخل ہوں گی اور نہ اس کی خوشبو پائیں گی۔

عفت کی اہمیت :

عفت کو نبی کریم صلی اللہ علیہ وسلم نے جس قدر اہمیت دی ہے اس کا اندازہ مندرجہ ذیل احادیث سے ہو سکے گا :

اتقوا اللہ فی النہار۔ فانکم اخذتموھن بامانۃ اللہ واستحللتم فروجھن بکلمۃ اللہ۔ وان لکم علیھن ان لا یؤطئن فرشکم احدا تکروھن۔

آنحضرت صلی اللہ علیہ وسلم نے تجرۃ الوداع کے خطبہ کے سلسلہ میں فرمایا کہ اے لوگو! عورتوں کے حقوق کے واسطے اللہ کی کلمۃ اللہ۔ اور میں خدا سے ڈرتے بہرہ تم نے ان کو اللہ کی آیت کی حیثیت سے پایا اور اللہ کے کلمہ کے ذریعہ سے ان کے جسموں کو اپنے لیے جائز بنایا ہے اور تمہارا ان کے اوپر یہ حق ہے کہ کسی غیر مطلوب سے تمہارے بستر کو پامال نہ کر انہیں۔

فرضا العیضین النظر، وزنا اللسان المنطق، والنفس

آنکھوں کا زنا بد نگاہی، اور زبان کا زنا گفتگو ہے، نفس ہاتھ پاؤں پھیلاتا ہے

۱۔ صحیح مسلم : کتاب الطہارۃ والزینۃ ، باب ۳۴

۲۔ سنن ابی داؤد : کتاب النکاح ، باب ۵۶

مَعْنٰی و قَسْتَهٰی، وَالْفَرْجُ یَصْدُقُ اور شرم گاہ اس کی تصدیق و تکذیب
ذٰلِكَ وَ یَكْذِبُہٗ۔ کرتی ہے۔

ان احادیث پر ایک نظر ڈال کر اندازہ فرمائیے کہ نبی صلی اللہ علیہ وسلم نے عورتوں کے لیے کیا اخلاق اور کیا خصائل پسند فرمائے ہیں اور کن اخلاق اور کن خصائل کو ناپسند فرمایا ہے اور پھر ان کو سامنے رکھ کر ان اخلاقی تصورات کا جائزہ لیجیے جن کو آج ہماری بہنوں اور بیٹیوں کے اندر مقبول بنانے کی کوشش کی جا رہی ہے اور دونوں کا موازنہ کر کے دیکھیے کہ ہے ان دونوں میں کوئی دور قریب کی نسبت؟ کچھ تمان کرنے کی جتنی گنجائش بھی ممکن ہو آپ کو آزادی حاصل ہے کہ اس سے فائدہ اٹھائیے اور وقت کے تقاضوں کی جو اصطلاح آپ نے ایجاد فرمائی ہے اس کا حق بھی آپ جس قدر رکھنا چاہتے ہیں وہ بھی زیادہ سے زیادہ فیضی کے ساتھ محفوظ کر لیجیے اور پھر فیصلہ کیجیے کہ آپ کے اخلاقی تصورات کے سانچے میں اور اس قرآنی و نبوی سانچے میں کوئی مناسبت بھی ہے؟ 'وقت کے تقاضوں' سے کسی کو بھی انکار نہیں ہے، لیکن وقت کے تقاضوں کی خاطر جاہلیت کو اسلام اور کفر کو ایمان کی جگہ تو نہیں دی جاسکتی۔ اگر کسی کو 'وقت کے تقاضوں' کے پیچھے اس طرح گمٹ بھاگنا ہے کہ اسے کفر و اسلام سے کوئی بحث ہی نہیں رہی ہے تو وہ جائے جس گڑھے میں چاہے گر جائے، لیکن پھر اسے اسلام اسلام پکارتے رہنے کا کیا حق ہے؟ اس سے کس نے کہا ہے کہ وہ اس کے ساتھ قرار داد مقاصد بھی پاس کرے اور جگہ جگہ مسلمانوں سے کہتا پھرے کہ ہم تو اسلام کو اس کی اصل شکل اور سپرٹ میں از سر نو قائم کرنا چاہتے ہیں؟ اگر وقت کے تقاضوں نے اسے بتا دیا ہے کہ پسندیدہ سانچہ ہالی وڈ کا سانچہ ہے تو وہ شوق سے اس سانچے میں ڈھل جائے، لیکن پھر یہ کیا بوالغفولی ہے کہ جگہ جگہ میلاد کی مجلسوں میں وہ وعظ کرتا پھرے کہ 'دنیا کی مشکلات کا حل اگر ہے تو یہ نمبر کی تعلیم میں ہے'۔

۱۔ سنن ابی داؤد، کتاب النکاح، باب ۳۳

باب ۵

حکومت میں عورتوں کی مساویانہ حصّہ داری کے عقلی دلائل اور اُن پر تبصرہ

آزادی نسواں کے علمبرداروں نے اپنی حمایت میں مذہب کو استعمال کرنے کی جو کوشش کی ہے، پچھلے صفحات میں اس کی اصل حقیقت ہم نے بے نقاب کر دی ہے۔ ہماری پوری بحث جو شخص بھی غور سے مطالعہ کرے گا، ہمارے نقطہ نظر سے متفق ہو یا نہ ہو لیکن وہ اس امر سے انکار کرنے کی جرأت نہیں کر سکتا کہ اسلام ان نئے مصلحین کی اصلاحات کی نہ صرف یہ کہ تائید نہیں کرتا، بلکہ ان کا شدید ترین مخالف ہے۔ لیکن یہ حضرات عورتوں اور مردوں کی سیاسی مساوات اور انتظام ریاست میں عورتوں کی سائیڈ حصّہ داری کی حمایت میں بعض عقلی دلائل بھی پیش کرتے ہیں جن سے ہم ابھی تک تعرض نہیں کر سکے ہیں، اور یہ بحث ناقص رہ جائے گی، اگر ہم ان عقلی دلائل پر بھی تبصرہ کر کے ان کی حقیقت بھی اسی طرح واضح نہ کر دیں جس طرح ہم نے ان کی مذہبی نمائش کی قلمی کھول دی ہے۔ تاکہ جس طرح یہ حقیقت بے نقاب ہو گئی ہے کہ ان حضرات کو مذہب سے دور کا بھی واسطہ نہیں ہے اسی طرح یہ بات بھی اچھی طرح واضح ہو جائے

۱۔ یہ اچھی طرح ملحوظ خاطر رہے کہ ہم انتظام ریاست میں عورتوں کی حصّہ داری کے مخالف نہیں ہیں۔ ہم صرف اس حصّہ داری کے مخالف ہیں جو مرد و زن کی مساوات کے مغربی نظریہ پر مبنی ہے، آگے چل کر ہم اسلامی نظریہ مساوات کے تحت عورت کے اجتماعی و سیاسی حقوق کی زمینیت ان شاء اللہ تفصیل کے ساتھ واضح کریں گے۔

کہ قتل سے بھی ان لوگوں کو کوئی لگاؤ نہیں ہے۔

اگرچہ ہماری اصل ذمہ داری صرف انہی دلائل سے تعرض کرنا ہے جو ہمارے ملک کے ارباب کار و وقتاً فوقتاً پیش کرتے رہتے ہیں، لیکن ہم ان لوگوں کے ساتھ فیاضانہ معاملہ کریں گے اور ان کے اُن سارے دلائل سے تعرض کریں گے جو ہل کے زمانہ سے ملے کہ اب ہم انتظام ریاست میں عورتوں کی حصہ داری کی حمایت میں پیش کیے گئے ہیں۔ اگرچہ اس فیاضی کی وجہ سے بحث کچھ طویل ضرور ہو جائے گی، لیکن اس کا ایک فائدہ یہ ہوگا کہ آزادی نسواں کی تحریک کی ابتدا سے لے کر اب ہم اس سلسلہ میں عقلی رنگ میں جو کچھ کہا گیا ہے وہ سب کا سب یکجا سامنے آجائے گا اور سارے دلائل کی حقیقت کھل جائے گی، جس کے بعد یہ اندیشہ باقی نہ رہے گا کہ اس ترکش میں کوئی اور تیر بھی ہے جس کو حریت استعمال کر کے گا۔ اس بحث کو پڑھتے وقت یہ امر ملحوظ رہے کہ اس میں ہم صرف مل اور اس کے ہم خیالوں کے دلائل کا ضعف بیان کریں گے، اپنے ان عقلی دلائل کی تفصیل نہیں کریں گے جن کی بنا پر ہم عورت کی سیاسی و معاشی سرگرمیوں کے مخالف ہیں۔ ان دلائل کی تفصیل اس کے بعد والے باب میں آئے گی اور وہ باب اس باب ہی کا ایک حصہ ہے، اس لیے اُس کو پڑھتے ہوئے تنہا اس باب کو پڑھ کر کوئی رائے نہ قائم کیجیے۔

پہلی دلیل:

نظام ریاست میں عورتوں کی براہ راست اور مساویانہ حصہ داری کی پہلی دلیل یہاں سے پیدا کی جاتی ہے کہ جب یہ ایک تسلیم شدہ حقیقت ہے کہ ہر باشندہ ملک اس بات کا حقدار ہے کہ اس پر اچھی طرح حکومت کی جائے اور یہ بھی تسلیم شدہ ہے کہ اس حق سے پورا پورا فائدہ اٹھانا ممکن نہیں ہے جب تک انتظام ریاست میں

باشندگان ملک کے لیے نمائندگی کا حق تسلیم نہ کیا جائے تو جس طرح مردان دونوں چیزوں کے حقدار تسلیم کیے گئے ہیں اسی طرح عورتوں کے لیے بھی یہ دونوں حق تسلیم کیے جانے چاہئیں۔ عورتیں بھی مردوں ہی کی طرح حق رکھتی ہیں کہ ان پر عمدہ طریق سے حکومت کی جائے اور پھر اس حق سے لازمی طور پر یہ حق بھی پیدا ہوتا ہے کہ ان کو براہ راست اور مساویانہ حیثیت سے نظام حکومت میں حصہ لینے کا موقع دیا جائے۔

اول تو اس استدلال میں ایک چیز خواہ مخواہ کو فرض کر لی گئی ہے۔ وہ یہ کہ حکومت میں براہ راست نمائندگی اچھی حکومت کے لیے ضامن ہے۔ اچھی حکومت اور نمائندگی میں کوئی لزوم تو درکنار سرے سے کسی قسم کا ربط ہی موجود نہیں ہے۔ حکومت کی اچھائی یا برائی ایک علیحدہ چیز ہے اور اس میں نمائندگی ایک علیحدہ شے ہے۔ حکومت کی اچھائی دو باتوں پر منحصر ہے، ایک یہ کہ حکومت جن اصولوں پر قائم ہے وہ بجائے خود اچھے ہوں، دوسری یہ کہ اس کا انتظام جن ہاتھوں میں سپرد کیا جائے وہ امن اور عدل کے صحیح اصولوں پر ایمان رکھتے ہوں اور ان پر عمل کرنے کی انہوں نے تربیت پائی ہو۔ اگر یہ دونوں چیزیں موجود نہ ہوں تو پھر ناممکن ہے کہ مجرّد نمائندگی کے بل پر اچھی حکومت حاصل کی جاسکے۔ یہ دونوں چیزیں جس حکومت کے اندر موجود ہوں عورتوں کو اس کے اندر نمائندگی حاصل ہو یا نہ ہو، لیکن ان کو اچھی حکومت ضرور حاصل ہوگی۔ لیکن اگر یہ دونوں چیزیں موجود نہ ہوں تو عورتیں تو درکنار مردوں کو بھی اچھی حکومت حاصل نہیں ہو سکتی، اگرچہ ان کو اس کے اندر سونی حد نمائندگی حاصل ہو۔ ہم اپنے اس دعوے کے ثبوت میں قدیم یونان کی ان شہری جمہوریتوں کو بھی پیش کرتے ہیں جن میں ملک کا ہر باشندہ انتظام ملک میں براہ راست حصہ لیتا تھا، اور اس زمانہ کی جمہوریتوں کو بھی پیش کرتے ہیں جن میں باشندگان ملک کی نمائندہ حکومتیں قائم ہو، لیکن ان میں سے کوئی نظام نمائندگی بھی ملک کے باشندوں کے لیے اچھی حکومت

میتا کر سکا؟ آج دنیا میں متعدد حکومتیں ایسی موجود ہیں جن میں مردوں کی طرح عورتوں کو بھی نمائندگی کا حق حاصل ہے، کیا ان حکومتوں نے عورتوں کے لیے فی الواقع اچھی حکومت مینا کر دی ہے؟ کیا انگلستان، امریکہ اور ترکیہ میں مظلوم مردوں اور مظلوم عورتوں کی وہ ساری قسمیں موجود نہیں ہیں جو ان ممالک میں موجود ہیں جن میں نمائندگی کے وسیع اصول بھی اختیار نہیں کیے گئے ہیں؟ ان کے برعکس حضرت عمر رضی اللہ عنہ کی حکومت کو ایسے۔ اس میں امریکہ اور برطانیہ کی حکومتوں کی طرح، اگرچہ عورتوں کو نمائندگی حاصل نہ تھی تاہم اس حکومت کے اندر عراق کے شہروں میں بسنے والی ایک بیوہ اور صنفار کے پہاڑوں میں بکریاں چرانے والی ایک لونڈی کی ضروریات کی بھی پوری پوری خبر رکھی جاتی تھی اور حضرت عمر فرماتے تھے کہ اگر میں زندہ رہ گیا تو اپنے بعد عراق کی بیواؤں کو کسی کا دست نہ چھوڑ کر نہیں جاؤں گا۔

دوسرے اس استدلال میں کھلا ہوا منطقی ضعف موجود ہے۔ اس کا تجزیہ کر کے دیکھیے تو اس کے دو جزو ہیں، ایک یہ کہ ہر باشندہ ملک کو یہ فطری حق حاصل ہے کہ اس پر عمدہ طریق سے حکومت کی جائے، دوسرا یہ کہ اس حق سے متمتع ہونے کے لیے لازماً اس کو انتظام مملکت میں براہ راست حصہ بھی لینا چاہیے۔ اس کا پہلا جزو تو بالکل صحیح ہے۔ اس سے کسی شخص کے لیے اختلاف کی گنجائش نہیں ہے۔ لیکن اس کا دوسرا جزو محل بحث و نظر ہے۔ اگر عمدہ طریقہ سے حکومت کیے جانے کے لیے انتظام حکومت میں براہ راست حصہ داری لازمی ہے تو یہ حق سبچوں کو بدرجہ اولیٰ حاصل ہونا چاہیے۔ کیونکہ اچھی طرح حکومت کیے جانے کے حق دار ہونے میں وہ عورتوں سے کم نہیں، بلکہ ان سے کچھ زیادہ ہی حقدار ہیں۔ لیکن ان کے اچھی حکومت کے حق کو تو بلا کسی بحث و اختلاف کے ہر شخص تسلیم کرتا ہے، مگر اس حق کی بنا پر انتظام حکومت میں ان کی براہ راست نمائندگی کے حق کا کوئی بھی مطالبہ نہیں کرتا۔

اس استدلال میں اصلی غلطی یہ ہے کہ ایک شخص کے مستقل اور غیر مشروط حق اور

اس کے صفاتی اور مشروط حق میں فرق نہیں کیا گیا ہے۔ ہر باشندہ ملک کا یہ حق کہ اس پر عدل و انصاف اور رحم و شفقت کے ساتھ حکومت کی جائے اس کا ایک ذاتی اور مستقل حق ہے جو مجرد اس بات پر قائم ہے کہ وہ مملکت کا ایک شہری ہے، اس سے بحث نہیں کہ وہ عالم ہے یا جاہل، ذہین ہے یا کودن، ضعیف ہے یا طاقتور، مریض یا تندرست، عاقل ہے یا فرزانہ، جوان ہے یا بوڑھا۔ ان ساری چیزوں سے قطع نظر تنہا یہ بات کہ وہ حکومت کا شہری ہے اس کو اس بات کا حقدار بناتی ہے کہ اس پر عمدہ طریق سے حکومت کی جائے۔ یہ حق کسی شرط کے ساتھ مشروط و مقید نہیں ہے۔ اس کے برعکس انتظام حکومت میں نمائندگی کا حق شخصی صلاحیت کے ساتھ مشروط ہے۔ اس کے لیے تنہا یہ بات کافی نہیں ہے کہ ایک شخص ملک کا باشندہ ہے، بلکہ یہ بھی ضروری ہے کہ وہ انتظام مملکت کی ذمہ داریوں کو اٹھا بھی سکتا ہو۔ ان دونوں قسم کے حقوق کو خلط ملط کرنا اور ان میں سے ایک کو دوسرے کے لیے بطور دلیل استعمال کرنا ایک صریح مغالطہ ہے۔ عورتوں کا یہ حق کہ ان پر عمدہ طریق سے حکومت کی جائے، ایک غیر مشروط حق ہے جو ان کو بہر حال حاصل ہونا چاہیے۔ باقی رہا یہ حق کہ ان کو انتظام حکومت میں براہ راست حصہ لینا چاہیے تو یہ صلاحیت کے ساتھ مشروط ہے اور جب تک اس کے لیے ان کی صلاحیت دلائل کے ساتھ نہ ثابت کر دی جائے ان کی طرف سے اس حق کا مطالبہ ایک بے دلیل مطالبہ ہے۔

دوسری دلیل:

دوسری دلیل یہ دی جاتی ہے کہ جب غاندھانی نظام کے اندر عورت کے حق ملکیت اور اس کے تصرف کو تسلیم کر لیا گیا ہے اور ہر معاملہ میں مردوں کی اجارہ داری کا قدیم اصول باقی نہیں رہا اور تجربہ نے اس کا مفید ہونا بھی ثابت کر دیا تو پھر یہی حق عورتوں کے لیے اجتماعی و سیاسی دائرہ کے اندر بھی کیوں نہ تسلیم کیا جائے؟ یہ کیا ظلم ہے کہ

عورتوں سے ٹیکس کے لیے تو مطالبہ کیا جائے، لیکن اس کے خرچے سے مطلق ان کی رائے نہ دریافت کی جائے؟ جب عورت نے اندرون خانہ کی ذمہ داریوں کے لیے اپنی صلاحیتوں کا ثبوت دے دیا تو بیرون خانہ کی ذمہ داریوں کے لیے اُسے کیوں نااہل سمجھا جائے؟ جو مساوات پر ایٹوٹیٹ زندگی کے اندر خیر کا باعث ہوئی ہے آخر وہ اجتماعی معاملات میں کیوں مضر ثابت ہوگی؟

یہ دین بل کی شاندار دلیلوں میں سے ہے، لیکن غور کیجیے تو صاف معلوم ہوتا ہے کہ مل صاحب ایک صحیح کام کو دلیل بنا کر لوگوں سے ایک غلط کام کے لیے مطالبہ فرما رہے ہیں۔ اگر عورتوں کو خاندان کے نظام میں بالکل بے دست و پا بنا کے رکھ چھوڑا گیا تھا تو یہ ایک غلطی تھی اور اگر اس غلطی کی اصلاح کر دی گئی اور عورتوں کو خاندان کے اندران کے جائز حقوق و اختیارات سونپ دیے گئے تو یہ ایک نہایت منصفانہ اور عادلانہ بات ہوئی۔ لیکن اس چیز کو دلیل بنا کر یہ مطالبہ کرنا کہ جس طرح گھر کا انتظام تم نے عورت کو سونپ دیا اسی طرح سلطنت کا انتظام بھی عورت کو سونپ دو بالکل مہمل بات ہے۔ گھر کا انتظام اگر عورت کے سپرد کر دیا گیا تو یہ تو 'حق بقدر رسید' کا معاملہ ہوا اور عقل اور فطرت کی شہادت اس کا ردوائی کی صحت کی تصدیق کرتی ہے، لیکن اس سے یہ بات کہاں سے ثابت ہوئی تہہ کہ انتظام سلطنت میں عورت کو حصہ دار بنادینا بھی صحیح ہے؟ یہ بات کہ عورت نے گھر کے انتظام کو اچھی طرح سنبھال لیا ہے اس لیے وہ سلطنت کی ذمہ داریوں کو بھی اچھی طرح سنبھال لے گی 'اپنے اندر کوئی وزن نہیں رکھتی۔ اگر ایک شخص اچھا معلم یا اچھا ڈاکٹر ہو سکتا ہے تو اس سے یہ لازم نہیں آتا کہ وہ ایک اچھا سپہ سالار اور ایک مدبر حکمران بھی ہو سکتا ہے۔ گھر کے انتظام اور سلطنت کے انتظام کو ایک دوسرے پر قیاس کرنا، قیاس مع الفارق نہ سہی، تاہم غلط ضرور ہے۔ اور یہ بات بھی بالکل خلاف واقعہ ہے کہ پرائیویٹ زندگی کے اندر عورت اور مرد کی

مساوات مفید ثابت ہوئی ہے، اس لیے اجتماعی زندگی کے اندر بھی یہ مفید ہو سکتی ہے۔ بل کے زمانہ تک پرائیویٹ زندگی کے اندر عورت اور مرد کی مساوات نہ تو صحیح معنوں میں وجود میں آئی تھی اور نہ لوگ اس کے اصل نتائج کا کچھ اندازہ کر پائے تھے، لیکن اب تو ہر شخص پر یہ حقیقت واضح ہو گئی ہے کہ یورپ و امریکہ میں اس 'مساوات' نے خاندان کے نظام کو تہ و بالا کر دیا ہے اور انگلستان و امریکہ کے اہل نظر جیسا کہ ہم آگے چل کر دکھائیں گے اس کے ہولناک نتائج سے نہایت پریشان ہیں۔ بلکہ وہ یہ محسوس کر رہے ہیں کہ اگر خاندان کے نظام کو جلد انتشار سے نہ بچایا گیا تو اس کا لازمی نتیجہ سلطنت کی تباہی کی شکل میں ظاہر ہوگا۔

عورت کا ٹیکس دینا بھی اس کے لیے انتظام سلطنت میں حصہ دار ہونے کا حق نہیں پیدا کرتا۔ ٹیکس تو درحقیقت معاوضہ ہے اس حفاظت اور حق ملکیت کا جو سلطنت کے ذریعہ سے ایک شہری کو حاصل ہوتا ہے جس کو سلطنت کی بدولت جان و مال کی حفاظت اور ملکیت کے حقوق حاصل ہوتے ہیں اس کا فرض ہے کہ وہ سلطنت کو ٹیکس ادا کرے۔ ٹیکس سلطنت میں حصہ داری کی کوئی قیمت نہیں ہے کہ جو یہ قیمت ادا کر دے اس کے لیے انتظام سلطنت میں جگہ مخصوص ہو جائے۔ انتظام سلطنت میں حصہ داری کے لیے دوسری چیزیں مطلوب ہیں جن میں سب سے مقدم اس کے لیے صلاحیت ہے۔

تیسری دلیل:

ایک دلیل یہ بھی دی جاتی ہے کہ بہت سی قومیں جو عورت کے لیے کسی قسم کا بھی سیاسی حق تسلیم نہیں کرتی ہیں، بسا اوقات سلطنت کا حکمران ایک عورت کو بنا دیتی ہیں۔ پھر جب عورت کے لیے سلطنت کا مقتدر اعلیٰ کے منصب پر متمکن ہونا جائز سمجھا جاتا ہے تو عام شہری کی حیثیت سے انتظام ملک میں اس کی شرکت کو تو بدرجہ اولیٰ جائز ہونا چاہیے۔

یہ دلیل اذل تو تمام قوموں پر حجت نہیں ہو سکتی، کیونکہ بہت سی قومیں عورت کی حکمرانی کو اصولاً غلط قرار دیتی ہیں۔ ثانیاً یہ دلیل بنائے باطل علی الباطل کی حیثیت رکھتی ہے۔ اس میں استدلال کی بنیاد یہ ہے کہ چونکہ بعض قوموں نے اپنی حماقت سے یکساں سبب سے فلاں غلطی کا ارتکاب کیا ہے اس لیے ہم سب لوگوں کو مل کر اسی بنیاد پر فلاں غلطی کا ارتکاب کر ڈالنا چاہیے۔ ہر شخص جانتا ہے کہ تاریخ میں عورتوں کے حکمران ہونے کی جو مثالیں ملتی ہیں وہ تمام تر شخصی اور خاندانی سلطنتوں سے تعلق رکھتی ہیں جن میں سلطنت کسی خاص شخص یا خاندان کی ملکیت ذاتی بھی جاتی ہے اور تخت سلطنت کو مورث سے وارث کی طرف منتقل ہونے والی ایک جائیداد قرار دیا جاتا ہے۔ ایسی سلطنتوں کے اندر اگر اولاد اکبر کے وارث ہونے کا قانون نافذ رہا ہے اور اولاد اکبر کوئی عورت ہی ہوئی ہے تو وہ حکمران بن گئی ہے، یا یہ ہوا ہے کہ مورث نے کوئی اولاد زینہ سرے سے چھوڑی ہی نہیں ہے، صرف لڑکیاں ہی لڑکیاں اس نے وارث چھوڑی ہیں تو ان میں سے کسی ضغری یا کبریٰ نے تخت سلطنت سنبھال لیا ہے۔

یہ نظام بجائے خود از ابتدا تا انتہا باطل اور خلاف عقل ہے۔ نہ سلطنت کسی خاندان یا شخص کی ملک ذاتی ہو سکتی ہے، نہ تخت سلطنت وراثت میں منتقل ہونے والی کوئی شے ہے، نہ سابق حکمران کی اولاد کے وارث سلطنت ہونے کی کوئی عقلی یا نقلی دلیل موجود ہے۔ پھر جس نظام کا کوئی جزو بھی صحیح نہ ہو اس کو دلیل بنا کر اگر کوئی بات ثابت کی جائے گی تو وہ کس طرح صحیح ہوگی؟ اگر اس دلیل کی بنا پر عورت کی انتظام ملک میں حصہ داری کو ثابت کیا جاسکتا ہے تو اس سے نابالغ بچوں کے استحقاق حکمرانی و حق نمائندگی کا بھی ثبوت ملتا ہے۔ کیونکہ متعدد سلطنتوں میں نابالغ بچوں کے حکمران بننے کی مثالیں ملتی ہیں۔ پھر جب وہ حکمران بن سکتے ہیں تو عام شہریوں کی حیثیت سے انتظام ملک میں حصہ کیوں نہیں لے سکتے؟ لیکن نہ تو مل صاحب اس

جواب

کو تسلیم کرتے ہیں اور نہ کوئی اور اس کو تسلیم کرنے کے لیے تیار ہوگا۔

چوتھی دلیل:

چوتھی دلیل یہ ہے کہ اگر عورتوں کو نمائندگی اور ووٹ کا حق دیا جائے تو چونکہ ہر عورت خاندان کے ساتھ رہتی ہے اس لیے وہ لازماً سرپرست خاندان کا ساتھ دے گی۔ بیوی ووٹ میں شوہر کے ساتھ جائے گی اور لڑکی باپ کے ساتھ۔ اس طرح خاندانوں کے سرپرستوں کی سیاسی اہمیت میں اضافہ ہوگا اور خاندان کے نظام کو تقویت حاصل ہوگی اور خاندان چونکہ ریاست کی ریڑھ کی ہڈی ہے اس لیے خاندان کا یہ استحکام خود ریاست کے استحکام کا سبب ہوگا۔

مل نے اس دلیل سے ان لوگوں کو چپ کرانے کی کوشش کی ہے جو حکومت میں عورتوں کی نمائندگی پر اس لیے اعتراض کرتے ہیں کہ اس سے خاندان کے نظام میں انتشار پیدا ہوتا ہے۔ لیکن مل کی یہ دلیل خود اس کے سیاسی نظریات کی مکر توڑ دینے والی ہے۔ اگر مل کا یہ اندازہ صحیح ہے کہ ہر عورت لازماً ووٹ میں اپنے سرپرست خاندان کے ساتھ جائے گی تو عورتوں کو حکومت میں حق نمائندگی دینا ایک بالکل ہی غیر ضروری اور بے معنی بات ہوئی، کیونکہ اس صورت میں تو اصل نمائندگی مردوں ہی کی ہوئی صرف اتنا فرق ہوا کہ عورتوں نے مل کر اپنے مردوں ہی کے ووٹوں میں اضافہ کر

۱۔ ہارپری پارلیمنٹ کے بجٹ سیشن (مارچ ۱۹۵۰ء) میں بیگم شائستہ اکرام اللہ نے مل صاحب کے اس ان کی تصدیق کر دی۔ بیگم صاحبہ نے مرکزی حکومت کے سیکرٹری لوگوں کی تنخواہوں کے لیے پارلیمنٹ اس زور سے لڑائی کی کہ دیکھنے والوں نے حیران ہو ہو کر کہنا شروع کر دیا کہ اسے کاش بیگم صاحبہ لوگوں کے لیے جنہوں نے ان کو اپنا نمائندہ بنا کر پارلیمنٹ میں بھیجا ہے اس سے نصیحت ہی کا اظہار فرماتیں۔ یاد رہے کہ مسٹر اکرام اللہ یعنی بیگم موصوفہ کے شوہر بھی حکومت پاکستان میں محکمہ کے سیکرٹری ہیں۔

دیا اور اگر مل کے اندازہ کے برعکس صورت واقعہ اس سے مختلف نکلے یعنی عورت بھی سیاست میں اپنا اُٹوٹل لگانے لگ جائے تو اس نمائندگی کے فیض سے ہر گھر سیاسی نظریات کے تصادم کا ایک اکھاڑا بن جائے گا۔ میاں اگر آمریت کے علمبردار ہوں گے تو بیوی صاحبہ جمہوریت کی، والد بزرگوار اگر برہنہ کے حامی ہوں تو صاحبزادی صاحبہ کمیونزم کی اور اس انتشارِ فکر کا لازمی نتیجہ صرف یہ نکلے گا کہ گھر گھر نہیں باقی رہے گا، بلکہ سیاسی ناچاقیوں کی ایک رزم گاہ بن جائے گا۔ ایسی صورت میں گھر کے نظام کا اول تو قائم رہنا ہی مشکل ہے اور اگر کسی نہ کسی طرح اس کی کوئی شکل قائم رکھی بھی گئی تو ارکانِ خاندان میں سے گھر کی زندگی سے دلچسپی کسی کو بھی نہیں ہوگی۔ میاں کسی ہوٹل میں رات گزاریں گے تو بیوی کسی کلب میں اپنی دلچسپیوں کا سامان ڈھونڈیں گی۔ صاحبزائے صاحب کسی کوٹھے پر شب بسر کریں گے اور صاحبزادی کہیں رات گزاریں گی۔ الغرض دونوں صورتوں میں اس کا نتیجہ نہایت مہلک ہوگا؛ یا تو خاندان تباہ ہوگا یا ریاست۔ بلکہ صحیح بات یہ ہے کہ دونوں تباہ ہوں گے۔ چنانچہ انگلستان اور امریکہ میں خاندان تو تباہ ہو ہی چکے ہیں، اب وہاں کے اہل نظر اپنی حکومتوں کی تباہی کے وقت کے منتظر ہیں اور وہ وقت بھی اب کچھ زیادہ دور نہیں ہے۔

پانچویں دلیل :

پانچویں دلیل یہ ہے کہ عورت کی دراندازی سیاست میں بہر حال ناگزیر ہے۔ آپ اسے نمائندگی دیں یا نہ دیں وہ اپنا اثر حکومت پر ڈال کے رہتی ہے۔ اگر آپ اس کو براہِ راست دخیل ہونے کا موقع نہیں دیں گے تو وہ بالواسطہ دخیل ہوگی اور یہ بالواسطہ مداخلت لازماً غیر ذمہ دارانہ ہوگی۔ پھر کیوں نہ اس کے حق کو باضابطہ ہی تسلیم کر لیا جائے کہ وہ پورے احساسِ ذمہ داری اور اعتدال کے ساتھ باضابطہ طور پر انتظامِ ملک

میں حصہ لے !

مل کی یہ دلیل اس کی مضبوط ترین دلیلوں میں سے بھی جاتی ہے، لیکن ہماری سمجھ میں یہ بات نہیں آئی کہ ایک دلیل کی حیثیت سے اس میں کیا خوبی ہے؟ بحیثیت ایک امر واقعہ کے تو ہم مل کی اس بات کی تائید کرتے ہیں کہ جہاں حکومت کا نظم و نسق زن مردوں اور ہوائے نفس کے بندوں کے ہاتھ میں ہوتا ہے وہاں سلطنت کے معاملات میں بالعموم عورتیں بڑی آسانی سے دخیل ہو جایا کرتی ہیں اور حکومت کے بڑے بڑے اہم فیصلے ان کے چشمِ دابر کے اشاروں پر ہونے لگتے ہیں اور بالآخر یہی چیز سلطنت کی تباہی کا باعث بھی ہوتی ہے۔ لیکن اس سے اس بات کی معقولیت کس طرح ثابت ہوتی ہے کہ عورت کو باضابطہ حکومت میں دخیل بنا دینا چاہیے۔ ہر شہر میں آئے دن چوریاں ہوتی ہی رہتی ہیں، کیا محض اس دلیل کی بنا پر کہ یہ چوریاں تو بہر حال ہوں گی ہی، کسی حکومت کے لیے یہ بات جائز ہو سکتی ہے کہ وہ شہریوں کی حفاظت اور چوروں کے استیصال کے بجائے قانوناً ہر گھر کے اندر چوروں کا ایک حصہ مقرر کر دے تاکہ وہ پورے احساسِ ذمہ داری اور اعتدال کے ساتھ قفل توڑیں اور نقب لگائیں؟ اصل سوال یہ ہے کہ عورت کے لیے معاملاتِ ریاست میں دخیل ہونا صحیح ہے یا نہیں؟ مل کی مذکورہ بالا دلیل سے اس کے صحیح ہونے کا کوئی ثبوت نہیں ملتا۔ وہ تو جس بات کو ثابت کر رہا ہے وہ صرف یہ ہے کہ عورت بہر حال معاملاتِ حکومت میں ٹانگ اڑائے گی ہی، اس لیے بہتر ہے کہ باقاعدہ اس کی حصہ داری تسلیم کر لو تاکہ وہ ذمہ داری کے احساس اور اعتدال کے ساتھ ٹانگ اڑائے۔ لیکن کوئی کہیں یہ بتائے کہ جو مداخلت بجائے خود صحیح نہیں ہے اس کو اگر جائز اور روا تسلیم کر لیا جائے تو اس سے مداخلت کرنے والے میں اعتدال اور ذمہ داری کا احساس کہاں سے پیدا ہو جائے گا؟ کیا اس بات کی عقلی یا نقلی کوئی وجہ بھی موجود ہے کہ اگر ایک شخص کی ایک چیز دستی جائز

تسلیم کر لی جائے تو آئندہ وہ اپنی چہرہ دستیوں میں محتاط اور مستدل ہو جائے گا؟ انسان کی نفسیات کی شہادت تو یہ ہے کہ اگر اس کی ایک ناجائز خواہش پوری کر دی جائے تو وہ دوسری کے لیے پاؤں پھیلاتا ہے، لیکن مل صاحب ہمیں یہ منطقی پڑھاتے ہیں کہ عورت کی سیاسیات میں مداخلت کو 'جواز نہ سہی' اگر تسلیم کر لیا جائے تو پھر عورت جائز طریق پر مداخلت کرے گی، سبحان اللہ!

چھٹی دلیل:

چھٹی دلیل اشتراک سکول کی طرف سے بڑے زور و قوت کے ساتھ پیش کی جاتی ہے اور وہ یہ ہے کہ عورت اور مرد دونوں مساوی پیدا ہوئے ہیں اس لیے دونوں کو انتظام ملک میں مساوی طور پر حصہ دار ہونا چاہیے۔ مرد جو کچھ کر سکتا ہے عورت بھی وہ سب کچھ کر سکتی ہے، اس لیے حکومت کی ذمہ داریوں سے اس کو الگ رکھنا اس کی حق تلفی ہے۔

جہاں تک عورت و مرد کے مساوی پیدا ہونے کا تعلق ہے اس کا ایک پہلو تو بالکل صحیح ہے کہ جس طریقہ سے مرد دنیا میں آیا ہے اسی طریقہ سے عورت بھی دنیا میں آئی ہے اور جس گوشت پوست سے مرد بنا ہوا ہے اسی گوشت پوست سے عورت بھی بنی ہوئی ہے اور اس سے لازمی طور پر یہ نتیجہ بھی نکلتا ہے کہ دونوں میں سے کوئی بھی اپنی ہستی اور خلقت کے اعتبار سے حقیر و ذلیل نہیں ہے، بلکہ دونوں یکساں قدر و مرتبہ رکھتے ہیں اور نظام کائنات میں دونوں کی اہمیت یکساں ہے، لیکن مجرّد پیدائش کی یکسانی سے یہ بات کسی طرح ثابت نہیں ہوتی کہ دونوں کو انتظام ملک کی ذمہ داریوں میں یکساں حصہ دار ہونا چاہیے۔ جو لوگ عورت کی انتظام مملکت میں حصہ داری کے مخالف ہیں ان کی مخالفت کی بنیاد یہ نہیں ہے کہ ان کے نزدیک عورت اور مرد کی پیدائش الگ الگ طریقوں سے

ہوتی ہے یا پیدائش کے اعتبار سے ان میں سے کوئی حقیر اور فروتر ہے اور کوئی بلند و برتر وہ اس کی مخالفت دونوں کی صلاحیتوں، دونوں کے فطری رجحانات اور دونوں کے معنی میلانات کے اختلاف کی بنا پر کرتے ہیں اور یہ اختلاف ایک حقیقت ہے جس کا انکار مجرّد اتنی بات سے نہیں ہو سکتا کہ دونوں کی پیدائش کے طریقہ میں ظاہری یکسانی موجود ہے۔ طریق پیدائش کی ظاہری یکسانی کے باوجود آخر عورت عورت ہے اور مرد مرد۔ دونوں کے جسم کی ساخت الگ الگ ہے۔ دونوں کے مشاغل اور دلچسپیاں الگ الگ ہیں۔ دونوں کا ارتقاء بالکل الگ الگ خطوط پر ہوتا ہے اور معاشرے میں دونوں حصہ بھی دو مختلف پہلوؤں سے لیتے ہیں، جب ایک ہی طرح سے دنیا میں آنے کے باوجود دونوں کے درمیان اتنے ظاہری اور باطنی اختلافات موجود ہیں اور ہم سر کی آنکھوں سے ان اختلافات کو دیکھ رہے ہیں تو مجرّد پیدائش کی یکسانی کی بنا پر یہ دعویٰ کر دینا کہ عورت اور مرد دونوں انتظام ملک کی ذمہ داری میں حصہ لینے کے یکساں حقدار و سزاوار ہیں، کس قدر بعید از عقل بات ہے! یہی بات کہ مرد جو کچھ کر سکتا ہے عورت بھی وہ سب کچھ کر سکتی ہے تو اس کی تردید کی ضرورت نہیں ہے، ہم تھوڑی دیر کے لیے تسلیم کیے لیتے ہیں کہ عورت وہ سب کچھ کر سکتی ہے جو مرد کر سکتا ہے، لیکن ہمارے لیے یہ یاد کرنا مشکل ہے کہ مرد بھی وہ سب کچھ کر سکتا ہے جو عورت کر سکتی ہے، اگر ہمارے اشتراک و تنوع کی طرف سے یہ دعویٰ بھی کر دیا جائے کہ عورت باپ بھی بن سکتی ہے تو ہم خاموش ہو جائیں گے اس کی تردید کی کوشش نہیں کریں گے۔ لیکن ہم یہ ماننے کے لیے تیار نہیں کہ مرد ماں بھی بن سکتا ہے، کیونکہ ہم عورتوں کی صلاحیتوں سے اچھی طرح واقف نہ سہی، لیکن مردوں کے نقصان سے تو بہر حال واقف ہیں۔

یہ ہیں وہ عقلی دلائل جو مل (۱۸۰۶ء — ۱۸۴۳ء) کے زمانہ سے لے کر اب تک عورت اور مرد کی سیاسی مساوات کی تائید میں پیش کیے گئے ہیں، ہم نے دلائل

بھی حتی الامکان صحت اور قوت کے ساتھ نقل کر دیے ہیں اور مختصراً ان پر تبصرہ کر کے ان کے ضعف و قوت کو بھی واضح کر دیا ہے۔ ناظرین ان کو دیکھ کر خود فیصلہ کر سکتے ہیں کہ ان میں سے کوئی دلیل بھی ایسی ہے جس کو دلیل کا نام دیا جاسکے؟

بعض بے بنیاد دعاوی:

اب اس سلسلہ میں ہم چاہتے ہیں کہ بعض بے بنیاد دعاوی کا بھی مختصراً ذکر کر دیں جن کا ہمارے ارباب کار کی طرف سے اکثر اظہار ہوتا رہتا ہے اور جن کے اندر اگرچہ فی نفسہ کوئی جان نہیں ہے، لیکن چونکہ وہ اکثر مجلسوں میں لیڈر صاحبان کی زبانوں سے بار بار دہرائے جاتے ہیں اس وجہ سے بہت سے سادہ لوح لوگ ان کو ایک حقیقت سمجھ بیٹھتے ہیں۔

(۱) بعض حضرات فرماتے ہیں کہ جب تک عورتیں زندگی کے ہر شعبہ میں مردوں کے دوش بدوش حصہ نہیں لیں گی اس وقت تک ملک معاشی اعتبار سے ترقی نہیں کر سکتا۔ اس بات کا ذکر ہمارے وزیر خزانہ، ملک غلام محمد صاحب نے کراچی کی بین الاقوامی اسلامی اقتصادی کانفرنس میں بھی فرمایا۔ انہوں نے اپنے اس دعویٰ کی چونکہ کوئی دلیل نہیں پیش کی ہے، اس وجہ سے ہمارے لیے ان کے نقطہ نظر کو ٹھیک ٹھیک معین کرنا اور اس کی تردید یا تائید کرنا تو مشکل ہے، لیکن دوسرے پہلوؤں سے قطع نظر یہ رائے معاشی نقطہ نظر سے بھی غلط معلوم ہوتی ہے۔ ملک کی معاشی خوشحالی کے لیے بھی صحیح طریقہ کار یہ نہیں ہے کہ عورت بھی کارخانوں میں، بٹلوں میں، کھیتوں میں، دکانوں میں اور دفاتروں میں افزائش دولت کی مہم میں مردوں کے دوش بدوش حصہ لے، بلکہ معاشی نقطہ نظر بھی یہ تقاضا کرتا ہے کہ عورت دولت کمانے کے بجائے مرد کی کمائی ہوئی دولت کو سنبھالنے اور اپنے سنگھڑپن سے اس کو صحیح مصرف میں استعمال کرنے کی خدمت

انجام دے۔ اگر سب کے سب افزائش دولت کی مشین ہی کے پرزے بن جائیں تو یہ تو ممکن ہے۔ اگرچہ اس کا امکان بھی امکان عقلی ہی کی حد تک ہے۔ کہ دولت کی پیداوار کچھ بڑھ جائے، لیکن اس سے اس چیز میں کوئی اضافہ نہیں ہوگا جس کو خوشحالی کہتے ہیں اور جو افزائش دولت کی اصل غایت ہے۔ جس طرح افزائش دولت کی جدوجہد معاشی ترقی کے لیے ضروری ہے اسی طرح اس کو سنبھالنا بھی معاشی ترقی کے لیے ضروری ہے۔ جس طرح کمانے اور پیدا کرنے سے ملک کی دولت میں اضافہ ہوتا ہے اسی طرح بچانے اور کفایت کے طریقے اختیار کرنے سے بھی ملک کی ثروت میں اضافہ ہوتا ہے، اور جس طرح دولت کا وجود ملک اور اہل ملک کی خوشحالی کے لیے ضروری ہے، شاید اسی طرح بلکہ اس سے کچھ زیادہ ہی اس کا صحیح استعمال اس خوشحالی کے لیے ناگزیر ہے۔ اس وجہ سے عورت کے لیے معاشی جدوجہد میں حصہ لینے کا صرف ایک ہی راستہ نہیں ہے کہ وہ بھی بٹلوں اور کارخانوں میں جا کے بھرتی ہو جائے اور کھیتوں میں جا کر ٹریکٹر چلائے، بلکہ اس کا اپنے گھر کے اندر رہ کر گھر کو سنگھڑپن کے ساتھ چلانا بھی ملک کی معاشی خوشحالی کے لیے اتنا ہی ضروری ہے جتنا آئزبل مسٹر غلام محمد کا فرض شناسی اور دیانت و قابلیت کے ساتھ وزیر مال کے فرائض انجام دینا۔ مثال کے طور پر ایک اس خاندان کو لیجیے جس میں مرد کا کر لارہا ہے اور عورت گھر میں راحت و آسائش کی فراہمی کا اور بچوں کو سنبھالنے کا کام کر رہی ہے اور دوسری طرف اس خاندان کو لیجیے جس میں میاں اور بیوی دونوں کمانے کے لیے چلے جاتے ہیں اور گھر میں کوئی بھی نہیں جو راحت و آسائش کا سامان کرے اور بچوں کو سنبھالے۔ کیا یہ دونوں خاندان خوشحالی میں یکساں ہوں گے؟ نیز اس صورت میں ہمارے لیے بے روزگاری کا مسئلہ پہلے سے دوگنا ہو جائے گا۔ یہاں مرد بے روزگاروں ہی کا مسئلہ مشکل ہو رہا ہے، کیا کہ عورتیں بھی روزگار مانگنے آکھڑی ہوں۔

(۲) بعض لوگ ملک مدافعت کے نقطہ نظر سے بھی اس چیز کو بڑی اہمیت دیتے ہیں کہ عورتیں ہر قسم کے فوجی فرائض انجام دینے میں مردوں کے دوش بدوش شریک ہوں، لیکن ہم کو یہ بات بھی بالکل غیر معقول سی معلوم ہوتی ہے۔ حفاظتِ ذات کے نقطہ نظر سے عورتوں کو مدافعت کی اس حد تک تربیت تو ضرور دینی چاہیے کہ وہ شخصی و انفرادی چہرہ دستیوں سے اپنی ذات اور اپنے ناموس کو بچاسکیں اور ایسی چھوٹی موٹی بنی ہوئی نہ رہیں کہ آسانی سے شریروں اور پاجیوں کو ان پر ہاتھ ڈالنے کی جرأت ہو سکے، لیکن ملک کی مدافعت نہ عورت کے فرائض میں داخل ہے، نہ وہ کبھی اس کام کو کر سکی ہے اور نہ آئندہ کبھی کر سکے گی جس ملک کے مرد اپنے ملک کی حفاظت سے قاصر رہ جائیں گے اس ملک کی عورتیں اس کی حفاظت نہیں کر سکتیں۔ موجودہ زمانہ کی جنگ اس بات کا تقاضا ضرور کرتی ہے کہ عورتوں کو بھی اسلحہ کے استعمال سے فی الجملہ آشنا کیا جائے، لیکن یہ کام مردوں کی فوجی تربیت سے بالکل خارج ہو جانے کے بعد کا ہے نہ کہ اس سے پہلے کا۔ ہمارا ملک خدا کے فضل سے ایسا ملک ہے جو بہترین فوجی فوج پیدا کرتا ہے، بہترین سپاہی ہمیا کرتا ہے اور ایک بہترین فوجی نسل کا معدن ہے۔ اگر ہمارے تمام قابل جنگ فوجیوں کی فوجی تربیت ہو جائے تو ہم اپنی ہی حفاظت نہیں بلکہ دوسروں کی حفاظت بھی کر سکتے ہیں۔ ہمارے پاس نہ تو مردوں کی تعداد کم ہے اور نہ وہ بیکتے ہیں کہ ہم بہنوں اور بیٹیوں پر بوجھ ڈالیں، جو صرف ہمارے ہی اٹھانے کا ہے۔ عورتوں سے ملک کی حفاظت کا مطالبہ کرنا یا ان کی حفاظت کا بار خود ان پر ڈال دینا مردانہ ذمہ داریوں سے دست کشی کے مترادف ہے۔ ان سطروں کے لکھنے والے کو تو اس رجحان کے اندر قومی غیرت کا انحطاط نظر آتا ہے۔ یہ چیز اس ملک کے فوجیوں کی حمیت کو سرد کر دے گی اور مردوں کے مردانہ جذبات کے نشوونما کو اس سے ناقابلِ تلافی نقصان پہنچے گا۔ قوم میں لڑنے اور مرنے کا جذبہ تو ناموس کی حفاظت

ہی کے لیے پیدا ہوتا ہے۔ جب ناموس کی حفاظت کا بوجھ خود ناموس ہی پر ڈال دیا گیا تو پھر مرد کے جینے سے کیا حاصل! اس کے بعد تو وہ زندگی کی قدر و قیمت ہی کھو بیٹھے گا۔ ایک اور پہلو سے بھی یہ مسئلہ قابلِ غور ہے۔ ہمارے حالات ہمارے پڑوسی ملک بھارت سے کس پہلو سے اتنے مختلف ہیں کہ ہم اپنے ملک کی تحفظ کے لیے عورتوں کی مدد کے محتاج ہو گئے ہیں اور وہ اس کا محتاج نہیں ہوا ہے؟ کیا ہمارے پاس فوجیوں اور قابل جنگ مردوں کی کمی ہے اور اس کے پاس کمی نہیں ہے؟ ابھی تکچھ دنوں بھارت کے کانڈراپنٹ جنرل کریا پانے امرتسر میں ایک تقریر کرتے ہوئے عورتوں کو مخاطب کر کے یہ الفاظ کہے:

”دیوبلو! تم گھر کے کام کاج سنبھالو، فوج کے کاموں میں تمہاری ضرورت

نہیں ہے، ہمارے پاس اس کے لیے مردوں کی کمی نہیں ہے!“

صرف یہی نہیں، بلکہ فوج میں عورتوں کی ملازمت سے متعلق حکومت ہند نے ایک جنگی قانون نافذ کر دیا ہے جس میں عورتوں کو فوج میں ملازمت سے روک دیا گیا ہے۔

گورنر جنرل بھارت نے آرڈر سز (سیلینس پروٹیزن) آرڈیننس ۱۹۵۰ء کے نام سے ایک جنگی قانون جاری کیا ہے۔ اس قانون کے ذریعہ سے فوج میں عورتوں کی ملازمت اور فوجیوں کی ٹریڈ یونینوں میں شرکت پر پابندیاں عائد کی گئی ہیں۔ فوج میں عورتوں کی ملازمت کے بارہ میں اس قانون میں یہ کہا گیا ہے کہ کسی عورت کو فوج میں نہیں لیا جائے گا، الا یہ کہ مرکزی حکومت سرکاری گزٹ کے ذریعہ کسی برانچ یا کور کے لیے بطور خاص اجازت دے۔

علاوہ ازیں بھارتی فوج کی بارگول اور ان کے کھانے کے کمرہ میں اب بنی ٹھنی

۱۔ ’دہلی‘، ۲۵ جنوری ۱۹۵۰ء (پ۔ پی۔ پی۔)

۲۔ ڈیلی سول اینڈ ٹریڈی گزٹ، ۲۶ جنوری ۱۹۵۰ء

لڑکیوں (PIN-UP GIRLS) کا داخلہ بند کر دیا گیا ہے۔ ہندوستانی فوج کے سپہ سالار جنرل کریا پانے خود اپنے دستخطوں کے ساتھ یہ اعلان جاری کیا ہے کہ بنیٹنی لڑکیوں کے مظاہروں کی اب اجازت نہیں ہوگی۔

سوال یہ ہے کہ ہمارے اور ہمارے پڑوسیوں کے رجحان میں اس معاملہ میں اتنا اختلاف کیوں ہے؟ کیا اس لیے کہ ہم عورتوں کے بغیر اپنے ملک کا تحفظ نہیں کر سکتے اور وہ کر سکتے ہیں؟ یا اس لیے کہ ہماری اسلامی حکومت کی فوج عورتوں کے بغیر مکمل نہیں ہو سکتی ہے اور ان کی فوج ہو سکتی ہے؟

(۳) بعض حضرات یہ ارشاد فرماتے ہیں کہ اجتماعی اور سیاسی زندگی میں ہم آہنگی اور سازگاری پیدا کرنے کے لیے ضروری ہے کہ عورت اور مرد دونوں ہر شعبہ زندگی میں دوش بدوش کام کریں، ورنہ ملک کے اندر انتشار رہے گا اور اس انتشار سے دشمن فائدہ اٹھائے گا۔

اب تک تو ہم انتشار اس چیز کو سمجھتے تھے کہ دو مختلف عناصر اپنی قدرتی حدود اور فطری تقسیم عمل کو توڑ کر ایک دوسرے کے حدود میں گھسنے اور باہم دگر ایک دوسرے سے ٹکرانے کی کوشش کریں۔ لیکن مذکورہ بالا ارشاد سے یہ حقیقت سامنے آئی کہ انتشار یہ نہیں ہے، بلکہ یہ تو ہم آہنگی اور سازگاری ہے۔ انتشار یہ ہے کہ دونوں اپنے اپنے حصہ میں اپنے فطری فرائض پر قانع رہیں اور ایک دوسرے سے ٹکرانے کے لیے آستینیں چڑھانے اور خم ٹھونک کر میدانِ مقابلہ میں آنے کے بجائے صرف اپنے اپنے کاموں میں لگے رہیں۔ یہ حالت ان حضرات کے نزدیک ملک کے لیے خطرہ ہے اور دشمن اس سے فائدہ اٹھائے گا۔ سازگاری اور ہم آہنگی پیدا کرنے کا نسخہ ان لوگوں کے نزدیک گویا یہ

۱۔ اسلامک لائٹ - کراچی : نومبر ۱۹۴۹ء - جنوری ۱۹۵۰ء

ہے کہ عورت کو اس کی گھر گریہستی کی موجودہ ذمہ داریوں سے آزاد کر کے اس کا موقع دیا جائے کہ وہ ہر کارخانہ اور ہر کمپنی، ہر شعبہ اور ہر دفتر، ہر کالج اور ہر سکول، ہر ملازمت اور ہر پیشہ میں مرد کا مقابلہ کرے اور مرد صاحب کو مجبور کرے کہ ذرا ذچہ خانہ اور باورچی خانہ کی ذمہ داریوں کے مزے وہ بھی چکھ لیں۔ اس کے بعد ان حضرات کے نزدیک اجتماعی زندگی میں ایسی ہم آہنگی پیدا ہو جائے گی کہ کیا مجال جو کوئی دشمن قیامت تک اس ملک کو آنکھ اٹھا کے بھی دیکھ سکے۔

(۴) بعض کام ایسے ہیں جن کو یورپ کی قوموں نے عورتوں کے لیے کچھ مخصوص سا کر دیا ہے، مثلاً ٹائپسٹ کا کام، ٹیلیفون آپریشن کا کام یا نرسنگ کا کام وغیرہ۔ اگرچہ ان کاموں کے عورتوں کے لیے مخصوص ہونے کی کوئی عقلی یا نقلی وجہ موجود نہیں ہے، لیکن جو حضرات معاملہ کو صرف 'صاحب' کے نقطہ نظر سے دیکھتے ہیں، وہ خود اپنی فکر و نظر سے کام لینے کی کوشش کرتے ہیں، ان کے نزدیک ان کاموں کا عورتوں کے لیے مخصوص ہونا ایک ایسا مسئلہ ہے جس میں کسی اختلاف کی گنجائش نہیں ہے۔ ان کا دعویٰ یہ ہے کہ یہ کام عورتوں ہی کے لیے بنے ہیں اور وہی اس کو انجام دے سکتی ہیں اور اس کی دلیل وہ یہ دیتے ہیں کہ یورپ اور امریکہ میں ایسا ہی ہو رہا ہے۔ حالانکہ یورپ اور امریکہ میں اگر ایسا ہو رہا ہے تو اس کی وجہ یہ نہیں ہے کہ ان کے یہاں اس بات کے لیے کوئی وجہ اتری ہوئی ہے کہ یہ کام عورتوں ہی کے لیے خاص ہیں یا سائنس نے یہ ثابت کر دیا ہے کہ یہ کام بس عورتیں ہی کر سکتی ہیں، مردوں کی صنف اس کی انجام دہی سے قاصر ہے یا تجربہ سے ثابت ہو گیا ہے کہ عورتیں ان کاموں کے لیے مردوں سے بہتر ہیں۔ بلکہ اس کی ایک وجہ تو یہ ہے کہ جب انہوں نے مساوات مرد و زن کے نظریہ کے مطابق زندگی کے تمام شعبوں میں عورتوں کو لا داخل کیا تو عورتیں بہت سے کاموں کے لیے اپنی فطری کمزوریوں کی وجہ سے ناموزوں ثابت ہوئیں اس لیے ان ہلکے کاموں کو ان کے لیے خاص کر دیا گیا۔

دوسری وجہ یہ ہے کہ اپنے مادہ پرستانہ نقطہ نظر کی وجہ سے انہوں نے یہ چاہا کہ ہر دفتر اور ہر ہسپتال میں مردوں کا جی بھلانے کے لیے عورتوں کا بھی سامان کر دیں۔ ہم نہ تو مساوات مرد و زن کے اس نظریہ ہی کو صحیح سمجھتے اور نہ صاحب لوگوں کے اس اخلاقی نقطہ نظر ہی کے قائل ہیں کہ مردوں کا جی بھلانے کے لیے ہر جگہ عورت کا ہونا ضروری ہے، اس وجہ سے کوئی وجہ نہیں ہے کہ خواہ مخواہ کو ان کی یہودہ روش کی تقلید کریں۔

لطف یہ ہے کہ جو حضرات ان کاموں کے لیے عورتوں کو نگہزیر قرار دیتے ہیں وہی ہیں یہ بھی بتاتے ہیں کہ مردان کاموں کو بہت اچھی طرح کر سکتے ہیں اور انہوں نے ان کو بہت خوبی کے ساتھ انجام دیا بھی ہے۔ مثال کے طور پر نرسنگ کو لیجیے۔ اس کے متعلق ۱۷ فروری ۱۹۵۰ء کو میو ہسپتال میں، ٹرینڈ نرسز ایسوسی ایشن کے سالانہ اجلاس کا افتتاح کرتے ہوئے بیگم سلمیٰ قصدق حسین صاحبہ نے ایک پرزور تقریر فرمائی جس میں انہوں نے ہر پہلو سے اس پیشہ کے لیے لڑکیوں کو راغب کیا اور اس کے لیے انہیں تمام ’’بوسیدہ بندشوں‘‘ کو توڑ کر چھٹک دینے تک کا مشورہ بھی دیا، لیکن دورانِ تقریر میں یہ بھی فرمائیں:

”گزشتہ جنگ عظیم میں نرسوں کی روز افزوں ضرورت کو پورا کرنے کے لیے مردوں کی بہت بڑی تعداد بھرتی کی گئی اور یہ سکیم کامیاب ثابت ہوئی۔ جنگ کے بعد ان مردوں (MALE NURSES) کو رخصت کر دیا گیا۔ فوج میں اب بھی مردوں سے تیمارداری (NURSING) کا کام لیا جاتا رہا ہے۔“

سوال یہ ہے کہ جب مرد اس کام کو بخوبی انجام دے سکتے ہیں اور اس کا تجربہ بھی ہو چکا ہے اور ملک میں ایک بڑی تعداد تربیت یافتہ تیماردار مردوں کی موجود بھی ہے جو غالباً

بیکار ہی ہوگی اور ان میں سے ایک کو کام میں لگانے کے معنی ایک پوسے کنبہ کی پرورش کے ہیں تو لڑکیوں کو گھروں سے نکلنے، انہیں غیر شادی شدہ زندگی بسر کرنے اور ایسی حالت میں غیر محرموں کی تیمارداری کے کام میں لگانے پر مجبور کرنے کے کیا معنی؟ کیا جو لڑکی خدا اور فطرت سے جنگ کر کے اس راہ میں اپنے آپ کو ڈالے گی محض فلائینس ٹائٹل کے مقدس عہد نامہ کے الفاظ اس کی محافظت کر سکیں گے!

معاشی اور سیاسی سرگرمیوں میں عورتوں کے مردوں کے دوش بدوش حصہ لینے کی تائید میں دلیل یا دعویٰ کی صورت میں جو کچھ کہا جاتا ہے وہ یہ ہے جو ہم نے ناظرین کے سامنے رکھ دیا ہے اور ہر دعویٰ اور دلیل کی حقیقت بھی واضح کر دی ہے۔ ناظرین ان دعاوی و دلائل کے ضعف و قوت کا خود فیصلہ کر سکتے ہیں۔ لیکن یہ بحث نامقام رہ جائے گی اگر ہم اس کے ساتھ عورت کی سیاسی و معاشی سرگرمیوں کے مضمر پہلوؤں کو بھی وضاحت کے ساتھ نہ بیان کر دیں۔ چنانچہ اگلا باب ہم اسی بحث کے لیے خاص کریں گے۔

باب ۶ عورت کی معاشی اور سیاسی مصرفیتوں کے مضر پہلو

پچھلے باب میں آپ نے دیکھ لیا کہ جو لوگ عورتوں کو انتظام حکومت اور دوسری سرگرمیوں میں مردوں کے برابر کر دینے کے حامی ہیں ان کی کوئی دلیل بھی ایسی نہیں ہے جس کو دلیل کا نام دیا جاسکے۔ لیکن مجتہد یہ بات کہ ایک چیز کو دلیل سے ثابت نہیں کیا جاسکتا اس کے غلط ہونے کو مستلزم نہیں ہے۔ ہو سکتا ہے کہ ایک بات کو مدعی دلیل سے ثابت نہ کر سکے، لیکن فی نفسہ وہ صحیح ہو۔ بہت سی باتیں ایسی ہیں جن کو اگر ثابت کرنے کی کوشش کیجیے تو اس کے لیے کوئی دلیل نہیں ملتی یا کم از کم کوئی ایسی دلیل نہیں ملتی جو شکست ہو اور مخاطب کو قائل کر سکے، لیکن مجتہد سے وہ باتیں صحیح اور مفید ثابت ہوتی ہیں یا کم از کم ان کو غلط اور مضر نہیں قرار دیا جاسکتا۔ اس وجہ سے تنہا یہ بات کہ بل اور آزادی نسواں کے دوسرے علم برداروں کی کسی دلیل میں کوئی وزن نہیں ہے، عورت کے مقدمہ کو خالص کر دینے کے لیے کافی نہیں ہے۔ اس کے لیے ہم کو اس کے مضر پہلوؤں پر بھی، اگر اس کے کچھ مضر پہلو موجود ہیں، روشنی ڈالنی چاہیے۔ اگر بے دلیل ہونے کے ساتھ ساتھ ایک چیز کا تمدنی اور اجتماعی نقطہ نظر سے مضر ہونا بھی ثابت ہو جائے تو سمجھنا چاہیے کہ فی الواقع وہ چیز غلط ہے اور جو لوگ اس کی وکالت کر رہے ہیں وہ نہ صرف ایک بے دلیل دعوٰی کی وکالت کر رہے ہیں، بلکہ وہ ملک کے اندر ایک ایسے رجحان کو بواہر کر رہے ہیں جو ہمارے نظام اجتماعی کو درہم برہم کرنے والا ہے۔

اس پہلو سے ہم نے عورتوں کے مسئلہ پر جس قدر غور کیا ہے اس سے ہم اس نتیجہ

پر پہنچے ہیں کہ مساوات مرد و زن کے نظریہ کی اساس پر عورت کو انتظام حکومت اور معاشی جھیلوں میں ڈالنا اپنے اندر مضرت کے گونا گوں پہلو رکھتا ہے۔ سب سے پہلے تو اس کا مضر اثر خود عورت کی ذات اور اس کی خفگی صفات پر مرتب ہوتا ہے، پھر آگے چل کر خاندان اور معاشرہ اس کی مضر قوتوں سے نہایت بری طرح متاثر ہوتے ہیں اور آخر میں خود ریاست اس کے نقصانات کا شکار ہوتی ہے۔ یعنی یہ ایک ایسی غلطی ہے جس کے ممکن نتائج کی پیٹ میں فرد، سماج اور سٹیٹ، مینوں بیک وقت آتے ہیں۔ جس کے معنی دوسرے لفظوں میں یہ ہوئے کہ یہ ایک غلطی کو گزرنے کے بعد کسی قوم کو اپنی تباہی کے لیے کسی مزید غلطی کے ارتکاب کی ضرورت نہیں ہے۔ تنہا یہی ایک غلطی اس کے سارے نظام کا تیا پانچا کر دینے کے لیے کافی ہے۔ اب اس اجمال کی تفصیل ملاحظہ ہو۔

نقصانات جو خود عورت کو پہنچتے ہیں:

عورت کو چونکہ اللہ تعالیٰ نے معاشی اور سیاسی جھیلوں میں پڑنے کے لیے نہیں بنایا ہے، بلکہ خاندان اور گھر گرجستی کی ذمہ داریوں کے لیے بنایا ہے، اس وجہ سے جب وہ اپنی اصل جگہ چھوڑ کر معاش اور سیاست کے جھگڑوں میں پڑتی ہے تو اس کو روحانی اور مادی دونوں قسم کے گونا گوں نقصانات پہنچتے ہیں، جو ناقابل تلافی ہوتے ہیں۔ ان میں سے بعض کھلے ہوئے نقصانات یہ ہیں:

(۱) حصول معاش اور سیاست کے میدان میں جب عورت اترتی ہے تو اس کو ایک ایسے حریف سے — مرد سے — سابقہ پیش آتا ہے جو اس میدان کی بازیاں جیتنے کے لیے اُس پر خلقی اور فطری برتری رکھتا ہے۔ اُس میدان میں مرد کی قوتیں اور قابلیتیں ٹھیک اسی طرح اس کے ساتھ سازگاری اور تعاون کرتی ہیں جس طرح ایک مگرچھ کی فطری صلاحیتیں سمندر کے اندر اس کے ساتھ سازگاری کرتی ہیں۔ اس کے برعکس عورت کی

فطری قابلیتیں اس میدان میں اس کا ساتھ دینے کے بجائے اس کے حوصلوں سے مزاحمت شروع کر دیتی ہیں جس کے سبب سے وہ اپنے آپ کو بالکل اس پوزیشن میں پاتی ہیں جس پوزیشن میں ایک خشکی کا جانور اپنے آپ کو پانی میں یا پانی کا جانور خشکی میں پاتا ہے۔ اس مقابلہ میں مرد کی یہ برتری اکتسابی (ACQUIRED) نہیں بلکہ خلقی اور فطری (INHERENT) ہوتی ہے۔ اس وجہ سے عورت انتہائی پتہ و جہد کے باوجود بھی اپنے نقص کی تلافی کی کوئی راہ نہیں پاتی جس کا لازمی نتیجہ یا تو یہ ہوتا ہے کہ عورت اپنی بے بسی تسلیم کر کے بالآخر مرد کی ایک تابع مہمل بن کے رہ جاتی ہے اور اپنی شخصیت مرد کی شخصیت میں بالکل گم کر دیتی یا یہ ہوتا ہے کہ احساس کمتری میں مبتلا ہو کر وہ ہر بات میں مرد کی ریس کرنے اور اُس کی نقل اڑانے لگ جاتی ہے۔ ان دونوں حالتوں میں سے عورت کی کوئی حالت بھی قابل رشک نہیں ہے پہلی صورت میں وہ اپنی صلاحیتوں کی طرف سے مستقل یا لوسی میں مبتلا ہو جاتی ہے جو اس کی شخصیت کی ترقی کو بالکل ختم کر دینے والی چیز ہے اور دوسری صورت میں وہ خود بھی محسوس کرتی ہے اور دوسرے بھی اس چیز کو محسوس کرتے ہیں کہ اس نے جو جامہ پہن رکھا ہے یہ اس کا اپنا جامہ نہیں ہے بلکہ مستحق جامہ ہے جو مرد سے حاصل کیا گیا ہے۔

(ج) اس مقابلہ میں پڑنے کے بعد عورت اپنے بہت سے اعلیٰ اوصاف کو خیر باد کہنے پر مجبور ہوتی ہے اور ان کی جگہ پر اپنے اندر دوسرے اوصاف پیدا کرتی ہے جو کسی طرح اس کے اصل اوصاف کے قائم مقام نہیں ہو سکتے۔ وہ دنیا میں جنم دینے والی اور پالنے والی بنا کر بھی گئی ہے لیکن اس نئے شوق میں مبتلا ہو کر اسے تباہ کر دیتی ہے۔ الی اور ہلاک کرنے والی بنا پڑتا ہے۔ اللہ تعالیٰ نے اسے سنبھالنے والی، نگہداشت کرنے والی اور فیض پہنچانے والی بنایا ہے۔ لیکن اس مقابلہ میں پڑ کر اُسے مطالبہ کرنے سے لے کر ہڑتال اور سٹرائیک، تخریب اور انقلاب پیدا کرنے کے

سارے ہنگاموں میں حصہ لینا پڑتا ہے۔ قدرت نے اُسے امنا کا جمال اور زوجیت کی محبوبیت اور سکینٹ بخشی ہے، لیکن سیاست اور معاش کا روگ جب اسے چٹ جاتا ہے تو وہ ایک جوڑ توڑ کرنے والی اور بحث و مباحثہ کرنے والی کے سوا اور کچھ نہیں رہ جاتی۔ اس کی مادرانہ شفقت کا بستم اس آسمان کے نیچے سب سے نیا وہ قیمتی اور حیات بخش دولت ہے، لیکن اس میدان میں قدم رکھنے کے بعد وہ مجبور ہوتی ہے کہ اس مادرانہ بستم کو مدبرانہ عبوسیت اور لیڈرانہ زہر خند سے بدلے۔ بحیثیت ایک بیوی کے اس کی معیت و رفاقت ہمارے نبی کریم صلی اللہ علیہ وسلم کے الفاظ میں 'اس دنیا کا سب سے بڑا خزانہ ہے، لیکن اس نئے مشغلہ کے بعد ایک بیوی سے زیادہ وہ اپنے اندر ایک حریت اور تہ مقابل کی خصوصیات جمع کر لیتی ہے۔ ان دونوں مقابل اوصاف کا موازنہ کر کے دیکھیے کہ دوسرے کے نفع و نقصان سے قطع نظر خود عورت اپنی ذات کے نقطہ نظر سے یہ نفع کا سودا کرتی ہے یا خسارہ کا؟

(ج) ایک عورت اپنے فطری منصب کے لحاظ سے اپنے گھر کی حکمران ہے اپنے شوہر کی عزت اور اس کی دولت میں اس کی شریک و شہیم ہے، اس کے تمام ذاتی اختیارات و تصرفات میں اس کا دست راست ہے، اولاد کی کمائی اور ان کی ساری قوت و طاقت کی خزانہ دار ہے اور کسی کی مجال نہیں ہے کہ اس کی اس سلطنت میں اس کے اقتدار کو چیلنج کر سکے۔ شوہر کو اگر اس دائرہ کے اندر کوئی مداخلت کا حق ہے بھی تو اس کی حیثیت ایک رسمی اور قانونی حق سے زیادہ نہیں ہے۔ میاں اور بیوی کی سازگاری کی شکل میں کوئی شوہر بھی کبھی معاملاتِ خانگی میں نہ ٹھانگ اڑانے کی جرأت کرتا ہے اور نہ وہ اس کا شوقین ہی ہوتا ہے۔ یہ سلطنت ہر عورت کو بلا کسی مطالبہ اور بغیر کسی کشمکش کے حاصل ہوتی ہے۔ اب غور کیجیے کہ عورت اگر اس سلطنت کو چھوڑ کر معاشی اور سیاسی سرگرمیوں میں حصہ لینے کے لیے باہر نکلتی ہے تو وہ اس کے بدلہ میں

کیا حاصل کرتی ہے؟ زیادہ سے زیادہ کسی کارخانہ یا دفتر کے اندر ایک ملازمت یا حکومت کے اندر ایک کرسی جس کا بڑے سے بڑا فائدہ اگر ہو سکتا ہے تو یہ ہو سکتا ہے کہ عورت کو معاشی خود مختاری حاصل ہو جائے۔ کیا یہ معاشی خود مختاری ایسی چیز ہے جس کے لیے عورت اپنے گھر کی ملکیت کو خیر باد کہہ دے؟ اور کیا وہ ایسا کر کے فی الواقع کوئی نفع کا سودا کرتی ہے؟ یہ خوب ملحوظ خاطر رہے کہ گھر کی ملکیت خود اپنی ذمہ داریاں اور اپنی مصروفیتیں رکھتی ہے اور عورت کو اس کے اندر جو اقتدار حاصل ہوتا ہے وہ اس لیے حاصل ہوتا ہے کہ وہ ان کے اندر اپنے آپ کو کھپاتی ہے۔ اگر وہ گھر کی ذمہ داریوں سے دست کش ہو کر کسی دفتر یا کارخانہ میں اپنا وقت صرف کرنا شروع کر دے تو اس گھر کے اندر اس کا اقتدار محض اس بنیاد پر قائم نہیں رہے گا کہ وہ گھر کے مالک کی بیوی ہے یا گھر کے مالک کی اولاد اس کے پیٹ سے پیدا ہوئی ہے۔ محض یہ حقیر حیوانی رابطہ اس روحانی و اخلاقی اور مادی سلطنت کے قیام کے لیے کافی نہیں ہے جس کو گھر کہتے ہیں۔

(د) سیاست اور معیشت کے میدان میں عورت خواہ کتنی ہی سہارا سے اڈل تو اپنی فطری کمزوریوں کی وجہ سے وہ اپنی بہت سی اعلیٰ خصوصیات کو تباہ کرنے کے بعد بھی مرد کے مقابل میں فروتر ہی رہتی ہے، ثانیاً اس میدان میں اگر وہ کوئی خدمت انجام دیتی بھی ہے تو مرد کی طرف سے مشکل ہی سے اس کا اعتراف کیا جاتا ہے۔ بظاہر تو عورت کو بڑے چاؤ اور پیار سے سیاسی اور معاشی سرگرمیوں میں حصہ لینے کی دعوت دی جاتی ہے، ایسا معلوم ہوتا ہے کہ عورت کے تعاون کے بغیر سیاست کے سارے مقصدے بھی ناکشودہ ہیں اور معیشت کی ساری راہیں بھی بند ہیں، لیکن مرد فی الواقع اس میدان میں نہ عورت کی قابلیت سے متاثر ہوتا ہے اور نہ اس کا اعتراف کرتا ہے۔ وہ پارلیمنٹ کے ایوان کے اندر بھی عورت کو ایک ممبر اور قانون دان کی حیثیت سے دیکھنے اور اس کے ممبر اور اس کی معاملہ فہمی کی داد دینے کے بجائے اس کے دوپٹے کی شکنوں اور اس

کی ساڑھی کے رنگوں ہی کو دیکھتا ہے اور اگر کوئی داد دیتا ہے تو اسی پہلو سے دیتا ہے۔ اس کے ثبوت کے لیے دور جانے کی ضرورت نہیں ہے خود اپنے ہی ملک کی پارلیمنٹ کی رودادیں جو اخباروں میں چھپتی رہتی ہیں، اگر ملاحظہ سے گزرتی ہوں تو اس کی بہت سی شہادتیں آپ کو مل جائیں گی۔ ایک تازہ شہادت ملاحظہ ہو۔ ڈیلی ڈان، کراچی کا نامہ نگار پاکستان پارلیمنٹ کے ۱۹۵۰ء کے بجٹ سیشن کا ذکر کرتے ہوئے ۲ مارچ ۱۹۵۰ء کے ڈان میں اپنے تاثرات بیان کرتے ہوئے لکھتا ہے:

”بیگم اکرام اللہ اور بیگم شاہنواز نے جو ہمیشہ خوش پوش (WELL-DRESSED) رہتی ہیں کل اپنے لباسوں کے رنگوں کے انتخاب سے بہت متاثر کیا۔ بیگم اکرام اللہ کے لباس کا ہلکا کریم اور بیگم شاہنواز کے لباس کا ہلکا آسمانی رنگ بھیگے بھیگے موسم (MOIST WEATHER) سے خوب مناسبت رکھتا تھا۔“

سوال یہ ہے کہ اگر نسوانیت کی بہت سی خوبیاں برباد کرنے کے بعد بھی عورت مرد سے اپنی سیاسی برتری تسلیم نہ کر اسکی یا کم از کم اس پہلو سے اپنی اہمیت اور ضرورت ہی مرد پر ثابت نہ کر سکی بلکہ یہاں بھی اگر کچھ کام آئی تو اس کی نسوانیت ہی کام آئی تو اس سیاست کے پاؤں پیلنے سے عورت کو فائدہ ہوا یا نقصان؟

اس میں ذرا شبہ نہیں ہے کہ تمام کوششوں کے باوجود یورپ، امریکہ، روس اور مسادات مرد و زن کے تمام تمدنی مالک میں سیاست و معیشت آج بھی صریح طور پر مرد ہی کے انگوٹھے کے نیچے ہے اور عورت کی حیثیت اس سے زیادہ کچھ نہیں بن سکی ہے کہ وہ ایک ایسی اسسٹنٹ ہے جس کی خدمات اس لیے حاصل نہیں کی گئی ہیں کہ اس کے بغیر کام نہیں چل رہا تھا، بلکہ صرف اس لیے کہ یہاں آکر ذرا مرد کا دل بہلائے۔

نقصانات جو خاندان اور معاشرہ کو پہنچتے ہیں :

یہ حقیقت اپنی جگہ پر مسلم ہے کہ تمام نظام اجتماعی و سیاسی کے اندر اصلی مرکزی

لفظہ خاندان ہے۔ پہلے خاندان وجود میں آتا ہے۔ پھر خاندان کے مجموعہ سے معاشرہ بنتا ہے اور پھر معاشرہ سے ریاست وجود میں آتی ہے۔ اگر خاندان کا وجود نہ ہوگا تو ریاست وجود میں نہیں آسکتی۔ اگر خاندان کے نظام میں خرابی پیدا ہو جائے تو اس کے اثر سے ریاست کے نظام میں خلل واقع ہو جائے گا اور اگر خاندان کا شیرازہ منتشر ہو جائے تو پوری ریاست کا نظام درہم برہم ہو جائے گا۔ خاندان کی اس اہمیت کی وجہ سے نظام اجتماعی و سیاسی کے اندر سب سے زیادہ فکر اسی کے تحفظ کی کی جاتی ہے کیونکہ اُس کی حیثیت جڑ کی ہے اور اُسی کے تحفظ پر پورے نظام کے تحفظ کا انحصار ہے۔

خاندان کی اس اہمیت کو اچھی طرح سمجھ لینے کے بعد اب آئیے دیکھیے کہ خاندان کی شیرازہ بندی میں اصلی اہمیت کس کو حاصل ہے، مرد کو یا عورت کو؟

اگرچہ اس حقیقت سے انکار نہیں کیا جاسکتا کہ خاندان کی تشکیل میں مرد اور عورت دونوں ہی حصہ لیتے ہیں، لیکن ساتھ ہی یہ بھی ایک حقیقت ہے کہ اس کام میں جو حصہ عورت کا ہے وہ حصہ مرد کا نہ ہے اور نہ ہو سکتا ہے۔ سامان تعمیر کی فراہمی میں تو بے شک مرد کا حصہ نمایاں ہے، لیکن گھر کی اصلی معمار عورت ہی بنتی ہے، اسی کی ذات کی کشش ہے جس کی شیرازہ بندی سے گھر، گھر کی شکل اختیار کرتا ہے۔ وہ نہ ہو تو گھر کے ساتھ مرد کی وابستگی آدمی بھی باقی نہ رہے، گھر والوں کو دو وقت کی روٹی ملنی بھی دشوار ہو جائے، بچے سڑکوں اور گلیوں میں مارے مارے پھرنے لگیں اور دیکھتے دیکھتے نوکر اور نوکرانیاں گھر کو ٹھکانے لگا دیں۔ عورت موجود ہے تو سارا چمن آباد ہے اور اگر وہ غائب ہو جائے یا ذرا سی غافل ہی ہو جائے تو تھوڑی دیر بھی نہ گزرے کہ ہر طرف خاک اڑنے لگے۔

گھر کی ظاہری صورت پذیر ہی عورت کی رہن احسان نہیں ہے، بلکہ خور کیجیے تو معلوم ہوگا کہ گھر کی معنوی اور روحانی صورت گری میں بھی جو حصہ عورت کا ہے وہ

حصہ مرد کا نہیں ہے۔ اس کے رحم کی طہارت سے خاندان میں نجابت و شرافت کا جوہر پیدا ہوتا ہے، اس کی مامتا کا جمال گھر کو رحم و محبت کی نورانیت سے منور کرتا ہے، رفیقہ زندگی کی حیثیت سے اسی کی وفاداریاں اور جاں نثاریاں ہیں جو خاندان میں وفاداریوں اور جاں نثاریوں کی روایات چھوڑتی ہیں، اُس کے صبر و وفا سے بچے صبر و وفا کا سبق سیکھتے ہیں، اُسی کی قربانیوں سے اولاد کو ایثار کا درس ملتا ہے۔ اس کی آنکھوں کی ایک گردش میں جو معانی مضمر ہوتے ہیں وہ ہزار ہا اوراق میں نہیں سما سکتے اور وہ اپنی پر محبت جھڑکیوں سے جو کچھ سکھا دیتی ہے، ہزار ہا محنتوں کی محنت سے بھی وہ چیز نہیں سکھائی جاسکتی۔

یہ ساری برکتیں خاندان کو صرف عورت کی بدولت حاصل ہوتی ہیں۔ اگر عورت کو اس کی جگہ سے ہٹا کے کسی کارخانہ یا دفتر میں بھیج دیکھیے تو خاندان کے اندر اس کے سبب سے جو جگہ خالی ہوگی اس کو آپ کسی اور طرح سے نہیں پُر کر سکتے۔ دفتر دل اور کارخانوں کے لیے آپ کو ہر ساخت اور ہر قابلیت کے لاکھوں اور کروڑوں آدمی مل سکیں گے، لیکن گھر کے اندر جو جگہ وہ خالی کرے گی اس کو بھرنے کے لیے اس آسمان کے نیچے اُس کے سوا خدا نے کسی اور کو پیدا ہی نہیں کیا ہے۔

ہم کو اس سے انکار نہیں ہے کہ روٹی بوٹلوں میں بھی کھائی جاسکتی ہے، رائیں کھوں اور سینما گھروں میں بھی گزاری جاسکتی ہیں، خبر گیری و تیمارداری ہسپتال اور زرنگ ہوم میں بھی مل جاتی ہے، علیٰ ہذا القیاس یہ بھی ممکن ہے کہ انعامات اور قنول کا لالچ دلا کر۔ جیسا کہ روس میں کیا جاتا ہے۔ عورتوں سے بچے بھی جنوا لیے جایا کریں اور بکری پرورش گاہوں میں کرایہ کی نرسوں اور اتاؤں کے ذریعہ سے ان بچوں کی پرورش بھی کرا لی جایا کرے، لیکن اس کو خوب یاد رکھیے کہ ہوٹل میں بیٹے اور ہسپتال میں مرنے کی یہ زندگی نہ تو خاندان کی زندگی کا بدل ہو سکتی اور نہ منہ اور الاؤنس کی خاطر جنے ہوئے بچوں اور

سرکاری پردرکش گاہوں میں کرایہ پر لگائی ہوئی اور پردرکش پائی ہوئی نسلوں سے کوئی قوم بن سکتی ہے۔ آدمی سازی اور جوتما سازی کے کام میں آسمان و زمین کا فرق ہے۔ آپ جس طرح انعام اور اجرت کے بل پر کارخانوں میں جوتے تیار کرا سکتے ہیں، اگر وہی طریقہ آپ نے آدمی سازی کے لیے بھی اختیار کر لیا تو آدمیوں کی شکل کی ایک مخلوق تو ضرور تیار ہو جائے گی، لیکن وہ آدمیت کے تمام اوصاف سے یکسر خالی ہوگی۔ جو آدمی بائیکا کے جوتوں کی طرح تیار کیے جائیں گے وہ پاؤں میں پامال کیے جانے کے لیے تو اچھے رہیں گے، لیکن زمین کی خلافت میں ان کا کوئی حصہ ہو، یہ ناممکن ہے۔

جوتے کی اس طرح دنیا میں آئیں گے کہ وہ اپنے باپ کو بھی متعین طور پر شناخت نہ کر سکیں، وہ نجابت و شرافت کا جوہر کہاں سے لائیں گے؟ جو ماں کی مامت اور اس کی شفقت سے کبھی آشنا ہی نہ ہوئے ہوں، ان کے اندر رحم و شفقت کے جذبات کس طرح نشو و نما پائیں گے؟ جو حقیقی بھائیوں اور بہنوں کی طرح ایک ماں باپ کی آغوش میں پلے ہی نہ گئے ہوں، وہ خونی اخوت و محبت کے رمز سے کہاں سے آشنا ہوں گے؟ جنہوں نے ایک خاندان کے اندر رہ کر ایک وفادار اور جاں نثار ماں اور ایک وفادار اور شفیق باپ کی زندگی دیکھی ہی نہ ہو، وہ وفاداری اور جاں نثاری کے مفہوم سے کس طرح واقف ہوں گے؟ جنہوں نے ماں اور باپ کے اشارے کے مزے سرے سے اٹھائے ہی نہ ہوں وہ دوسروں کے لیے کس طرح اشارہ کر سکیں گے؟ اگر آپ یہ سمجھتے ہیں کہ خاندان کے نظام کو متشرک دینے کے بعد ان اوصاف کی پردرکش کے لیے کوئی اور طریقہ ڈکا د کرنے میں کامیاب ہو جائیں گے تو یاد رکھیے کہ یہ محال ہے اور اگر آپ یہ سمجھتے ہیں کہ ان جذبات و عواطف کے بغیر بھی اس کا یہ کارخانہ چل سکتا ہے تو یہ محال تر ہے۔ آج دنیا میں جو خرابیاں پھوٹ پڑی ہیں اس کا اصلی سبب یہی ہے کہ انسان ان اوصاف سے خالی ہو رہا ہے۔ اگر خدا نخواستہ وہ ان اوصاف سے بالکل ہی خالی ہو گیا تب تو اس دنیا کا ایک گھڑی بھی باقی رہنا ناممکن ہو جائے گا۔ جو تب ہی اس پر صبح کو آنی ہے وہ شام ہی

کو آدھکے گی۔

اگرچہ یہ باتیں بالکل واضح ہیں، لیکن بعض لوگوں کے ذہنوں میں یہ سوال پیدا ہو سکتا ہے کہ اگر خاندان کے ساتھ عورت کی وابستگی اس درجہ ضروری ہے کہ اس کے اس مقام سے ہٹتے ہی سارے نظام اجتماعی و سیاسی کے انتشار کا خطرہ پیدا ہو جاتا ہے تو آخر یورپ و امریکہ اور روس جیسے متمدن اور ترقی یافتہ ممالک کے لوگوں نے اس خطرہ کو کیوں نہیں محسوس کیا اور انہوں نے عورت کو گھر کی پابندیوں سے آزاد کر کے سیاست و معیشت کی تمام سرگرمیوں میں کس طرح مرد کے برابر لاکھڑا کیا اور اس کی کیا وجہ ہے کہ اس کے باوجود ہم دیکھ رہے ہیں کہ ان ملکوں میں نہ صرف یہ کہ کوئی انتشار نہیں پیدا ہو رہا ہے، بلکہ یہ برابر ترقی کر رہے ہیں؟ اس سوال کے جواب کے لیے میں یہاں روس اور امریکہ میں خاندان کے نظام کا جو حال ہے اور اس کے سبب سے وہاں کے اہل نظر جو کچھ محسوس کر رہے ہیں، اس کو پیش کر دوں گا تاکہ لوگوں کو اندازہ ہو سکے کہ یہاں سے بیٹھے ہوئے ہم ان کی حالت کو جس درجہ قابل رشک پارہے ہیں اور ان کی تقلید کے لیے بے قرار ہیں وہ خود اپنی حالت کو اس قدر قابل رشک نہیں پارہے ہیں بلکہ اپنے خاندانی نظام کے انتشار کی وجہ سے وہ اپنے آپ کو سخت خطرہ میں گھرا ہوا محسوس کر رہے ہیں۔

روس کے تجربات:

پچھلے سویت روس کو لیجیے اور یہ دیکھیے کہ بیس سال کے اندر اندر انہوں نے اپنے خاندان کے نظام پر کیا کیا تجربے کیے، ان تجربات کے کیا نتیجے ان کے سامنے آئے اور اب وہ کس مقام پر ہیں؟

اشتراکی فلسفہ کی رو سے انسانی زندگی میں جس چیز کو اصل اہمیت حاصل ہے وہ معیشت کا نظام ہے۔ معاشی نظام ہی ہے جو ان کے نزدیک مذہب، اخلاق، قانون اور تہذیب و تمدن کو جنم دیتا ہے اور سوسائٹی کی ترکیب اور اس کی شکل و صورت متعین کرتا ہے۔ چنانچہ اشتراکی منشور میں یہ قرار دیا گیا کہ بورژوائی نظام خاندان بھی سرمایہ

اور شخصی مفاد کی پیداوار ہے اس لیے اشتراکی نظام جس طرح سرمایہ کو ختم کر دے گا اسی طرح اس بورژوائی نظام خاندان کو بھی ختم کر دے گا۔ اینجلز نے اپنی کتاب 'خاندان کا آغاز' میں لکھا ہے کہ خاندان دراصل اس اقتصادی نظام کا نتیجہ ہے جو یکجہ ذاتی کے نظریہ پر قائم ہے اور جو ایک نسل کو دوسری نسل سے وراثت پانے کا حق دیتا ہے، جس میں شوہر بیوی پر اس لیے تسلط جاتا ہے کہ وہ تنخواہ وصول کر کے لاتا ہے۔ اینجلز نے اپنے اس نظریہ سے یہ نتیجہ نکالا کہ اگر حق وراثت اور یکجہ ذاتی کو اڑا دیا جائے اور عورت کو معاشی حیثیت سے مرد کے برابر کر دیا جائے تو پھر خاندانی نظام اور گھر کو قائم رکھنے کی کوئی اقتصادی ضرورت باقی نہیں رہ جاتی۔ رہا بچوں کی پیدائش اور ان کی پرورش کا معاملہ تو اس کو اینجلز نے یوں حل کیا کہ عورت اور مرد کے ملاپ سے جو بچے پیدا ہوں، ان کی پرورش اور تربیت کا انتظام ریاست کرے۔ اپنی اس کتاب میں اینجلز نے عورت اور مرد کے درمیان تعلق کا واحد محرک شہوت اور جنسی جذبات کو قرار دیتے ہوئے یہ فلسفہ ایجاد کیا کہ عورت اور مرد کے درمیان وہی تعلق جائز ہے جو شہوت اور جنسی جذبات پر مبنی ہو اور اسی وقت تک جائز ہے جب تک یہ جذبات اس تعلق کے مقتضی ہوں۔ جب یہ جذبات سرد پڑ جائیں یا ان پر کوئی دوسرا جذبہ غالب آجائے تو دونوں کو ایک دوسرے سے علیحدہ ہو جانا چاہیے۔

اسی فلسفہ پر اشتراکیوں نے روس میں اجتماعی اور معاشرتی زندگی کی تعمیر شروع کی۔ اس نقطہ نظر کو جمیٹ اقوام میں سودیت روس کی نمائندہ 'امام کولٹائی' نے نہایت خبری کے ساتھ ان الفاظ میں پیش کیا کہ 'محبت ٹھنڈے پانی کا ایک گلاس ہے جو آدمی پیاس بجھانے کے لیے پیتا ہے، آپ پانی پی لیتے ہیں، گلاس کو بھول جاتے ہیں، اسی طرح (عورت و مرد کے باہمی ملاپ سے) آپ لطف اٹھا لیتے ہیں اور جس سے لطف اٹھاتے ہیں اس کو بھول جاتے ہیں'۔

اس نظریہ پر معاشرے کی تشکیل کے مقصد کو پیش نظر رکھ کر اشتراکی روس کے قوانین از د جولائی ۱۹۱۸ء اور ۱۹۲۰ء میں دو باتیں بالکل واضح طور پر طے کر دی گئیں: ایک یہ کہ تمام بچے ریاست کی ملک ہوں گے۔

دوسری یہ کہ مذہب کے تحت باندھے ہوئے تمام نکاح ناجائز قرار دیے جاتے ہیں۔ ان کو ختم کرنے کے لیے ایک فریق کا دوسرے کو اپنے ارادہ سے محض ایک کارڈ کے ذریعہ سے اطلاع کر دینا کافی ہو گا۔

خاندانی نظام اور گھر بنا کر رہنے کے خلاف جذبات کو یہاں تک مشتعل کیا گیا کہ اشتراکی پارٹی کی تیرہویں کانگریس نے گھر (FAMILY) کو سابق نظام سرمایہ داری کے ہتھکنڈوں کا مرکز اور اس کی کینز حرکات کی آخری کمین گاہ قرار دیا۔

گھر کو تباہ کرنے کے لیے اشتراکی انقلاب کی ابتداء کے ساتھ ہی حسب ذیل طریقے اختیار کیے گئے:

(۱) سترہ اور بتیس سال کے درمیان کی تمام عورتیں ریاست کی ملک قرار دے دی گئیں اور ان پر سے ان کے شوہروں کے حقوق ساقط کر دیے گئے۔

(۲) بچوں میں یہ رجحانات پیدا کیے گئے کہ وہ اپنے والدین کے خلاف حکومت میں جاسوسی کریں۔

(۳) پہلے ہر مرد اور عورت پر یہ لازم کیا گیا کہ جو کام اس کو دیا جائے وہ بہر حال اس کو کرنا ہو گا۔ پھر یہ کیا جانے لگا کہ شوہر کو اگر ایک شہر میں کام دیا جاتا تو بیوی کو کسی دوسرے شہر میں کام پر لگایا جاتا۔

(۴) اس صورت حال سے جب بعض شوہروں اور بیویوں کی مشکلات محسوس ہوئیں تو لیبر بورڈ نے ان مشکلات کا یہ حل نکالا کہ میاں اور بیوی دونوں کو یہ اختیار دے دیا کہ اپنی اپنی جگہ پر جس کو چاہیں میاں اور بیوی بنالیں اور ساتھ ہی

جائز اور حرامی بچوں کو تمام حیثیتوں سے برابر کر دیا گیا۔

(۵) عورتوں کی 'سہولت' کے لیے ملک میں جگہ جگہ سرکاری اہتمام میں حمل گرانے کے مرکز قائم کر دیے گئے تاکہ جو عورتیں اپنے جائز یا ناجائز حمل گرانے کی خواہشمند ہوں ان کو کوئی زحمت نہ پیش آئے۔

ان باتوں سے جو نتیجہ نکلا وہ یہ ہے کہ چند ہی سالوں میں ملک کا یہ حال ہو گیا کہ لاوارث اور آوارہ بچے باؤلے کتوں کی طرح گلی کوچوں میں پھرتے اور چوری، مار پیٹ اور قتل و ہک کی وارداتیں کرنے لگے۔ لینن کی بیوی کے اندازہ کے مطابق ایسے بچوں کی تعداد ستر لاکھ تک پہنچ گئی تھی۔ بچوں کے جرائم کا مسئلہ اتنا اہم ہو گیا تھا کہ ۷ اپریل ۱۹۳۵ء کو مرکزی انتظامیہ کمیٹی اور سرکاری محکموں کے اعلیٰ افسروں کی کونسل نے متفقہ طور پر یہ قرار دیا کہ بارہ سال سے زائد عمر کے بچوں کو پوری 'بینی بالغ آدمیوں کے برابر' سزا دی جائے۔

۱۹۳۴ء کے اعداد و شمار کے لحاظ سے صرف ۵۰۰۰۰ بچے ۵ دلاوتوں کے مقابلے میں ۱۵۴۰۰۰ حمل گرائے گئے اور دیہات میں ۲۰۴۲۰۹۷۹ دلاوتوں کے مقابلے میں ۳۲۴۱۹۳ حمل گرائے گئے۔ گویا شہروں میں پیدا ہونے والے ہر چار بچوں میں سے تین کو رجم مادر ہی میں موت کے گھاٹ اتار دیا جاتا۔

طلاق کی کثرت کا یہ حال ہوا کہ ۱۹۳۵ء کے پہلے پانچ مہینوں میں رجسٹری شدہ شادیوں کے مقابلے میں طلاقوں کی تعداد ۳۸ فی صد زیادہ تھی۔ یعنی جہاں ایک سو شادیاں ہوتیں وہاں ۱۳۸ جوڑے منتشر ہو جاتے۔ مئی ۱۹۳۵ء میں یہ تعداد ۴۴۳ فی صد تک پہنچ گئی۔

عورت کی آزادی کے یہ شاندار نتائج جب سامنے آ گئے تو اشتراکیوں کی آنکھیں ذرا کھلیں۔ جس طرح اس سے پہلے لینن کو کچھ مدت تک فطرت سے لڑنے کے بعد

یہ معلوم ہوا تھا کہ ملک ذاتی کی کامل نفی کے معنی یہ ہیں کہ لوگوں کو بھوکا مار دیا جائے اسی طرح ان ہولناکیوں کو دیکھنے کے بعد اس کے بانشینوں پر یہ حقیقت آشکارا ہوئی کہ گھر اور خاندان کی بربادی خود قوم اور ریاست کی بربادی ہے۔

چنانچہ اس کے بعد انہوں نے ایک سخت پٹی کھائی، اور یا تو یہ حال تھا کہ رشتہ نکاح اور زن و شوہر کی دفاداری سے زیادہ کوئی چیز لائق تسخر نہ تھی یا دفعۃً یہ حال ہوا کہ مشہور اخبار ازنیستیا (IZNESTIA) نے اپنی ۱۴ جولائی ۱۹۳۵ء کی اشاعت میں اس بات پر زور دیا کہ:

"وقت آ گیا ہے کہ ازدواجی زندگی میں خیانت کو قانونی جرم قرار دیا جائے اور لوگوں پر واضح کر دیا جائے کہ تعلقات زن و شوہر میں بے وفائی اشتراکی اخلاق کی رو سے سخت میوہ اور قابلِ مواخذہ ہے۔"

اب تک حکومت کے سارے وسائل و ذرائع اپنا سارا زور استقاطِ حمل، طلاق اور آزادانہ عشق بازی کی تبلیغ و ترویج پر صرف کر رہے تھے اور اب اس سے کہیں زیادہ شدت کے ساتھ ان چیزوں کی مذمت پر زور صرف کرنے لگے۔ والدین کے حقوق اور مرتبہ کو تسلیم کیا جانے لگا۔ بچوں کی پرورش اور تربیت کی ذمہ داری پھر والدین پر ڈالی جانے لگی۔ کثرت سے ایسا لٹریچر شائع کیا جانے لگا جس میں طلاق اور استقاطِ حمل کی خطرناکیوں اور ان کے گھناؤنے پن کا اظہار ہوتا۔ شفقتِ پدری محبتِ مادری کے گن گائے جانے لگے۔ گھریلو زندگی کے محاسن، اُس کے فوائد اور اُس کی برکتیں دلوں میں بٹھائی جانے لگیں۔ حکومت کی طرف سے یہ احکام جاری کیے گئے کہ جگہ جگہ کانفرنسوں اور جلسوں کے ذریعہ سے گھر اور خاندان کی خوبیاں لوگوں کے ذہن نشین کی جائیں۔ ابھی چودہ پندرہ برس پہلے جو اخبار نویس، جوادیب اور جو ترقی پسند مصنفین گھر اور خاندانی نظام کی برائیوں اور تباہ کاریوں پر سارا زورِ قلم صرف کر رہے تھے اب وہ اس سے

زیادہ زور و قوت کے ساتھ لوگوں کو یہ سمجھانے اور سکھانے لگے کہ گھر اور خاندان کے نظام کو مضبوط کرنا ابتدائی اشتراکی اخلاق ہے اور جو لوگ طلاق کا ناروا استعمال کریں وہ سزا کے مستحق ہیں۔

محکمہ انصاف کے سرکاری رسالہ نے عدہ نکاح کی ددائی حیثیت کی توثیق کرتے ہوئے لکھا کہ شادی کی قدر و اہمیت اسی صورت میں ہے جبکہ فریقین اس کے ذریعہ زندگی بھر کے ملاپ کا ارادہ رکھتے ہوں۔ آزادانہ عشق بازی بورژوائی کردار ہے۔ سربیت باشندوں کو اس سے احتراز واجب ہے۔

۱۹۳۶ء میں ماہرین قوانین و عمرانیات کے کمیشن کے صدر سٹولز (STOLZ) نے مندرجہ ذیل سفارشاتیں کیں:

(۱) نکاح ایک اجتماعی فریضہ ہے۔ اب تک طلاق بہت سہل چیز رہی ہے، منقذ ہے کہ آئندہ اسے دشوار بنایا جائے۔

(۲) ایک سوشلسٹ ملک میں اسقاطِ حمل کے جواز کے لیے کوئی گنجائش نہیں ہے۔

(۳) اشتراکی عورت بلاشبہ مرد کی ہم رتبہ ہے، لیکن وہ اس عظیم فرض سے سبکدوش نہیں کی جاسکتی جو قدرت نے اُس پر عائد کیا ہے، یعنی ماں بننے کا فرض۔ اس کی زندگی دُھری اہمیت رکھتی ہے، ایک اس کی شخصی حیثیت سے دوسری ماں ہونے کی حیثیت سے!

اس کے بعد رشتہ نکاح اور خاندان کے نظام کے استحکام کے لیے اشتراکیوں نے جو قوانین نافذ کیے اور جو اصلاحات جاری کیں وہ یہ ہیں:

(۱) پوسٹ کارڈوں کے ذریعہ سے طلاق دینے کا طریقہ منسوخ کر دیا گیا۔

(۲) طلاق پر نفیس عائد کر دی گئی، مثلاً پہلی طلاق پر ۵۰ روپے، دوسری پر

۱۵۰ روپے، تیسری پر ۳۰۰ روپے اور بعض حالات میں اس کی شرح ۲۰۰

روپے تک کر دی گئی۔

(۳) طلاق کو ایک قابلِ نفرت شے بنانے کے لیے طلاق دینے والے اشخاص کے پاسپورٹوں پر بھی اُن کی اس خصلت اور اُن کے طلاقوں کی تعداد کا اظہار ضروری سمجھا گیا۔

(۴) جائز اور حرامی بچوں کے درمیان امتیاز کو بحال کر دیا گیا۔

(۵) اسقاطِ حمل کو قتل کا ہم معنی جرم قرار دیا گیا۔ یہاں تک کہ اُس کا مشورہ دینے والے تک کے لیے دو سال قید کی سزا مقرر کی گئی۔

(۶) غیر شادی شدہ مردوں اور عورتوں اور تین سے کم بچوں والے والدین پر ٹیکس عائد کر دیا گیا۔

(۷) بچوں کی پیدائش کی ترغیب دینے کے لیے عورت کو زچگی کے دنوں میں عاتق اور سہولتیں ہم پہنچانے کا اور بچوں کے لیے وظائف کا طریقہ جاری کیا گیا۔

(۸) جن بچوں کو پہلے والدین کے خلاف جاسوسی کرنے پر اکسایا جاتا تھا، اب اُن کو یہ تعلیم دی جانے لگی کہ بچوں کو اپنے ماں باپ سے محبت اور اُن کی عزت کرنی چاہیے، اگرچہ وہ پُرانی وضع کے ہوں اور بچوں کی اشتراکی لیگ سے نفرت بھی کرتے ہوں۔

(۹) اشالن نے خود بچوں سے میل جول کا اظہار شروع کیا اور اُن کے ساتھ تصویریں کھینچوائیں۔ اس طرح سے بیس سال کے اندر اندر ہی گھر اور خاندان اور زن و شو کے تعلقات سے متعلق اشتراکیوں نے اپنے سارے فلسفہ کو لپیٹ کر رکھ دیا اور تجربہ نے ان پر واضح کر دیا کہ وہ بالکل غلط راہ پر چل پڑے تھے۔ اب وہ لڑکوں اور لڑکیوں کے سکولوں اور کالجوں کو بھی ایک دوسرے سے الگ کرنے اور مغلوہ تعلیم کے طریقہ کو ختم کرنے پر بھی زور دے رہے ہیں۔ اُن

کا تجربہ یہ ہے کہ ان مشترک اداروں کی وجہ سے عورتوں اور مردوں میں صرف ذہنی اندکی اور اخلاقی آوارگی ہی نہیں پیدا ہو رہی ہے، بلکہ ملک کی اجتماعی اور فوجی قوت پر بھی اس کا بہت بُرا اثر پڑ رہا ہے۔

یہ سب کچھ اشتراکیوں نے کیا۔ لیکن اب بھی چونکہ اصلی غلطی وہاں جوں کی توں باقی ہے اور عورت کو خاندان کی ذمہ داریوں سے الگ کر کے کارخانوں اور دفاتروں میں لگا رکھا گیا ہے اس وجہ سے ان تمام اصلاحات کے باوجود بھی وہاں عورت سے بچے جنمانے کے لیے اس کو انعام اور تمغہ اور الاؤنس کا لالچ دینا پڑ رہا ہے۔ عام حالات کے اندر جبکہ عورت اور مرد دو فطری تقسیم عمل کے مطابق اپنے اپنے دائروں کے اندر زندگی بسر کر رہے ہوں، عورت کے لیے ماں بننے اور مرد کے لیے باپ بننے کی خواہش ایک فطری خواہش ہے جس طرح وہ کھانا کھاتے ہیں اور پانی پیٹتے ہیں اور اپنے ان کاموں پر کسی سے تمغہ اور انعام کے طلب گار نہیں ہوتے، اسی طرح وہ ماں اور باپ بننے پر بھی کسی سے تمغہ لینے اور الاؤنس پانے کے خواہشمند نہیں ہوتے۔ مرد اپنی بچہ داری کا یہ تقاضا سمجھتا ہے کہ وہ باپ بنے اور اُس کے بغیر وہ اپنے آپ کو ناقص سمجھتا ہے اور عورت اپنی انوثت کا یہ متقاضی سمجھتی ہے کہ وہ ماں بنے اور اس کے بغیر وہ صرف اپنی گود ہی خالی نہیں پاتی، بلکہ اس کو اپنی اسی سرے سے بے معنی اور بے مقصد معلوم ہونے لگتی ہے۔ لیکن جب عورت کو اس کی اصلی جگہ سے ہٹا کر اس کو دفاتروں اور کارخانوں میں بھیج دیا جاتا ہے تو بچہ جنمانا اُس کے لیے پہاڑ ہو جاتا ہے۔ یہاں تک کہ اس غرض کے لیے اسٹالن صاحب کو اُمومت (MOTHERHOOD) کا تمغہ جاری کرنا پڑتا ہے اور جس طرح میدان جنگ میں غیر معمولی بہادری کا کوئی کارنامہ انجام دینے پر بہادر سپاہی کو تمغہ دیا جاتا ہے اسی طرح سویت روس میں وہ عورت بڑی تیس مارغانم سمجھی جاتی ہے جو بچے جنتی ہے اور اس کا رونا سے پر اس کو تمغہ دیا جاتا ہے۔

امریکہ میں خاندانی نظام اور معاشرہ کا حال:

اب ذرا امریکہ کا حال ملاحظہ ہو کہ وہاں عورت کو خاندان کے نظام سے الگ کر کے معاشی اور سیاسی سرگرمیوں میں مصروف کرنے کا کیا نتیجہ برآمد ہوا ہے اور اس کی وجہ سے وہاں کے اہل نظر کس طرح بیک وقت خاندان، معاشرہ اور ریاست، تینوں کی تباہی کے اندیشوں سے پریشان ہیں۔ اس سلسلہ میں اپنی طرف سے کچھ لکھنے کے بجائے میں ایک گھر کے بھیدی کی شہادت کو زیادہ بہتر سمجھتا ہوں۔ اس لیے فلٹن، جے۔ شین (FULTON J. SHEEN) کی کتاب (COMMUNISM AND CONSCIENCE OF THE WEST) سے خود اُس کے الفاظ میں امریکہ میں خاندان کے حال کا نقشہ پیش کرتا ہوں، وہ لکھتا ہے:

”امریکہ کی گھریلو زندگی میں جس قدر ہيجان اس وقت پایا جاتا ہے اس کی مثال اس ملک کی پوری تاریخ میں نہیں ملتی۔ اپنی قوم۔ مصنف کا خطاب اپنے اہل قوم سے ہے۔ کے متعلق ہر پہلو سے ٹھیک ٹھیک اندازہ کرنا ہو تو اس کی گھریلو زندگی کو دیکھ لیجیے۔ جو حالت آپ ایک متوسط گھرانے کی پائیں بس دہا حالت پورے امریکہ کی سمجھ لیجیے۔

”اگر ایک متوسط گھرانہ قرض پر گزر کر رہا ہے، اسراف میں مبتلا ہے، مقروض ہوتا جا رہا ہے تو یقین کر لیجیے کہ امریکہ قومی قرضوں کے نیچے دبنا چلا جائے گا، یہاں تک کہ تباہی کے گڑھے میں جا گرے۔ اگر ایک متوسط گھر کے میاں اور بیوی ایک دوسرے سے وفاداری نہیں برت رہے ہیں تو جان لیجیے کہ امریکہ اٹلانٹک چارٹر اور پار آزدادیوں کی پابندی پر استوار نہیں رہے گا۔ اگر گھروں کے اندر جان بوجھ کر قصداً بچوں کی پیدائش کو روکا جا رہا ہے تو قوم میں لازماً یہ ذہنیت

پرورش پائے گی کہ وہ قیمتوں کو برقرار رکھنے کی خاطر فصلوں کو برباد کرے، قحط کو سمندر برد کرے اور زندگی کو اس کے فطری منہج پر حرکت کرنے سے روکے۔ اگر گھر کے اندر میاں بیوی خود غرضی سے کام لے رہے ہیں، ایک دوسرے کے مفاد اور احساسات کو نظر انداز کر رہے ہیں اور یہ بھول گئے ہیں کہ ان میں سے ہر ایک کی خوشی اور بھلائی کا انحصار دوسرے کی خوشی اور بھلائی پر ہے تو آپ کے ملک میں سرمایہ اور محنت کے درمیان وہ صورت پیدا ہو کر رہے گی جو گھر کے اندر میاں اور بیوی کے درمیان پیدا ہو چکی ہے اور وہ سوسائٹی کو اس کے اجتماعی امن اور اس کی محنتوں کے پھل سے اسی طرح محروم کر دے گی جس طرح میاں اور بیوی نے گھر کو ان سے محروم کر رکھا ہے۔ اگر اپنی گھریلو زندگی میں میاں اور بیوی ایک دوسرے کو غیروں سے آنکھ لٹانے کی کوشش دے رہے ہیں تو ہماری قوم لازماً ایک ایسی قوم میں تبدیل ہو جائے گی جس کے اندر ہر دنی فلسفے اور نظریات آگھس آگھس اور وہ قوم اور ملک سے لوگوں کی وفاداری کو اس طرح ختم کر دیں جس طرح اشتراکیت ہر ملک میں ان کو ختم کر رہی ہے۔ اگر ایک امریکی گھر کے اندر میاں اور بیوی خدا سے آزاد اور بے نیاز ہو کر زندگی بسر کر رہے ہیں تو پورے امریکہ میں ضرور وہ لوگ برسرِ اقتدار آئیں گے جو الحاد اور زندقہ کو قومی پالیسی کے طور پر اختیار کرنے پر زور دیں۔ قومی زندگی کے بناؤ اور بگاڑ کا سارا انحصار گھر کی زندگی کے بناؤ اور بگاڑ پر ہے۔ گھر ہی قوم کی زندگی میں فیصلہ کن ادارہ ہے۔ جو کچھ آپ کے گھروں میں ہو گا وہی کچھ آپ کی اسمبلیوں میں ہو گا، وہی کچھ آپ کی کیبنٹ اور سکرٹریٹ میں ہو گا اور وہی کچھ آپ کی عدالت عالیہ میں ہو گا۔ جیسی کچھ ہمارے گھروں کے اندر کی زندگی ہو گی بعینہ اُسی طرح کی ہماری اجتماعی زندگی ہو گی۔

جب ہمارے ملک کے ۲۰ بڑے شہروں میں طلاق کی شرح اس حد کو پہنچ جائے کہ ہر دو شادیوں میں سے ایک کا انجام طلاق ہو، جب قوم کے اندر سال بھر کی کل ۵۰۰،۸۵،۲۲ شادیوں میں ۶،۰۰،۰۰۰ کا حشر طلاق ہو رہا ہے تو یہ اس امر کا قطعی ثبوت ہے کہ امریکہ کو اندر سے کھن لگ چکا ہے۔ اس کے ساتھ ہی اس امر کو بھی سامنے رکھیے کہ لوگوں کی کتنی بڑی تعداد کو فوجی خدمت کے لیے ناکارہ قرار دے کر واپس کیا جا رہا ہے۔ زمانہ آگزیلیری کر کے لیے امیدوار لڑکیوں میں سے ایک تہائی کو صرف دماغی اور اعصابی بیماریوں کی بنا پر واپس کیا گیا۔ اسی طرح پندرہ لاکھ مردوں کو بھی انہی اسباب سے واپس کر دینا پڑا۔ قتل کی وارداتیں ۱۹۰۰ء میں ۴۳ فی لاکھ تھیں، ۱۹۲۱ء میں یہ ترقی کر کے ۶ فی لاکھ تک پہنچ گئیں۔ اس سے صاف ظاہر ہو رہا ہے کہ ذہنی تئیں دشمن اجتماعیت (ANTI-SOCIAL) رجحانات کی راہ پر جا رہی ہیں۔ ۱۹۲۰ء کے بعد شراب کی وجہ سے دماغی امراض میں ۵۰۰ فی صد اضافہ ہو گیا ہے اور یہ بات اب قطعی طور پر ثابت ہو چکی ہے کہ بہت سی عورتوں کی دماغی اور اعصابی بیماری کا اصل سبب ان ذمہ داریوں کے آپڑنے کا خوف ہے جو قدرت نے ماں کی حیثیت سے اُن کے سپرد کی ہیں۔ اسی طرح مردوں میں بھی ملوں کا سبب باپ بننے کی ذمہ داریاں سر آپڑنے کا خوف ہی ہوتا ہے۔ طلاق رنج و غم ہی کا آخری مظہر ہوتی ہے اور اس سے پہلے فریقین پر ایک مدت تک ذہنی پریشانی اور دماغی عدم توازن کی حالت طاری رہتی ہے۔ امریکہ میں ۸۳ فی صد طلاقیں اُن بوڑھوں میں ہوتی ہیں جن کے ہاں کوئی بچہ نہیں پیدا ہوا ہو بلکہ تعلیم اس کا کوئی علاج نہیں ہے، کیونکہ کالجوں سے نکلی ہوئی ۴۵ فی صد اور سکولوں سے نکلی ہوئی ۲۱ فی صد

عورتیں بچے پیدا کرنے کے ناقابل ثابث ہو رہی ہیں۔
خاندان کی زندگی کے انتشار کی وجہ سے امریکن قوم اور امریکی ریاست کو جو خطر
درپیش ہیں، مصنف ان خطرات کا ذکر ان الفاظ میں کرتا ہے:

”امریکہ اپنی گھریلو زندگی میں جس راہ پر جا رہا ہے اس کو اس نے اگر ترک نہ
کیا تو مذہبی و اخلاقی نقطہ نظر سے الگ سراسر دنیوی نقطہ نظر سے بھی وہ نہایت
ہولناک نتائج سے دوچار ہونے بغیر نہیں رہ سکتا۔

اقل یہ کہ امریکن بتدریج ایک فئادوں کی قوم بنتے چلے جائیں گے۔ جس قوم
کے اندر پچاس فی صد لوگ یہ سمجھنے لگ جائیں کہ وہ جب چاہیں محض اپنی خوشی، او
سہولت کی خاطر نکاح کے مقدس جملہ کو بے اعتبار قرار دے سکتے ہیں۔
سمجھنا چاہیے کہ اس قوم کی زندگی میں وہ ساعت آن پہنچی ہے جب کہ اس
کے شہری ملک و ملت سے وفاداری کے جملہ کو کوئی اہمیت دینا چھوڑ دیں گے
جب کسی ملک کے شہریوں کا ہنگامہ گھر سے ختم ہو جائے جو دولت مشترکہ اور
حکومت خود اختیاری کا اصل مرکز ہے تو زیادہ دیر نہیں گزرے گی کہ قوم اور
وطن سے بھی ان کا لگاؤ باقی نہیں رہے گا۔ جس ملک میں بیگم الف ہر آن بیگم
جیم بننے کے لیے تیار رہیں اس ملک کے باشندوں کو غیروں سے ساز باز کرنے

۱۔ اس کی وجہ یہ ہے کہ سکولوں اور کالجوں کی لڑکیاں یا تو کمزوری ماٹیں بننے کے خوف سے بچے پیدا
کرنے کے اعضاء کو ناکارہ کر دیتی ہیں یا منع حمل اور استعاط حمل کی تیز دوائیں ان کو ناکارہ بنا
دیتی ہیں۔ اس سے سکولوں اور کالجوں کی اندرونی حالت اور ان کی تربیت کے نتائج کا اندازہ کیجیے
اور پھر اس امر پر غور فرمائیے کہ جب امریکہ جیسے ترقی یافتہ ملک میں، جہاں منع حمل اور استعاط کا فن اس
قدر ترقی کر چکا ہے، ناکارہ ہو جانے والی لڑکیوں کا یہ اوسط ہے تو جہاں یہ فن شریف اس درجہ ترقی یافتہ
حالت میں نہیں ہے، جیسے ہمارا ملک، وہاں ناکارہ ہو جانے والی لڑکیوں کا اوسط کیا ہوگا؟

— امین احسن اصلاحی —

سے کوئی نہیں روک سکتا۔ جو آج گھر میں فئاداری کے مرکب ہو رہے ہیں وہ
کل قوم کے ساتھ فئاداری کرنے سے باز نہیں رہ سکتے۔

مثلاً یہ کہ لوگوں کی ذہنیاتیں ایسی جیتی چلی جائیں گی کہ پھر کوئی شخص ملک و ملت
کی خاطر ایثار کرنے، ان کے لیے مصائب جھیلنے، ان کے فائدہ کی خاطر مشقت
اٹانے کے لیے تیار نہ ہوگا۔ کیونکہ گھر ہی تو وہ جگہ ہے جہاں افراد قوم کو ضبط
نفس کا، اجتماعی مفاد کے پاس و احساس کا اور دوسروں کے ساتھ مل کر اور
ان کے واسطے زندگی بسر کرنے کا سبق ملتا ہے۔ گھر ہی وہ درس گاہ ہے جہاں
آدمی کو اپنی خوشی کو دوسروں کی خوشی پر، اپنی خواہشوں کو دوسروں کی خواہشوں
پر، اپنے آرام کو دوسروں کے آرام پر، حتیٰ کہ اپنی جان کو دوسروں کی جان پر،
بغیر کسی بدلے یا غرض کے اور بغیر کسی تردد کے قربان کر دینے کی تربیت ملتی ہے۔
اگر گھروں کے اندر ہیر و پیدہ کرنے کا انتظام باقی نہ رہے گا، تو قوم کے اندر ہیر و
کہاں سے آئیں گے؟ جو لوگ اپنے بال بچوں کے لیے محنت و مشقت کرنے سے
بھاگیں گے، وہ قوم و ملک کی خاطر کیوں اور کس طرح مشقت کریں گے؟
ایثار و قربانی کی تربیت کے لیے جب گھر کا نظام باقی نہیں رہے گا تو قوم کے
اندر سے اس چیز کی جڑ ہی کٹ جائے گی!

ان اقتباسات سے ہر شخص اندازہ کر سکتا ہے کہ اس وقت روس اور امریکہ
دونوں ملکوں میں خاندان کے نظام کی ابتری کا کیا حال ہے اور اس کے سبب سے
ان کا پورا معاشرتی اور اجتماعی نظام کس طرح سے دوچار ہے۔ نیز یہ حقیقت بھی
واضح ہو جائے گی کہ اس کی سب سے بڑی وجہ یہ ہے کہ انہوں نے عورت اور مرد

۱۔ علامہ ہونٹن جے شین کی کتاب کمیونزم اینڈ دی کائنات آف دی ویسٹ، ص ۱۳۸، ۱۵۱

کے فرائض کی قدرتی تقسیم کو توڑ کر خاندان کے نظام کو عورت کی نگرانی سے محروم کر دیا ہے۔ ان حالات سے ان حضرات کو سبق لینا چاہیے جو کبھی امریکہ کے نظام کو اسلام سے قریب تر پاتے ہیں اور کبھی روس کے نظام کو عین اسلام سمجھ بیٹھے ہیں۔

انقصان جو ریاست کو پہنچتا ہے:

ریاست کے نظام میں عورت کی براہ راست شرکت سے خود ریاست کو بھی نقصان پہنچتا ہے۔ اس اجمال کی تفصیل یہ ہے کہ عورت کی فطرت اور سیاست کے مزاج میں فطری نامناسبیت ہے۔ عورت کے مزاج میں فعل سے زیادہ انفعال، کسر سے زیادہ انکسار اور تاثیر سے زیادہ تاثر کا غلبہ ہے۔ وہ زود حس بھی واقع ہوئی ہے اور شدید تاثر بھی۔ اس وجہ سے واقعات و حالات سے وہ جلد اثر پذیر بھی ہوئی ہے اور اس کا یہ اثر تیز اور شدید بھی ہوتا ہے۔ اس کی یہ فطرت اس کے فطری دائرہ کے اندر، جہاں معاملہ صرف اپنوں سے ہے، اُس کے فرائض کے لحاظ سے نہایت موزوں (اور ضروری بھی) ہے۔ اس کے سبب سے وہ متعلق افراد یعنی شوہر اور اولاد کے لیے سراپا ایثار و محبت

۱۔ روس اور امریکہ میں خاندان کے نظام کا حال آپ نے دیکھ لیا۔ اگر ان مسلمان ملکوں کے حالات کا اندازہ کرنے کا شوق ہو جو مغربیت کے راستے پر جا رہے ہیں تو مصر کا حال ملاحظہ ہو۔ مصری اخبارات نے حال ہی میں ایک غیر ملکی خاتون نامہ نگار کی رپورٹ شائع کی ہے۔ یہ نامہ نگار رقم طراز ہے کہ میں حال ہی میں ایک میٹنی شہر دیکھنے گئی۔ سینما ہال کچھ بھرا ہوا تھا۔ دفعتاً فلم دکھانا بند کر دیا گیا اور میجر نے اعلان کیا کہ ایک شخص باہر کھڑا یہ کہہ رہا ہے کہ اس کی بیوی کسی شخص کے ہمراہ سینما دیکھ رہی ہے اور اگر وہ باہر نہ آئی تو وہ گڑ بڑ پیدا کرے گا۔ لہذا میں پانچ منٹ کے لیے بتیاں بچھا دیتا ہوں اور اس خاتون سے درخواست کرتا ہوں کہ وہ سینما ہال سے باہر تشریف لے جائے۔ لیکن یہ دیکھ کر میری حیرت کی انتہا نہ رہی کہ جب پانچ منٹ کے بعد دوبارہ بتیاں جلانی گئیں تو میرے سوا سینما ہال میں اور کوئی عورت موجود نہ تھی۔

(روزنامہ فراسے و قریب، لاہور: ۲۴ مارچ ۱۹۵۰ء)

بنی ہوئی رہتی ہے۔ اُن کی ہر ضرورت اور ہر تکلیف کا وقت سے پہلے احساس کر لیتی ہے اور جب احساس کر لیتی ہے تو اس کے ازالہ کے لیے اس کے اندر ایسی بے چینی اور بے قراری پیدا ہو جاتی ہے کہ جب تک اسے دور نہ کر لے اس کو چین نہیں پڑتا، اگرچہ اس کے لیے اسے سب کچھ قربان کر دینا پڑے۔ لیکن سیاست کے اندر اس کا یہ مزاج نہ تو خود اس کے لیے مناسب حال پڑتا ہے اور نہ ریاست کے۔ اول تو حکومت کا مزاج انفعال سے زیادہ فعل، انکسار سے زیادہ کسر اور تاثر سے زیادہ تاثیر کا مقتضی ہے۔ اس کی خصوصیات مردانہ ہیں، وہ اپنا ایک متعین ارادہ رکھتی ہے اور اس ارادہ کو فاعلاً عزم اور آمرانہ زور و قوت کے ساتھ نافذ کرنا چاہتی ہے۔ ثانیاً اس کے معاملات نہایت پھیلے ہوئے، اپنوں اور بے گانوں، ہر ایک سے تعلق رکھنے والے ہوتے ہیں۔ اس لیے اس کے انصرام میں وہی رویہ زیادہ قرین مصلحت و سیاست ہوتا ہے جس میں جذباتی پس سے زیادہ سکون مزاج اور سرعت و جلد بازی سے زیادہ عزیمت غالب ہو۔ چنانچہ عورت ہی کی کچھ خصوصیت نہیں ہے وہ مرد بھی ریاست کے لیے ناموزوں ہوتے ہیں جو جذباتی اور ضرورت سے زیادہ حساس ہوتے ہیں۔ وہ اگر حکومت کے کاموں میں دخل ہو جاتے ہیں تو اپنی صحت بھی کھو بیٹھتے ہیں اور بسا اوقات سلطنت کو بھی خطرہ میں مبتلا کر دیتے ہیں۔

انفعالی عناصر (PASSIVE ELEMENTS) کی زیادتی یوں تو کسی ریاست کے مزاج کے بھی مناسب حال نہیں ہے، لیکن ایک اسلامی ریاست تو خصوصیت کے ساتھ اس کا تحمل نہیں کر سکتی۔ موجودہ زمانے کی جمہوری حکومتیں جو عوام کی نمائندہ ہوتی ہیں اور جن کا کام اپنے آپ کو عوام کی پسند کے رنگ میں رنگنا ہے، وہ تو ممکن ہے کہ ایک حد تک اس کو برداشت بھی کر لے جائیں، لیکن اسلامی حکومت جس کا اصلی مقصد عوام کے رنگ میں اپنے آپ کو رنگنے کے بجائے لوگوں اور اپنے آپ کو خدا کے رنگ میں رنگنا

اسلامی ریاست میں عورتوں کے حقوق و فرائض

اسلامی ریاست میں جس طرح مردوں کو حقوق حاصل ہیں اسی طرح عورتوں کو بھی حقوق حاصل ہیں اور جس طرح مردوں پر فرائض عائد ہوتے ہیں اسی طرح عورتوں پر بھی کچھ فرائض عائد ہوتے ہیں۔ بحیثیت شہری کے ایک مسلم اور ایک مسلمہ میں کوئی فرق نہیں ہے۔ لیکن دونوں کے حقوق و فرائض کی نوعیت میں کچھ اختلاف ہے اور یہ اختلاف دو اہم حقیقتوں پر مبنی ہے، جن کو سمجھ لینا ضروری ہے۔

اولاً یہ کہ اسلام مساوات مرد و زن کے اس مغربی نظریہ کو تسلیم نہیں کرتا جو عورت اور مرد کی صلاحیتوں میں سرے سے کوئی فرق نہیں کرتا اور دونوں کو زندگی کے ہر شعبہ میں بالکل یکساں استعمال کرنا چاہتا ہے۔ اسلام اس مساوات کو مساوات نہیں قرار دیتا، بلکہ اس کو ظلم قرار دیتا ہے؛ کیونکہ اول تو عورت اور مرد کے طبعی رجحانات و میلانات میں بڑا فرق ہے، دوسرے خاندان کی ذمہ داریوں کا ایک بہت بڑا بوجھ پہلے سے عورت کے اوپر لدا ہوا ہے جس کو اس کے سوا کوئی دوسرا نہیں اٹھا سکتا۔ اس وجہ سے یہ بالکل خلاف انصاف ہے کہ اس کے اوپر ریاست کی ذمہ داریاں بھی بالکل مرد کے برابر لا دوی جائیں۔

ثانیاً اسلام معاشرہ کے اخلاقی تحفظ کے لیے دونوں جنسوں کو الگ الگ رکھنا چاہتا ہے اور اس کے لیے اس نے نہایت تفصیل کے ساتھ پردہ کے احکام دیے ہیں اس وجہ سے اسلامی نظام میں اس بات کی کوئی گنجائش نہیں ہے کہ عورت اور مرد،

اور اس کی مرضی پر چلنا ہے اور صرف کسی ایک دائرہ ہی کے اندر نہیں، بلکہ خدا کی پوری زمین پر اس کے دین کو قائم کرنے کی کوشش کرتا ہے، وہ تو مشکل ہی سے اس کو برداشت کر سکتی ہے۔ چنانچہ ایک حدیث میں آنحضرت صلی اللہ علیہ وسلم سے روایت بھی ہے کہ جب آپ کو معلوم ہوا کہ اہل ایران نے کسریٰ کی بیٹی کو اپنا بادشاہ بنایا ہے تو آپ نے ارشاد فرمایا: 'لَنْ يَنْصِلِحَ قَوْمٌ وَلَوْ هُمْ هُوَ امْرَأَةٌ' (وہ قوم کبھی کامیاب نہیں ہوگی جنہوں نے اپنی باگ ایک عورت کے ہاتھ میں دے دی ہے) فلسفہ سیاست کا مشہور فرانسیسی عالم، بنگلی بھی اسی خیال کی تائید کرتا ہے۔ وہ اپنی کتاب 'نظریہ سلطنت' (THE THEORY OF THE STATE) میں لکھتا ہے:

”جن عورتوں نے سیاست میں شہرت پائی ہے، انہوں نے عموماً ریاست کو اور اپنے دوستوں کو نقصان پہنچایا ہے۔ ان کی ہر شکاری اور ذکاوت نے ایک سازش کی شکل اختیار کر لی ہے اور جب ایک مرتبہ سیاسی نفرت، انتقام اور طمع کے جذبات عورت کے سینہ میں بھڑک اٹھے ہیں تو وہ جنگل کی آگ کی طرح پھیل گئے ہیں۔ یہ بات صرف بادشاہوں کی آشاؤں ہی کی حد تک صحیح نہیں ہے، بلکہ بہت سی بیویوں اور ماؤں کے متعلق بھی صحیح ہے جو تاریخ میں مشہور ہوئی ہیں۔ روم کی تاریخ، انقلاب فرانس کی سرگزشت اور شاہان فرانس کے درباروں کے حالات، سب سے اسی بات کی تائید ہوتی ہے۔“

دوسری عالمی جنگ کے موقع پر فرانس کے لیڈروں نے بھی اس امر کا اقرار کیا کہ ان کی شکست میں سب سے زیادہ ہاتھ ان عورتوں کا ہے جو سیاست میں دخیل تھیں۔ اسلامی تاریخ کی شہادت اس بارہ میں جو کچھ ہے اس کو ہم اوپر نقل کر آئے ہیں، اس کے اعادہ کی ضرورت نہیں ہے۔

دوں معاشی و سیاسی سرگرمیوں میں دوش بدوش حصہ لے سکیں، بلکہ وہ لازماً دونوں کے لیے الگ الگ دائرہ عمل معین کرتا ہے۔ یہ علیحدگی اخلاقی پہلو سے قطع نظر عورت کے حقوق کے تحفظ کے نقطہ نظر سے بھی منصفانہ ہے؛ کیونکہ مشترک دائرہ کے اندر یہ لازمی ہے کہ مرد اپنی فطری برتری کی وجہ سے عورت پر حاوی رہے گا جس کے سبب سے عورت کے حقوق تلف ہوں گے اور اگر عورت کا دائرہ عمل الگ ہو تو اپنے دائرہ کے اندر اس کو پوری خود مختاری حاصل رہے گی۔

ان دو اصولوں کو پیش نظر رکھ کر اب آئیے عورت کے حقوق و فرائض پر غور کیجیے۔

عورت کے حقوق :

جہاں تک حقوق کا تعلق ہے، اسلامی ریاست عورتوں اور مردوں کے درمیان کوئی خاص فرق نہیں کرتی۔ چنانچہ

(۱) اسلامی ریاست ہر عورت کے جان و مال اور ناموس کی حفاظت کا ذمہ لے گی۔

(۲) عورت اپنی بلک ذاتی (PRIVATE PROPERTY) رکھ سکے گی اور ریاست اس کے اس حق کی محافظ ہوگی۔

(۳) شریعت نے عورت کو جو حقوق دے رکھے ہیں ریاست اس بات کی ذمہ دار ہوگی کہ ان حقوق سے بہرہ مند ہونے کے لیے عورت کو پوری آزادی حاصل ہے۔

رسم و رواج وغیرہ کے قسم کی چیزیں اس کی آزادی اور اس کے حقوق پر اثر انداز نہ

۱۔ اس مسئلہ پر تفصیلی بحث ہم نے اپنی کتاب "اسلامی ریاست" کے دو ابواب میں کی ہے۔ ایک میں شریعت کے عام حقوق و فرائض سے بحث کی ہے اور دوسرے میں خاص عورتوں کے حقوق و فرائض کی بحث ہے۔ اس وجہ سے ہم یہاں صرف سرسری اشارات پر اکتفا کریں گے۔ جو لوگ اس سلسلہ کی تفصیلات اور دلائل کے طالب ہوں انہیں مذکورہ ابواب کی طرف رجوع کرنا چاہیے۔

ہو سکیں۔

(۴) عورتوں کو تحریر و تقریر کی پوری آزادی حاصل ہوگی، وہ اپنی انجمنیں بنا سکیں گی، اپنے اخبار اور رسالے نکال سکیں گی، حکومت پر تنقید کر سکیں گی، اپنے اسلامی حقوق کا مطالبہ کر سکیں گی، ہر قسم کے عام ملکی مسائل پر آزادانہ اظہار رائے کر سکیں گی۔

(۵) عورت کی شخصی آزادی بالکل محفوظ ہوگی۔ شریعت کی مقررہ پابندیوں کے سوا اور کوئی پابندی اس پر عائد نہیں کی جائے گی۔

(۶) اسلام کے حدود کے اندر مسلک و مذہب اور رائے و خیال کی جو آزادی مردوں کو حاصل ہوگی وہ عورتوں کو بھی حاصل ہوگی۔

(۷) عورت کو قانونی مساوات حاصل ہوگی۔ یعنی غربت و امارت اور شرافت و حقارت کی بنا پر قانون ایک عورت اور دوسری عورت میں کوئی فرق نہیں کرے گا۔

(۸) نسل و نسب، غربت و امارت اور پیشہ و غیرہ کی بنا پر اسلامی ریاست میں کسی کو شریعت اور کسی کو مکین نہیں قرار دیا جائے گا۔

(۹) اسلامی بیت المال میں جس طرح مردوں کے حقوق ہوں گے اسی طرح عورتوں کے بھی حقوق ہوں گے۔

(۱۰) ہر حاجت مند عورت کی جملہ ضرورت کی کفالت ریاست کے ذمہ ہوگی۔

(۱۱) جس طرح مردوں کی تعلیم کا ریاست بند و بست کرے گی اسی طرح عورتوں کی تعلیم کے لیے بھی وہ ذمہ دار ہوگی۔

(۱۲) بے لاگ اور بے معاوضہ انصاف حاصل کرنے کا انتظام جس طرح مردوں کے لیے ہوگا اسی طرح عورتوں کے لیے بھی ہوگا۔

(۱۳) اگر کوئی عورت قرض چھوڑ کر مرے گی اور کوئی ایسی چیز نہیں چھوڑے گی جس سے وہ قرض ادا کیا جاسکے تو ریاست اس کے قرضہ کی ادائیگی کی ذمہ دار ہوگی۔

(۱۴) کسی عورت کو اطاعتِ الہی کے خلاف کسی بات کا حکم نہیں دیا جائے گا۔
(۱۵) ہر عورت کو ریاست کے بڑے سے بڑے حاکم سے درخواست و فریاد کرنے اور اس پر اعتراض و نکتہ چینی کرنے کا پورا حق ہوگا۔

عورت کی ذمہ داریاں :

ان حقوق کے علاوہ عورتوں پر ریاست سے متعلق مندرجہ ذیل ذمہ داریاں عائد ہوتی ہیں :

۱۔ سمع و طاعت — جس طرح مردوں کے لیے یہ ضروری ہے کہ وہ معروف میں اولوالامر کی پورے خلوص قلب کے ساتھ اطاعت کریں اسی طرح عورتوں کے لیے بھی ضروری ہے کہ وہ معروف کے مددگار اور اولوالامر کے احکام کی اطاعت کریں۔ اولوالامر کے احکام سے انحراف صرف اسی شکل میں جائز ہے جب ان کا حکم شریعت کے حکم کے خلاف ہو۔

۲۔ خیر خواہی و ہمدردی — جس طرح مردوں پر ریاست کی ہمدردی و خیر خواہی فرض ہے اسی طرح عورتوں پر بھی فرض ہے۔ اس ہمدردی کا تقاضا یہ ہے کہ جو بات ریاست کے مفاد کے خلاف ہو اس سے احتراز کرے، جو بات ریاست کے لیے نافع ہو اس کو حسبِ استطاعت انجام دینے کی کوشش کرے، بعض ذاتی اعتراض و فوائد کے لیے ریاست کے ساتھ دلچسپی نہ رکھے۔ جو مفید تجویز ذہن میں آئے اس سے کارکنوں کو برابر آگاہ کرتی رہے، اس کی قدر کی جائے یا نہ کی جائے۔

۱۔ اس مسئلہ پر بھی تفصیلی بحث ہماری کتاب 'اسلامی ریاست' کے ابواب : شہریت اور اس کے حقوق و فرائض اور حقوق نسواں میں ملے گی۔ یہاں ہم صرف اجمالی اشارات پر اکتفا کریں گے۔

جوابات ریاست کے خلاف مفاد ہوتی دیکھے اس کو ہاتھ سے روک سکے تو روک دے، اگر ہاتھ سے نہ روک سکے تو زبان سے روکنے کی کوشش کرے، اگر اس کی قیادت نہ رکھتی ہو تو دل سے اس کو برا جانے۔ اپنی تنقید و احتساب میں بھی پوری مخلص ہو اور اگر ریاست کی کوئی خدمت اس کے سپرد کی جائے تو پوری راست بازی و دیانت کے ساتھ اسے خدا کی عبادت سمجھ کر انجام دے۔
۳۔ تعاون — عورتوں کے لیے ان کے حالات کے لحاظ سے کارکنان ریاست کے ساتھ تعاون کی مختلف شکلیں ہوں گی :

(۱) ریاست کی مجلس شوریٰ میں عورتوں کی خود ان کی منتخب کردہ نمائندہ عورتیں ہوں گی جو عورتوں سے متعلق قوانین و اصلاحات کے بارہ میں عورتوں کے نقطہ نظر سے حکومت کو آگاہ کرتی رہیں گی اور حکومت عورتوں سے متعلق مسائل میں ان کی رائے معلوم کرنے کے بعد ہی کوئی قدم اٹھائے گی۔ اور حضرت اسماء بنت یزید انصاریہؓ کا واقعہ ہم نقل کر آئے ہیں کہ وہ کس طرح عورتوں کی نمائندہ کی حیثیت سے آنحضرت صلی اللہ علیہ وسلم کی خدمت میں حاضر ہوئیں اور آپ سے سوالات کیے اور پھر آنحضرت صلی اللہ علیہ وسلم نے کس طرح ان کو اپنا نمائندہ بنا کر عورتوں کے پاس بھیجا اور انہوں نے عورتوں کو آنحضرت صلی اللہ علیہ وسلم کے جوابات سے آگاہ کیا۔ اسی طرح شفاء اتم سلیمان بن ابی حمزہ کے متعلق روایت ہے کہ :

کان عمر یقدمها حضرت عمرؓ ان رضوہ میں مقدم فی الرأی ویرضاها رکھتے تھے، ان کی رائے کو پسند فرماتے و یفضلها ویربما تھے، ان کو ترجیح دیتے تھے اور بعض

وَلَهَا مِشَاءٌ مِنْ أَمْرِ اَدَوَاتِ بَازَارِ (مارکیٹ) کے بعض معاملہ
السوق۔^۱ کا انتظام بھی ان کے سپرد کر دیتے تھے۔

(ب) وہ سارے شعبے جو خاص عورتوں سے متعلق ہوں گے، مثلاً زنا نہ کالہ
اور سکول، زنا نہ ہسپتال، زنا نہ پولیس، زنا نہ فوجی تربیت کے مراکز
وغیرہ۔ یہ کلیتہً عورتوں کی نگرانی اور ان کے اہتمام میں ہوں گے۔
اسلامی نصب العین کے مطابق ان چیزوں کو چلانے کے لیے انہیں
خود مختاری حاصل ہوگی۔

(ج) حکومت مذکورہ شعبوں کے سوا دوسرے شعبوں میں بھی عورتوں کی خدمات
سے فائدہ اٹھائے گی بشرطیکہ وہ پردہ کے حدود کے احترام کے ساتھ انجام
دی جاسکتی ہوں۔ جو عورتیں اپنی ذہانت و قابلیت کی بنا پر کسی مخصوص
علم و فن میں مہارت اور کسی شعبہ زندگی کے معاملات میں بصیرت بہم
پہنچا جس کی ان کو کام کرنے کا بھی پورا موقع دیا جائے گا اور ان کی
صلاحیتوں سے استفادہ کرنے میں بھی کوئی چیز مانع نہ ہوگی۔

۴۔ فوجی خدمات — فوجی خدمات میں براہ راست حصہ لینے اور فوج
میں عملی شرکت کرنے کی ذمہ داری عورتوں پر اسلام میں نہیں ہے۔ لیکن ان کا
اسلحہ کے استعمال، ہوائی حملہ کی صورت میں، بچاؤ، فرسٹ ایڈ اور اس قسم کے
دوسرے کاموں سے واقف رہنا ضروری ہے اس لیے حکومت اس امر کا انتظام
کرے گی کہ عورتیں اسلامی حدود کے اندر رہتے ہوئے ان چیزوں کی ضروری
تربیت حاصل کریں تاکہ اگر کوئی ناگہانی صورت پیش آجائے تو عورتیں بھی
ملک و ملت کی مدافعت اور جہاد کے اجر و ثواب میں شریک ہو سکیں۔

یہ سب کچھ اس غرض کے لیے کیا جائے گا کہ عورتیں فی الحقیقت اپنی اور اپنے
ملک کی حفاظت کے قابل ہوں، نہ اس لیے کہ انہیں بنا سجا کر مہمانوں کے سامنے
تحفہ پیش کیا جائے۔ اگر مقصود صرف ان قومی ضروریات کو پورا کرنا ہے جو عورتوں
سے متعلق ہیں تو اسلام میں اس کی پوری گنجائش موجود ہے۔ لیکن اگر مقصود کچھ اور
ہے تو پھر کوئی اور راہ دیکھیے، اسلام میں اس کی گنجائش نہیں ہے۔